
सम्पतिः 


आचार्यप्रवरा डा० श्री विद्याधरधर्माधिकारिवर्या ऋग्वेदे, धर्मशाखे, 
ज्योतिषशाखरे कर्मकाण्डे च प्रकाण्डाः मंगलमूर्तयः पुण्यश्लोकाः शब्दागमे च 
कृतभूरिपरिश्रमः वेदवेदांगे च लब्धप्रतिष्ठादरा इति नातिशयोक्तिः । आचार्य 
प्रवराः प्राचीन परम्परायाः सदाचारपरायणा न केवलमुक्तशाखराण्यधी तवन्तः एव 
किन्तु तदनुसारम्‌आचरणमपि सदनुकरणीयं प्रतिष्टापितवन्त इति वैशिष्टयम्‌ । 
पूज्यवरा इमे वैकुण्ठधामवासिनां पदवाक्यप्रमाणपारावारीणानां 
वेदान्तद्रयतत्त्वावगाहनक्षमानां श्रीरामदेशिकसंस्कृतमहाविद्यालयीयप्राचार्यवराणां 
्रीगुरुवरचरणानां पण्डितप्रवरश्रीरामवदनशुक्लमहोदयानां सकाशादपि 
शब्दागमे सप्रक्रियदार्शनिकसिद्धान्तप्रतिपादकग्रन्थरलनानां सम्यगध्ययनं विधाय 
प्रयागे स्वीयं वैदुष्यमनुपमं प्रतिष्ठापितवन्तः । इलाहाबादडिग्रीकालेज इत्याख्ये 
संस्थाने संस्कृतविभागाध्यक्षपदेकृतसेवास्सम्प्रति सेवानिवृत्त अपि 
स्वाध्यायोऽध्यातेव्य इति श्रुतिवचनं पालयन्तो वेदवेदांगे स्वाध्यायरताः 
शोधकार्ये च दत्तावधानाःशब्दागमे नगोजिभदुपादानां कीदृशं योगदानमिति 
विविधविधाविमरशशितव्यविषये महतीं गवेषणां विधाय तदीयसिद्धान्तपक्षं .... 
स्वीयशोधयप्रबन्धे संप्रतिष्ठाप्य विदुषांकृते शोधकछात्राणाञ्च कृते काञ्चनाभिनवां 
सरणि वैयाकरणसिद्धालघुमञ्जूषायाश्शब्देन्दुशेखरस्य परिभषेन्दुशेखरस्य च 
मर्मस्थलीयमभ्युपगम्य सपेषामस्माकंकृते कश्चनाभि 
नवोऽभिनिवेशश्शाख्पद्धतेः प्रतिष्टापितवन्तः विद्रदररर्ध्माधिकारिमहोदयैरवश्यं 
प्रकाशतान्नीतोऽयंशोधग्रन्थश्ध्रीनागोजिभटुसिद्धान्तरतलमणिर्विदुषांहदये च 
हारायमाणस्सम्पत्स्यते । श्रीमनारायणं प्रार्थये यदिमे चिरायुर्भाजः संस्कृति 
संस्कृतयोगशाख्रस्य च महतीं सेवां विदधानाः तीर्थराजप्रयागम्‌ धन्यं 
कुर्वाणास्सुसम्मानिता भवेयुरितिशम्‌ । | 

रामनारायणाचार्य 
उपाचार्यः 


गंगानाथडमा केन्द्रीय संस्कृत विद्यापीटीयः 

| मगलाचरणम्‌।। 
श्रीगणेशं नमस्कृत्य ऋद्धिबुद्धिसमन्वितम्‌ । 
शिवं गिरिजया सार्धं शब्दविद्याप्रवुर्तकम्‌ | | 
धिया युक्तं पद्मनाभं नौमि मंगलमंगलम्‌। 
एक वीराहयां देवीं सततं कुलदेवताम्‌ | । 
मातरं च शचीं देवीं प्रणमामि मुहुर्मुहुः। 
पितरं जयकृष्णं च गुरु शास्त्रविचक्षणम्‌ | । 
श्रीमन्तं रामवदनं शुक्लं शुक्लगुणान्वितम्‌। 
नागेशप्रोक्तविद्यायां शब्दशास्त्रे विचारितम्‌ । । 
सिद्धान्तम्‌ प्रक््य हष्टोऽहम्‌ तद्गुणोक्कर्षहेतवे। 
रचयाम्यसमर्थोऽपि निबन्धं लघुतायुतम्‌ | । 


विदुषां च विनोदाय बालानां बोधहेतवे। 
तेनेशप्रीतिसिद्धिश्च वाचकानां च मङ्लम्‌ | । 

प्रास्ताविकम्‌ 


प्रायः त्रिशद्रर्षेभ्योऽपि अधिकः कालो व्यतीतः यदा अस्य 
राषट्रगोरववर्धकस्य नागेशीयव्याकरणशाखीयवाद्मस्य मूलभूतां सामग्रीम्‌ 
अधिकृत्य स्वसमीक्षापूर्वकम्‌ विशदविवेचनस्य फलतः अप्य लघुकाय- 
निबन्धप्रकाशनस्य बीजम्‌ उप्तमासीत्‌। तदानीम्‌ स्वनामधन्याः ` 
प्रयागविश्वविद्यालये संस्कृतविभागस्य अध्यक्षाः बहुश्रुताः पाणिनीयव्याकरणे 
परमानुरागं दधानाः पण्डितसरस्वतीप्रसादचतुर्वेदमहाभागाः मम॒ कार्ये 
निबन्धलेखनरूपे परामर्शदातृत्वेन संलग्ना आसन्‌ इत्यस्ति मम॒ सौभाग्यम्‌ । 
पण्डितवर्येण सह प्रत्यहं शास््रार्थपद्धत्या स्थापितानाम्‌ नागेशप्रोक्त- 
व्याकरणशासखीयसिद्धान्तानाम्‌ संजातस्पष्टतावशात्‌ निबन्धोऽयम्‌ सरसः सारवान्‌ 
च संजातः इत्यस्ति मे विश्वासः । 

मम॒ सोभाग्यात्‌ अस्मिन्‌ स्थापितस्य विषयवस्तुनः वाचनम्‌ तत्काले 
प्रसिद्धाभ्याम्‌ व्याकरणशासख्रे लब्धयशोभ्याम्‌ द्वाभ्यां विद्वद्भ्याम्‌ कृतम्‌ । तत्रैकः 
स्वनामधन्यः पुण्यपुरी(पुणे)निवासी प्रतिष्ठितविद्यापीटेषु सफलः 
व्याकरणशाखाध्यापकः गं भीरव्याकरणशासख्रीयवस्तुविन्यासे (ग्रन्थरूपेण) 
लब्धकीर्तिः, महामहोपाध्यायवैयाकरणशिरोमणिपण्डितवासुदेवशाखिणः पितृवत्‌ 
सुयोग्यः पुत्रः म० म० काशीनाथशाख्री अभ्यंकर । 

अपरश्च वाराणसेयसंस्कृतविश्वविद्यालये तत्कालं व्याकरणवेदान्त- 
विभागाध्यक्षः अत्यन्तं सरलः वैदेशिकान्‌ स्वदेशीयान्‌ च छात्रान्‌ स्वक्षेत्र 
कार्यरतत्वेऽपि विविधशाखाणाम्‌ गृढाशयं पाठयन्‌ (प्रकटयन्‌) शब्दब्रह्म 
सेवमानः आसीत्‌ । एषां शुभनाम पण्डितरघुनाथशर्मा इति वर्तते । 

इत्थम्‌ एतद्म्रन्थस्य विषयसामग्रीसमर्थनेन अस्याः सामग्य्राः 
ग्राह्यत्वस्वीकारे इयं पूर्वोक्ता विद्रच्छिखित्रयी, स्वसहयोगप्रदानेन मामुपकृतवती 
अतः तदभिनन्दनपूर्वकम्‌ एव अग्रेसरामः। पयसिं नवनीतमिव अत्रोल्लिखित- 
सिद्धान्तेषु (प्रायशः) अनुस्यूतः विचारः यस्य महाभागस्य वर्तते तस्य 
व्याकरणन्यायश्री भाष्यग्रनथमर्मज्ञस्य स्वगुरोः पण्डितरामवदनशुक्ल-महाभागस्य 
सादरं स्मरणं कृत्वा एभ्यः चतुर््योऽपि विद्रदभ्यः मनसा वचसा कर्मणा 
प्रणामपूर्वकम्‌ अप्रेसरामि । | 

अस्य निबन्धस्य रचनायात्रायाम्‌ एभिः पूर्वोक्तैः विद्वद्भिः 

अधिगतपाथेयोऽपि विषयवस्तुनः गां भीर्यदुरूहत्ववशात्‌ विषयसंयोजने, 
वेशिष्ट्यप्रतिपादने, प्राचीनवेयाकरणनैयायिकमीमांसकमतसमीक्षणकार्य, 
तन्मतखण्डने च महतीम्‌ कठिनताम्‌ अन्तरायबाहुल्यं च अनुभवननपि कार्यमिदं 
पर्ण कर्तुं सफलो जातः इत्यत्र अस्ति मे कुलदेवताया अनुग्रहः । विविधशाख- 
गां भीर्यस्य ईदृशनिबन्धेषु (लघुकायेषु) स्थापनां कर्तुं समर्थाः विद्रद्ररेण्याः मया 
प्रार्थ्यन्ते यत्‌ तेषां प्रयतनेन शाखान्तरमर्मज्ञविद्रत्सु च ग्रन्थरूपेण दृष्टायाः 
प्रतिभायाः रक्षणम्‌ अर्थात्‌ भारतीयसंस्कृतिरक्षणम्‌ ईदृशलघुकायनिबन्धलेखनेन 
सुरक्षितं यथा स्यात्‌ तथा तैः प्रयतितव्यम्‌ । 

पाणिनिकालादारभ्य अद्य यावत्‌ विविधशाखाणाम्‌ व्याकरणादीनां 
वाद्मयस्य महती श्रीवृद्धिः संजाता । अस्मिन्‌ महति काले व्याकरणशाख्े 
पाणिनेरष्टाध्यायी, विपुलं दुर्बोधं महाभाष्यम्‌, काशिका, व्याडिकृतः संग्रहः, 
जिनेन्द्रवुदधर्न्यासः, हरदत्तस्य पदमंजरी, केयटस्य प्रदीपः, शब्दकोस्तुभ, 
वाक्यपदीयम्‌, प्रक्रियाकोमुदी, सिद्धान्तकोमुदी, वैयाकरणभूषणसारः उद्योतः, 
मंजूषात्रयम्‌, बृहच्छब्देन्दुोखरः, लघुशब्देन्दुशेखरः, बृहच्छब्दरलम्‌, 
लघुशब्दरतनम्‌, परिभाषेन्दुशेखरः, स्फोटवादः अन्ये च प्रौढाः प्रतिष्ठिताः च 
ग्रन्थाः उपलभ्यन्ते । 

नकेवलं व्याकरणशास्रे एव अपितु न्यायमीमांसालंकारवेदान्ता- 
दिशाखरेषु अपि प्रोढदुर्बोधमहत्वपूर्णवस्तुसंपनग्रन्थरूपा सुविपुला रचना 
अस्मिन्‌ काले जाता । 

अद्यत्वे यदा संस्कृतभाषायां रचितानाम्‌ सरलग्रनथानाम्‌ अपि 
अध्ययनाध्यापनं-हासोन्मुखं वर्तति तदा संस्कृते रचितानां पूर्वोक्तप्रौढदुर्बोध- 
महत्तवपूर्णग्रन्थानाम्‌ तात्पर्यस्य रक्षा (वर्तमानसंस्कृतच्छात्राध्यापकैः ज्ञातत्वेन) तु 
अत्यन्तं कठिना जाता । अस्यां स्थितौ उपर्युक्ता विविधशास्रेषु रचिता, प्रौढा, 
भारतीयमेधायाः प्रकाशयित्री, अत एव राष्टगौरववर्धिनी इयं ग्रन्थसंपत्‌ अपि 
कदाचित्‌ बोद्धुणामभावात्‌ विनाशं लोपं वा न गच्छेत्‌ एतदर्थम्‌ उपर्युक्तेषु 
ग्रन्थेषु तत्समकक्षेषु शाखान्तरग्रन्ेषु निहितायाः सामग््राः परिचायकाः 
लघुनिबन्धग्रन्थाः विद्यमानैः तत्तच्छाखमर्मज्ञैः लेखनीयाः येषां निबन्धानां भाषा 
सरला अथ च म्रन्थार्थप्रकाशनपटः स्यात्‌। येन भारतीयमेधायाः 
प्रवाहसातत्यपूर्वकम्‌ प्रतिष्ठा अक्षुण्णा स्थास्यति । 

ईदृशनिबन्धानाम्‌ लघुकायत्वात्‌ (एषाम्‌) आंशिकग्रन्थतात्पर्य- 
प्रकाशनेऽपि वाचक(पाटक)दृष्टया सारल्यं स्यादेव । एवं च यथाकथंचित्‌ 


(३) 


पूर्वोक्तविद्रद्भिः सुविचारिताः प्रोढाः तत्तच्छाखगतसिद्धान्तभूताः विचाराः एषु 
लघुनिबन्धेषु जीविताः एव स्थास्यन्ति इति शुभं विचारं मनसि निधाय मया 
अयं प्रयासः क्रियते येन नागेशभटुसदृशवैयाकरणरचिता ग्रन्थार्थसंपत्ति 
अधिकतरसंख्याकवाचकेः परिशीलिता स्यात्‌ । 

एवमेव तत्तच्छास्रेषु कृतश्रमाः न्यायादिशास्रमर्मज्ञाः गंभीराः पण्डिताः ` 
मया सविशेषं प्रार्थ्यन्ते यतते, श्रीवाचस्पतिमिश्रसदृशानाम्‌ अन्येषां च विदुषाम्‌ 
संस्कृतशाखग्रन्ेषु गं भीरविचारप्रवर्तकनिबन्धबहुलम्‌ वाद्मयम्‌ अनयैव रीत्या 
(या रीतिः नागेशप्रोक्तगं भीरार्थप्रकाशनबुद्धया अस्मिन्‌ निबन्धे मया स्वीकृता) 
सरलीकृत्य, अंशतः एव स्यात्‌, परंतु तत्‌ वाङ्मयम्‌ तदर्थसंपद्‌ं च 
अनेकलघुकायनिबन्यग्रन्थेषु स्थापयित्वा ति विद्वांसः) भारतीयं 
तत्तच्छाखीयचिन्तनवैभवम्‌ सुरक्षितं सुविशदं कुर्युः इति । 

सहयोगश्च द्विविधः शाखीयविचारबोधने सहायकः एकः । अपरश्च 
लेखकस्य रचयितुर्वा शारीरमानसशक्त्योः सुरक्षणवर्धनाद्युपायरूपः भौतिकः 
सहयोगः । 

अस्मिन्‌ प्रसंगे आचारपरायणः वैयाकरणप्रवरः दाक्षिण्यादिसमन्वितः 
पण्डितरामनारायणमिश्रमहोदयः संप्रति गंगानाथञ्ञासंस्कृतविद्यापीठे प्रयागे 
उपाचार्यपदमलंकुर्वाणः, अस्य निबन्धस्य पाण्डुलिपिश्रवणेन मध्ये मध्ये 
शास्रीययुक्तिप्रकाशनेन च एतत्कार्यस्य समुञ्ज्वलतरकरणे महत्‌ 
साहाय्यमकरोत्‌। अतः विश्वेश्वरः प्रार्थ्यते तस्य सुदृढस्वास्थ्यलाभाय श्रीवृद्धये 
यशसे श्रीनारायणानुग्रहसिद्धये च । 

एवमेव मत्परिवारजनेषु मम॒ पल्याः सौ० सुनन्दाया, पुत्र्याः कु° 
अपर्णायाः, भगिन्याः सो सुमननाम्न्या अथ च म्ित्रिषु शिष्येषु क्रमशः 
पण्डितराजारामशाच्िघुलेमहोदयस्य तिवार्युपाहवस्य श्रीअरुणकुमारशर्मणः च 
सहयोगं संस्मृत्य एतान्‌ प्रति कृतज्ञताम्‌ आशीर्वादावलीश्च प्रकाशयामि । 

अस्य ग्रन्थस्य वाचनेन शोधच्छात्राः व्याकरणे रुचिं धास्यन्ति, अन्ये च 
लाभं विद्रासंश्च विनोदमिति मन्ये । | 


अत्रस्थितानाम्‌ न्यूनतानां कृते अहमेव हेतुः ग्रन्थस्यास्य गुणोत्कर्षस्य 
सफलतायाश्य कृते अनेकैः सहैव अहमपि हेतुः इति निःसंकोचं प्रकटयामि । 
विदुषामाश्रवः 
विद्याधर धर्माधिकारी 

प्रथमोऽध्यायः 


प्रथमाध्यायस्य साराणः 


अथास्य श्रौढवेयाकरणस्य नागेखभट्‌टस्य जीवनवृत्तमये अत एव 
सुमगले अध्याये प्रथमतः इदमेव साधितं वर्तते यत्‌ अस्य महापुरुषस्य जन्म 
१६७४ ईस्वीसंवत्सरे द्वित्रिवर्षभ्यन्तरे (अस्यकालस्यु) अभूदिति । अथ च अयं 
महानुभावः सप्तदश्श्तान्द्याः अन्तिमे भागे अष्टदज्रकतान्द्याः पूवर्धिं महतीम्‌ 
प्रसिद्धिमाप्तवान्‌ इत्यपि साधितं वतति । 

अयं मनीषी महाराष्ट्रमे सहयाद्विपर्वतमालायाम्‌ सप्ततारपुरे (अधुना 
सातारा इति प्रसिद्धे) जनपदे तासगाक इत्याख्ये ग्रामे मातुः श्रीसतीदेव्याः उदयत्‌ 
जनिमलभत । अस्य जनकः स्वनायधन्यः वेदिकव्रती पण्डितशिवभटः काष्ठे 
इत्युपाहवः दे्रस्थभेदवान्‌ ऋग्वेदी महाराटब्राह्मणः आसीत्‌ । 

बालकस्य अस्य प्रसवात्‌ प्रागेव मातुर्गिधनवशात्‌ युक्त्या उदरात्‌ 
तिष्कासितस्य अस्य मस्तिष्कनाडीजाते प्रसववेदनाजन्यः आघातः न जातः अत 
एव॒ अयम्‌ इटः गंभीरचिन्तनसमर्थः एकाग्रतासपनः च जातः। इति 
अनुश्चुतिर्वतिति । 

स्वग्रामे शेवं यापयन्‌ अयम्‌ मोजीबन्धनोत्तरम्‌ एकस्य ग्रामस्यस्यैव 
याज्ञिकस्य गृहं गत्वा दैनन्दिनोपयोगिकर्मकाण्डग्रयोगान्‌ अशिक्षत एवं च 
अनया कृत्या कथंचित्‌ धनार्जनं कुर्वन्नपि वृततर्र्बलतया अर्थवियननताया एव 
अनुभवमकरोत्‌। अत एव च अधिकतरणरण्डित्यलाभेन स्वस्थितिम्‌ 
(धनागदृष्ट्या) उत्कृष्टाम्‌ कर्तुम्‌ सः नेदिष्ठे एव बाई इत्याख्ये वेदिक- 
शासखरज्ञ-विद्रतूसपने क्षत्रे गत्वा काव्यादीनाम्‌ करतिपयानाम्‌ आरभिक- 
व्याकरणस्याखग्रन्थानाम्‌ अध्ययनं प्रारभत । 

अनुश्रुतिक्शात्‌ श्रूयते स्वीक्रियते च तत्रापि (वाड्कषत्रेऽपि) 
हेतुविशेषजन्यप्राप्ततिरस्कारवशात्‌ अपमानक्यात्‌ वा चित्रः अयं युवा 
शास्ज्ञानापेक्षी छात्रः काञ्जी गत्वा विशिष्टपाण्डित्यलाभेच्छम्‌ दृढामकरोत्‌ 
स्वमनसि। अथ च काशीं गत्वा तत्र महता कौशलेन योगेन च 





(५) 


सूत्रवार्तिक भाष्यपरिभाषारूपम्‌ सकलम्‌ व्याकरणवाद्मयम्‌ आत्मसात्‌ कृत्वा 
अयं शाखार्थेषु महायश्स्वी अद्भुतः प्रवक्ता चिद्धपण्डितः प्रत्यहं प्रवर्धमानम्‌ 
शाखज्ञानमेव स्वतिधिम्‌ अमन्यत । 

एवम्‌ व्याकरणश्ञाखस्य पूर्णतया ज्ञानोत्तरम्‌ अध्यापनेन स्वाध्यायेन च 
स्वज्ञाने (ग्राप्ज्ञाने) वैद्यम्‌ लभमानः अयम्‌ सिद्धान्तकोगुद्याम्‌ 
लघुशब्देन्दु्ेखरम्‌, बृहच्छन्देन्दुशेखरम्‌ इत्यं रन्यद्रयं टीकारूपेण रचितवान्‌ । 

एवमेव महामहोाध्यायकेयटभदट्विरचिते प्रदीपे लोकातिशायिनीम्‌ 
उद्योताख्यां रीकामपि लिखितवान्‌ । 

ततोऽपि श्रेष्ठां वेयाकरणसिद्धान्तमजूषणुं लघुमजूषाम्‌ परमलघु्मजूषाम्‌ 
इति तसिः मजूषाः व्याकरणश्ास्रीयसुगुप्तरत्नधारिणीः मजूषा इव रचयित्वा 
अनेन अलंकारा धर्मश्ासख्रे च पाण्डित्योत्कर्षसाधिकाः वेदष्य्ालिन्यः 
टीकाः रचिताः । 


एवं सारस्वतं जीवनं यापयन्‌ अयम्‌ गुणग्राहकशिरोमणिना 
शृगवीरपुराधीर्श्रीरापयिहेन राज्ञ सादरं प्रार्थितः सन्‌ कतिचिद्रर्षाणि 
श्रीरामचिहस्य मुख्यसभापतिपण्डितत्वेन शंगवेरपुरे निवसन्‌ बहून शिष्यान्‌ 
राजानं रामसिह च शास्राणि पाठितवान्‌ । 


अनेकाभिः अनुश्रुतिभिः अस्य प्रसिद्धिपराद्मुखता, विदयाव्यसनरचित्वात्‌ 
लोकिकजीवने निरपेक्षता सर्वदा शाखीयग्रनिभेदने तत्परता इत्यादयनेके गुणाः 
साध्यन्ते येषां चर्चा मूलाध्याये दर्डिता । 

एवं पूर्णतया धर्मम्‌ अर्थम्‌ कामम्‌ सीपितरूपेण मोक्षोपयोगि 
सदाचारव्त्वं च अधिगत्य अयं मनीषी १७७७ इस्वीयसवत्सरे द्वित्रिवर्षभेदवति 
वा काले इमं स्वीयं भौतिकं देह त्यक्त्वा शिवं शिवलोकं प्राप्त इति । 


श्रीनागेशभटुस्य जीवनपरिचयः 
वीराणाम्‌ विदुषाम्‌ ज्ञानिनाम्‌ भक्तानां च प्रसवित्री अत एव 
महामहिमशालिनी भारतवासिनां गौरवास्पदीभूता महाराषटभूमिः विराजते । 
तस्यां सप्ततारपुरम्‌ अधुना सातारा इति प्रसिद्धम्‌ जनपदम्‌ वेदशाखज्ञान- 


सदाचारपूतानाम्‌ द्विजानाम्‌ वसत्या पुण्यपत्तनस्य सामीप्यात्‌ पुण्यमयमिव 
निवासिनां परमसुखदं वर्तते । 


तदन्तःपातिग्रामः तांसगांव इत्याख्यः एव अस्माकं चरितनायकस्य शुभा 


(६) 
जन्मभूमिः । 
तत्र च काश्यपगोत्रीयः देशस्थः ऋग्वेदी काठे इत्युपनामा एको 


द्विजपरिवारः न्यवसत्‌ । तस्मिनेव परिवारे श्रीशिवभटः सती देवी चेति दंपती 
सुखेन सन्तोषेण च स्वजीवनमभिनन्दन्तौ परमेश्वरध्याननिरतौ न्यवसताम्‌ । 


तत्र अस्मच्चरितनायकसदृशम्‌ एकम्‌ . अपूर्वम्‌ 
विलक्षणप्रतिभाबीजसंपननम्‌ बालकम्‌ प्रसूतवती स्वनामधन्या सौभाग्यवती सती 
देवी । एवं चायं बालकः महाराषटप्रथितरीत्या श्रीनागेशशिवभटुकागे इति 
प्रसिद्धः आसीत्‌ । | 


परिभषेन्दुशेखरग्रन्थस्य पुष्पिकायाम्‌ अन्यत्र च उल्लेखवशात्‌ 
“उपाध्याय इति विशेषणम्‌ अस्य नाम्ना सह प्रयुज्यते । तेनायं महाराषटद्रिजेतर 
इति शंका कैश्चित्‌ उपस्थाप्यते। परंतु तस्य महारा्ठीयत्वे 
विविधानुश्रुत्यादिप्रमाणवशात्‌ अस्य (शब्दस्य) विशेषणस्य अर्थः एवं 
कर्तव्य-- उपेत्य अधीते अधीयते वा यस्मात्‌ एवं चास्य व्युत्पत्तिलभ्यस्य 
अर्थस्य वशात्‌ अयं यशस्वी व्याकरणशास्ाध्यापकः इति ध्वनिः लभ्यते 
अयमर्थश्च अस्य जीवनदरश्नेन संगच्छते । 


तत्र कारे इत्युपनाम्नः विषये स्वल्पा समीक्षा क्रियते । अनया समीक्षया 
इदं निर्णेतुं शक्यम्‌ यत्‌ काठे इत्युपनामधारकाः महाराषटद्विजाः त्रिविधाः-- एकः 
कोंकणस्थः द्वितीयः कन्हाडे इत्याख्यः तृतीयश्च देशस्थ इति रूपेण सन्ति । 
एतेषु भेदेषु नागेशः कतमं भेदमाश्रित्य “काठे' इत्यभिधीयते इति प्रश्नः । 


सो भाग्यवशात्‌ उक्तप्रश्नस्य समाधानाय उत्सुकः फणिपुरस्थः विद्वान्‌ 
न्यायाधीशः वांडगांवकरमहोदयः काशीं गत्वा कतिपयसूचना अधिगतवान्‌ । ताः 
अनुसृत्य न्यायाधीशमहोदयः नागेशविषये “काटे” इति विशेषणम्‌ देशस्थस्यैव 
द्विजस्य कृते प्रयुक्तम्‌ इति साधयन्‌ परिभषेन्दुशेखरग्रन्थस्य 
स्वरचितमहाराषटभाषान्तरे वैदुष्यपूर्णे विवेचने लिखति यत्‌- 

नागेशसमये इयं धर्मशाखरानुमोदिता लोकाचारप्रथिता च रीतिः आसीत्‌ 
यदनुसारेण देशस्थः ऋग्वेदी द्विजः स्वकन्यां देशस्थायैव ऋग्वेदिने प्रायच्छत्‌ 
नान्यस्मै भेदवते ऋग्वेदिने । एवमेव कोंकणस्थादिभेदशालिनः द्विजाः विवाहः 
संबन्धम्‌ कोकणस्थादिभिरेव स्वसंप्रदायवदभिर्दिजैः सह अकुर्वन्‌ । अस्या रीतेः 
पालनं टृढतया समाजे प्रचलितमासीत्‌ । 


(७) 


वाराणसीस्थितसिद्धेश्वरीनामके नगरैकदेशे एकस्मिन्‌ त्रिभूमिके 
प्रस्तरनिर्मिते भवने “देव” इत्युपनामकाः कतिपये ऋग्वेदिनः महाराष्टद्विजाः 
देशस्थाख्यभेदवन्तः निवसन्तो ज्ञाताः पूर्वोक्तन्यायाधीशमहोदयेन । 


द्मे द्विजाः नागेशस्य जामातृवंश्या एव इत्यपि श्रीवाडेगांवकरमहोदयः 
न्यायाधीशः ज्ञातवान्‌ । 


नागेशसदृशः धर्मशाखन्ञः सदाचरणशीलश्च मनस्वी तस्मिन्‌ युगे 
स्वसंप्रदायातिरिक्तसंप्रदायवते स्वकन्यां दातुम्‌ कथमपि तत्परो न जातः स्यादिति 
निश्चितमेव । एवं च तस्य जामाता ऋग्वेदी देशस्थः महाराष्ट यद्विजः इति 
सिद्धयति । यतः श्रीन्यायाधीशवाडगांवकरमहोदयस्य सूचनानुसारेण उक्तभवने 
निवसन्तः नागेशस्य जामातृवंश्याः देवडइत्युपनामकाः ऋग्वेदिनः देशस्थाः इति 
साधितत्वात्‌ तद्युगप्रवृत्तिदश्निन कन्याविवाहप्रसंगसमीक्षया नागेशोऽपि 
“काटे” देशस्थः ऋग्वेदी महाराषटद्विजः इति सरलतया सिद्धयति । एवं 
चास्माकं चरितनायकः नागेशः देशस्थः “काटे” इत्युपनामा ऋग्वेदी 
महाराषटद्विजः इति पर्यवसितं भवति । 


गृहे दारिद्रयवशात्‌ अथ च तस्मिन्‌ युगे आधुनिकशिक्षणसंस्थानाम्‌ 


अभावाच्च अस्य पिता श्रीशिवभटुः गृहे एव अस्य बालकस्य पठनपाठन- 
व्यवस्थाम्‌ अकरोत्‌। ग्रामस्थस्यैव एकस्य पण्डितस्य गृहेगत्वा तस्मात्‌ 
दैनिकजीवनोपयोगिनः कर्मकाण्डप्रयोगान्‌ अशिक्षत तदनन्तरं नागेशः ग्रामे एव 
स्वयौवनावस्थां यापयन्‌ यजमानानां विविधकर्मकाण्डप्रयोगान्‌ संपादयन्‌ स्वस्य 
पित्रोश्च जीवननिर्वाहमकरोत्‌ । 


एवं कालं यापयन्‌ अपि अयं मेधावी युवा अनया दुर्बलया वृत्त्या 
जीवननिर्वाहम्‌ कठिनं दृष्टवा अधिकस्य अर्थस्य प्राप्तिदायकम्‌ विद्रवं 
लन्धुमेच्छत्‌। तदर्थं च नेदिष्ठे एव वाईनामकक्षत्रे संस्कृतविद्यालये 
काव्यशाखादिपठटने सः संलग्नः अभवत्‌। निश्चितमेवेदम्‌ यत्‌ अनेन 
काव्यादिज्ञानेन सहैव प्रारंभिकव्याकरणशासखरविषयेऽपि किमपि अधीतमेव 
स्यात्‌ । | 

वैभवहीनताप्रभृतयो दोषाः पुरुषे हीनमनोग्रन्थीः उत्पादयन्ति । 
हीनग्रन्थिमान्‌ पुरुषः जीवनसंग्रामे पूर्णतया आत्मसमर्पणम्‌ कृत्वा यथा 
जीवनधारा वहेत्‌ तथा जीवितुम्‌ तत्परो जायते । उत्साहादीनामभावात्‌ सः 

प्रयत्ननिरपेक्षो भवति स्वभाग्योत्कर्षाय । 

अथवा कदाचित्‌ एतत्‌स्थितिग्रस्तः पुरुषः स्वीयया प्रबलया इच्छाशक्त्या 
लोकोत्तरम्‌ कार्यमपि संपादयति । हीनग्रन्थिग्रस्तताया इदमेव उभयविधम्‌ 
परस्परविरुद्धं फलं दृश्यते। इदं विवेचनम्‌ आधुनिकमनोविज्ञान- ` 
सम्मततथ्यसमथितं वर्तते । तस्य विस्तरशः ज्ञानाय आधुनिकमनोविज्ञानग्रन्थेषु 
द्रष्टव्यम्‌ । पूर्णतया अस्यामेव स्थितौ चत्वारिंशद्र्षदेशीयः अयम्‌ पण्डितः 
यथाकथंचित्‌ शास््राध्ययनं कृत्वापि दारिद्रियपीडितः हीनमनोग्रन्थिग्रस्तश्च 
अस्माकं चरितनायको नागेशः विशिष्टाध्ययनहेतोः महाराषटप्रदेशात्‌ 
सुदूरस्थिताम्‌ शिवपुरीम्‌ काशीं प्रस्थितवान्‌ । 

“स्वप्रोढावस्थायाम्‌ अयं बालको नागेशः सूक्ष्मबुद्धिः गंभीर- 
प्रोढचिन्तनपरः किलिष्टकल्पनाप्रवणः भविता” अस्य तथ्यस्य पृष्ठभूमिः एव तस्य 
काशीयात्रा इति कैश्चित्‌ निरूप्यते । अस्तु । 


एकामनुश्रुतिमनुसृत्य अस्य माता गभिण्यवस्थायाम्‌ एव पंचत्वं गता 
फलतः सः सामान्यप्रसवरीतिं विनैव मातुरुदरात्‌ बहिर्निष्कासितः। तथा सः 
संयोगात्‌ जीवित एव निष्क्रान्तः । फलतः च अस्य अन्तः शिरसि मस्तके च 
प्रसूतिक्लेशजन्यवेदनाघातप्रभावो न जातः अथ च अस्य मस्तिष्कनाडीजालम्‌ 
इतरपेक्षया सबलं सुपुष्टं चासीत्‌ । यद्वशात्‌ वयं तस्य ग्रन्थेषु लोकातिशायिन्याः 
बुद्धः चमत्कारस्य च दर्शनं कर्तु शवनुमः । 

एका अन्या अनुश्रुतिः सूचयति- प्रकृत्या सर्वत्र निरपेक्षः किचित्‌ 
उदण्डश्च अयं बालको नागेशः एकदा एकस्यां पण्डितसभायाम्‌ सभापतेः 
आगमने विलंबवशात्‌ रिक्ते सभापतिपीठासने स्वयमेव आसीनः फलतः 
आयोजकेः कृततिरस्कारवशात्‌ ग्लानिग्रस्तमनाः अयं मनस्वी बालकः 
अन्तर्मनसा अपूर्वविद्याप्राप्तिमाध्यमेन इमं तिरस्कारम्‌ अपनेतुम्‌ संकल्पितवान्‌ । 
संभवतः इयं घटना, वार्त्र घटिता इत्यनुमानम्‌। इयमेव घटना 
वाराणसीयात्रायाः प्रेरणाम्‌ तीव्राम्‌ कृतवती इत्यनुमीयते । 


अथवा वाराणस्यागमनानन्तरम्‌ इयं घटना घटिता स्यात्‌ इत्यपि 
संभवति । इयं स्थितिः नागेशस्य एकाग्रेण समाहितेन चेतसा विद्याध्ययनेच्छाम्‌ 
उदीप्तवती । किमपि स्यात्‌ अयं पण्डितः वयसः चत्वारिशत्तमे वर्षे एकाग्रमनसा 
व्याकरणशाखस्य विशिष्टसेवाम्‌ कर्तु प्रारब्धवान्‌ । पंचाशत्तमात्‌ आयुषः वर्षात्‌ 

अनन्तरं सः श्रीदुर्गासप्तशत्याः टीकाम्‌ लिखितवान्‌ मन््रशाखं प्रति उन्मुखः च 
अभवत्‌ । एवं क्रमेण पंचदशवर्षाणि षोडशवर्षाणि वा यावत्‌ अयं सविशेषं 
व्याकरणशाखस्य शिशिक्षुः महाभागः वाराणसीनिवासेन स्वायुः यापितवान्‌ । 
परंतु तस्य लोकनिरपेक्षस्वभाववशात्‌ वा पण्डितंमानित्ववशात्‌ वा 
समाजपोषिता आर्थिकी स्थितिः चिन्तनीयैवासीत्‌ विपनतायाः मुक्तये अस्य 
सहधर्मिणी सदेव एनम्‌ आवश्यकप्रयासकरणाय प्रेरयन्ती प्रवर्तयन्तीचासीत्‌ । 
परंतु विद्याव्रताय अस्मै व्याकरणादिशाखचिन्तायाम्‌ समयविनियोगं विना 
अर्थप्रदं किमपि अन्यत्‌ व्यापारादि नारोचत । अन्ते च एकदा पल्या अत्यन्तं 
प्ररितः प्राथितश्चायम्‌ धनार्जनप्रयासाय परदेशयात्रार्थम्‌ निष्क्रान्तः । परंतु 
गंगातटं प्राप्य नौकाशुल्कप्रदानासामर्थ्यवशात्‌ नाविकेन यदा इत्थं निर्भर्त्सितः 
यत्‌ “गच्छ” “अपसर” किं त्वं नागेशसदृशः परमविद्रान्‌ ब्राह्मणः असि 2 येन 
कारणेन त्वाम्‌ निःशुल्क पारं गमयित्वा पुण्यमेव अर्जयेयम्‌ अथ च स्वात्मानं 
धन्यं मन्येय । (अनुश्रुतिमाश्रित्यैतत्‌ तथ्यम्‌) इत्येतत्‌ नाविकवचनं श्रुत्वा एव 
सपत्नीको नागेशः प्रतिनिवृत्त्य पलनीं प्रावोचत्‌- यस्य नाम नाविकोऽपि जानाति 
तस्य कृते परदेशगमनस्य का आवश्यकता? स च नाविकः नागेशं नाम्नैव 
जानन्नासीत्‌ न तु आकृत्या अतएव पूर्ववर्णितम्‌ उक्तवान्‌ इति स्पष्टमेव । तथापि 
व्यवहारपटोः गृहिण्याः नागेशस्य उत्तरेण समाधानं न जातम्‌ । एवमेव दिवसाः 
यान्तः आसन्‌ परंतु तस्य स्थितौ आर्थिकी उन्नतिः नैव संजाता । 

शनैः शनैः अस्य प्रतिभाया एकाग्रताया व्याकरणशाख्ाभिनिवेशातिशयेन 
च शाखरार्थप्रसंगेषु काश्याम्‌ पण्डितसमाजे अद्वितीयः प्रभावः उत्पनः । संभवतः 
अस्मिनेव अन्तराले प्रतापगढनिकटस्थशुंगवेरपुराधीशः श्रीमान्‌ रामसिहः 
अन्यतमः कश्चित्‌ आद्यतमः पुरुषो वा एनं प्राप्य अर्थप्रदानेच्छुः अपृच्छत्‌- 
श्रीमतां गृहे कस्य वस्तुनः अभावः ? कथ्यताम्‌ येन तत्‌प्रदानेन भवताम्‌ तम्‌ 
अभावं दूरीकुर्याम्‌। शाखचिन्तायाम्‌ निमग्नोऽयं मनीषी राज्ञः रामसिहस्य 
धनिकस्य वा प्रश्नं शाखीयम्‌ बुद्ध्वा नैकान्‌ शासखरीयसिद्धान्तान्‌ 
अनुसन्धाय-अत्र अयमभावः अत्र अयम्‌ इत्युत्तरितवान्‌। यदा प्रश्नकर्ता 
नागेशोत्तरम्‌ अशृणोत्‌ तदा सः स्वाभिप्रायं विशदीकृतवान्‌ गृहकार्ये कस्य 
वस्तुनः अभावः इति। तत्‌ श्रुत्वा नागेशः प्रत्यवोचत्‌ एवं तर्हि गृहिणी 
पृच्छ्यताम्‌ । | 

धन्योऽयं लोकिकसुखविरागी शास््रचिन्तनसुखानुरागी विद्रान्‌ यः एवं 

धनप्रदातारं प्राप्यापि इत्थमवदत्‌ । धन्या च तस्य मनसि स्थिता अर्थनिरपेक्षता 
संभवतः एतत्मसंगोत्तरमेव राज्ञः रामसिहस्य निमन्त्रणेन सः शंगवेरपुरमगच्छत्‌ । 

इत्थम्‌ काशीत्यागस्य कारणम्‌ दारिद्रयनिवृकत्तिफलकम्‌ विहाय अन्यदपि 
आसीत्‌ इति कर्णाकर्णि प्रथितं वर्तते । यथाऽग्रे वर्ण्यते । 

शासेषु प्रोढताप्राप्त्यनन्तरम्‌ अभिमानी अन्यान्‌ पण्डितान्‌ स्वापेक्षया 
तुच्छान्‌ मन्यमानः अयं नागेशः स्वप्रतिवादिनः पराजित्य क्रूरया वाचा तेषां 
निर्भ्सनमपि कुर्वन्नासीदिति अनुश्रुतिः। अस्यां स्थितौ अपि एकस्मिन्‌ 
शासखार्थप्रसंगे अकस्मादेव एकः प्रतिवादी अस्य पुरः समुपस्थितः यं हीनदृष्ट्या 
पश्यन्‌ नागेशः दैववशात्‌ तस्मात्‌ पराजितः, यः नागेशः अथयावत्‌ कदापि 
पराजयमुखं नापश्यत्‌ । आकस्मिकेन अनेन पराजयेन खिन्नः अयं मनीषी इमां 
स्थितिम्‌ श्रीकाशीविश्वेश्वरप्रदत्तदण्डरूपाम्‌ अमन्यत । स्वस्य अपकृत्यस्य 
परिहारार्थम्‌ भगवता प्रदत्ताम्‌ इमां दण्डस्वरूपाम्‌ पराजयस्थितिम्‌ 
स्वमनोनैर्मल्याय अलम्‌ इति इति निश्चित्य सः विवेकोद्‌भवेन प्रसन्नो जातः । 
परंतु तिरस्कारपूर्णपराजयस्य अंकुशेन पीडितः अयं विद्वान्‌ काशीत्यागे मनः 
अकरोत्‌ । इयमपि घटना अस्य काशीत्यागस्य हेतुरिति मन्यन्ते केचित्‌ 
आलोचकाः । 

इदमपि संभवति दारिद्रयपीडितत्वात्‌ काशीत्यागे कृतनिश्चयस्य अस्य 
जीवने इयं पराजयघटना प्ररिका संजाता स्यात्‌। किमपि भवेत्‌ परंतु 
एतदघरनोत्तरम्‌ सः काशीतः रामसिहराज्ये शुंगवेपुरे प्रयाणं कृतवान्‌ । 

एका अनुश्रुतिः इत्थमपि वर्तति- गुप्तवेषे स्थित्वा रामसिहस्य राज्ञः भवने 
देवपूजकस्य वृत्ति स्वीकृत्य तत्कार्ये प्रवृत्तः तत्रैव निवसन्‌ अयम्‌ -एकदा 
राजसभायामपश्यत्‌-कश्चित्‌ वादी मम सिद्धान्तः समीचीनः अस्य समर्थने 
“अत्र॒ विषये नागेशभटानां सम्मतिः” इत्यवोचत्‌ । श्रुत्वैतत्‌ प्रतिवादी 
अकथयत्‌- कोऽयं भारवाही नागेशः ? इति। 

आक्षेपमिमं श्रुत्वा स्वस्य देवपूजकत्वस्थितिम्‌ विस्मृत्य नागेशः 
त्वरितमेव सभास्थलं प्राप्य तीव्रैः तर्कैः प्रतिवादिनः खण्डनम्‌ विधाय सर्व 
सभास्थलं विस्मितमकरोत्‌ । 

दृष्टवैतत्‌ विस्मितो राजा रामरसिहः, विद्रत्तमाय देवपूजकसदृशतुच्छपद- 
प्रदानग्लानिग्रस्तः सन्‌ स्वापराधस्य कथंचित्निरासाय तं बहुशः क्षामयित्वा तं 


(१९९) 


राजपण्डितम्‌ अकरोत्‌ । 

अनयोः नागेशरामसिहयोः काऽपि अनुश्रुतिः हेतुभूता स्यात्परंतु अस्य 
वेदुष्यवशात्‌ रामसिहस्य गुणग्राहित्ववशात्‌ च उभयोः मणिकांचनसंयोगेन 
अस्मच्वरितनायको नागेशः शंगवेरपुरवासी संजातः । तत्र राज्यप्रदत्तवृत्तिवशात्‌ 
तस्य पारिवारिकं जीवनम्‌ अपि अधिकम्‌ उज्ज्वलम्‌ अभवत्‌ । इत्यत्र कि 
कथनीयम्‌ ? | 

ईदृशीं स्थिति प्राप्तुम्‌ पंचाशत्‌ वर्षाणि अपेक्षितानि सन्ति । अत एव 
ईदृशोऽयम्‌ पण्डितः अथयावत्‌ पंचाशदवर्षदेशीयः अभवत्‌ इति संस्थाप्य 
अग्रेसरामः। 


विशालम्रन्थराशिप्रणेता नागेशः । 

अतः परं यावदेहत्यागम्‌ अयं पण्डितः विविधशास््राणाम्‌ सविशेषं 
व्याकरणशाखस्य च प्रोढग्रन्थानां रचनाः कुर्वन्‌ तथा च रचितस्वकटिनग्रन्थानां 
सृक्ष्मपर्यालोचनेन अभिनवयुक्तिभिः सह नव्यमतप्रदर्शकत्वसाधकतथ्यैः सह च 
विविधाष्टीकाः रचयन्‌ अध्ययनाध्यापनरूपद्विजकर्मसंपादने च शिष्टम्‌ आयुः 
अनेषीत्‌ । 

श्री भदटोजिदीकषितस्य पौत्रः महावैयाकरणो हरिदीकषितः अस्य 
व्याकरणशासखगुरुः एवमेव तत्काले प्रथितयशाः श्रीरामरामभर्टाचार्यमहाभागः 
तस्य न्यायशाखगुरुः इत्यपि तत्कृतनिर्देशेः एव सिद्धयति । 
अलंकारशासरं नागोजी भटु्च । 

अलंकारशासख्विचारात्‌ प्राक्‌ अयम्‌ मनीषी, व्याकरणशाखराधिकृतम्‌ 
महत्वशालि लेखनम्‌ प्रायः पूर्णतया संपादितवान्‌ । भांडारकर ओरिणएंटलरिसर्च- 
संस्थाने स्थितायाम्‌ गोविन्दटक्कुरकृतप्रदीपाख्यव्याख्यायाम्‌ नागेशकृतस्य 
उद्योतस्य (एतनामकस्वरीकायाः) । एकस्यां पाण्डुलिपौ एतत्कृतस्ववैयाकरण- 
सिद्धान्तलघुमंजूषायाः अन्यग्रन्थानां च प्रासंगिको निर्देशः नागेशकृतः वर्तते । 
येन सिद्धयति अलंकारशाखीयविचायप्रचुरात्‌ उद्योतात्‌ पूर्वमेव तस्यव. सि. ल 
मञ्जूषा सुसंपना आसीत्‌ 

पण्डितराजस्य जगन्नाथस्य कृतो रसगंगाधर 
स्वकृतगुरुमर्मप्रकाशिकाख्यटीकायाम्‌ अयं स्वकृतां वै. सि. ल. मंजूषां स्मरति 
येनापि अलंकारशाखीयलेखनात्‌ प्राक्‌ व्याकरणसंबद्धस्य तल्तेखनस्य 


( १२) 


प्राग्वर्तित्वं सिद्धयति । 

एस. के. डे. महोदयः, स्वीये संस्कृतसाहित्येतिहासग्रनये श्री भानुदत्तकृत 
रसमञ्जर्याम्‌ श्रीनागेशभटकृतरसमंजरीप्रकाशनामकटीकाया . उल्लेखमकरोत्‌ । 
अयमुल्लेखः, रसमंजरीप्रकाशस्य यस्याः पाण्डुलिपेः संबन्धे वर्तते सा 
पाण्डुलिपिः १७१२ ईशवीयवत्सरे लिखिता इति संकेतः वर्तति । 
अस्मतपूर्वोक्तविवेचनानुसारेण तावन्तं कालं यावत्‌ अयं पण्डितः (१७१२ ई. 
वत्सरं यावत्‌) सर्वेषां प्रमुखव्याकरणशासखीयग्रन्थानाम्‌ निर्मितिम्‌ अकरोत्‌ । 

एषां त्रयाणां तथ्यानां समीक्षया स्पष्टं भवति यदयम्‌ विद्वान्‌ 
व्याकरणशास्त्रे प्रतिष्टाधायकग्रन्थनिर्मित्यनन्तरम्‌ एव अलंकारशाखविवेचनं प्रति 
स्वानुरागम्‌ प्रकाशितवान्‌ । 
धर्मञास्रं नागेशश्च 

एतद्रचितधर्मशास्ग्रनस्य “आशोचनिर्णय" इत्याख्यस्य एका 
पाण्डुलिपिः १७१२ ईशवीयवत्सरीया, मुंबईविश्वविद्यालयेन संगृहीत- 
पाण्डुलिपिसूच्याम्‌ वर्णिता वर्तति । एतत्कालात्‌प्राक्‌ समस्तव्याकरणशास्रीय 
रचनाः अनेन पूर्णीकृताः इत्यनुपदमेव साध्यते साधयिष्यते च । अतः निष्कर्षोऽयं 
लभ्यते यदयम्‌ मनीषी व्याकरणशासखे लेखनानन्तरमेव धर्मशास्रमधिकृत्य 
लेखने प्रवृत्तः न तु तत्पर्वमिति । 

अयं स्वमंजूषायाम्‌ अभिदधाति-शब्देन्दुशेखरं पुत्रं मंजूषां चैव 
कन्यकाम्‌ । स्वमत स्वयमुत्पाद्य शिवयोरर्षितौ मया। एतस्य आधारेण 
केषांचित्‌ अनुमानं वर्तते यदयं सन्ततिहीनः इति । अत एव सः स्वग्रन्थौ पुत्र- 
पत्रीरूपेण गृहीत्वा तयोः शिवार्पणमकरोत्‌। परन्तु नायं सिद्धान्तः कथयित 
शक्यः यदयं सन्ततिहीन इति । पूर्वपंकितिषु उल्लिखितानुसारेण जस्टिस 
वाडगांवकरमहोदयः सूचयति यत्‌ नागेशभटसमकालिकः प्रसिद्धो नैयायिकः 
महादेवशास््रीपुणताम्बेकरमहोदयः अपि स्वीयम्‌ प्रकाशकोस्तुभम्‌ तथा 
सर्वोपकारिणीम्‌ टीकां च लिखित्वा स्वग्रन्थद्रयीम्‌ पुत्रकन्यारूपेण विश्वेश्वरस्य 
काशीश्वरस्य चरणयोः समर्पितवान्‌ । इदं च तस्य गृहस्थितमग्रनथदश्निन ज्ञायते । 
तस्य पुत्रः कन्या चासीदिति महाराष्द्विजानाम्‌ तत्कालस्थितानाम्‌ 
जञातमेव-अद्यापि वृद्धेषु तच्चर्चा वर्तते । इत्थं च इयं परिपाटी आसीत्‌ यत्‌ 
ग्रनथरचनोत्तरम्‌ स्वेष्टदेवाय तस्य समर्पणम्‌ कार्यमिति । एतेन ग्रन्थकर्तुः 


( १३) 


नागेशस्य अपत्यहीनता सिद्धान्तः साधयितुं न शक्या । अथ च काश्याम्‌ 
पराप्तसूचनानुसारेण नागेशः एकाकिनीमेव स्वीयाम्‌ पुत्रीम्‌ देवोपाहवाय 
सिद्धेश्वरीनामके नगरेकदेशे त्रिभूमिक-प्रस्तरनिर्मित-सुदृढभवनवासिने वराय 
प्रदत्तवान्‌ । इदं च भवनं नागेशस्यैवासीत्‌ अतः स कन्याविवाहे यौतुकरूपेण 
तद्भवनं स्वजामात्रे प्रायच्छत्‌ तदेव भवनम्‌ चिरमेव भूतकाले 
देवोपाहवद्विजवंशाधिकारे आसीत्‌। कतिपयवर्षैभ्यः प्रागेव एतद्वंश्याः 
तद्‌ भवनम्‌ विक्रीतवन्तः। इयं सूचना एकस्मात्‌ ईदृशात्‌ सज्जनात्‌ 
जस्टिसवाडगांवकरमहोदयेन प्राप्ता यः सज्जनः आभिःप्राचीनवंशावलीभिः तथा 
तत्संबद्धवस्तुभिश्च सह परिचयकरणे सदैव उद्यतः तत्परश्च आसीत्‌ । 
इदमाश्रित्य वयं वक्तुं शक्नुमः यत्‌ नागेशस्य एका कन्या आसीदिति । 

एवम्‌ अनेकशासखीयग्रन्थानाम्‌ प्रणयनम्‌ टीकाः स्वतन््रनिबन्धान्‌ च 
रचयन्‌ (साधयन्‌) अयं पण्डितप्रवरः अनेकान्‌ शिष्यान्‌ अपाठयत्‌ । अस्य ज्ञात- 
शिष्येषु द्रयोर्महती प्रसिद्धिः एकः वैद्यनाथः पायगुण्डे इत्याख्यः यः स्वगुरोः 
ग्रन्थेषु ॒वेदुष्यपूर्णाः अनेकाः टीका अलिखत्‌ गुरुमतं प्रत्यस्थापयत्‌ । 
तत्रस्थितमर्मस्थलानाम्‌ अभिप्रायं स्पष्टयन्‌ गुरोः ऋणात्‌ स्वात्मानममोचयत्‌ । 

द्वितीयश्च शिष्यः बिसेनक्षत्रियवंशतिलकः राजा रामसिहः यः 
वाल्मीकीयरामायणस्य तिलकरटीकाकर्तृत्वेन अद्यापि स्मर्यते । 

एवं सारस्वतं जीवनं यापयित्वा अन्ते सः पुनः काशीमागतः। 
शंगवेरपुरस्य राजकीयं सुखपूर्णम्‌ जीवनम्‌ त्यक्त्वा काश्यामागमनस्य हेतुः 
“काश्यां मरणान्मुक्तिः” इयं धार्मिकजनग्राह्यधारणा एव समभवत्‌ नागेशस्य 
मनसि । तादृशस्य गंभीरचिन्तकस्य धर्मशाखज्ञस्य कृते अस्यां धारणायाम्‌ 
अभिनिवेशः योग्य एव । 

एवं पुनः काशीमागत्य १७७५ ईस्वीवत्सरे (अथवा तद्रत्सरं परितः 
इतस्ततः) अयं मनीषी स्वीयं भौतिकं देहं त्यक्त्वापि स्वीयवैदुष्यपूर्णाभिः 
रचनाभिः दिव्ययशःशरीररूपेण अद्यापि अस्मत्‌पुरतः उपस्थितः विद्यते । न 
केवलमद्यैव परंतु आचन्रर्कम्‌ इदं शास््रीयरचनात्मकम्‌ अस्य शरीरम्‌ सदैव 
शाश्वतममृतत्वमधिगच्छत्‌ विद्रत्यु प्रकाशमानं स्थास्यति । प्रेरयति च 
व्याकरणसदृशव्याघ्रमुखकटिनम्रन्थग्रन्थिविभेदनपाटवाधिगमाय जिज्ञासु- 
च्छात्रान्‌ । 


( ९४ ) 


श्रीनागेणभडटुस्य कृतीनां संक्षिप्तः परिचयः 


अस्य विदुषः शासखीयजीवनस्य स्वल्पं स्वरूपं प्रस्तूयते । 
सप्तदश्या्दशवीयवर्षशताब्द्याः अन्तिमभागे अष्टादश्याः प्रारंभे अस्माकं 
चरितनायको नागेशः अद्ितीयगंभीरविद्रत्वेन वाराणस्यां सम्मानितः आसीत्‌ । 
व्याकरणेतरशाखेषु वेदान्तशाखस्य अलंकारशाख्रस्य मीमांसादिशाखाणां च 
प्रसिद्ध्न्थेषु अधिकारपूर्णया भाषया अयम्‌ वैदुष्यसंपनाः टीकाः अकरोत्‌ । 
अयम्‌ श्रीमदभटटोजिदीक्षितकृतप्रसिद्धव्याकरणग्रनथे सिद्धान्तकोमुद्याम्‌ विचार 
परिप्लुते विषयस्य सर्वथा उद्रोधिके बृहच्छब्देन्दुशेखरलघुशब्देन्दुशेखराभिधे द्र 
ठीके रचितवान्‌। अत्र लघुशब्देन्दुशेखरः संक्षिप्तः सनपि सकलावश्यक- 
कोटिसंपनत्वात्‌ अल्पावधौ एव लोकप्रियः संजातः । तथा च अस्य विदुषः 
शिष्यैः प्रशिष्यैः च अस्मिन्‌ शेखरे विविधा मनोभिरामाः टीकाः लिखिताः 
सन्ति । येनास्य ग्रन्थस्य महत्त्वम्‌ अद्यावधि समुज्जृम्भते । 

अस्य द्वितीयो व्याकरणग्रन्थः परिभाषेन्दुशेखरः अत्यन्तं विद्रत्तापूर्णः 
सृक्ष्म-गृढविवेचनसंपनश्च । पाणिनिसूत्राणां यथायोग्यम्‌ वास्तविकतथ्यज्ञानाय 
उपयोगिनीः उदाहरणविशेषसिद्धये प्रभावशीलाः १३० संख्याधिकाः अत्र 
लोकसिद्धज्ञापकसिद्धाश्च परिभाषाः प्रतिष्ठापिताः सन्ति । अत्रस्थितम्‌ सोदाहरणं 
विवेचनम्‌ विद्रन्मण्डलीषु अतिश्रदरेयं प्रशस्यं च वर्तते । एताः परिभाषाः नागेशेन 
त्रिषु भागेषु विभक्ताः सन्ति । तासु षष्टिः परिभाषाः भाष्ये प्रतिपदोक्ताः वा तत्र 
ज्ञापकसिद्धत्वेन घोषिताः सन्ति । अवशिष्टाः परिभाषाः प्रदीपोद्योते वयं द्रं 
शक्नुमः । अस्मिन्‌ ग्रन्थे महाभाष्यात्‌ अनेकानि उद्धरणानि संगृहीतानि वर्तन्ते । 
अयं ग्रन्थः अत्यन्तं सारगभितः अर्थपूर्णश्च सनपि आकारे लघुः विद्यते । 
अतएव मुहर्मुहुः वाचनेनापि अस्य तात्पर्यज्ञानं सद्यो न जायते । कदाचित्‌ अत 
एव कारणात्‌ अस्य शिष्यप्रशिष्यैः विस्तृतम्‌ तत्रस्थितगं भीरतात्पर्य- 
प्रकाशकटीकावाङ्मयम्‌ रचितं वर्तते । | 

महामहोपाध्यायकेयरकृते महाभाष्यप्रदीप “उद्योत” इत्यभिधम्‌ सर्वोत्तमं 
व्याकर भग्रन्थं विलिख्य अयम्‌ एकतः केयरभटुरचिते प्रदीपे संभाविताः न्यूनताः 
दूरीकुर्वन्‌, अपरतश्च संबद्धविषये अतिरिक्ताम्‌ सामग्रीम्‌ वर्धयन्‌, अव्याप्त्य- 
तिव्याप्तिदोषनिवारणसमर्थम्‌ उत्तमम्‌ व्याख्यानं प्रस्तुतवान्‌ । 

इत्थं सिद्धान्तकोमुद्याम्‌ महाभाष्यप्रदीपे परिभाषन्दुशेखरे च वैदुष्यं 


( १५) 


प्रकटयन्‌ अयम्‌ श्रीभर्तृहरिकृतवाक्यपदीयम्‌ कोण्डभटुकृतवैयाकरणभूषणसारं 
च परिशील्य तत्रस्थितम्‌ अर्थतत्त्वम्‌ सृक्ष्मया धिया आत्मसात्‌ कृत्वा ग्रन्थत्रयीम्‌ 
वेयाकरणसिद्धान्तमज्जूषाम्‌, लघुमञ्जुषाम्‌, परमलघुमञ्जूषां च अरचयत्‌ । 

ह्यं ग्रन्थत्रयी अद्यावधि वैयाकरणैः प्रतिपादितस्य अर्थतत्त्वस्य 
दर्शनशाानुगवैयाकरणसिद्धान्तजातस्य प्रकाशने अद्वितीया इति मत्वा प्रोढेः 
समालोचकैः समादृता वर्तते। अयं महानुभावः अस्याम्‌ लाघवयुक्तायामपि 
सर्वतः अव्यर्थायाम्‌ भाषायाम्‌ गंभीरार्थस्य स्थापनेन स्वीयापूर्वप्रतिभायाः 
प्रदर्शनम्‌ अकरोत्‌ एषु ग्रन्थेषु अयम्‌ नैयायिकैः मीमांसकेः अन्यैश्च संप्रदायः 
लिखितानाम्‌ व्याकरणशाखविरुद्धसिद्धान्ताधारिततथ्यानाम्‌ सफलतापूर्वकम्‌ 
अनन्यसाधारणरीत्या खण्डनं कृत्वा स्वीयं वेयाकरणत्वकर्तव्यम्‌ संपादितवान्‌ । 

शाखखान्तरेष्वपि अनेन अल्पाः बृहतश्च ग्रन्थाः लिखिताः येन इटं 
सुनिर्धारितं भवति यदयं व्याकरणशासखीयलेखनोत्तरम्‌ अपि अविश्रान्ततया 
ग्रन्थरचनकार्ये संलग्नः आसीदिति । स्वनामधन्यः कैलाशवासी अभ्यंकरोपाहवः 
श्रीकाशीनाथपण्डितः नागेशलिखितग्रन्थानां संख्या शताधिका इति 
प्रत्यपीपदत्‌ । | 

नागेशरचितग्रन्थानां अथ च विभिननपाण्डुलिपिसूचकसूचीषु कासांचित्‌ 
अप्राप्तत्वेऽपि तत्र तत्र ग्रन्थेषु उल्लेखाधारेण गणनया इतरत्र संकेतितानां 
एतद्रचनानां समाकलनेन च अयम्‌ अष्टचत्वारिशतः ग्रन्थानां निर्माता इति तु 
सिद्धूयत्येव। तथ्यमिदं डा. गोडमहाभागः सूचयति। तथापि 
प्रयागविश्वविद्यालयस्थे आप्क्रेक्टमहोदयरचितपाण्डुलिपिसंग्रहे डा, 
गोडमहोदयोक्तसंख्याया एका अधिका संख्या अस्य ग्रन्थानां निर्दिष्टा वर्तते । 
स च एकः अधिको ग्रन्थः नागेशविवरणम्‌ इति अस्ति। तथापि तत्र तस्य 
ग्रन्थस्य विषयः न स्पष्टीकृतो वर्तते । तदनुसारेण अथोऽङड्ता इमे ग्रन्थाः 
निर्विवादतया नागेशरचितरूपे स्वीकार्याः सन्ति । 

९. अलंकारसुधा (कुवलयानन्दटीका) २, अष्टाध्यायीपाठः ३. 
आचारन्दुशेखरः ४ आशौचनिर्णयः ५. इष्टिकालनिर्णयः ६. कात्यायनीतन््रम्‌ ७ 
काव्यप्रदीपोद्योतः ८. रसगंगाधरटीका (गुरुमर्मप्रकाशिकां) ९. चण्डीटीका अथवा 
देवीमाहात्म्यटीका, १०. चण्डीस्तोत्रप्रयोगविधि;ः १९१. तर्कभाषाटीका 
(युक्ततिमुक्तावली) १२. तात्पर्यदीपिका १३. तिडन्तसंग्रहः १४. तिथीन्दुशेखरः 
१५. तीरथन्दुशेखरः १६. त्रिस्थलीसेतुः १७. धातुपाठवृ्तिः १८. णेरणिवादार्थः 


( १६, 


१९. पदार्थदीपिका २०. परिभाषेन्दुशेखरः २९. पातंजलसूत्रवृत्तिः २२. 
पातंजलसूत्रवृत्तिभाष्यच्छाया (व्याख्या) २३. प्रभाकरचनद्रतत्वदीपिकारीका २४. 
प्रयोगसरणिः २५. प्रायश्चत्तेन्दुशोखरः २६. प्रायश्चत्तन्दुशेखरसारसंग्रहः २७. 
महाभाष्यप्रदीपोद्योतः २८. रसतरंगिणीटीका २९. रसमंजरीप्रकाशः ३०. 
रामायणटीका ३१. लक्षणरलमालिका ३२. विषमपदीशब्दकोस्तुभटीका ३३. 
वेदसूक्तभाष्यम्‌ ३४. वैयाकरणकारिका ३५. वैयाकरणभूषणम्‌ २३६. 
वेयाकरणसिद्धान्तमंजूषा ३७. व्याससूतरन्दुशेखरः ३८. शब्दरतनम्‌ ३९. 
शब्दानन्तसागरसमुच्चयः ४०. सुप्तिडन्तसागरसमुच्चयः ४१. शब्देन्दुशेखरः 
४२. संस्काररलमाला ४३. लघुसांख्यवृत्तिः ४४. सापिण्ड्यमंजरी ४५. 
सापिण्डयदीपिका ४६. स्फोटवादः ४७. नागोजीभटीयम्‌ ४८. नागेशविवरणम्‌ । 


नागेशरचितव्याकरणणशास्रीयग्रन्थानां पौर्वापर्यम्‌ । 


अष्टादशशताब्द्याः आरंभिकेषु चतुर्षु पञ्चसु वा वर्षेषु कस्मिनपि 
समये अयं पण्डितः स्वीयाम्‌ व्याकरणशासखीयतथ्यमणिरलधारिणीम्‌ मंजूषां 
रचितवान्‌ । इदं वक्तुं शक्यते यतः सिंधियाओरिएंटलइन्स्टीटयूट उज्जैनस्थाने 
पाण्डुलिपिरूपे नागेशलिखितायाः वेयाकरणसिद्धान्तमंजूषायाः प्रतिलिपिः 
१९३० शकसंवत्सरीया १७२० ईश्वीवत्सरायाः लभ्यते। सा च प्रतिलिपि 
चेत्रशुक्लचतुर्दश्याम्‌ बुधे कूर्माचलप्रदेशे अलमोडा नगरे वीरेश्वरपण्डितस्य 
गृहसमीपे रलाकरत्रिपाठिना द्विजेन कृता इत्यपि तत्र वर्णितं विद्यते । 


श्रीगोडेमहोदयः अन्वेषणप्रक्रियापटुः उक्ते शकवत्सरे अथ च 
उक्ततिथिवारयोश्च विवेचनेन॒ निष्कर्ष प्रकटयति यत्‌ अयम्‌ 
प्रतिलिपिकरणसमयः २४ मार्च १७०८ ईस्वीवर्षे आपतति इति 
प्रतिपादितवान्‌ । रलाकरोऽपि प्रतिलिपिकरणे एकं द्रौ वा वर्षौ यापितवान्‌ 
स्यात्‌। अथ च अस्या मंजूषाया लेखनोत्तरमेव तामधिगन्तुम्‌ अपि 
रत्ाकरपण्डितस्य कृते द्वित्राणाम्‌ वर्षाणाम्‌ अपेक्षा तर्कसिद्धेव। अतः 
उक्तपाण्डुलिपेः संसाधिततिथि लक्ष्यीकृत्य अस्माकं धारणा जाता यत्‌ नागेशः 
वैयाकरणसिद्धान्तमञ्जूषायाः रचनाम्‌ अष्टादशशतान्द्याः आरंभात्‌ प्रागेव द्धतरिषु 
वर्षेषु कृतवान्‌ इति । 


अस्या रचनायाः प्राग्‌ नागेशः महाभाष्यकारपतंजलिग्रन्थे महाभाष्ये 
कश्मीरदेशीयपण्डितकैयट (१०५० तः ११०० ईस्वीं यावत्‌) भटरचितप्रदीपे 


( १७, 


अत्यन्तम्‌ सारगभितम्‌ व्याख्यानम्‌ “उद्योत“ इत्याख्यम्‌ रचितवान्‌ । श्री 
अभ्यंकरमहोदयः शब्देन्दुरोेखरनिर्माणानन्तरम्‌ एव अस्या मंजूषायाः रचनाम्‌ 
स्वीकरोति । परंतु एतद्विधानम्‌ विवादग्रस्तम्‌ परस्परविरुद्धयुक्तिबलादित्यपि 
ध्येयमेव । अस्मिन्‌ विषये विविधयुकिततप्रयुकितिदर्शनविवेचनेन च अस्माकं 
निर्णयः इत्थं वर्तति । 

सर्वप्रथमम्‌ अनेन सिद्धान्तकोमुदीटीकारूपेण बृहच्छब्देन्दुशेखरो 
रचितः। ततो लघुमजञ्जुषा ततो लघुशब्देन्दुशेखर, एतत््रमस्वीकारेण अत्र 
विषये समुपस्थिताः सर्वाः समस्याः समाहिता भवन्ति इत्यस्ति अस्माकं 
विश्वासः । 

विशिष्टविवेचनेन बृहच्छन्देन्दुोेखरः, लघुमंजूषा, उद्योतः वे. सि. मंजूषा 
(गुरु-मंजूषा) ततः लघुशब्देन्दुशेखरः अयं क्रमः सुतरां ग्राहयो वर्तते 
नागेशीयग्रन्थरचनायाः । | 

नागेशस्य व्याकरणवाद्ूमये कतिपये ईदृशाः अपि ग्रन्थाः वर्तन्ते येषां 
पाण्डुलिपिः अस्माभिर्न प्राप्ता केवलं तेषां नामनिर्देश एव लभ्यते । 
एतदुदाहरणरूपे शब्दकोस्तुभटीकायाः विषमपदीनाम्न्याः टीकायाः नाम ग्रहीतुं 
शक्यम्‌ । 

अष्टाध्यायीपाटः, तात्पर्यदीपिका, तिडन्तसंग्रहः णेरणिवादार्थः 
शब्दानन्तसागरसमुच्चय, ` ` सुषिडन्तसागरसमुच्चयः-एषां पुस्तकानां 
पाण्डुलिपिप्राप्तिसंभावना केषुचित्‌ पुस्तकालयेषु विद्यते परंतु अद्यावधि तानि 
अस्मद्दृष्िगोचराणि न जातानि । नागेशस्य व्याकरणग्रन्थानाम्‌ रचनाक्रमलेखने 
कृतोत्साहः गोडेमहोदयः अपि एषां नामनिर्देशं विहाय न किमपि महत्त्वपूर्णम्‌ 
अलिखत्‌ । 

शब्दकोस्तुभटीकायाः विषमपदी इत्यभिधायाः प्राप्तेः सर्वाधिकसंभावना 
सरस्वताभवनपुस्तकालये, वाराणस्याम्‌, अन्यत्रापि च विद्यते परंतु तत्र तत्र 
अस्या रचनाया अविद्यमानतायाः अप्राप्यतायाः सूचना अस्माभिरधिगतैव । 


वैयाकरणभूषण ..ब्दरलविषये अस्माभिः वक्ष्यमाणचर्चया अनयोः 
ग्रथयोः कर्तृत्वम्‌ क्रमशः कौण्डभरटस्य एव हरिदीक्षितस्यैव चेति ।. न तु 
नागेशस्य इति तथ्यम्‌ ध्येयमेव । 

एवं नागेशीयव्याकरणवाङ्मये परमलघुमंजूषायाः परिभषेन्दुशोेखरस्य 

क्रमनिर्धारणम्‌ एव  अवशिष्यते। नागेशः स्वपरिभषेन्दुशेखरे 
वृहच्छब्देन्दुलघुशब्देन्दुशेखरद्रयस्य स्वीयवैयाकरणसिद्धान्तमञ्जुषायाः 
महाभाष्यप्रदीपोद्योतस्य च उल्लेखम्‌ बहुधा अकार्षीत्‌ येन प्रतीयते यत्‌ 
प्रसिद्धव्याकरणग्रन्थलेखनोत्तरमेव नागेशः परिभाषेन्दुशेखरम्‌ लिखितवान्‌ । 


श्रीगोडेसाहेवमहोदयेन सहैव महामहोपाध्यायवासुदेवशाचिकृत- 
परिभाषेन्दुशेखरटीकातत्त्वादर्शस्य संपादनारंभे तत्पुत्रः पण्डितकाशीनाथशास््री 
सृक्षदर्शी विद्रान्‌ अपि इदं तथ्यं समर्थयते । स च विद्रान्‌ परमलघुमंजुषाया 
अनन्तरमेव अस्य परिभाषिन्दुशेखरस्य रचनाम्‌ स्वीकरोति सत्यमेवैतत्‌ अन्यथा 
अस्मिन्‌ ग्रन्थे इतरग्रन्थातिशायिनी प्रोढता सृक्ष्षदशिता गंभीरता च उपपन्ना न 
स्यात्‌ । 


स्फोटवादटः 


आफरक्टमहोदयेन प्रदत्तपाण्डुलिपिसंग्रहे नागेशकर्तृकस्फोटवादस्यापि 
नाम दृश्यते । श्रीकृष्णाचार्यः मद्रदेशीयो विद्वान्‌ वैयाकरणः स्वीयसुबोधिनी- 
टीकासंवलितम्‌ इमम्‌ ग्रन्थम्‌ अडयारलायत्रेरीमद्रासनगरात्‌ १९४६ ई वर्षे 
प्रकाशितवान्‌ । तत्रायं वैयाकरणः कथयति यत्‌ तस्य गुरुः वैयाकरणेषु प्रख्यातम्‌ 
नव्यमतम्‌ (तत्र तत्र स्थले नागेशमतम्‌) अवगन्तुम्‌ काशीं गतः । ततश्च सः 
अपूर्वनिधिमिव इमं म्रन्थम्‌ वर्ण्यविषयरूपे न तु पाण्डुलिपिरूपे स्वदेशे आनीय 
स्वशिष्येभ्यः नागेशकृतमंजूषायाः पाठनावसरे अध्यापनमाध्यमेन प्रचारितवान्‌ । 
परंतु एतदग्रन्थविषये लब्धपरिचयोऽपि अस्य गुरुः नैकामपि स्फोरवादग्रन्थ- 
पाण्डुलिपिम्‌ प्राप्तवान्‌ । एवमेव सुबोधिनीकारः श्रीकृष्णाचार्योऽपि अस्य 
ग्रन्थस्य नाम्ना विषयसामग्रूया च परिचितो जातः। सोभाग्यवशात्‌ 
प्राचीनपुस्तकशोधनप्रसंगे अयं पण्डितः अडयारपुस्तकालये स्थितम्‌ आन्धलिपौ 
लिखितम्‌ इमं ग्रन्थं लब्धवान्‌ । तथा च अविलंबेनैव राजकीय- 
पुस्तकालयमद्राससंस्थायाः सहयोगेन अस्य ग्रन्थस्य एका अन्या (अडयारस्थित 
प्रतिलिप्यपेक्षया अतिरिक्ता) प्रतिलिपिः वर्तते इति तेन घोषणा कृता । एवं च 
अनया सूचनया प्रोत्साहित: श्रीकृष्णाचार्यः स्वगुरोः प्रप्तज्ञानसाहाय्येन अस्मिन्‌ 
ग्रन्थे अन्वर्थनाम्नीं सुबोधिनीं व्याख्याम्‌ लिखित्वा तस्याः प्रकाशनं कारितवान्‌ । 
अत्र स्थितं वर्ण्यविषयं दृष्टवा वयं वक्तुं शक्नुमः यत्‌ नागेशकृतमंजूषायाम्‌ 
स्थितस्य सप्रपंचस्फोटभेदनिरूपणनामकप्रकरणस्य अत्यन्तम्‌ अपेक्षितम्‌ एकम्‌ 

परिशिष्टम्‌ एव स्फोटवादग्रनथत्वेन लिखितं वर्तते इति । अतः सर्व समीक्ष्य वयं 
निश्चिनुमः यत्‌ नागेशः (नामनिर्दशतः प्राप्तान्‌ गन्थान्‌ विरहय्य) स्वीयान्‌ 
व्याकरणशासखीयग्रन्थान्‌ वक्ष्यमाणक्रमेण निर्मितवानिति। प्रथमम्‌ 
बृहच्छब्देन्दुरोखरः ततो लघुमंजूषा, स्फोटवादः, उद्योतः, वैयाकरणसिद्धान्तमंजूषा, 
लघुशब्देन्दुशेखरः, परमलघुमंजूषा अन्ते परिभाषेन्दुशेखरः इति क्रमेण 
नागेशीयव्याकरणशास्रग्रन्थरचना जाता इति, सिद्धयति । 

एषां ग्रन्थानां कालविषये “ओरिएंटल थोर एण्ड नागेशभट ” इत्याख्ये 
स्वनिबन्धे डा० गोडमहोदयः यं यं कालम्‌ यस्य यस्य ग्रन्थस्य कृते 
निर्धारितवान्‌ तं तमेव कालम्‌ तस्य तस्य ग्रन्थस्य रचनाकालम्‌ मत्वा 
अग्रेसरामः । 

श्रोगोडमहोदयस्य विचारे निष्कर्षे च समीक्षापूर्वकम्‌ अस्माभिखत्र 
विस्तरभयान्रालोच्यते। वाचकाः तत्तदग्रन्थस्य तं तं कालम्‌ अत्र 
लिखितानुसरेणैव स्वीकुर्वन्तु इति अस्ति अस्माकं सविनयं निवेदनम्‌ । 

अस्मिन्‌ विषये कृतश्रमेण श्रीगोडमहोदयेन स्थापिततिथ्यनुसारेण 
१७०० ईस्वीवत्सरस्य इतस्ततः द्वित्रिवर्षाभ्यन्तरे एव 
वेयाकरणसिद्धान्तमंजूषायाः महाभाष्यप्रदीपोद्योतस्य च रचना नागेशेन कृता 
वर्तति। अथवा प्रथमम्‌ उद्योतः ततो वैयाकरणसिद्धान्तमंजूषा ततश्च वै. सि 
लघुमंजूषा अयमपि क्रमः स्वीकर्तुं शक्यः एवम्‌ इमे त्रयोऽपि ग्रन्थाः 
अष्टादशशतानब्दयाः प्रारंभे द्वित्रिवर्षाणां पौर्वापर्येण निर्मिताः सन्ति । 

अत एव सिंधियालायत्रेरी, उज्जेननगरे १७०८ ई वर्षे निबद्धायाः 
मंजूषायाः पाण्डुलिपिः लभ्यते । तस्याम्‌ उद्योतस्य संकेतः अतः तस्याः रचनायाः 
अचिरपूर्वम्‌ एव उद्योतस्य रचना इत्यपि तथ्यं पुरतः तिष्ठति । एवं च १७०० 
ईु०तः आरभ्य १७०८ ई. वर्षं यावत्‌ एषां ग्रन्थानां जन्म इति निश्चीयते । 

नागेशभट्टः स्वलघुशब्देन्दुशेखरे महाभाष्यप्रदीपोद्योतम्‌ उल्लिखति, 
येन लघुशब्देन्दुशेखरस्य रचनाकालः १७०४ ई° वर्षात्‌ १७१० ई० वर्ष 
यावत्‌ संभवति । 

उपर्युक्तक्रमे नानाविधकारणैः बृहच्छब्देन्दुशोेखरस्य रचनाकालः 
सर्वप्रथमः इति सिद्धयति । येन १६९० ई० वत्सरात्‌ १६९५ ई० वत्सरं यावत्‌ 
बृ. श. शेखरस्य निर्मितिः जाता । इति ज्ञायते । अयं सुविस्तृतः ग्रन्थः चतुर्भिः 

पंचभिर्वा वर्षैः समाप्यः आसीदित्यत्र नास्ति सन्देहः । एतनिर्माणानन्तरमेव द्धि 
वर्षैः (१६९५ ई० तः १६९७-९८ वर्षं यावत्‌) उद्योतस्य रचनाकालः तत्पश्चात्‌ 
अचिरादेव वा वे०सि० मंजूषाया निर्माणम्‌ जातमिति संभाव्यते । एतेषां ग्रन्थानां 
निर्मितिकालादनन्तरम्‌ नागेशकृतरसमंजरीप्रकाशरीकानुरोधेन नागेशस्य प्रवृत्तिः 
आलंकारिकग्रन्थानुशीलने जाता, तत्पूर्वमेव लघुशब्देन्दुशेखरस्य 
परमलघुमंजूषाया ततः परिभाषेन्दुशेखरस्य क्रमशः रचना जाता इति संभाव्यते । 
एषां त्रयाणां लेखने सः त्रयाणां चतुर्णाम्‌ वा वर्षाणां समयं यापितवान्‌ 
दत्यनुमीयते यतः एतावान्‌ कालः एषां रचनार्थम्‌ नागेशस्य कृते पर्याप्तः 
आसीत्‌ । यतः लघुशब्देन्दुशेखरस्य प०ल० मंजूषायाश्च निर्माणम्‌ नागेशस्य 
कृते न कटिनम्‌ नापि अधिककालसाध्यम्‌ आसीत्‌ । इदं तु स्वरचितग्रन्थानामेव 
संक्षिप्तीकरणम्‌ आसीत्‌ । येषां वर्ण्यसामग्री लेखकस्य पुरस्तात्‌ पूर्णतया 
तदबुद्धौ च प्रथमतः एव सिद्धा आसीत्‌ । यः कियानपि अधिकः समयः एतेषां 
निमणि आवश्यकः आसीत्‌ स च संसारप्रसिद्धपरिभाषेन्दशेखरस्य निर्माणि एव 
व्यतीतः भवेदिति संभाव्यते । 

अनेन पाण्डितवर्येण द्वादशसंख्याकाः शेखराख्यग्रन्थाः रचिता 
इत्यनुश्रुतिः । अस्य ग्रन्थस्य निर्माणकाले नागेशः पूर्वोक्तिग्रन्थानाम्‌ बृ°श० 
शेखरादीनाम्‌ निमणिन मननेन प्राप्तदिव्यदृष्टिः आसीत्‌ व्याकरणशाखीय- 
विवेचन प्रसंगे । 


एवं १६९० ईस्वीवत्सरादारभ्य १७१० ई. वत्सरं यावत्‌ वा १७१२ 
ई० वत्सरं यावत्‌ उपर्युक्तक्रमेण नागेशः स्वीयान्‌ व्याकरणशासखीयग्रन्थान्‌ 
अरचयत्‌ इति कथनस्य धेर्यम्‌ साहसो वा अस्माभिः क्रियते । अत्राभ्यन्तरे एव 
अष्टाध्यायीपाटगप्रभृतिस्वल्पकायव्याकरणग्रन्थानाम्‌ रचना अनेन कृता स्यात्‌ 
इत्यनुमातुं शक्यम्‌ । 

इत्थं व्याकरणशासरे शास्ान्तरेषु च प्रौढरचनावशात्‌ अस्य अधिकारः 
सकलशासरेषु समानः प्रशस्यः च इति अवनुध्यैव तत्काले स्थिताः श्रेष्ठा विद्वांसः 
अमुम्‌ नगेशम्‌ ‹सर्वतन्त्रस्वतन््र' इत्यघोषयन्‌ सुविशदया पक्षपातरहितया 
वाचा । 


शब्द्रलकारः कः ? नागेशः हरिदीक्षितो वा ? विवेचनम्‌ । 
इयं समस्या विभिनैः कारणैः उत्यना परंतु समीक्षया तत्कतूत्व 

हरिदीक्षितस्यैव सिद्धान्तितं वर्तति । तद्यथा- 

निर्णयसागरमुंबईप्रकाशनसंस्थया प्रकाशिते श्रीपण्डितराजजगन्नाथ- 
रचिते रसगंगाधरे नागेशस्य गुरुमर्मप्रकाशिकाख्या टीकाऽपि प्राकाश्यमानीता 
वर्तते। तत्र॒ तदभूमिकालेखने पण्डितदुर्गदित्तमहोदयः भटरोजिदीकषितकृत- 
सिद्धान्तकोमुदीटीकायाम्‌ मनोरमायाम्‌ शब्द्रलाख्यटीकायाः कर्तृत्वम्‌ नागेशस्य 
दति प्रतिपादयति । प्रमाणार्थम्‌ सः कथयति यत्‌ शब्दरत्ने नागेशस्य तस्य 
ग्रनथद्रयस्य शेखरमंजूषयोश्च उल्लेखवशात्‌ सः नागेशः शब्दरत्कर्ता इति 
साधयितुं शक्यते । 

एवमेव नागेशकृतग्रन्सूच्याम्‌ बृहच्छब्दरलस्य लघुशब्दरलस्य च नाम 
दत्वा एषां त्रयाणामपि कर्ता नागेशः इति निर्णयस्य पक्षधरः श्रीयुतश्रीघर 
व्यंकटेशकरेतकरमहोदयः स्वीये महाराष्ीयज्ञानकोषे ग्रन्थे स्वमतं समर्थितवान्‌ । 
येन शब्द्रलकारः नागेशः इति साधितम्‌ । 

नागेशकृतपरिभाषेन्दुशेखरस्य सुविस्तृते  सविवरणप्रक्रियासहिते 
स्वकृतमराटीभाषान्तरे पं० ना० दा० वाडगांवकरमहाभागः स्वीये भूमिकाभागे 
शब्दरलकारत्वेन नागेशभदटुं स्मृतवान्‌ । 

जर्मनदेशीयः विद्वान्‌ आप्वेक्टमहोदयः स्वीये केटलागारसकैटलागारम्‌ 
सूचीपत्रे नागेशम्‌ शब्द्रलकारम्‌ दशितवान्‌ । 

एतदतिरिक्तम्‌ अलिखिता लोकश्रुतिरपि घोषयति यत्‌ नागेशभटटः 
स्वयमेव शब्दरलद्रयम्‌ (लघु बृहत्‌ च) लिखित्वा स्वगुरोः हरिदीक्षितस्य नाम्ना 
(लेखकत्वेन) सश्रद्धम्‌ प्रचारितवान्‌ यथा स्वाश्रयदातुः शुंगवेरपुराधीशस्य 
रामसिहस्य नाम्ना स्वरचिताम्‌ वाल्मीकिरामायणरीकाम्‌ तिलकाभिधाम्‌ 
प्रसिद्धिमानी तवान्‌ । 
| एतानि सर्वाणि तथ्यानि मनसि निधाय कि वयं शब्द्रतलकारत्वेन नागेशं 
स्वीकुर्याम अथवा तन्निषेधमाश्रयाम ? इति प्रश्नः समुपतिष्ठते । अस्मिन्‌ प्रसंगे 
निष्कर्षप्राप्तिसाधकचर्चायाः प्रस्तुतिः अस्माकमावश्यकं कर्तव्यमिति कृत्वा 
तत्समीक्षामहे । सौ भाग्यवशात्‌ ईटृक्वचय अनुकूलानि अत्यन्तमुदबोधकानि 
तथ्यानि म० म० का० वा० अभ्यंकरमहोदयोऽपि प्रस्तुतवान्‌ । 

नागेशः लघुशब्दरलकारः इति पक्षस्य समर्थकानाम्‌ वैयाकरणानां 
युक्तिः इत्थं वर्तते-अनेकस्थलेषु लघुशब्द्रलकारस्य विचाराः बृ 

शब्देन्दुशेखरकारस्य विचारात्‌ भिन्नाः सन्ति, अनेन तभ्येन सहैव 
लघुशब्दरलस्य कतिपयस्थलेषु ईदश्यः कोट्यः ईदृशा वा विचाराः अभिव्यक्ताः 
सन्ति याः कोटीः यान्‌ वा विचारान्‌ साधारणतः तस्मिनेव रूपे शेखरकारो 
नागेशः स्वशोखरग्रन्थे प्रकाशितवान्‌ । इमां स्थितिं दृष्ट्वा इदं तथ्यं स्वीकर्तुं 
शक्यं भवति यत्‌ बृहच्छब्दरलं तु हरिदीक्षितेन तथा च लघुशब्द्रलम्‌ 
शेखरद्रयं च स्वयं नागेशेनैव रचितमिति। अस्मिन्‌ तथ्ये स्वीकृते सति 
बृहच्छब्द्रलेन सह लघुशब्द्रलस्य विरोधः तथा च शेखरद्रयेन सह 
लघुशब्दरलगतं साम्यं च सरलतया उपपद्यते । अनेन विवेचनेन अयं पक्षः 
नागेशम्‌ शब्दरलकर्तारं मन्यते । 


अस्मिन्‌ प्रसंगे डा. वेलवलकरमहोदयः अपि स्वस्य “सिस्टम्‌स ओंफ 
संस्कृत ग्रामर” इति रचनायाम्‌ इममेव आशयम्‌ साधयति यत्‌ 
रोलीसाम्यमनुरुध्य इदं वक्तुं शक्यते यत्‌ ल० श० शेखरकारो नागेशः एव 
ल० श० रलम्‌ विरचय्य कृतज्ञताप्रकाशनबुद्धया ग्रन्थमिमं (ल० श० रलम) 
स्वगुरवे श्रीहरिदीक्षिताय समर्पितवानिति । 


सिद्धान्तपक्षस्थापनायाः भूमिका । 


अत्र न कोऽपि सन्देहः यत्‌ बृ० श० रलस्य ग्रथशरीरम्‌ ल० श० 
रत्ापक्षया प्रायः त्रिगुणितं वर्तते तथा तत्रस्थितानेकप्रतीकानां निर्णयानां च 
दृष्टया उभयोः रलयोः भेदोऽपि बुद्धिग्राह्यो वर्तति अतएव च उभयोः कर्तारौ 
परस्परं भिन्नौ इति संभावना तु सिध्यत्येव । तथापि उभयोः ग्रन्थयोः समानं 
वर्ण्यविषयम्‌ शेलीतात्पर्ययोः साम्यम्‌ यथा च अनेकस्थलेषु समानाम्‌ 
अभिव्यक्ति च दृष्ट्वा हठात्‌ इयं बुद्धिर्भवति यत्‌ एक एव कर्ता समानम्‌ 
उदेश्यं मनसि निधाय इमौ द्वावपि ग्रन्थौ रचितवान्‌ । इमां स्वप्रतीतिमनुरुध्य 
अनयोः एककर्तृकतायां सिद्धायाम्‌ यतः बृ० शब्दरलरकाररूपे निर्विवादम्‌ 
हरिदीक्षितस्य कर्तृत्वम्‌ सिद्धम्‌ अतः ल० शब्दरलकाररूपेऽपि तस्यैव 
कर्तृत्वस्वीकारपक्षः सफलः भवति । 


परंतु पक्षस्यास्य साफल्याय पूर्वपक्षे ल० शब्द्रलकाररूपे नागेशस्य 
कर्तृत्वस्वीकारे प्रदत्तयुक्तीनां समाधानम्‌ अत्यावश्यकं भवति । अत एव 
उपर्युक्तात्‌ सिद्धान्तपक्षाश्रयिणः सकाशात्‌ पूर्वपक्षस्य विरोधे इदं कथयितुं 
शक्यते । 

हरिदीक्षितः स्वपितामहस्य कृतौ मनोरमायाम्‌ स्वस्य शब्द्रलननाम्नीं 
टीकाम्‌ सर्वप्रथमम्‌ अरचयत्‌ । इमां टीकां दृष्ट्वैव स्वगुरुरिव नागेशः 
सिद्धान्तकोमुद्याम्‌ बृहच्छेखराभिधां बृहतीम्‌ टीकामरचयत्‌ । इति संभवति । 


किचित्कालानन्तरम्‌ स्वच्छात्राणां पाठनसौविध्यदृष्ट्या नागेशः इमं 
स्वीयम्‌ बृ श० शेखरम्‌ लघयितुमावश्यकम्‌ अनुभूतवान्‌ तथा तदनुसारेण 
वृहतं शेखरम्‌ सः अल्पकायमकरोत्‌ । इदं च संभवति यत्‌ स्वपितामहस्य श्री 
भटरटोजिदीक्षितस्य विरोधे नागेशेन प्रकरितान्‌ अनेकस्थलीयान्‌ 
शेखरद्रयस्थितान्‌ कोटिक्रमान्‌ समुचितान्‌ अवबुध्य उदारचेताः गुरुरिव 
हरिदीक्षित: तान्‌ नागेशोक्तान्‌ अभिप्रायान्‌ समर्थितवान्‌ । 

परतु सः हरिदीक्षितः बृ० श० शेखरे 2 क्वचित्‌ क्वचित्‌ 
नागेशविरुद्धान्‌ अभिप्रायान्‌ प्रथममेव लिखितवान्‌ (केषांचित्‌ मतेन बृ° श० 
शेखरोऽपि हरिदीक्षितेनैव रचितः) अत एव तत्र स्थितानि नागेशाभिप्राय- 
विरुद्धानि तथ्यानि प्रकाश्य अपि नागेशस्य लघुशब्देन्दुशेखरदर्शनानन्तरम्‌ तत्र 
स्थितम्‌ युक्तिमत््वम्‌ सारवतत्वं च निरीक्ष्य स्वीये लघुशब्द्रतननाम्ि टीकाग्रनथे 
नागेशाभिप्रायं समर्थितवान्‌ हरिदीक्षित: इति । ` 


अतः स हरिदीकषितः तान्‌ स्वीयान्‌ बृ० श० शेखरस्थितान्‌ अभिप्रायान्‌ 
संशोधयितुम्‌ तथा तेषामतिविस्तारवशात्‌ अल्पपटनीयतां दूरीकृत्य 
तेषामभिप्रायाणाम्‌ पठनीयतां वर्धयितुम्‌ लघुशब्देन्दुशेखरम्‌ लघुशब्दरलनं च 
लिखितुम्‌ विवशो जातः स्यात्‌ । 


(अस्मिन्‌ पक्षे शेखरद्रयस्य मुख्यः कर्ता हरिदीक्षित: संशोधकश्च नागेश 
दति ज्ञेयम्‌) एवं सः ल० श० रलनाम्नीम्‌ ईदृशीम्‌ नवीनाम्‌ रचनाम्‌ कृतवान्‌ 
यस्याम्‌ क्वचित्‌ क्वचित्‌ बृ श० रलेन सह विरोधः 
लघुशब्देन्दुशोखरकारनागेशीयविचारेः सह साम्यं च दृश्यते । अस्य सिद्धान्तस्य 
उपरिदशितपरिस्थितेः प्रकाशे दर्शनेन उपर्युक्तस्य पूर्वपक्षस्य सर्वाः युक्तयः 
खण्डिता भवन्ति । तथा च अस्माकं सिद्धान्तः सुरक्षितो भवति । समीक्षया च 
अत्रायं निष्कर्षः सिद्धान्तितो भवति यत्‌ शब्दरलद्रयस्य (बृहतः लघोश्च) 
लेखकः हरिदीक्षित एव । 


बृहच्छब्द्रत्नरचनोत्तरम्‌ हरिदीकषितशिष्यो नागेशः शेखरद्रयं विलिख्य 
गुरोः पुरस्तात्‌ काश्चित्‌ स्वरचिताः नवीनाः कल्पनाः अकरोत्‌ । ताः कल्पनाः 

स्वीकृत्यैव हरिदीक्षित: लघुशब्दरलम्‌ अलिखत्‌ । एवम्‌ 

१. बृहच्छब्दरलम्‌ (हरिदीक्षितः) २. बृहच्छब्देन्दुरेखरम्‌ (नागेशः) २. 
लघुशब्देन्दुशेखरम्‌ (नागेशः) ४. लघुशब्दरतनम्‌ (हरिदीकषितः) अयं क्रमः अनयोः 
पृथक्‌ पृथक्‌ लेखकयोः अस्ति इति ज्ञातव्यम्‌ यस्य चर्चा उपरिष्टात्‌ कृता 
वर्तति । 

लघुशब्दरतलस्य लेखकः स्वयमेव तद्धितकृदन्तप्रकरणयोरन्ते 
स्ववाचकान्‌ (शब्दरत्नस्य पाठकान्‌) उपदिष्टवान्‌ यत्‌ अस्य विषयस्य विस्ताराय 
हरिदीक्षितकृते बृहच्छब्दरत्न तथा मत्कृते बृ° शेखरे ल० शेखरे . इत्थम्‌ 
शेखरयोश्च द्रष्टव्यमिति । अनेन आज्जस्येनैव उभयोः शब्दरतयोः कर्ता 
(हरिदीक्षित) एक एव सिद्धयति । सहैव हरिदीक्षित: शेखरमंजूषयोरभिप्रायम्‌ 
तत्तत्स्थलीयम्‌ स्वशब्द्रलद्रये समावेशितवान्‌। एवं च सः नागेशीय- 
ग्रथानामादरं करोति दृत्यपि सिद्धयति । इति श्रीअभ्यंकरमहोदयस्य रिपणी 
वर्तते । 

परमलघुमंजूषायाः टीकाकृत्‌ पण्डितकालीप्रसादशुक्लमहोदयः 
शब्दरतलकारत्वेन नागेशभर्टस्य स्वीकृतौ विरोधं दर्शयति-एतदर्थं सः 
सुग्राहयतर्कम्‌ उपस्थापयति--उभयोः शब्दरलनशब्देन्दुशेखरयोः ग्रन्थयोः 
शैलीसाम्ये सत्यपि शब्दरले सापिक्षदृष्टया शब्दानां लाघवपूर्णः प्रयोगः विचारेषु 
गांभीर्यम्‌ प्रोढता च दृश्यते परंतु तुलनात्मकदृष्टया लघुशब्देन्दुरेखरे एतानि 
तथ्यानि नोपलभ्यन्ते । अतएव उभयसाधारणानि विषयविशेषसंबद्धानि तथ्यानि 
(कर्तृ) उभयोः ग्रन्थयोः उपलभ्यमानान्यपि यद्यपि उभयोरभिननताया आभासं 
प्रकटयन्ति तथापि स आभासः आभास एव न तु वस्तुस्थितिः इति पूर्व 
विवेचनेन सहैव अवगन्तव्यम्‌ इमां परिस्थितिं दृष्ट्वा अस्माकं पाठकाः 
शब्दरतलकारं नागेशं न स्वीकृत्य अथ च अनुश्रुतेः (नागेश एव शब्दरलनं 
लिखित्वा स्वगुरुनाम्ना तस्य प्रसिद्धिमकारयत्‌ इत्येवंरूपायाः) व्यर्थतां स्वीकृत्य 
वस्तुस्थिति ज्ञास्यन्ति इत्यस्ति अस्माकं विश्वासः । 

आप्रक्टमहोदयस्य नागेशीयग्रन्थसूच्याम्‌ प्राप्तमुल्लेखं विहाय 
कस्मिन्नपि पाण्डुलिपिसंग्रहे वयं न कामपि वै° भूषणस्य पाण्डुलिपिम्‌ पश्यामः 
यामाश्रित्य नागेशः वै. भूषणस्य कर्ता साधयितुं शक्यो भवेत्‌ । अतः अस्य 
ग्रन्थस्य (वैयाकरणभूषणस्य) नागेशकर्तृकताविषये मोनमाश्रयामः । अथ च अयं 
वेयाकरणभूषणसारग्रन्थः नागेशकृतिभ्यः सर्वथा भिनः इति निश्चिनुमः। 

नागेशकृतग्रन्थानां केवलं मौखिकी प्रशंसा शब्दोपन्यासेन न संभवति 
अतः जिज्ञासुवर्गः प्रार्थ्यते यत्‌ स वर्गः तेषां ग्रन्थानाम्‌ (प्रत्येकम्‌ पूर्णतया 
अशवित्तस्थितौ) कतिपयांशानामेव वाचनेन मननेन सृक्ष्मविचारेण च शाखानन्दं 
प्राप्नोतु तथा च नागेशस्य वैदग्ध्येन परिचितो भूत्वा एव तत्रशंसको भवतु । 

एषां नागेशीयग्रन्थानाम्‌ लोकप्रियतायाः वेदुष्यपूर्णतायाश्च एतदतिरिक्तं 
कि प्रमाणम्‌ यत्‌ एषु ग्रन्थेषु अत्यन्तं प्रौढाः विशदाः सारग्राहिण्यः अनेकाः टीकाः 
तैः रचिताः येषां यशः उच्वकोटिकवेयाकरणत्वेन वैयाकरणमण्डलीषु अद्यापि 
समुज्जम्भते । 
नागेशीयव्याकरणवाडमये टीकाः। 


संस्कृतिवशादेव भारतस्य इदं महत्तवम्‌ वर्ति यत्‌ अत्र 
नागेशसदृशसृक््मद्शिवेयाकरणरचितानां ग्रन्थानां प्रचारः प्रसारः च 
यातायातक्लेशबहुलेऽपि काले सपूर्णेऽपि भारते तच्छिष्यैः प्रशिष्यैश्च कारितः 
वर्तते । येन अद्यापि नागेशीयं यशः अस्मिन्‌ शास्रे उञ्ज्वलमेव तिष्ठति । 
नागेशकालोत्तरमेव १७७५ ई. वत्सरादनन्तरमेव अचिरेणैव 
नागेशीयतात्पर्यबोधिन्यः तत्सारांशबोधिकाश्च टीकाः रचयितुमारनब्धाः। 

अध्यापकेषु यस्य यस्य यं यं तात्पर्यबोधं प्रति रुचिः आसीत्‌ 
तत्तद्रचिसंपन्नाभिप्रायाविष्कारिण्यः अत एव विविधाः टीकाः निरमीयन्त । 

कतिपयटीकाः एतदर्थमेव लिखिताः येन मूलग्रन्थस्य वस्तुभूतः अर्थः 
सुलभो . भवेत्‌। अस्य हेतोः साधनाय इमाः ईदृश्यः टीकाः व्याख्यारूपेण 
लिखिताः सन्ति । | 

परंतु कासुचित्‌ टीकासु अयं प्रयलः कृतो वर्तते यत्‌ इयमियम्‌ पंक्तिः 
केन हेतुना लिखिता? प॑क्त्याशयः कः ? पंक्तिलिखनस्य कारणं किम्‌ ? 
इत्येतदपि आसु टीकासु प्रपंचितम्‌ समीक्षितं च । ईदृश्यः टीकाः पदकृत्यम्‌ इति 
ग्रहीतुं न शक्यन्ते परंतु ¶पवितिकृत्यम्‌" इति नाम तासां कृते अन्वर्थकमिति 
प्रतिभाति । कतिपयासु पूर्वोत्तरपक्षवर्णनमेव मुख्यो विषयः । क्वचित्‌ वादे 
विवादे शाघ्ार्थप्रसंगे ेपुण्यवृद्धये परिष्कारात्मकभाषायाम्‌ निबद्धकोटिक्रम- 
परिप्लुताः उक्तयः एव प्रधानविषयो विद्यते । एवं च किमपि स्यात्‌ आसां 
टीकानां मुख्यं विवेचनम्‌ एकमेव समानमेव । अतः उक्तरीत्या तासां 
बहुमुखित्वेऽपि आसु एकत्वप्रतीतिर्भवति । 


( २६ ) 


नागेशस्य॒परमप्रियः गंभीरो विद्रान्‌ शिष्यः पायगुण्डे इत्पुपाहवः 
वेद्यनाथः परिभषेन्दौ गदाम्‌, ल० श० शेखरे चिदस्थिमालाम्‌ उद्योते च 
छायाम्‌ इमा मनोरमाष्टीकाः अरचयत्‌। महाराष्टप्रदेशे गदाटीकायाः 
अध्ययनाध्यापनयोरधिकः प्रचारः दृश्यते | 

स्वयुगे सम्मानितो विद्वान्‌ श्रीभैरवमिश्रः परिभाषेन्दुरेखरे भेरवीम्‌, 
शब्देन्दुशखरे चनद्रकलाम्‌ निर्माय नागेशीयरचनानाम्‌ समादरं समाजे 
प्रतिष्ठापितवान्‌ एवमेव परिभाषेन्दौ पण्डितहरिनाथः अकाण्डताण्डवम्‌, 
मनुदेवः दोषोद्‌ धरणम्‌, भीमभटो भैरवीम्‌, शंकरभटो शांकरीम्‌ लिखितवान्‌ । 
एतदतिरिक्तम्‌ अम्बाकर्त्री इति टीकायाः पठनम्‌ पाठनम्‌ च महाराष्टप्रदेशे 
अतितराम्‌ प्रचलति । 

ईस्वीदृष्ट्या - एकोनविशतितमशतान्दां सदाशिवभट्टस्य 
सदाशिवभट्टी, श्रीधरस्य श्रीधरी, राघवेनद्राचार्यगजेन्द्रगढकरस्य विषमी, 
श्रीभास्करशर्मणःअभ्यंकरोपाहवस्य विवरणम्‌ एताष्टीकाः लघुशब्देन्दशेखरे 
प्रसिद्धाः सन्ति । 

एतदनन्तरम्‌ महाराषटभूमेः परमप्रसिद्धाः वैयाकरणाः पं काशीनाथ- 
अष्टपुत्रेमहोदयः बालशाखीरानडेमहाभागः च॒ गोपालाचार्यकन्हाडकरः एते 
परिभाषेन्दौ वैदुष्यपूर्णाः टीका अरचयन्‌ । 

विनोदस्य विषयोऽयम्‌ यत्‌ पण्डितविष्णुशाखिणा परिभाषेन्दौ रचिताया 
विष्णुभट्टी इत्याख्यायाः खण्डने गोपालशाखिकन्हाडकरेण कृतायाः 
दूषकरोद्भेदाख्यरटीकाया उत्तरम्‌ पुनरपि विष्णुभट्टः चिच्वन्धिकालेखनेन 
प्रदत्तवान्‌ । | 

विश्वनाथो दण्डिभटूटः उभयोः शेखरयोः व्याख्याः लिखितवान्‌, लघु° 
रे इन्दिरापतेः परीक्षा शिवनारायणशास्िणः विजया, गुरुप्रसादशाख्िणः 
वरवर्णिनी इति व्याख्याः उपलभ्यन्ते । 

परिभाषेन्दौ तात्याशाखिपटवर्धनमहोदयस्य भूतिः अतीव प्रसिद्धा यस्या 
अध्ययनम्‌ अध्यापनम्‌ उत्तरे भारते सम्मानपूर्ण मन्यते । | 

पण्डितशिवकुमारशासखी तथा लघुशब्देन्दुशेखरस्य सफलतमः 
अध्यापकः पण्डितनित्यानन्दपर्वतीयः परिभाषेन्दौ श्रेष्ठाः व्याख्याः रचितवन्तौ । 


एवमेव मऽम°पाध्यायः पण्डितवासुदेवशाखी अभ्यंकर एताः पूर्वोक्ताः 

सर्वा अपि टीकाः अनुशीलूय तासु स्थितम्‌ सृक्ष्ममभिप्रायं च परीक्ष्य लघु शभरे 
गृढार्थप्रकाशम्‌ परिभषेन्दौ तत्त्वादर्श च लिखितवान्‌ । 

येन उपर्यक्तानां तत्तदग्रन्थानां टीकानां च तात्पर्यम्‌ सरलतया ज्ञातुं 
शक्यते। इत्यनुभवोऽस्ति गृढार्थप्रकाश-तत््वादरश्योः अनुशीलनतत्पराणाम्‌ 
विदुषाम्‌ । 

एतदतिरिक्तम्‌ जर्मनदेशीयो विद्वान्‌ प्रो कीलहार्नमहोदयः अपि 
परिभषेन्दुशेखरस्य आंग्लभाषया अनुवादमकरोत्‌ । आन्धरविश्वविद्यालयस्थाः 
पण्डितवेंकटेश्वरशाखिणः नागेशगृढार्थदीपिकाम्‌, म०्मण्पं० जयदेवमिश्रः 
विजयाम्‌ अतिप्रसिद्धाम्‌ उपयोगिनीं च टीकामरचयत्‌ । 

अस्य परमलघुमञ्जूषायां पण्डितकालिकाप्रसादशुक्लः ज्योत्स्नाम्‌ 
एकाम्‌ अत्युत्तमाम्‌ टीकाम्‌ अरचयत्‌ । आसु अनेकाः टीकाः प्रकाशिताः सन्ति 
याश्च अप्रकाशिताः तासां ज्ञानम्‌ भंडारकर ओरि० इन्स्टी° पुणेतः कर्त 
शक्यम्‌ । विस्तरभयादत्र तच्चर्चा न क्रियते । 
जन्मकालनिणंयः। 


जन्म १६७४ ई वत्सरे वा अस्य वर्षस्य द्वित्रिवर्षाभ्यन्तराले अस्य 
महापुरुषस्य जन्म अभवत्‌ । डा० पी० वी° काणेमहोदयः, नागेशः सप्तदश 
शताब्द्याः अन्तिमभागे अष्टादशशताब्दयाः आरंभे प्रसिद्धिमगात्‌ इति मतं 
स्थापयति युक्तिपुरःसरम्‌ । 

श्रीगोडेमहोदयेन नागेशीयग्रन्थानां कालस्य पौर्वापर्यस्य च निर्णयप्रसंगे 
प्रत्तसामग्रीवशात्‌ अयमुक्तः कालः स्थिरीभवति। नागेशीयग्रन्थानां 
पाण्डुलिपिविषयकविचारप्रसंगे अस्माभिः तासां नागेशीयपरिभाषाणां खण्डत्रये 
विभाजनं कृतं वर्तते । तदनुसारेण समीक्षया सिद्धयति यत्‌ अस्य ग्रन्थानां 
हस्तलिखितं संस्करणम्‌ १८०३ ई० वत्सरं यावत्‌ रचितं वर्तते । 

द्वितीयखण्डमनुसृत्य कथयितुं शक्यते यत्‌ ` प्रथमखण्ड- 
समीक्षासाधितकालपिक्षयापि पूर्वमेव अर्थात्‌ १७३८ ई० वत्सरं यावत्‌ अस्य 
ग्रन्थानां हस्तलिखितं स्वरूपम्‌ समुपलभ्यते इति । 

तृतीयखण्टस्य विचारेण १७०८ ई. वत्सरं यावदेव अस्य ग्रन्थानां 
प्रतिलिपिकरणम्‌ द्रष्टं शक्यते । 

एवं १७०८ ई० वत्सरं यावत्‌ अयं विद्रान्‌ मनीषी स्वप्रसिद्धग्रन्थस्य 

वैयाकरणसिद्धान्तमंजूषायाः निर्माणमकरोत्‌ । इत्यस्मत्पुरतो विलसति प्रमुखो 
निष्कर्षः | 

अयं पण्डितः स्वीये सापिण्डयप्रदीपे १५४० ई.तः १६०० ई. यावत्‌ 
स्थितस्य शंकरभट्टस्य तथा च १६४५ तः १६७५ यावत्‌ स्थितस्य 
अनन्तदेवस्य १५७५ तः १६३० यावत्‌ स्थितस्य धर्माधिकारिनन्दपण्डितस्य च 
नामानि गृहणाति । अतः सः १६७० ई० वत्सराननन्तरमेव जातः इति निश्चेतुं 
शक्यते । 

 उज्जयिनीस्थितपुस्तकालये प्राप्तायाः हस्तलिखितवैयाकरणसिद्धान्त- 
मंजूषायाः १७०८ ई० वत्सरः तत्र॒ अकितः (शक संवत्सरादिरूपेण) तस्यां 
नागेशः महाभाष्यप्रदीपोद्योतस्य चर्चा कृतवान्‌ येन उद्योतः, वै० सि० मं० याः 
प्राक्‌ निर्मित इति सिद्धयति । 

न्यूनातिन्यून त्रिशदवर्षवस्थाम्‌ अलब्ध्वा न कोऽपि विचारकः 
(्रीशंकराचार्यसदृ शदे वपुरुषं विहाय) ईदृशान्‌ गं भीरविषयपरिप्लुतान्‌ ग्रन्थान्‌ 
निर्मातुम्‌ शक्नोति । अनया युक्त्या १७०८ ई० वत्सरकालस्य पाण्डुलिपि 
समीक्षया अस्य जन्म १६७० ई० वत्सरादारभ्य १६७५ ई० वत्सराभ्यन्तरे 
कदाचित्‌ काले जातम्‌ । एतत्स्वीकृत्या पूर्वोक्तानाम्‌ अनन्तदेवप्रभृतीनाम्‌ विदुषां 
सन्दर्भोऽपि संगच्छते । 

अत एव वयम्‌ एतत्‌ तथ्यं सविश्वासं घोषयामः यत्‌ उपर्युक्त- 
पाण्डुलिपिमनुसृत्य तद्विवेचनेन च नागेशः १६७० ई० तः १६७५ ई० वत्सरं 
यावत्‌ क्वचिदपि वर्षे मंगलं जन्म लब्धवानिति। नहि एतत्कालानन्तरं 
तज्जन्म । द्यमस्ति तस्य जन्मविषये उत्तरकालिकसीमा । 

एवमेव तस्य कार्यकालः अष्टादशशताब्द्याः पूर्वार्धः तथा १७७५ ई, 
वत्सरं यावत्‌ जीवनकालः इति निश्चीयते । 

सुदृढप्रमाणाभावे एतदुल्लिखितकालातपूर्वम्‌ अस्य जन्मकालः 
साधयितुम्‌ अथ यावत्‌ न शक्यते-भविष्ये किम्‌ 2 इत्युपक्ष्य १६७० तः 
१६७५ इई० वत्सरं यावत्‌ अस्य जन्मकालः ततश्च १७७५ ई० वत्सरं यावत्‌ 
कार्यकालः इत्येव प्रतिष्ठाप्यते । 

जन्मकालनिर्णयप्रसंगे एतद्विषयिण्यौ द्वे अनुश्रुती अपि उक्तमतस्य 
समधिक स्तः। 

अद्यापि जयपुरनगरे अन्यत्र चेयं कथा प्रसिद्धा वर्तते तद्विदाम्‌ । 
सवारईजयसिहद्वितीयः (१६८८ तः १७२८ ई० वत्सरं यावत्‌) १७१४ ई० 
वत्सरे अश्वमेधेनेष्टवान्‌ । अस्मिन्‌ पुण्यशोर्यमये यागे तत्काले भारते प्रसिद्धाः 
प्रतिष्ठिताः विद्वांसः आहूताः सादरं निमनिताश्च । 

येषु नागेशोऽपि अन्यतमः आसीत्‌। परंतु धनार्जननिरपेक्षः 
शाखखमात्रचचपिक्षः नागेशः तनिमन्रणम्‌ अस्वीकृत्य जयपुरनरेशम्‌ 
्रतयुत्तरितवान्‌ यत्‌ अहं क्षत्रसंन्यासम्‌ क्षेत्रात्‌ काशीक्षेत्रात्‌ बहिः कुत्रापि 
गमनस्य सन्यासम्‌ त्यागव्रतम्‌ गृहीतवान्‌, अतोऽपि यज्ञे मम उपस्थितिः नैव 
संभवति इति । 

इमामनुश्रुति प्रमाणं मत्वा वयं कथयितुं शक्नुमः यत्‌ भारतप्रसिद्ध्‌ 
विद्रद्वर्यैः प्राप्तव्यस्य निमन्रणस्य कृते विशिष्टयोग्यतासंपादनाय न्यूनतमदृष्ट्या 
चत्वारिशद्रर्षायुः अपेक्ष्यते । एवं यागकालात्‌ पूर्वम्‌ ४० वर्षेषु १७१४-४० = 
१६७४ ई० वत्सरं परितः तस्य जन्मकालः युक्तियुक्तः पूर्वोक्तदृष्ट्या 
अधिकतरविलंबस्थितौ । 

पण्डितहरप्रसादशाखिमहोदयः (संस्कृतकोलेज कलकत्ता प्राचार्यः) 
बंगाल रायलएशियाटिकसोसायटीसंस्थायाम्‌ स्थितसंस्कृतग्रन्थपाण्डुलिपीनाम्‌ 
अनुक्रमणिकाम्‌ निर्मितवान्‌ । तस्याः प्रस्तावनालेखनसमये शास्िमहोदयः 
नागेशसंबद्धाः काश्चित्‌ दन्तकथाः अलिखत्‌ । यासां प्रामाण्ये संशयो विद्यते । 
तथापि तासामुत्कीर्तनम्‌ कालप्राप्तम्‌ इति मत्वा ताः अत्र प्रस्तूयन्ते । 

एका दन्तकथा अनुश्रुतिर्वा कथयति- नागेशः श्री भटटोजिदीकषितस्य 
व्याकरणशाखीयविचाराणां प्रबलः पोषकः अत एव सः श्रीदीक्षितस्य सर्वेष्वपि 
व्याकरणग्रन्थेषु टीकालेखनेन दीक्षितसंप्रदायम्‌ उननतमेव अकार्षीत्‌ । तथा च 
तत्योत्रस्य श्रीहरिदीक्षितस्य व्याकरणशास्रे शिष्यतां च गृहीत्वा परंपरयापि श्री 
दीक्षितस्य समर्थकः एव आसीत्‌ सः। शतवर्पेभ्योऽपि अधिकम्‌ जीवन्‌ अयम्‌ 
१७७५ ई० वत्सरे तस्मिन्‌ दिने ब्रह्मलीनोऽ भवत्‌ यस्मिन्‌ दिने बनारसनगरीय- 
विद्रोहवशात्‌ वारेनहेस्टिगदत्याख्यस्य आंग्लशासनसचिवस्य जीवनं 
संकटापनमासीत्‌ । 


शासिवर्यस्य इयम्‌ अनुश्रुतिः प्रामाणिकी स्वीक्रियेत चेत्तरिं अपि 
नागेशस्य दीर्धजीवित्वम्‌ विशिष्टं मृत्युदिवसं च अनुसन्धाय अस्य जन्मकालः 

१६७४ ई० वत्सरानन्तरं न संभवति । इयमनुश्रुतिरपि अस्मतुपूर्वोक्तनिर्णयि 
(अस्य जन्म १६७४ ई० वत्सरं परितः इतस्ततः वर्षे इति रूपे) साहाय्यमेव 
प्रयच्छति । 

काशीक्षेत्र प्रसिद्धामेकाम्‌ आख्यायिकामनुसृत्य नागेशः स्वमृत्युकालं 
यावत्‌ अतीववृद्धो जातः तथापि तस्य लेखनव्यापारक्रमः अनवरतं 
प्रचलनासीत्‌ । अतिवार्धक्यवशात्‌ तस्य पृष्ठे कुन्जतादोषः उत्पननः फलतः 
लेखनकाले उपवेशनकाले सः महत्कष्टमनु भवन्‌ आसीत्‌ । कुशलोऽयं मनीषी 
अस्यां स्थितौ भित्तौ एकं महद्रन्धरं विधाय तत्र स्वकुब्नतायुक्तं पृष्ठभागं 
निधाय सरलतया स्वलेखनव्यापारे संलग्नः सन्नासीत्‌ । इयमपि आख्यायिका 
तस्य दीर्घजीवित्वे प्रमाणं साधयति । एवमपि तस्य जन्मकालः १६७४ ई० 
वत्सरः इति स्वीकारे आनुकूल्यमेव भवति अनया अनुश्रुत्या साधितेन तस्य 
दीर्घजीवित्वेन । 

अस्य ॒निष्कर्षस्य विरोधे वंगदेशस्थनदियास्थिते एकस्मिन्‌ संस्कृत 
विद्यालये स्थितस्य एकस्य ग्रन्थस्य आधारेण ज्ञानकोशकारः कथयति- नागेशः 
स्वशेशवे वेदाध्ययनम्‌ या्ञिकम्‌ (कर्मकाण्डम्‌) कर्मच शिक्षित्वा 
स्वोदरपूर्तिमकरोत्‌ । परंतु तेन कर्मणा जीवननिर्वाहिस्य व्यवस्था न जाता अत 
एव सः महाराषटप्रदेशस्य वाईक्ेत्रं गतवान्‌ । तत्रैव संस्कृतपाटशालायाम्‌ 
काव्यादीनामध्ययनं समाप्य चत्वारिंशे वर्षे काशीमागत्य व्याकरणशास्त्र 
मधीतवान्‌ । ततः मन््रशासखराध्ययनं कृत्वा वयसः पंचाशत्तमे वर्षे सप्तशत्याः 
टीकाम्‌, तथा महाभाष्यप्रदीपे उद्योताभिधां टीकाम्‌, अन्येषु प्रसिद्धेषु 
व्याकरणग्रन्थेषु च टीकाः लिखन्वयसः द्विषष्टितमेऽब्दे काश्यामेव 
देहत्यागमकरोत्‌ । 

द्यं सूचना तस्य ॒दीर्घजीवित्वस्य विरोधिनी परंतु अस्य तथ्यस्य 
स्वीकारे एका समस्या उत्पद्यते यत्‌ ५० तमवर्षात्‌ ६२ तमाब्दं यावत्‌ 
दरादशवर्षीयाल्पावधौ एतावन्तः महान्तो ग्रन्थाः कथं निर्मिताः स्युः इति 
विवेचकबुद्धौ नायाति । 

प्रतिभासंपन्नाः अल्पीयस्येव काले आश्चर्यकराणि कार्याणि संपादयितुं 
शक्नुवन्ति इति तथ्यस्वीकारे इयमनुश्रुतिः संगच्छते तथापि अनया अनुश्रुत्या 
इदं निष्कृष्टम्‌ न साध्यते यत्‌ अस्य जन्मकालः १६७४ ई० वत्सरात्‌ अनन्तरमेव 
विद्यते इति । 

अतः इमां सूचनां प्रति अस्याः विश्वसनीयतां च प्रति तरस्था भूत्वा 
वयम्‌ अस्मद्‌ धारणाम्‌ (१६७४ वर्ष यावत्‌ अस्य जन्म अवश्यमभूत्‌ इति) 
सुप्रतिष्ठिताम्‌ कर्तुं शक्नुमः । 

एवम्‌ १७०९ तथा १७१२ ईस्वीवत्सरयोः स्थितानाम्‌ 
नागेशग्रन्थप्रतिलिपीनाम्‌ अनेकपाण्डुलिपिसंग्रहेषु प्राप्तानाम्‌ दश्निन इदं 
तथ्यमनुभवामः यत्‌ ईदृशगृढज्ञानोत्तरमेव ते ग्रन्थाः ताः टीकाः प्रतिलिपयो वा 
लिखिताः सन्ति। अतः तज्ज्ानार्जने आवश्यकम्‌ अपेक्षितं च समयम्‌ अनुरुध्य 
नागेशस्य जन्मकालः १६७४ ई० वत्सरे तत्‌ परितः तथा च तस्य १७७५ 
ईस्वीवर्षीयेतिहासिकघटनासमये एव मृत्युः इति अनुश्रुत्या सह संगच्छते । 
श्रीनागेशभट्टस्य संक्षिप्तः पद्यबद्धः परिचयः 

श्रीकाशीस्थमहाराष्ब्राह्यणेषु द्विजोत्तमः । 

शिवभटु इति ख्यातो वेदवित्‌ पंक्तिपावनः ॥ 

काश्यपान्वयसंभूतो धार्मिकः कर्मटः सुधीः । 

कालोपनामा कोऽप्यासीद्ग्वेदी चाश्वलायनः ॥ 

तस्य जाया सती नाम्नी सतीजननुताह्यभूत्‌ । 

तस्यां स जनयामास तनयं विदुषां वरम्‌ ॥ 

नागेश इति नाम्ना तं शिवभटुः स्वयं पिता । 

चकार भूषितं देवद्विजगुरुबन्धुसनिधो ॥ 

तनयः शिवभटस्य सतीगर्भसमुद्‌ भवः । 

नागोजीभटु इति यो वाराणस्यां प्रथामगात्‌ ॥ 

समाराध्य प्राणपणं वागीशीं स्कन्दमातरम्‌ । 

स लेभे निर्मलां मेधां शाख्रसारावबोधिनीम्‌ ॥ 

श्रीकर्णाटमहाराष्टाभिजनब्राह्मणोत्तमात्‌ । 

श्रीमदापस्तम्बसूत्राध्यायिनस्तैत्तिरीयिणः। 

भटोजिदीकषितसुतभानुजीदीक्षितात्मजात्‌ ॥ 

वाराणसेयादव्याकरणं लेभे श्री हरिदीक्षितात्‌ । 

आन्वीक्षिकीं श्रीकाशीस्थवंगीयद्विजपुंगवात्‌ ॥ 

जगृहे श्रीरामरामभटाचार्यात्‌ विदां वरात्‌ । 

वेदवेदांगमर्मज्ञो धर्मशाखविचक्षणः ॥ 

पदवाक्यप्रमाणानां मर्मभेत्ता कुशाग्रधीः। 
षडदर्शनविवरणाचार्यः कर्मटपुंगवः ॥ 

गृहीतक्षेत्रसन्यासः पुण्यश्लोकशिखामणिः । 
सिद्धेश्वरीसत्निधाने वाराणस्यामयं वसन्‌ ॥ 

अध्यापयन्‌ बहून्‌ छात्रान्‌ ऋषिकल्पः प्रतापवान्‌ । 
पाणिनीयव्याकरणव्याख्याता बुधपुगवः ॥ 

बह्ानन्यसामान्यः पतंजलिरिवापरः । 

सोऽनुग्रहायच्छात्राणां प्रौढपांडित्यसंयुताम्‌ ॥ 

नानाशास्त्रेषु निरमान्‌ नानाग्रन्थान्‌ मनोरमान्‌ । 

शं गवीरपुराधीशो रामवर्मास्य शिष्यताम्‌ ॥ 

गतः प्रख्यातिमापेदे सभासु विदुषां पराम्‌ । 
विद्यापारावारपारीणधूर्याः प्रोढाः शिष्यास्तस्य चासननेके ॥ 
देशे देशे शाखविद्यावदान्या, धर्माध्यक्षा राजमान्याश्च धन्या । 


वाराणसेयविद्तुपुरावृत्तात्‌ 


द्वितीयोऽध्यायः 


द्वितीयाध्यायस्य संक्षिप्तं विषयवस्तु । 


अथ शक्तिविचारः अपभ्रंशेष्वपि शक्तिःइति साधनेन नैयायिकमत 
समीक्षा, कारकपदस्य अर्थः संबोधनपदार्थे नागेशकोशलम्‌, एतत्संबद्धम्‌ 
नागेशीयं विवेचनम्‌ दीक्षितशब्दरलकारादिमतापेक्षया प्रशस्यम्‌ 
आचार्यहरिसम्मतं चेति साधितम्‌। वाक्यस्फोट, निपातार्थविचारे 
विशिष्टविचारः । शाब्दबोधे नैयायिकसम्मतयोग्यताया अनिवार्यत्वं खण्डितं 
वर्तते धात्वर्थविचारः । 

एवं सप्त प्रकरणानां विचारः समीक्षा च अस्मिन्नध्याये कृता वर्तते । एषां 
प्रकरणानां नामोल्तेखः यथावसरं करिष्यते एव । 


हितीयाध्यायस्य सारांशः 


तरिखिलमपि नागेशवर्चितं पाणिनीयव्याकरणशाखरानुबन्धिलेखनम्‌ 
इतस्ततः सामान्यरूपेण क्वचित्‌ क्वचित्‌ गंभीररूपेणापि विगरश्य 
तत्रस्यितगुर्विवञ्गीकृतोऽहम्‌ यथामति यथाविस्तरं च स्वसस्कृतेन तद्रक्तुकामः 
स्वकार्य ग्रति सनद्धोऽस्मि। 

पूवोक्तिविद्रच्चतुषटयी (परास्ताविके तिर्द्टाः) पोषिताः नागेसयश्ोकर्धकाः 
नागेोक्ताः व्याकरणश्चाख्रीयविचाराः अस्य निबन्धस्य मूलम्‌ उपदानम्‌ । ते च 
विचाराः मया चतुर्ण भागेषु प्रतिष्ठापिताः सन्ति। प्रथमभागे गृहीता विषयाः 
इमे 

नागे्यस्य जन्मु शैवम्‌ जीवनसपर्ण, वैदुष्यातियार्जनम्‌ विविधाः 
अनुश्रुतय; राजसभाध्यक्षत्वम्‌ वैदुष्यप्रकर्षजन्ययश्रोवर्धनम्‌ु ग्रन्थलेखनम्‌, 
शिवसायुन्यग्रापिः इत्येतान्‌ विषयान्‌ अधिकृत्य प्रथमो भागः संपन्नो वतते । 

अथे द्वितीयप्रकरणे लयुमजूषस्फोटवादाधारिताः अर्थत्त्वमधिकृत्य 
विवेचिताः सिद्धान्ताः तत्द्रेशिष्टयतिरूपणपूर्वकम्‌ (प्रायः) स्थापिताः सत्ति । 

यथा कारकार्थ-सबोधनार्थ- जव्तिपदार्थ-वाक्यश्यक्त्यात्मकवाक्य- 

स्फोटधात्वर्थतिपरातार्थ नैयायिकाभिमतयोग्यताखण्डनादिरूपाणाम्‌ 
नागेशविचाराणां मननेन तत्रत्यम्‌ विशिष्टं गुणं दर्शयन्‌ अहम्‌ उक्तपारिभाषिक- 
पदाथनिाम्‌ नागे्ाभिमतम्‌ सस्कृतव्याकरणशाखीयदूषणापएनोदकम्‌ 
एतच्छासखरमहिम्नो वर्धकम्‌ स्वरूपं प्रस्तोतुकामोऽस्मि । इत्य तत्स्वरूपग्रकार्यनेन 
सहेव मूले अध्याये विवेचितानामेषायथनिाम्‌ साराशप्रकार्यनमत्र अविश्यकं 
मत्वा तत्‌ प्रकाश्यते येन ज्ञातेन मूलग्रनयस्यैतद्विषयप्रवेः अञ्जसैव भविष्यति । 
कारकार्थविचारे-व्यवहाररूपोपायेन भाषािक्षणकाते बालकः 
उत्तपमध्यमकृद्धव्यवहाराषारितान्वयव्यतिरेकभावसमीक्षया प्रतिपदिकार्थ 
क्रियाजनकतां क्रियाकोधकता तु अनुमानप्रक्रियया जानाति । 


सैव क्रियाजनकता नैयायिकैः ग्राचीनवेयाकरणैः क्रियाबोधकता 
इत्युद्धोषिता (शक्तित्वेन) कारकता वर्तते । केवलं क्रियाजनकतादिज्ञानेन 
बालकस्य मनः भाषा्िक्षणकाले तथा न सन्तुष्यति यथा बालकेन कारकार्थरूपे 
ज्ञातया शक्त्या (कारकार्थत्वेनू) तुष्यति । अत एव नागः एवम्‌ अनुमितायाः 
जनकतायाः शक्तिरूपत्वं ससाध्य ततः शक्तिविात्‌ एव स प्रातिपदिकार्थः 
क्रियां जनयति इति घोषयति । इत्थं तत्र क्रियाजनकता उपपद्यते संगच्छते च । 
एतत्सर्वं विविच्य नागरः शक्तिरेव कारकार्थः इति प्रतिष्ठापयति । 
भाष्यसिद्धान्तश्व नागे समर्थयति । 


विभक्तिभेदानामुपपत्तिः यथा स्वीकृतेन श्व्मतिरूपकारकार्थेन भवति न 
तथा केवलं क्रियाजनकतादिङ्ञानमप्रेण। शक्तिद्ष्या कदाचित्‌ घटपदार्थः 
क्रियाधारः भवति आधाररूपेण अनुभूयमानत्वादेव प्रातिपदिके घटे सप्तमी 
विभक्तिः घटे निधेहि इति वाक्ये अनुश्ासनेन क्रियते। खा एव शक्तिः 
धटतिष्ठा षटप्दनिष्ठाचु कदाचित्‌ षटरूपमर्थ साधनक्रियायाः माध्यमं 
सिद्धयति येन घटेन जलमाहर इति वाक्यं संगच्छते । एवं च विभक्तिभेदो 
पपरादने यादूक्‌ सारल्यं श्वितिरूप्कारकार्थस्वीकृत्या भवति न तथा 
क्रियाजनकता-क्रियान्वयित्वरूप्कारकार्थस्वीकारेण भवति इति फलितम्‌ । 
वैयाकरणप्रपरानुमोदितम्‌ इदमेव एलितम्‌ साधयितुं नागे्स्य प्रयत्नः अस्मिन्‌ 
प्रकरणे दश्यते । 


एतत्निरूपणे महत्‌ पाटवं दर्धितं नागेयेन । जिज्ञासुभिः अत्रत्यः अः 
लघुमजूषातः अवश्यं द्रष्टव्यः । 

सबोधनपदार्थस्य विवेचनप्रसगे अतिमहत्वपूर्णम्‌ रोचकं च तत्वं 
नागेन उद्घोषितम्‌ यत्‌ वक्ष्यमाणः संबोधनार्थः प्रातिपदिकस्येव विभक्तिद्योत्यः 
अर्थः स॒ च कस्यचित्‌ पर्वयिद्धस्य उदेश्यावस्यस्य वस्तुनः पदार्थस्य वा 
(वक्तुरभीषटः) अभिमुखीभावरूपः एव । एवं श्रोतरगतेन बुद्धिगृहीतेन 
अभिमुखीभावेन साधनेन वक्तु श्रोतरकरतरकां कार्यविशेषविषयिणीं प्रवृत्ति 
निवर्त च अभिलषति। शिष्टजनस्वीकृतसबोधनविभक्यन्तपदजन्यवबोधः- 
विवेचनेन उपर्युक्तं संबो धनार्थत्वं संगच्छते । विस्तरेण स्वस्थाने विवेचितत्वात्‌ 
अत्रतद्व्याख्यानतो विरम्यते । 

एवमेव पदश्क्तिरूपे वाक्य्शद्तिस्वरूपे च पत्जलिभर्ठह्यदिभिः 
स्वीकृतस्य उक्त्द्मतिसाधथकस्य कथंचित्‌ शक्ित्तरूपस्य कवा वाच्यवाचक 
भावसबन्धस्य शखन्दार्थयोर्मध्ये स्थितस्य मध्यवर्तिवेयाकरणैदीक्षितादिभिश्व 
अपलापः कृतः कठति । इयं च वेयाकरणपरपराया महती ह्यतिः इति समीक्ष्य 
अस्य सविस्तरं कणनिम्‌ कृत्वा नागेञचेन अस्मिन्‌ प्रकरणे वैयाकरणाभिमतश्क्तेः 
परपरायिद्धम्‌ स्वरूपम्‌ अक्षुण्ण कृत वर्तति । इत्यस्ति तस्य महान्‌ उपकारः 
व्याकरणाध्यापकेषु छत्रेषु च । 

अयं वाच्यवाचकभावः गौणतया शक्तिः कथ्यते मुख्यतः शक्तिसाधनं 
वर्तते । भाषाग्रहणकालिकसक्षमनोदशा(शिशिक्षोसमीक्षणेन सिद्धयति । 
सबन्धङ्ञानपूर्वकम्‌ एव कस्या अपि भागायाः शिक्षणार्थं व्यवहारदर्थनतदितरः 
कैरपि उपायैः पदादितिष्ठाम्‌ शक्ति ज्ञात्वा भाषाविद्‌ भवति नान्यथा । अस्य 
मनोविज्ञानचिद्धस्य सबन्धतत्वस्य न केवलं नैयायिकेरेव प्रत्युत वैयाकरणैः 
(प्राचीनैरपि) उपेक्षा कृतुः अतः हयदिसम्मतस्य तस्य अस्मिन्‌ प्रसगे 
अगिवार्यत्वं दृष्ट्वा नागेशः प्रयतितवान्‌ । इदमस्ति तस्य व्याकरणं प्रति 
आत्मीयत्वम्‌ तत्र अनेकेषु उपायेषु व्यक्हाररूप उपायः सर्वश्रेष्ठः अत एव सः 
भाठाशिक्षणोपायथियेमणिः कथ्यते तदनुसारेण ग्रत्येकजीवितभाषायाः ज्ञातारौ 
द्रौ पुरुष एकः वक्ता अन्यः च श्रोता परस्परं भराषप्रयोगं कुरुतः । वक्ता 
गवानयनरूपस्येषटकार्यस्य चविद्धये गामानय इत्युच्चारयति-वाक्यपद्क्तिज्ञः 
श्रोता तत्‌ श्रुत्वा सास्नादिमन्तं पदार्थम्‌ उपस्थापयति । एवमेव अश्वमानय 
हत्युक्ते सः तं सास्नादिमन्तं पदार्थ नानयति एतत्सर्व शिशिक्षुः बालकः साव 
धानेन मनसा पश्यति अन्वयव्यतिरेकसाधनेन अन्ततः सः ज्ञातु शक्नोति यत्‌ 
गाम्‌ इति पदस्य क्ीभूतसास्नादिमान्‌ पदार्थ एव अर्थः एवं च सः पदनिष्ठा 

वाक्यरिव्ठां च अर्थविलेषप्रसवित्रीं शक्ति जानाति। अस्यां 
शक्तिग्रहणप्रक्रियायाम्‌ इदमपि आयाति यत्‌ मन्ये इदप्रदं वाक्यं वा अस्य 
अर्थस्य जनकमू्‌-एवमत्र अर्थजनकतारूपा नैयायिकोक्ता ई्वरेच्छरूफा 
इच्छारूएरवा शक्तिस्तु वत्ति एव तथापि अनयोः शद्धार्थयोः मध्ये एतावान्‌ कः 
संबन्धः यद्वशात्‌ एताद्रशी शक्तिः पदादिवु तिष्ठति संबन्धाभावे तु इयं 
शक्तिः तत्र न संगच्छते यथा वक्तुरनपेक्षिते स्तम्भ्न्दे सास्नादिमतः पदार्थस्य 
बोधनोपयोगिनी अक्तिः नास्ति स्तम्भसास्ादिमतप्दार्थयोः वाचकज्न्दयोड्च 
परस्परम्‌ असबद्धत्वात्‌ । 

एवं शिधिक्षोबलिस्य बुद्धिः संबन्धापेक्षिणी जायते यस्या अनुभवः श्री 
पतजलिना आचार्यहरिणाः पुण्यराजेनु हेलाराजेन अन्यैश्च कृत, दुभग्यिवश्मात्‌ 
तस्य परपरानुमोदितस्य प्रत्जल्याद्यनु भूतस्य शन्दार्थगतस्य संबन्धस्य चचपि 
दीक्षितेन अन्यैः नैयायिकादिभिः च न कृतु अतएव तैः बालस्य 
भाषा्िक्षणकालिका इयं जिज्ञासा नोपलक्षिता इति कथयितुं शक्यम्‌ । 

नागे: कथयति-एवमन्वयव्यतिरेकाभ्याम्‌ ज्ञाताम्‌ पदादिनिष्ठां शक्तिम्‌ 
उपफदयितुम्‌ बालः शन्दार्थगतं संबन्धम्‌ गवेषयति स च संबन्धःवाच्य- 
वाचक भावरूपः । शब्दो वाचकः अर्थः वाच्यः इति कथयन्सः संबन्धस्य कृते 
अिवार्ययोग्यतात्रितय वर्णयति-प्रसिद्ध सर्वसप्रदायगृहीतसंयोगरूपसकंध 
पदार्थे एतत्त्रितयं संघटयन्‌ नागेशः वाच्यवाचकभावेऽपि 
संबन्धत्वयोग्यतासंपरादकतत्वत्रयव्यवस्यां साधयति अनुपदं सः 
स्वकथनपोषणाय आचार्यः प्तीर्व प्रकटयति । अयं संबन्धः ज्ञातः भूत्वैव 
स्वाव्यहितोत्तरकाले उक्ताम्‌ व्यकव्हारदर्नपृष्टाम्‌ पदादिनिष्ठाम्‌ शक्तिम्‌ 
समर्थयति न तु अज्ञातः सन्‌। एतत्सबन्धज्ञानस्य अथ च तदुत्तर 
जायमानश्नक्तिज्ञानस्य च मध्ये अत्यल्पः कालः वर्त्ते यद्रशात्‌ 
तादात्म्यभाववशात्‌ इमं सबन्धमेव दित व्यवहरन्ति वैयाकरणाः । एतत्सर्वम्‌ 
अतिस्यष्टया विशदीकृतवान्‌ नागेशः यस्य दर्छनम्‌ अस्य प्रबन्धस्य मूलविवेचने 
दरव्यम । 

तिपातार्थविवेचने नागेशेन किमपि महत्वपूर्णम्‌ उद्धोषितम्‌ । तत्सर्व 
- यथा--वकतुर्विवक्षितः वाक्यार्थः अनेकैः स्वषटकैः पदार्थैः संपादितः वतते । 
वाक्ये वर्तयानाः निपातसज्ञकाः शब्दाः पदाति वा कदाचित्‌ क्रियागतं विशेषम्‌ 
सज्ञागतं विश्चेषम्‌ बोधयन्तः एवं उभयमेव (क्रियाम्‌ सज्ञाश्ब्दान्‌ च) 

विशेषयन्ति। ^“ “वा” “ह्व” “क” “आ” एतादृ्शनिपरतानाम्‌ 
अर्थविवेचनप्रसगे तथा च “उत्कटम्‌” “संकटम्‌” “एवां शनब्दवोधप्रसगे च 
स्वपूर्ववर्िनाम्‌ आचायणिाम्‌ त्िपाार्थविषयकग्रतिग्रादितन्यूनतानाम्‌ 
परिटारपूर्वकम्‌ एतेकामर्थान्‌ शाब्दबोधं च सुस्पष्टतया प्रकाञ्चयति नागः । 

निपातार्थविकेचने इदमेकं तथ्यम्‌ रागे्विवरणस्य। द्वितीयं च 
स्वपूरववर्तिवाद्मयस्यनिपातविसेणणाम्‌ अर्थविेषस्य अन्यैरसणृषम्‌ सूक्ष्म 
सुस्पष्टं च प्रत्फिदनम्‌ । ठतीयं च तथ्यम्‌ इदमेव यत्‌ कतिपयतिपातसञ्ञक 
शन्दविशेषाणाम्‌ शाब्दकोधग्रकायेद्रोधनम्‌ । 

एतत्थ्यत्रयसमावे्ेन अत्रत्य नागे्ीयं विवेचनम्‌ सस्कृतव्याकरणशासखे 
उल्लेखनीयं वस्तु वर्त्ते इति धिया अस्य तथ्यत्रयस्य विश्दव्याख्योपेतः 
समावेशः अस्मामिर्मूलाध्याये कृतः एव / तत एव विस्तरेण ज्ञातव्यम्‌ । 

वैयाकरणयपरपयमतु नागे्भट्टः तिपातानामुभयवादस्य पोषकः । 
अव्ययं विभक्ति ग्र सूत्रे अयं महानुभावः उपसर्गेतरतिपातानाम्‌ 
उभयस्वभावस्य अर्थात्‌ द्योतकत्वस्य वाचकत्वस्य च ग्रतिएादनं कृतवान्‌ । 
एवाम्‌ “च” “न” “आ” “उत्कटम्‌” संकटम्‌ अशथ च अन्येषामपि तिपातानाम्‌ 
युक्तियुक्त्नान्दनोधग्रकारः अत्यन्तं रम्यः नागे्स्य । एवमेव द्योतकतायाः 
एरिभावा उदाहरणानि च मूलग्रन्थात्‌ द्रष्टव्यानि यानि एतत्प्रसे नागेखकाद्मये 
अत्यन्तं स्पृहणीयानि सन्ति । 

एवमेव नैयायिकाः योग्यताज्ञानं शन्दवोधाय अत्यावश्यकं कारण 
स्वीकुर्वन्ति तच्च नागेदृष्टया अस्मदद्ृष्रया च अत्यन्तम्‌ अनु भवविरुद्धम्‌ इति 
करत्वा वैयाकरणैः खण्डनीय च वर्तति तत्‌ खण्डनम्‌ इतरापेक्षया नागेन 
ग्रवलतया युक्तियुक्ततया रोचकतया च कृतं वतति। 

नैयायिकाः आकाक्षायोग्यतासनिधिः इत्येततूप्रितयं अन्य्रक्तिज्ञानवतः 
श्रोतुर्मनसि यं बोधं जनयति स एकः अपूर्वो गोधः श्रान्दबोधः। तत्र 
आकाश्षासनिधिविषये मोनमालन्य योग्यताविचारे वयं विमृशामः । 

नैयायिका, पदार्थस्य पदार्थान्तरेण सह अन्वयप्रसगेप्रत्येकस्यापि 
बाधस्य अभावम्‌ तत्रत्यश्ाब्दबोधरूप्रफललाभाय आवश्यकं मन्वते, = 

वहिन सिंचति इत्यत्र करणकारकार्थखवलित्वहिप्दार्थस्य 
सेचनक्रियया अन्वयकरणे बाधः वर्तति य॒तः व्यवहारे कदाचिदपि सेचनक्रियायाः 

साधनत्वेन कवहिनोपयुज्यते एवं व्यवह्मरानुभविरुद्धबाधवश्यात्‌ बाधाभाव 
रूपयोग्यताया अभावेन वाक्ये नैयायिकाः शान्दबोध न स्वीकुर्वान्ति-नागे- 
दृष्टया इदं नैयायिकाभिप्रेतम्‌ सर्वधा असमीचीनम्‌ । सक्षेपतः शान्दबोधे 
प्रामाणिकशान्दबोधे च नैयायिका आवश्यकम्‌ भेदम्‌ कर्तुम्‌ न प्राभवन्‌ । ते च 
अप्रामाणिक ज्ान्दगोधमरेव मुख्य शराब्दबोधं मत्वा अत्र वाक्ये शान्दबोधाभावम्‌ 
घोषितवन्तः । 

नाग्नये यद्यत्र शान्दबोधधो न भवति तर्हिं वाक्ययेतत्‌ श्रुत्वा श्रोता कथं 
कथयितुं शक्नोति यत्‌ रे मूर्ख कदापि त्वया वह्धिकरणकयेको दृटः 2 येनेत्य 
तरकीषि 2 वक्तुरनेन प्रश्नेन स्पष्टतया तस्य मनसि एतद्राक्यश्रवणानन्तरम्‌ 
बोधस्य उपपत्तिः यिद्धयति-सा व्यकव्हारद्ष्टया अप्रामाणिकी इत्यन्यदेतत्‌ । 
अनेन योग्यतायाः शान्दनोधमात्रं प्रति कारणता खण्डिता भवति। एवमेव 
वादिप्रतिवादिनोः विरोधिनोर्मध्ये क्रोधादिव्यात्‌ य्दा एकः अपरस्मे 
मिथ्यारोपपूर्वकम्‌ गालिप्रदानं करोति तदा तस्य वक्तुः सर्वोऽपि वक्तव्यार्थः 
यद्यपि सर्वथा पिथ्या अतएव वस्तुतः तस्य अर्थस्य बाधः एवं च 
बाधाभावरूपयोगयताया अभावेऽपि श्रोता तस्य ताडनादौ प्रवतति-श्रोतुरियं 
ताडनादिप्रवत्तिः गालिप्रदानात्पकवाक्यश्रक्णोत्तरमेव जाता अतः 
शाब्दगोधलाभोत्तरमेव योग्यताभावेऽपि शाब्दबोधः । सुबहयुक्तिभिः नागे्यः 
योग्यताज्ञानं नैयायिकाभितम्‌ श्ान्दबोधं प्रति कारणम्‌ इति खण्डयित्वा 
समन्वय- बुद्ध्या शरान्दबोधस्य द्विधात्वं कथयति । शाब्दबोधः प्रामाणिकः 
अथर्‌ अस्मिन्‌ जगति शान्दगोधानुकूलव्यवह्ारोपपतिर्भवति इति । 

अपरश्च श्राब्दबोधः अग्रापाणिकः। अग्रामाणिकत्वेऽपि बोधः जायते 
एव यथा वह्निना चिचति इत्यत्र । एवमेव मरिथ्यायेपस्थलीयकवाक्यश्रकणोत्तरम्‌ 
जायमानः ताडनादिग्रकृ्युत्यादकर्च बोधः । इमौ द्रौ अपि बोधो व्यवहमरद्ष्ट्या 
वस्तुतः असत्यो तथापि बोधोदुस्तः एव । तौ च शब्दश्रवणोत्तरम्‌ जायमानो 
अतएव शाब्दबोधो तु वर्तेते एव अन्यथा तयोर्वोधत्वाभावे द्राविड भाषानभिज्ञस्य 
व्राविडभावाश्रकणोत्तरम्‌ जायमानमूकतावत्‌ अनयोरपि उक्तयोः वाक्ययोः 
श्रवणोत्तरम्‌ श्रोतुः सर्वथा बोधाभावे मूकतेव स्यात्‌ (द्राविडभागेदाहरणग्रसगे 
शक्तिज्ञानाभावोऽपि मूकताहेतुः इत्यन्यदेतत्‌ । केवलम्‌ शान्दबोधाभावे का 
दश्ा भवति श्रोतुः इदमेव अत्र द्रव्डिभाषाया उदाहरणग्रदानस्य तात्पर्यम्‌ 
इत्येतत्‌ एव श्रासगिकम्‌) एवमन्यैर्च तर्कैः नागः नैयायिकान्‌ उपदिशति यत्‌ 

ते ्रामाणिकस्य व्यवहार्यस्य बोधस्य कृते कामं योग्यतां हेतुं स्वीकुर्यु 
उक्तोदाहरणद्रष्टया नैयायिकोक्तः सः हेतुः अयोग्य इति । 

एवमेव नैयायिकाः साशुष्वेव श्ेु सस्कृतभाषाशब्देषु एव शक्तिम्‌ 
बोधजननसामर्थ्यं स्वीकुर्वन्ति तदितरासु अपश्र्ञादिभाषासु अर्थनिरूपिता 
बोधकतारूए़ शक्तिरेव नास्ति इति ते कथयन्ति। इदमपि 
वैयाकरणपरपराविरुद्धत्वात्‌ नागेशेन तर्कविश्चेषैः खण्डितं वत्ति । अत एव च 
सस्कृतभाषाव्यवहारिणाम्‌ तदितरभागाज्ञानाम्‌ स्वस्वभाष्या सुचारुतया 
समानतया व्यवहमरसिद्धिदृश्यते एव । 

ये च सस्कृतं न जानन्ति तेऽपि स्वभाव्या अर्थवोधं प्राप्य व्यवहारं कर्तु 
समर्था दृश्यन्ते सस्कृतानभिङ्ञत्वात्‌ तैः अपग्रश्न्दस्थाने सस्कृतश्चब्दस्मरणेन 
क्िङ्ञानं कृत्वा अर्थ बुध्यते इति नैयायिकरीतिः तद्विषये न संगच्छते--अत 
एव अयमाग्रहः नैयायिकानां दुराग्रह एव । अनेकग्राकृतपदयेषु ध्वन्यर्थस्वीकारः 
आलंकारिकैः तततत्वद्श्रवणाव्यवहिोत्तरकालमेव जायमानः अनुभूयते येन 
तेषाम्‌ तेषाम्‌ पदयस्थानां प्राकृतश्चब्दानाम्‌ संबन्धिसस्कृत्न्दस्मरणस्य अवकाञ्च 
एव नोपपद्यते । एवं विशदतया एतत्मतं खण्डितम्‌ । तैः सह सहानुभूतिदृ्या 
मूलाध्याये अस्माभिः कारणम्‌ उद्‌ भावितम्‌ यत्‌-कदावित्‌ अयं सः समयः 


भारते प्रवेशः आरन्धः ते च व्यवहाराय आपणे अन्यत्र च स्वभाषान्दप्रयोगं 


वस्तुक्रयार्थेम्‌ कर्तुम्‌ विवशाः ये च उभयभाषङ्ञाः ते तेषां 


तैः स्वकथुनस्य्‌ दृष्यै रयः रिद 


तस्मिन्‌ लपि ~) 


स्थापितवान्‌ । प्रचीनवैयाकरणाः धात्वर्थ 
अथ इति स्वीकुर्वतति ततः धातुजन्ये अस्मिन्‌ 

धात्वर्थ बुध्यते। अकर्मकधातुस्थले भाववाच्ये शन 
एकत्वसख्यावििष्टस्य व्यापारस्य गोधः । कर्ठवाचकक्रियाप्दस्थले 
अकर्मकधातुस्थले कर््रुगतव्यापारमात्रस्य फलरहितस्य बोधः इति ज्ञेयम्‌ । 
इदमुपरयुक्त विवेचनम्‌ आाचीनवैयाकरणसम्मतम्‌ परतु नागेश्ाय तन रोचते । 
सः सर्वप्रथमम्‌ अत्र परदार्थद्रयस्य उपस्थितिम्‌ स्वाभिपतधात्वथपिक्षया 
अधिकाम्‌ मत्वा अतएव इद मतं गौरवदोष्रस्तं मन्यते । अतः अत्रमते 
अन्वयकरणस्य क्लेशलः वत्ति यः स्वाभितधात्वर्थे कदापि न विद्यते । 


4. अनुकलसगन्थखकद्धैः घटकं 
अन्यनिरपेक्षस्य वाक्यार्थस्य 
[` वाक्यश्जक्म्िः वाव्म्यनामि 

ते प्रामाणिकस्य व्यवहारस्य बोधस्य कृते कायं योग्यतां हेतु स्वीकुर्यु 
उक्तोदाहरणद्ृष्टया नैयाविकोक्तः खः हितुः अयोग्य इति । 

एवमेव नैयायिकाः साथुष्वेव शब्देषु स्कृतभाषान्देषु एव शक्तिम्‌ 
बोधजननसामर्थ्यं स्वीकुर्वन्ति तदितययु अपश्र्ादिभाषासु अर्थनिरूपिता 
बोधकतारूफ शक्तिरेव नास्ति इति ते कथयन्ति इदमपि 
वैयाकरणप्रपराविरुद्धत्वात्‌ नागेन तर्कविशेषैः खण्डितं वति । अत एव च 
सस्कृतभाषाव्यवहारिणाम्‌ तदितरभाषाज्ञानाम्‌ स्वस्वभाषया सुचारुतया 
समानतया व्यवहारसिद्धिर्दरश्यते एव । 


ये च सस्कृतं न जानन्ति तेऽपि स्वभाषया अर्थबोधं प्राप्य व्यवहारं कर्तु 
समर्था दृश्यन्ते स्कृ तानभिङ्गत्वात्‌ ठैः अपश्र््न्दस्थाने सस्कृतशन्दस्मरणेन 
शक्तिज्ञानं कृत्वा अर्थ बुध्यते इति नैयाविकरीतिः तदविषये न संगच्छते--अत 
एव अयमाग्रः नैयायिकानां दुराग्रह एव । अनेकग्राकृतपद्येषु ध्वन्यर्थस्वीकारः 
आलंकारिकैः तत्तत्पद्यश्रवणाव्यवहितोत्तरकालमेव जायमानः अनुभूयते येन 
तेषाम्‌ तेषाम्‌ पदस्थानं शराकृतश्ब्दानाम्‌ सबन्धिसस्कृतश्न्दस्मरणस्य अवकाश्च 
एव नोपपद्यते । एवं विशदतया एतन्मतं खण्डितम्‌ । तैः सह सहानुभूतिदृष्ट्या 
मूलाध्याये अस्माभिः कारणम्‌ उद्‌ भावितम्‌ यत्‌-कदाचित्‌ अयं खः समयः 
आसीत्‌ यदा लोकभा संस्कृतमेव आसीत्‌ वैदेथिकानाम्‌ शनैः शनैः अत्र 
भारते प्रवेशः आरन्धः ते च व्यवहाराय आपणे अन्यत्र च स्वभाषा्नन्दग्रयोगं 
वस्तुक्रयार्थम्‌ कर्तुम्‌ विवशाः ये च उभयभाषज्ञाः तै तेषाभाषाम्‌ अजानताम्‌ 
पुरस्तात्‌ तैः प्रयुक्तभाषाशन्दानां सस्करेते अनुवादं कृत्वा अर्थबोधम्‌ 
अकारयन्‌-एवं श्रकृतभाषाभाषिभिः अ्रत्यसस्कृताभिज्ञः सह सस्कृतस्मरणेन 
वैदेशिकानां व्यवहरविद्िजति--अस्याः वस्तुस्थितेः कारणात्‌ एव नैयायिकाः 
“सा च शक्तिः साधुष्वेव नापश्रशचेषु “ इति विद्धान्तितवन्तः । 

तैः स्वकथनस्य वृष्ट्यै स्पष्ट विवरणं न दत्तम्‌ अत एव यथार्थो नागेशः 
तस्मिन्‌ रूपे नैयायिकमतम्‌ खण्डितवान्‌ । ` 

धात्वर्थतिरूप्रणग्रसगे नागेशः - मुख्यतः ग्रचीनवेयाकरणाभिमत 
धात्वर्थस्वरूपे गौरव्दोष दृष्ट्वा तं प्राचीनोक्तं धात्वर्थ प्रति अश्रहधानः स्वमतं 
स्थापितवान्‌ / ्राचीनवैयाकरणाः धात्वर्थ फलम्‌ व्यापारश्च पृथक्‌ प्रथक्‌ द्रौ 
अर्थ इति स्वीकुर्वन्ति ततः धातुजन्ये अस्मिन्‌ अर्थद्रये परस्परम्‌ अन्वयः ततः 


( ४०) 


कर्मवाचकक्रियापदसानिध्ये व्यापारावच्छिनफलरूपो धात्वर्थ 
कर्तवाचकक्रियापदसानिध्ये तु (सकर्यकधातुस्थले) फलावच्छिनव्यापाररूपो 
धात्वर्थः बुध्यते। अकर्मकधातुस्थले भाववाच्य धातोः भावमात्रस्य 
एकत्वख्ख्याविशिषएटस्य व्यापारस्य बोधः। कर्ठर्वाचकक्रियाप्दस्थले 
अकर्मकथातुस्थले कर््रनुगतव्यापारमत्रस्य फलरहितस्य बोधः इति ज्ञेयम्‌ । 
इदमुपर्युक्तं विवेचनम्‌ प्राचीनवेयाकरणसम्मतम्‌ परतु नागेश्चाय तन रोचते । 


सः सर्वप्रथमम्‌ अत्र पदार्थद्रयस्य उपस्थितिम्‌ स्वाभिमतधात्वथपिक्षया 
अधिकाम्‌ मत्वा अतएव इदं मरतं गौरवदोषग्रस्तं मन्यते। अतः अ्रयते 
अन्वयकरणस्य क्लेशः वतते यः स्वाभियतधात्वर्थे कदापि न विद्यते। 
इद्र्कारणवशात्‌ प्राचीनयते स्थितं गौरवदोषं दृष्ट्वा त्यागेन 
अधोऽ ङित्तथात्वर्थस्य स्वीकाराय नागेश्स्य श्रयासः विदयते । 


नागेशसम्मतो धात्वर्थः । 


कर्मवाचकक्रियापदस्थले व्यापारावच्छिनफलरूपः धात्वर्थ 
कर्तरवाचकक्रियापदस्यले फलावच्छिनव्याफाररूपः धात्वर्थः। उभयत्रापि 
फलव्यापारयोः पथग्बोधाभावेन तयोरन्वयव्यवस्याया उत्पत्तिरेव न भवति त्त्र 
शरूह्लात्मकम्‌ शक्यतावच्छेदकम्‌ यथोक्तं यद्यापि नागेश्नमते आकारे गुरु वर्तति 
तथापि अन्कवयकरणरूपविवशतादिखंवलितप्राचीनमतायेक्षया एतत्‌ लघु एव इति 
विस्तरः मूलाध्याये द्रव्य: । 


एवं फलं धात्वर्थः व्यापारस्तु प्रत्ययार्थं इति मत्तवादिनां मीमांसकानां 
विरोधे तत्वचिन्तमणिकारस्य डा कपिलदेव द्विवेदिमहाभागस्य च विरोधे 
नागेन सुबह युक्तियुक्तम्‌ च उक्तम्‌ ततुमूलत एव दर्नीयम्‌ एवं विविच्य 
नागेशः वैयाकरणपरपरानुमोदितधात्वर्थस्वरूपरक्षायाः शुभं कर्म कृतवान्‌ इति 
हेतोरस्यिन्‌ प्रकरणे सः अभिनन्दनीयः वर्तते । 

वाक्यस्फोटविवेचनप्रसगे नागेशः सर्वप्रथमम्‌ वक्तुर्विवक्षितस्य अर्थस्य 
स्वरूपं प्रदर््चितवान्‌ । वक्ता सदेव अनेकपदार्थैः अनुकूलसनन्धखबद्धै घटकेः 
निर्गितस्य कियार्थषटितस्य स्वपूर्णस्य अत एव अन्यनिरपेक्षस्य वाक्यार्थस्य 
प्रेषणं श्रोतरि कर्तुम्‌ वाज्छकि-अयं स्वभावः सकलभाषप्रयोक्तृणां वक्तृणां 
वत्ति । एवं च उपर्युक्तवाव्यार्थनिरूपित्क्तिः वाक्य्यक््ति, वाक्यनामि 
ध्वनिसमूहे तिष्ठति । 

एवं वाक्यशक्तिस्थापने अत्र॒ नागेशेन स्वविरोधिनाम्‌ मुख्यतः 
नैयायिकानाम्‌ गौणतः अन्येषां च खण्डनं कृतम्‌। प्रसगप्राप्तम्‌ 
वाक्यखण्डपस्वियमपि दतवान्‌ नागेशः अत्र । कश्वित्‌ वाक्यघटकः अर्थः कर्ता 
कश्चित्‌ व्यापाररूपः, कश्चित्‌ फलरूपः कञ्चित्‌ सख्यारूपः कश्वित्‌ 
वर्तमानाद्यन्यतमकालरूपः । इत्यं वाक्यार्थस्य खण्डकरणम्‌ 
वाक्यार्थवोधनप्रयोजनयिद्धये उपायत्वेन स्वीकृतं वैयाकरणैः । एते सर्वे घटकाः 
संभूय एकस्यैव वाक्यार्थस्य स्वपूर्णस्य अन्यतिरपेक्षस्य चिद्धिकुर्वन्ति । अनयैव 
दृष्टया एषां षटकानाम्‌ पदपदार्थरूफणाम्‌ पदस्यक्तेर्व उपयोगिता स्वयमेव 
चिद्धा भवति-इति कथयत्नपि नागरः पदकम्‌ उपायस्वरूपाम्‌ अत्र एव 
गौणीम्‌ वाक्यार्थ मुख्यम्‌ अत एव वाक्यश्यक्तिम्‌ प्रमुखाम्‌ मन्यते । अप्र 
विरोधिनां खण्डनयीतिः नागे्स्य मूलग्रन्थे एव द्रष्टव्या । एतत्सबद्धं सुबह 
अन्यदपि विचारजाततं अक्लोकनीयम्‌ । 


अथ जक््तिविचारः 


अस्मिन्‌ प्रकरणे नागेश्राभिमतम्‌ शक्तिस्वरूपं भराष्यकारसम्पतम्‌ 
आचार्यहरिसम्मतं च वति, मध्ययुगवर्तिभिः दीक्षितपरभरतिभिः वैयाकरणैः 
भाष्यकारस्य हरेश्व विचारं सर्वधा विस्मृत्य पदे वाक्ये च 
व्यवह्मरदर्छनरूपेएायग्रसंगे बालकेन अनुपिताम्‌ अर्थजनकताम्‌ अर्थवोधकतां 
वा अधिकृत्य सैव शक्तिरिति उद्घोषितम्‌ । 


तत्र॒ नागेशः दोषोपन्यासपूर्वकम्‌ व्यवहारदनकाले बालकस्य 
मनसःवुद्धेश्च दशायाः सृक्ष्ममध्ययनं कृत्वा मतं स्थापयति यत्‌ बालकः एवम्‌ 
उत्तममध्यमवृद्धव्यव्हारानुमोदितप्दादितिष्ठाम्‌ पदाथदिवोधिकाम्‌ शक्तिम्‌ 
(पदग्रकृतिप्रत्ययवाक्यतिष्ठाम्‌) जानात्येव । ततः स वाच्यवाचकयोः 
खन्दार्थयोर्मध्ये संबन्धं प्रश्यन्ेव अनुपिताम्‌ बोधकता बोधजनकतां वा 
स्वीकरोति न तु सबन्धदर्नं बिना बालकस्य बुद्धिः ताम्‌ अनुमिताम्‌ जनकता 
निःसन्दिग्धं स्वीकरोति इति त्त्रत्यं त्त्वम्‌ नागेाभिप्रायस्य 
भाष्यकारहरिसम्मतस्येति । एतत्सर्व वै दयेन विविच्य सा च श्व्तिः साधुष्विव 
अप्र्रशेष्वपि वर्तते इति प्रबलयुक्तिभिः संखाध्य एतद्विषये नैयायिकस्वीकृतिम्‌ 
(अपश्रशेषु शक्तिनस्तीति सा च अपश्रशश्यब्दश्रवणोत्तरम्‌ स्मृतसाधुश्ब्दनिष्ठ 
एव ज्ञायते इति स्वरूपाम्‌) खण्डयति नागेद्यः । 

कारक विचारे नागेशः 


नागः व्यनिष्ठा पदार्थनिष्ठां वा शक्तिम्‌ (क्रियाजननसम्थाम्‌) एव 
कारकं स्वीकरोति । शक्म्ति्यक्तिमतोरभेद्‌ः इति न्यायेन वस्तुतः द्रव्यादितिष्ठापि 
सा शक्तिः एदे वाक्ये च श्रक्तिमत्वाद्‌ हेतोः वर्तते एव । 

पदार्थस्यिता विविधक्रियारूपकार्यकारिणी विचित्रा शक्तिः विविधान्‌ 
व्यवहयरदृष्टान्‌ अनुभवान्‌ प्रत्याययति । अत एव तत्तद्द्रव्यबोधकपदादौट्षटस्य 
विभवक्तिभदस्य उपप्तिर्भवति । अनुभवानां केविध्यात्‌ कदाचित्‌ स एव पदार्थः 
स्वनिष्ठक्रियाविखेषवशात्‌ स्वजन्यक्रियावञ्यात्‌ कर्मत्वं द्वितीयाविभक्ति लभते 
कदाचित्‌ क्रियाजनकत्वस्य स्वनिष्ठात्‌ प्रकारान्तरव्ात्‌ स एव पदार्थः अन्या 
विभक्तीः लभते । अयं भेदः (परस्परविभक्तिभेद्‌ः) 
शक्तिरूपकारकार्थस्वीकारेण सारल्येन व्याख्येयः बुद्धिगम्यर्च भवति अत एव 
शक्तिरूपकारकार्थस्य उद्षोककः नागः सविशेषम्‌ प्र्सनीयः इति कृत्वा 
तन्मतम्‌ एतत्मसगीयम्‌ एतनिबन्धे अस्मिन्‌ प्रकरणे उपन्यस्तम्‌ । अस्यन्‌ 
प्रकरणे नैयाविकोक्तस्य अर्थजनकतारूपस्य बोधकतारूपस्य क्रियाकारकरूपस्य 
वा कारकार्थस्य खण्डने नागस्य युक्तिः प्रनला। श्िशिक्षणा बालकेन 
जिङ्गायितस्य सबन्धतत्वस्य व्यवस्था नैयायिकादीनाम्‌ मते न संभवति 
अर्थजनकता नोधजनकता का अनुमिता सती शन्दार्थयोः संबन्धज्ञानाय बालकं 
प्रयति-स च संबन्धः जनकतादिरूपः इति कथनं तु कायज्ञानार्थय्‌ प्रवृत्तः 
पुरुषः यशा कारणमेव का्यत्विन उपस्थापयति तथैव वर्तते अत्र नैयायिकोक्त 
जनकतादो सनन्धतत्वस्य कृते अनिवार्यम्‌ तथ्यत्रयम्‌ नास्ति । इति हेतोरपि 
जनकता बालकेन अनुपिता सबन्धपदवी ग्रहीतुम्‌ अक्षपा--सबन्धस्य अपेक्षा 
च स्वाभाविकी अत एव एतन््यूनतावशात्‌ नैयायिकादिमतम्‌ उपेक्षणीयमिति 
नागेशः प्रतिपादयति । 


संबोधनार्थकथने नागेशः | 
सबोधनार्थकथनप्रसगे नागेश्णः सुरस्य प्रगलयुक््िपूर्णम्‌ 
प्राचीनपतस्थितदोषपनोदनपूर्वकम्‌ वक्तव्यं प्रकटयत्ि। तदनुसारेण 
संगोधनविभक्तिः तत्रैव साधुर्यत्र किमपि द्रव्यं चिद्धावस्यसत्‌ वक्तुः विधेय 
विशेषस्य उदेश्यभूतं स्यात्‌ । अथ च उदेश्यभूतस्य द्रव्यस्य विनियोगः 
प्रवर्तनाविषयक्रियायामवख्यं स्यात्‌। अयं संबोधनार्थः प्रातिपदिकात्‌ 

प्रातिपदिकार्ध्त्वेन जायते य च अर्थः विभक्तिद्योत्यः भवति । 

राजपुत्रस्य कृमारावस्थायां नृपत्वयिद्धः प्रक्‌ तमुद्दिश्य “राजन्‌ 
युध्यस्व“ इति प्रयोगाभावः । इत्थं नागेशः सबोधनार्थस्य सिद्धावस्थाम्‌ 
संबोधनविभक्तये अनिवार्या साधयति । अत एव इन्रश्ुर्वर्धस्व इत्यत्र एवद्‌ 
वाक्यग्रयोगावसरे इन्द्रस्य श्ातयवित्रत्वस्य अयिद्धिव्श्ात्‌ चिद्धावस्थाभावात्‌ एव 
इन्द्ररप्र्न्दात्‌ संबो धनवि भक्तन जायते । 

सवोधनविभक्तिप्रयोगे संबोध्यकर्तरकमप्रवृत्तितिवृतिज्ञापनमपि फलतः 
अनुभूयते न केवलम्‌ अर्थविसेषस्य ज्ञापरनमात्रम्‌ । एतत्सबद्धं विशदं विवेचनम्‌ 
मूलतः एव॒ अव्गमनीयम्‌। यत्र॒ केवलं ज्ञापनमेव न तु 
सवबोध्यकर्ठरकग्रवृत्तिनिवरत्तिसवलितं ज्ञापनम्‌ तत्र गोणतया संबोधनविभव्तिः 
यथा-- सक्तून्‌ पिव देवदत्त इत्यत्र वात्सीबन्धुः इत्यत्र भाष्योदाहरणे च 
वास्तविकसबोधनविभक्तेरभावः इति स्पष्टीकृतं वर्तति नागेशेन । 


वाक्यस्फोटः (सारांशः) 


वक्ता सदैव यं पूर्णम्‌ अर्थम्‌ परयक्रान्तं कर्तुमिच्छति सः वाक्यार्थः एव 
न तु प्रदार्थति साधयित्वा तदर्थप्रतिपादने वाक्यद्यक्तेरावश्यकतां द्रढयति 
नागरः । भाषाशिक्षणगप्रसगे प्रत्ययादीनापर्थाः पाणिन्याद्युक्ताः एवं पदाथश्वि 
ज्ञाताः । तत्तदन्वयमुखेन पर्यवसाने वाक्यार्थमेव घटयन्ति एते पदार्थाः । तेनैव 
श्रोतुःपनःयान्तिः ग्रवृत्तितिवृत्यन्यतरोपपादनं भवति । अन्यदेतत्‌ अयं दर्णेऽपि 
अर्थः वाक्यान्तरखपेक्षोऽपि भवति तथापि स्वस्मिन्‌ सः पर्णः अतः तदर्थ 
वाक्यञ्क्तेरावश्यकता सुस्यष्टा। एवं च श्रक्त्याश्रयवाक्यस्वरूपम्‌ 
शक्तिस्वरूपं च विरोधिनां नैयायिकादीनां मरत्खण्डनपूर्वकम्‌ नागेन 
उपन्यस्तम्‌ वर्ततिे। कखगादिरूपेण रूषित वर्णध्वनिः वर्णरचितपदध्वनिः 
पदसमूहस्वरूपध्वतिसमूहरूबितवाक्यध्वनिः विवतविस्थः स्फोटः एव । 

वैयाकरणैः वाक्यार्थस्य अनेके खण्डाः कृता वर्तन्ते यथा कर्ता 
वर्तमानादच्न्यतमः कालः संख्या कर्मादयन्यतसकारकार्थः एवमादि एते खण्डाः 
सारल्येन वाक्यार्थपरिचयार्थ कल्यन्ते। एवं तेषां परिचयेन 
तदालिगितपिण्डीभूतक्रियार्थप्रधानसमूह्मलंवनरूपवाक्यनिष्ठवाक्यशक््तिवोध्यः 
अर्थ वाक्यार्थः बालेन ज्ञायते। अस्याः वाक्यश्क्तेः विरोधे स्थिताना 
नैयायिकादीनां खण्डनपुरःसरम्‌ वैयाकरणपरम्परानुमोदित 





( ठ) 


वाक्य-वाक्यक्ति-वाक्यार्थ सत्ताविषये अस्मिनध्याये नागेशेन ` सुबह 
उक्तम्‌ । तच्च ततः एव पननीयपिति प्राथ्यति । 


अथ निपातार्थविचारः 
एतत्मकरणे नागः स्वपूर्ववर्तिनाम्‌ आचार्याणां निपातार्थविचारे दृष्टानां 
न्यूनतानां परिहारं कृतवान्‌ । इत्येकं विशिष्टं तथ्य प्रकरणेऽस्मिन्‌ नागेशेन 
विवेचितं वत्ति।/ द्वितीयं च नागेाभियतं तथ्यम्‌ स्वपूर्ववर्तिसाधु्न्दरूपः- 
सस्करतवाङ्मये स्थितानां निपातविरेषाणाम्‌ अर्थविशेषस्य अन्येर्विचारकेः 
अस्यृषटस्य सृक्ष्मार्थस्य सुस्पष्टतया प्रतिपादनम्‌ वतीयं च 
तथ्यम्‌-कतिपयनिपातसङ्ञकानाम्‌ जन्दविद्धेषाणाम्‌ शाब्दबोधप्रकारोद्‌ भावनम्‌ 
येन तेषां तेषा निफातानामर्थेविषये शाश्वतः सन्देाभावः उपलभ्यते । 
अप्राय वैयाकरणः काञ्चित्‌ स्वत्रत्या वाचकान्‌ काञ्चित्‌ निपातान्‌ 
स्पष्टतया दछोतकान्‌ एकं द्विविधानेव मन्यते न तु संभूयार्थवाचकान्‌ सः 
स्वीकरोति । | | 
प्रसगतः द्ोत्कतायाः प्ररिभाषां सायान्यां दत्वापि “श्रादेशं विलिखति” 
जपमनुग्रावर्षत्‌ इत्यत्र तस्याः सामान्यरूपेण दच्तायाः द्ोतकतापरिभाषायाः संगतिं 
न दृष्टवा सः अस्याः परिभाषायाः परिष्कारं कृत्वा “क्रियाक्षेपकत्वम्‌ “ अथवा 
“सनन्धपरिच्छेदकत्व“ च द्योतकत्वं घोषयति येन उक्तोदाहरणद्रये व्यवस्था 
भवति। फलतः तस्येयं परिभाषु पर्यवसायिनी सकललक्ष्यसाधिका च 
सिद्धयति । 
“च “ “न “ (अवागित्यर्थकः) ^आ“ उद्रतः इत्यत्र स्थितः उत्‌“ संकटम्‌ 
इत्यत्र स्थितः सम्‌ इति एषां तिषातानाम्‌ शान्दबोधप्रकाश्यनाकवसरे नागेन 
` श्रखगिकं सुरस्य विकेचनं कृतम्‌ । तत्‌ अद्रष्वा अस्मद्वाचकाः न तिष्ठेयुः इति 
परर्थनापूर्वकम्‌ उक्तार्थस्य निपातार्थविकेचनप्रसगीयम्‌ पठन्तु इति खदिश्य 
सारा्मिमं समापोपि । 
“योग्यताखण्डनम्‌” अस्य प्रकरणस्य सारांशः 
नैयायिकाः आकाक्षायोग्यतासनिधिम्‌ शब्दबोधे कारणं मन्यन्ते । तत्र 
योग्यतायाः कारणत्व नागे दृष्ट्या व्यर्थम्‌ । पदाथि परस्यरसनन्धे बाधाभावः 
एव योग्यता । वहिनना सिंचति इत्यत्र बोधस्तु वहिनकरणकसेचनव्यापारः एवं 
रूपेण भवति । तत्र व्यवहारे वहिनिसेचनप्दार्थयो- परस्परान्वयबाधवशात्‌ 

योग्यताया अभावेन शाब्दबोधो न भवतीति नैयायिकः ग्रतिपादयति। प्रतु 
एतन्ैयायिकमतम्‌ अनुभविरुद्धम्‌ । विरोधे कथयितुं शक्यते यत्‌--यदयत्र 
शाब्दबोधो नास्ति तदा एतद्‌ वाक्यं श्रुत्वा पृच्छकः श्रोता कथं वदिष्यति रे 
मूर्ख । कदाचिदपि वहिनिकरणकसेकः त्वया दृष्टः 2 एवं चायं प्रन: साधयति 
यत्‌ अत्र श्रोत्रा किचित्‌ ज्ञातम्‌ एव । तच्च ज्ञानम्‌ व्यवहार्यम्‌ अव्यवहार्यम्‌ वा 
इत्यन्यदेतत्‌ । एवमेव द्रयोर्विरोधिनोः मध्ये क्रोधपूर्णसंभाषणावसरे प्रतिवादी 
असत्यमेव दोषारोपणं कादिति कृत्वा वादिनं निर्भ्छयति। तत्र॒ वस्तुतः 
प्रतिवादिनः उक्तिः असत्या व्यवह्ारजगति अषटिता तथापि दोषारोप्वाक्यानि 
योग्यत्रारहिताति अपि वादिनं शाब्दबोधभाजं कुर्वन्त्येव । अत एव खः वादी 
दोषारोपगूर्वकम्‌ गालिग्रदानादिकम्‌ असत्यम्‌ अव्यवहार्यम्‌ 
नैयायिकाभिमतयोग्यतारहितम्‌ श्रुत्वापि शन्दवोधव्ादेव उत्तेजितःखन्‌ 
प्रतिवादिताडने प्रवर्तति । 


एवं च तत्रस्थिता परिस्थितिः बाधसयत्वेऽपि शान्दबोधसत्तां साधयति । 
अतः शाब्दबोधे तस्याः काधाभावरूपायाः योग्यतायाः हेतुत्वं नैव स्वीकार्यम्‌ । 


एवं नैयायिकमतं खण्डयित्वापि उदारतावश्यात्‌ नागेशः कथंचित्‌ 
नैयायिकयक्षस्य परिमार्जनं कयेति। खः कथयति-नेयायिकाः प्रामाणिका 
प्रामाणिकयोः शाब्दबोधयोः भेदं न जानत्ति। शान्दबोधस्तु नैयायिकाभिमत- 
योग्यताहीनस्थलेष्वपि भवति प्रतु सः अप्रामाणिकः यथा वह्निना 
सिंचतीत्यादौ। यथा च एष बन्ध्यासुतो यातीत्यादौ। श्लोकपिमं श्रुत्वा 
हास्योत्यत्तिः बोधं बिना न संभवति-अन्यदेतत्‌ यदयं गोधः अग्रामाणिकः 
इति । 

एवमेव घटः प्रश्यतीत्यादौ अर्थस्य व्यवलार्यत्वात्‌ श्रमाणिकः 
शाब्दबोधः । एवं भरेदव्यवस्थया नैयायिकमतखण्डनपूर्वकम्‌ सर्वं यिद्धयति ।. 
इति व्यवस्था अस्मिन्‌ प्रकरणे प्रतिपादिता वतति। 


धात्वर्थविचारः 


प्रत्येकं वक्तुर्विवक्षिते काव्ये क्रियार्थेस्य प्राधान्यम्‌ ख च अर्थ 
फलस्वरूपः तदनुकूलव्यापारस्वरूपश्च । प्राचीनवैयाकरणा--फलम्‌ व्यापारश्च 
क्रियापदषटकथातुरूपस्य अशस्य अर्थः उभयत्रापि पृथक्‌ पृथक्‌ अर्थ । धातो 
वस्तुतः एकाऽपि वाचकशक्तिः खण्डशः भूत्वा इदम्‌ अर्थद्वयं 

प्रसूते-ततस्तयोरन्वयः ततः कदाचित्‌ कर्ठरवाचकक्रियापदसन्निधाने फलानुकूल 
व्यापाररूपः अर्थः कदाचिच्च कर्मवाचकतिडन्तक्रियापदसततिधाने 
व्यापारानुकूलफलं धात्वर्थः अनुभूयते । प्रतु नागेशः प्राचीनमते गौरवदोषं 
साधयति । स्वमते तु नागेशः कदाचित्‌ फलविेषावच्छिनव्याए़र कदाचिच्च 
व्याए़रावच्छिनफलम्‌ धात्वर्थः इति स्वीकरोति । 

ग्राचीनमते-- शव्तिद्रयस्वीकृतिः शक्तिद्रयोपस्यापित- 
पदार्थद्रयोपस्थितिकल्पनु त्त्र का स्थितिः2 कर्रप्रत्ययसमभिव्याहरः 2 
कर्मप्रत्ययसमभिव्याह्मरो वा? इति सपीक्षणम्‌ः उक्ततिरीक्षणोत्तरम्‌ 
तत्रस्थितवस्तुस्थित्या अन्यतरविधस्य अन्वयविश्ेषस्य संपादनम्‌ । इयं व्यवस्था 
प्राचीनमते नागरे्यमते तु केवलम्‌ कर्प्रत्ययसमभिव्याह्यरः 
क्मप्रत्यपयसमभिव्याह्यरो वा इति समीक्षा आवश्यकी। तथा च एकेव . 
बोधकञ्व्तिः धातो वर्तति इति तथ्यद्रयमेव अपेक्षितं वर्तते । प्राचीनमते उक्तानि 
चत्वारि तथ्यानि आवश्यकाति इति कृत्वा श्राचीनमते दोषास्पदं गौरवं वर्तति 
अतः तन्नादर्तव्ययिति नागः । 

अस्मिन्नध्याये मीमासकानाम्‌ व्यापारस्य प्रत्ययार्थत्ववादिनाम्‌ खण्डनं 
करत्वा वैयाकरणपरपयनुमोदितपर्यनुयो गरहितधात्वर्थस्य निरूपणं नागेन कृतं 
वर्तति । तत्‌ मूलत एव द्रव्यम्‌ । 


अथ द्वितीयोऽध्यायः 


नागेशः शक्तिपदार्थविचारे भूमिकारूपेण कतिपयान्‌ अर्थान्‌ 
प्रकाशयति । 

तत्र प्रथमं तु इदमेव तथ्यं वर्तते यत्‌ भाषाविशेषानभिनज्ञः शिशिकषर्बालः 
यावत्‌ पदादिनिष्ठाम्‌ वृत्तिम्‌ (शक्तिम्‌) लक्षणाव्यञ्जने वा न परिचिनोति तावत्‌ 
सः पदार्थादिबोधमनुभवितुं न शक्नोति। अथ च गुड इत्युक्ते 
गुडशब्दगतवृत्तिग्रहवतः अर्थप्रतीतौ जातायाम्‌ यत्‌ मधुरत्वं गम्यते न तत्‌ 
शाब्दम्‌ ज्ञानम्‌ प्रत्युत तत्‌ अनुमित्यात्मकं ज्ञानम्‌ इति अवश्यं ध्यातव्यम्‌ । 
इत्थम्‌ अगृहीतवृत्तिकस्य विस्मृतवृत्तिकस्य तदर्थवाचकपदमजानतः, एवं च 
घटपदात्‌ ज्ञातार्थस्य आश्रयतया शक्तिग्रहं विनापि उपस्थितस्य आकाशस्य, 
जनकतया उपस्थितचोत्रादेश्च न बोधः अर्थात्‌ शाब्दबोधो न भवति । 

इत्थम्‌ अर्थज्ञानाय जागृतशक्तेः (पदादिनिष्ठायाः) ज्ञानस्य आवश्यकता 
(उपर्युक्ततथ्य प्रकाशनेन) अर्थप्रतीतौ हेतुभूता इति नागेशस्य दृष्टिः । 

शक्तिञ्ञानवतः अर्थात्‌ गृहीतवृत्तिकस्य पुंसः जायमाना अर्थप्रतीतिरेव शाब्दबोध 
कथ्यते । तस्य अनुमित्यात्मकज्ञानपदे स्थापनम्‌ महती त्रुटिः । इति नागेशस्य 
स्पष्टः संकेतः । 

भाषाशिक्षणोपायेषु प्रमुखम्‌ व्यवहारदर्शनरूपम्‌ उपायम्‌ अश्रित्य 
जायमानं वाक्यपदप्रकृतिप्रत्ययार्थज्ञानम्‌ यदा भवति तदा शिशिक्षोः बुद्धिः 
उत्तममध्यमवृद्धयोः व्यवहारम्‌ तदुत्तरम्‌ प्रवृत्तिनिवृती च पश्यन्ती 
अन्वयव्यतिरेकभावमुखेन तततद्राक्यादौ तत्तदर्थनिरूपिता शकवितर्वर्तते इति 
जञातुमारभते । 

अस्यां प्रक्रियायाम्‌ शब्दे जनकताम्‌ शिक्षिक्षुणा उक्तरीत्या ज्ञाताम्‌ एव 
शक्ति स्वीकुर्वन्तः नैयायिका दोषभाजः इति नागेशमतम्‌ । तत्र जनकताज्ञाने जाते 
ततः शब्दार्थयोर्मध्ये संबन्धजिज्ञासा भवत्येव यस्याः नैयायिकादिभिः उपेक्षा 
कृता वर्तते । इदमेव विशदतया इत्थं द्रष्टव्यम्‌ ॥ 

यदा केनापि उपायेन अस्मदुद्धौ तथ्यमिदं प्रकाशितं भवति यत्‌ 
वाक्यपदान्यतरश्रवणानन्तरम्‌ अनेन अर्थविशेषेण सह अस्य शब्दविशेषस्य 
वाचकत्वेन संबन्धः वर्तते तदा सः अस्माकं बुद्धिविशेषः सामान्यतः शक्तिग्रहः 
कथ्यते । यतः तदनुसारेण श्रोतुः बुद्धिविशेषः, तां पदनिष्ठाम्‌ वाक्यनिष्ठाम्‌ 
प्रत्ययादिनिष्ठां वा शक्ति गृहणाति यामाश्रित्य अर्थविशेषस्य स्फुरणम्‌ 
अस्मन्मनसि जायते । | 

अस्माकमनुभवोऽप्येवमेव वर्तते यत्‌ शक्तिग्रहं विना वयम्‌ कस्यापि 
वाक्यस्य पदस्य पदांशस्य वा अर्थं बोद्धुं न प्रभवामः। यथा अज्ञातभाषाविषये 
भवति । अत एव शाब्दबोधरूपप्रमेयोपलन्धये शकि्िग्रहस्य आवश्यकता 
अनिवार्या सिद्धयति । 

भाषाविशेषस्य शिक्षार्थी बालक, भाषाशिक्षणप्रसंगे इमाम्‌ 
पदादिनिष्ठाम्‌ शक्त गृहणाति इदं तथ्यम्‌ नैयायिकाः प्राचीनवैयाकरणाः इतरे 
संप्रदायाश्च स्वीकुर्वन्त्येव । परंतु नागेशभट्ट इव वयमपि नैयायिकैः 
प्राचीनवैयाकरणैः प्रकाशितम्‌ परंतु समीक्षणदृष्टया (वक्ष्यमाणया) आक्षेपम्‌ 
एतत्रसंगीयम्‌ शक्तिस्वरूपम्‌ न स्वीकुर्मः । प्रत्युत तत्रस्थितं दोषं दृष्टवा अथच 
तास्मिन्‌ शक्तिस्वरूपे पतंजलिभर्तृहरिसदृशाचार्यमतप्रातिकूल्यं च दृष्ट्वा 
नागेशपरिष्कृतं तत्‌ शक्तिस्वरूपं प्रस्तोतुकामाः स्मः यत्स्वरूपम्‌ 
प्राचीनवेयाकरणनैयायिकमतस्थदोषरहितम्‌ अथ च पतंजलि 

भर्तृहरिसदृशवैयाकरणानुमोदितं वर्तते। दीकषितादिप्राचीनवेयाकरणोत्तरम्‌ 
विद्यमानः अयं वैयाकरणकेसरी नागेशः यदा ॒दीक्षिताद्युक्तशक्ततिस्वरूपम्‌ 
पतंजल्यादिवैयाकरणमत-प्रतिगामि दृष्टवान्‌ अथ च प्राचीनमतसमीक्षणेन 
पक्षपातरहितबुद्धया भर्तृहरिपतंजलिमतं समीचीनम्‌ युक्तिसिद्धम्‌ अनुभवसिद्ध 
च दृष्टवान्‌ तदा सः वैयाकरणपरंपरानुमोदितनिर्दष्टशक्तिस्वरूपप्रकाशने उन्मुखः 
बद्धपरिकरस्चाभवत्‌ संभवतः एतादृशस्य वक्ष्यमाणस्वरूपस्य प्रकाशनम्‌ सः 
स्वीयं सांस्कृतिकम्‌ नैतिकम्‌ कर्तव्यम्‌ बुद्धवान्‌ । 


एवं च एतन्मतपरिष्कारकार्य नागेशस्य कृते अवसरप्राप्तं चासीदिति 
वक्तुं शक्यते । 


शक््तिग्रहकाले बालकेन अनुभूयमानस्य संबन्धज्ञानस्य 
(शब्दार्थगतस्य) वास्तविकं स्वरूपम्‌ 


कः शब्दः कम्‌ अर्थम्‌ बोधयति इति ज्ञानाय अर्थात्‌ अज्ञातभाषाज्ञानाय 
अनेके उपायाः विद्यन्ते यथा भाषायाः व्याकरणम्‌, उपमानप्रयोगः, कोशा, 
आप्तवाक्यानि तथा व्यवहारदर्शनं च । भाषाविशेषानभिज्ञः पुरुष; (बालकः) 
तत्तद्‌ भाषाविशोषस्य प्रयोक्तृणाम्‌ मध्यस्थितः तेषां शब्द्प्रयोगान्‌ 
तदाधारितप्रवृत्तिनिवृतत्यात्मकान्‌ व्यवहारान्‌ प्रत्यहं दर्शं दर्शम्‌ तत्तदभाषायाः 
सुविज्ञो भवति । भाषाशिक्षार्थी बालकः (भाषाविशेषानभिज्ञः कस्मिनपि वयसि 
स्थितः यावत्‌ भाषाविशेषेण सह परिचितो न भवति तावत्‌ तदभाषाज्ञानदृष्टया 
सः शिक्षार्थी बालकः कथ्यते) तटस्थः सन्‌ अपि वक्त्रा उच्चारितान्‌ शब्दान्‌ 
शृणोति तदुत्तरमेव जायमानाम्‌ श्रोतृकर्तृकाम्‌ कार्यविशेषे प्रवृत्ति निवृत्ति च 
पश्यत्येव । एवं पश्यन्‌ बालः अनेन एभिः उक्तैः उपायैः अन्यतमेन वा उपायेन 
कः शब्दः कम्‌ अर्थ बोधयति इति प्रश्नस्य उत्तरस्वरूपम्‌ भाषाज्ञानम्‌ लब्धुं 
समर्थो भवति । भाषाज्ञानस्य प्रक्रिया यथावसरं व्याख्यास्यते एव । इत्थम्‌ 
भाषाज्ञानाय नैते समुदिता एव व्याकरणाद्युयायाः कल्पन्ते अपितु पृथक्‌ पृथक्‌ 
ते उपायाः एतत्कार्याय सफलाः सन्ति । एवं च एषु अन्यतमः अपि उपायः 
भाषाबोधं कारयतीति तथ्यम्‌ । एषु उपायेषु सफलतमत्वाच्च व्यवहारदर्शनरूपः 
उपायः एव मुख्यतः भाषाज्ञानकारियतृत्वेन विद्रदिभरभिनन्दितः अत एव सः 
शक्ित्िग्राहकशिरोमणिः कथ्यते । प्रसंगवशात्‌ तमेव उपायमधिकृत्य शक्तिग्रह- 
विषयिणी चर्चा अस्माभिः अधः उल्लिख्यते । 

उक्तरीत्या तत्तद्भाषानभिज्ञः बालकः पुरुषो वा तत्तदभाषाप्रयोक्तृणां 
मध्ये स्थितः सन्‌ तेषां शब्दप्रयोगान्‌ तदाधारितप्रवृत्तिनिवृत्त्यात्मकान्‌ व्यवहारान्‌ 
प्रत्यहं पश्यति । तदर्शनेन क्रमशः सः तत्तदभाषाभिज्ञः भवति। अस्मिन्‌ 
व्यवहारदर्शनप्रसंगे शब्दान्ध्रुत्वा तदुत्तरम्‌ मध्यमवृद्धेन कृतां प्रवृत्तिनिवृत्ति वा 
दृष्ट्वा तटस्थः सनपि वाक्यपदान्यतररूपेण उच्चारितान्‌ शब्दान्‌ अनेकशः 
शृणोति तदुत्तरमेव तत्तद्राक्यपदार्थज्ञानाधारितक्रियाकलापांश्च श्रोत्रादिकृतान्‌ 
अपि पश्यति तदा बालस्य बुद्धिः, अन्वयव्यतिरेकभावोन्मुखी संपद्यते । अनेन 
शतशः दृष्टेनव्यवहारेण (अन्वयव्यतिरेकभावावगाहनात्‌ प्राप्तेन निर्णयेन हेतुना) 
स बालः इमं निष्कर्षमधिगच्छति यत्‌ यदा यदा गामानय इत्युच्चरितम्‌ तदा तदा 
अस्य सास्नादिमतः पशोः आनयनादि दृश्यते । तत्स्थाने यदा अश्वमानय 
इतुच्यते तदा सास्नादिमन्तं पशुमधिकृत्य न कोऽपि प्रवृत्तिनिवृत्यात्मकः 
व्यवहारः । एवं च व्यवहार एव अन्वयव्यतिरेकभावोन्मेषप्रक्रियया बालकस्य 
मनसिइदं स्थापयति यत्‌ गाम्‌ इति पदम्‌ सास्नादिमदर्थनिरूपितां शक्ति 
धारयति । अतः भविष्ये यदा यदा सास्नादिमदर्थबोधनेच्छ भविष्यति मन्मनसि 
तदा तदा “गाम्‌” (एवं विभक्त्यन्तरप्रयोगोऽपि) इति प्रयोगः कर्तव्य इति । 

इत्थं व्यवहाराधारितेन अन्वयव्यतिरेकभावेन तटस्थो बालकः, 
तत्तत्पदादिनिष्ठायाः तत्तदर्थनिरूपणसमर्थायाः शक्तेः ग्रहणं करोति । तेनैव सह 
स॒ बालकः शब्दार्थयोः परस्परम्‌ कार्यकारणभावस्य जन्यजनकभावस्य 
शब्दगतबोधजननसामर्थ्यस्य च अनुमानं करोति । अत्र कारणम्‌ शब्दः कार्य च 
अर्थः। अनुमानेन च सः कार्यकारणादिज्ञानं लभते। शब्दार्थोभयगतस्य 
कार्यकारणतादिज्ञानस्य उत्पत््यनन्तरमेव सः चिन्तयति-अस्मिन्‌ ध्वनिरूपे 
(ध्वनिभिः) व्यज्यमाने वाक्यपदान्यतरस्फोटरूपेः शब्दे अस्मिन्‌ 
प्रवृ्तिनिवृत्तिसाधनभूते अर्थे च अवश्यं कोऽपि संबन्धो वर्तेत यद्रशात्‌ पदादिषु 
(पदेषु वाक्येषु च) तत्तदर्थबोधनशक्तिः अथ च उक्तश्च (अनुमितः) 
कार्यकारणभावः जन्यजनकभावश्च उपपद्येत । 

स॒ संबन्धः कीदृशः? इति ज्ञातुम्‌ प्रबला इच्छा अस्मिनिवसरे 
(शवित्त-कार्यकारणभाव-जन्यजनकभावेषु ज्ञातेषु समीक्षितेषु च) बालकस्य 
मनसि उत्पद्यते । इदं मनोविज्ञानसिद्धं तथ्यम्‌ अनुभवितुम्‌ आचार्यपतंजलिः 
आचार्यो हरिः तदनुयायिनश्च समर्था आसन्‌ । अत एव तैः बालकस्य इमां 
जिज्ञासां शमयितुम्‌ बहु उक्तम्‌। न तथा दीक्षितादिभिः प्राचीनैर्वेयाकरणे- 

रक्तम्‌ । यच्च॒ वचनम्‌ दीक्षितयुगस्य प्रतिनिधिविचाराणां कृते 
अत्यावश्यकमासीत्‌ । इति विचार्य विशुद्धव्याकरणशास्त्रीय 
सिद्धान्तवेभवप्रकाशनतत्परः नागेशः स्वीयं कर्तव्यं मत्वा दीक्षितादिमतस्य 
समीक्षाम्‌ अथ च पतंजल्याद्युक्तमनोविज्ञानसम्मतस्य आशयस्य स्पष्टताम्‌ 
विशदया भाषया उपन्यस्तवान्‌ (स्वमञ्जृषाग्रन्े) । 


एवं व्यवहारदर्शनेन अन्वयव्यतिरेकभावसहयोगेन बालकः, “गाम्‌” 
इत्यादिपदेषु तत्तदर्थबोधनसमर्थाम्‌ योग्यताम्‌ शक्तिम्‌: अनुमिनोति । तेनैवसह 
शब्देषु पदादिरूपेषु कारणताम्‌ बोध्यार्थेषु कार्यतामपि सः बालकः 
(उक्तप्रक्रियायाम्‌ भाषाग्रहणशक्तिग्रहणकाले) अनुमिनोत्येव । सा च शब्दनिष्ठा 
कारणता एव बालकस्य इतरेषां च ततच्छब्दबोधूयार्थदृष्ट्या न्यूनाधिकरूपेण 
नैयायिकः प्राचीनवेयाकरणेः शक्तिः स्वीकृता । 

परंतु एतद्‌ भाष्यकार भर्तृहरि नागेशविरुद्धम्‌ । इत्थं शब्दस्य अर्थप्रसवं 
प्रति ज्ञातायाः कारणतायाः अनुमानोत्तरम्‌ बालकः शब्दार्थयोर्मध्ये संबन्धं 
ज्ञातुमिच्छति यद्वशात्‌ ईदृशी कारणता शब्देषु उपपद्यते । इयं बालकस्य 
मनःप्रवत्तिः एभिः दीक्षितादिभिः उपेक्षिता न अवबुद्धा वा । 


सा एव संबन्धजिज्ञासा शिशिक्षोर्मनसि वर्तते इति 
एतत्‌प्रक्रियान्तर्गतमनोविज्ञानसिद्धम्‌ । 


एवं मनोविज्ञानप्रमाणितायाः बालकस्य जिज्ञासायाः कारणादेव तेन 
बालकेन व्यवहारकाले अनुमिता अर्थप्रसवजनकतारूपा कारणता 
शब्दार्थोभयगतं संबन्धम्‌ अपेक्षते । 

अस्य तथ्यस्य अपलापेन दीक्षितादीनां महत्त्वम्‌ हसति फलतः तेषां मतं 
एतद्द्ष्टया हीनमिव दृश्यते यत्र स्वभावसिद्धस्य बालकापेक्षितस्य संबन्धस्य 
चर्चैव नास्ति । 


उक्तरीत्या बालकस्य मनसि जिज्ञासितस्य शब्दार्थसंबन्धस्य यादृक्‌ 
रूपम्‌ व्यवहारदर्शनानुमित--पदनिष्ठ (अर्थबोधकार्यस्य) कारणतां समाधातुं 
शक्नोति तदेव रूपम्‌ तादृगेवरूपम्‌ प्रकाशनीयं भवति इति उच्यते अस्य 
प्रकरणस्य मर्मज्ञैः समीक्षकैः । तदेव संबन्धस्वरूपम्‌ उक्तरीत्या बालकस्य 
मनसि स्थितानाम्‌ अनुमितशक्तिशब्दार्थगतकार्यकारणभाव-जन्यजनक भावानाम्‌ 
सुष्ठुतया उपपत्ति कर्तुं शक्नोति । एतादृशस्यैव संबन्धस्य ज्ञानेन बालकः इदं 

स्वीकर्तुं विवशः भवति यत्‌ शब्दार्थनिष्ठः अयमेव संबन्धः ज्ञातः सन्‌ 
शब्दविशेषनिष्ठाम्‌ अर्थविशेषरूपिताम्‌ शवित्तम्‌ उपपादयन्‌ मन्मनसि श्रोतुः 
बालकस्य मनसि) ईश्वरेच्छादिरूपायाः इच्छारूपायाः बोधकतारूपायाः वा 
पदादिनिष्टशक्तेः परिचयं दातुं समर्थः विद्यते इति । 

एवं संबन्धज्ञानम्‌ तदुत्तरम्‌ पूर्वानुमितत्वेऽपि पोषितम्‌ (संबधज्ञानेन) 
शक्तिज्ञानम्‌ च परस्परम्‌ अत्यन्तं संश्लि्टम्‌ वर्तते । अत एव अनयोर्मध्ये 
घटमानम्‌ अपि पौवापर्य सामान्यतः नानुभूयते । सृक्ष्षद्शिनस्तु इदं 
शक्तिज्ञान-संबन्धज्ञानयोः पौवापर्य कालभेदकृतं जानन्त्येव । अनयैव 
वस्तुस्थित्या संबन्धज्ञान-शकितिज्ञानयोः एवमेव संबन्धपदार्थशक्तिपदार्थयोः 
अभेदोऽपि अनुभूयते । अयमनुभूयमानः अभेदः (शब्दार्थयोः) विचारकैः 
शब्दार्थ-योस्तादात्म्यानुभवरूपेण व्याख्यातः । वस्तुतः परस्परं भिन्नौ अपि 
पदार्थो केनापि कारणेन अभिननौ प्रतीयेते तदा तयोर्मध्ये अभेदानुभवः भवति स 
एव तादात्म्यानुभवः कथ्यते । अयमेव शब्दार्थस्वभावः। यत्‌ वस्तुतः भिन्नौ 
अपि तो अभेदेन व्यवहियेते । एवम्‌ उक्तः तादात्म्यानुभवः नागेशसमथितः 
वर्ते। | 

यथा अर्थं संकेत्य अयं घटः इति व्यवहारः भवति । शब्दार्थयोः 
तादात्यवशादेव । एवमेव शक्युत्थापकसंबन्धार्थस्य तदनुमोदितस्य अनुमित्या 
ज्ञातस्य विविधरूपात्मकशक्तिपदार्थस्य च स्वभाव एव तयोः 
(संबन्धज्ञान-शक्तिग्रहयोः) अभेदम्‌ उपपादयति । ॑ 

भाषाशिक्षण (शक्तिग्रह) प्रक्रियादृष्ट्या प्रथमं व्यवहारदर्शनम्‌, .ततः 
अन्वयव्यतिरेकभावेन शब्दार्थयोः अनुमितस्य जन्यजनकभावस्य 
कार्यकारणभावस्य च ज्ञानम्‌, ततः जिज्ञासावशात्‌ सम्बन्धज्ञानम्‌ इति क्रमः । 

अनया दृष्टया अनुमितशक्तिज्ञानस्य उपपादकं भवति संबन्धज्ञानम्‌ 
संबन्धज्ञानोत्तरमेव शक्तिज्ञानं संगच्छते । (शक्त्युत्पत्तिर्वा) अत॒ एव 
कालकृतभेदवशात्‌ तयोभेदेसत्यपि (संबन्धज्ञान-शक्त्योरिति ध्येयम्‌) तयोर्मध्ये 
एतावान्‌ स्वल्पतमः कालः उपयुज्यते यत्स्वल्पतावशात्‌ उभयस्थितो भेदः 
अलक्षितो भवति । उत्पत्तौ तयोः पौर्वापर्य न लक्ष्यते-इदं व्यवहारदृष्ट्या । 
सिद्धान्तदृष्टया तु संबन्ध ज्ञान-शक्तिग्रहयोः भेदः अस्त्येव । परंतु अयं प्रसंगः 
भाषाशिक्षणसमीक्षायाः वर्तते । भाषाग्रहणकाले विद्यमानोऽपि अयं भेदः 
बालकेन न गृह्यते अत एव आचार्यो हरिःशक्तीनामप्यसौ शक्तिः इत्याद्युदघोषेण 

संबन्धमेव शक्तिम्‌ तयोर्भेदावगमविरहं च समर्थयते । अत एव च तदनुयायिनः 
वैयाकरणाः वाच्यवाचकभावरूपम्‌ संबन्धमेव शिति स्वीकुर्वन्ति । 

अथ यावत्‌ उल्लिखिता भाषाग्रहणप्रक्रिया, वाक्यस्फोट 
पदस्फोटान्यतररूपायाः भाषायाः ग्रहणकाले बालकेन अनुभूयमाना 
मनोविज्ञानशास््प्रमाणिता इति वक्तुं सुवचम्‌। 


पाटकानामुत्सुकता अस्य संबन्धस्य नामज्ञानार्थम्‌ स्वाभाविकी एव इति 
विचार्य विद्रभिर्वेयाकरणैः अस्य संबन्धस्य नाम वाच्यवाचकभाव इति निर्णीतं 
वर्तति । 


अयमेव वाच्यवाचकभावः उपर्युक्तरीत्या शक्त्या सह अभेदबुद्धिवशात्‌ 
शक्तिरिव कथ्यते । आचार्यहरिस्तु इममसंबन्धम्‌ शक्तीनामप्यसौ शक्तिः 
इत्युक्त्या शक्तिमेव अभिदधाति । 


अस्य ` विरोधे नैयायिकाः उउक्तप्रक्रियायाम्‌ बालकस्य समाधानार्थम्‌ 
ईश्वरेच्छाम्‌ इच्छाम्‌ बोधजनकताम्‌ वा संबन्धं वक्तुं विवशाः भविष्यन्ति 
कुतोऽयं शब्दः इममेवार्थं प्रतिपादयति कस्माच्च ? प्रतिपादयति इति 
शिशिक्षो्जिज्ञासायाः तेषां नैयायिकादीनां समीपे न किमपि समाधानम्‌ 
तत्तदीश्वरे च्छादिकं विहाय । ततश्च अनेके दोषाः समापतन्ति येषां चर्चा 
अचिरादेव नैयायिकादिपक्षखण्डनावसरे भविष्यति। अत एव॒ केवलं 
वाच्यवाचकभावसंबन्धरूपशक्तिस्वीकारे एव इयम्‌ शिशिक्ोर्मनसः जिज्ञासा 
समाधानयोग्या सुव्याख्याता च भवति नान्यथा । इति सिद्धूयति । 


उक्तरीत्या बालकः व्यवहारदरश्निन अर्थविशेषं प्रति शब्दविशेषस्य 
कारणतां मनुते । सहैव शब्दे कीदृशीकारणता ? (अर्थजननसामर्थ्यम्‌) (संबन्धं 
विना) शब्दार्थयोः परस्परम्‌ कमपि संबन्धं विना न घटतेसा । अतः कः सः 
संबन्धः 2 इत्यपि सः बालकः अनुसंधत्ते । फलतः वाच्यवाचकभावरूपम्‌ 
संबन्धमेव अनयोर्मध्ये निश्चित्य सः सारल्येन शब्दे अर्थबोधनसामर्थ्यम्‌ शक्ति 
वा॒बोद्धुं समर्थो भवति। एवं च शब्दार्थयोः स्थितस्य अस्य 
वाच्यवाचकरूपसंबन्धस्य ज्ञानमेव भाषाग्रहणप्रकियायाम्‌, अनुमितशब्दनिष्ठ- 
शक्ति समर्थयते । 


एतज्ज्ञानं विना अनुमिता अपि बोधजननसमर्था ईश्वरेच्छारूपा 
इच्छारूपा बोधकतारूपा वा शब्दनिष्टा शक्तिः बालकस्य मनस्तृप्त्यै 

जिज्ञासाशान्त्यै निराकांक्षबोधाय वा न प्रभवति । 

यावत्‌ शब्दार्थयोः परस्परं संबन्धं नावगाहते शिशिगक्षोर्बुद्धिः तावत्‌ 
अनुमितायाः अपि नैयायिकाद्युक्तायाः ईश्वरेच्छादिरूपायाः शक्तेः सत्तामाधि- 
कृत्य बालकस्य मनसि सन्देहः तिष्ठत्येव । असंबद्धपदार्थषु परस्परं कार्यकारण- 
भावोनास्ति इति स्वाभाविकानुभवस्य सिद्धत्वात्‌ तस्य मनसि एतत्सर्व 
ूर्वपेक्तिषु उल्लिखितमेव वर्तते । इत्यं शिशिक्षोर्बुद्धिः शब्दार्थयोः संबन्धस्य 
जिज्ञासायाम्‌ धावति अतः सः प्रत्येकशास्ज्ञैः उपस्थापनीयः एव एतद्विचारप्रसंगे । 

यदि नैयायिकादिभिः ईश्वरेच्छादिरूपशक्तिवादिभिः संबन्धपदे 
ईश्वरेच्छादिपदार्थाः स्थाप्यन्ते तरिं अन्यदोषापक्षया महान्‌ दोषः तत्र वर्तते यतः 
ते ईश्वरेच्छादयः पदार्थाः संबन्धतत्त्वस्य कृते अनिवार्यम्‌ आवश्यकम्‌ 
योग्यतात्रितयं न धारयन्ति । अतस्ते ईश्वरेच्छादिरूपाः पदार्थाः संबन्धपदवीम्‌ 
आरोदुमेव न शक्नुवन्ति । संबन्धत्वं विना ते ईश्वरेच्छादयः पदार्थाः बालकस्य 
समाधानं कर्तुं न शक्नुवन्ति अतः तत्स्थाने वाच्यवाचकभावरूपस्य संबन्धस्य 
स्वीकाररूपः पन्था एव ज्यायान्‌ इति आचार्यहरेः परामर्शः वर्तति । 

कोऽपि पदार्थः तदेव संबन्धपदवीमारोदुं शक्नोति यदा स अर्थः 
अधोडिकतयोग्यतात्रयम्‌ धारयति । 

१. संबन्धतत्वस्य कृते द्िष्ठत्वमनिवार्यम्‌ 

२. संबन्धः, संबन्धिभ्याम्‌ उभाभ्यामपि सर्वथा स्वरूपतः भिनः। 

३. आश्रयतया वृत्तिनियामकः 

संबन्धपदार्थस्य सर्वस्वीकृतम्‌ उदाहरणम्‌ वर्तते संयोगरूपम्‌ । 
संयोगशब्दात्‌ यः वाच्यार्थः अस्मद्नुद्धौ तिष्ठति स॒ एव संबन्धपदार्थः अथ 
वयम्‌ अस्य संयोगाख्यस्य संबद्धपदार्थस्य अन्तःपाति योग्यतात्रितयम्‌ 
(अधुनेवोक्तम्‌) अस्मिन्‌ वर्तति न वा इति परीक्षामहे । 

कांचनमणिसंयोगः, आवयोः संयोगः इत्यादिपु उदाहरणेषु स्थित 

संयोगरूपः संबन्धः स्पष्टतः पदार्थद्रयनिष्टः काञ्चननिष्टः मणिनिष्टश्च, एवमेव 

मनिष्ठः त्वनिष्टश्चेति । 


एवम्‌ संयोगः प्रथमां कक्षामुत्तर्य द्वितीयकक्षामव गाहते । 
संबन्धस्य द्वितीया विशेषता-संबन्धस्य संबन्धिभ्यां भिनत्वम्‌ अयं च 
बुद्धिस्थः संयोगपदार्थः अवश्यमेव कांचनात्‌ मणेश्च सर्वथा भिनः यद्यपि 

तदुभयनिष्ठः एवमादिविविधोदाहरणैः संबन्धपदार्थस्य संबन्धिभ्यां भिनत्वम्‌ 
अभिमतं वर्तते । 

तृतीया विशेषता आश्रयतया वृत्तिनियामकत्वरूपा । 

संयोगार्थ, आश्रयम्‌ उभौ अपि घटकौ स्पृशतिइत्यनुवसिद्धाभवति 
आश्रयतया वृत्तिनियामकता । यथा संयोगवत्‌ कांचनम्‌ संयोगवान्‌ मणिः इत्यत्र 
संयोगरूपः संबन्धः, आश्रयतया संबन्धी कांचनरूपोऽर्थः । एवमेव संयोगवान्‌ 
मणिः इत्यत्र विशेष्यत्वेन अनुभूते मणौ अर्थ संयोगस्य संबन्धार्थस्य आश्रयत्वं 
सुलभम्‌ अतएव सः मणिः संयोगवान्‌ । 

एवं संयोगरूपे संबन्धेऽर्थे तृतीयापि योग्यता विद्यते येन संयोगार्थः 
निर्विवादम्‌ संबन्धरूपः अर्थः इति सर्वैरपि अनुभूयते । 


नेयायिकमतखण्डनम्‌ | 
शवितित्वेन नैयायिकसम्मतेश्वरेच्छायाः स्वीकारे 
नवीननेयायिकसम्मतेच्छामात्रस्वीकारे दीक्षितादिवेयाकरणाभिमत 


बोधकतास्वीकारे मीमांसकमते बोधजनकतास्वीकारे तासु ईश्वरेच्छादिषु 
शक्तित्वेन गृहीतासु शक्तिषु अनिवार्यम्‌ संबन्धपदार्थस्य प्राणभूतम्‌ तथ्यत्रयं न 
घटते । अतोऽपि तत्तद्रूपाः शक्तयः न संबधा, बालकस्तु संबन्धमेव अपेक्षते 
उक्तभाषाशिक्षणप्रसंगे । शब्दे अर्थजननसामर्थ्यं ज्ञात्वापि सः शिशिक्षुः तयोः 
शब्दार्थयोः संबन्धज्ञानम्‌ अपेक्षते एव । तज्ज्ञानं (संबन्धज्ञानं) विना अनुमितमपि 
अर्थबोधजननसामर्थ्यम्‌ तस्य जिज्ञासां शमयितुम्‌ नालम्‌। इत्यनुभवः 
भाषाग्रहणकालिकमनोदशापर्यालोचकानाम्‌ नागेशसद्शवेयाकरणानाम्‌ । 
ईश्वरेच्छादीनां स्थाने वाच्यवाचकभावसंबन्धं तु स शिशिक्षर्बालकः सद्यः 
ग्रहीष्यति । अर्थो वाच्यः शब्दः वाचकः अयमेव संबन्धः शब्दार्थयोः । एकः 
वाचकत्वेन अर्थसंबद्धः अपरः वाच्यत्वेन संबन्धेन शब्दसंबद्धः इति तत्तात्पर्यम्‌ । 
एवम्‌ शब्दार्थो परस्परं संबन्धिनौ । अयमेव संबन्धः हरिणा उपकार्यो 
पकारकभावरूपः घोषितः । तत्र उपकार्यः अर्थः उपकारकः शब्दः अनयोरेव 
संबन्धः । इति तस्याशयः । 

एवं ज्ञात्वा बालकः सद्य एव अनुभवति ओम्‌ अयमस्ति शब्दार्थयोः 
संबन्धः स एव बोधजननसामर्थ्यम्‌ ईश्वरेच्छारूपां शक्तिम्‌ इच्छारूपां वा 
शक्तिम्‌ समर्थयते उपपादयति च इति तस्य बालस्य मनसि विश्वासः जायते । 

तमेव संबन्धम्‌ शक्त्युत्थापकं मत्वा तस्य सविशेषम्‌ महत्त्वं वर्णयति आचार्यो 
हरिः जिज्ञासुभिः सहेलाराजात्‌ वाक्यपदीयात्‌ तत्सर्व द्रष्टव्यम्‌ । 

एवं शक्त्युत्थापकसंबन्धः तत्समथिता पदनिष्ठा शक्तिः परस्परं भिन्नौ 
पदार्थो तथापि तौ कारणविशेषवशात्‌ अभिनौ इव तादात्म्यभावापन्नौ एकत्वेन 
अभेदत्वेन अनुभूयते । 

एवं च वाच्यवाचकभावः शक्तिः इति व्यवहियते वैयाकरणसमाजेषु इति 
नागेशस्य निजः अभिप्रायः । 


नैयायिकानां स्वमतपोषणाय कोरिः 


वाच्यवाचकभावरूपतादृशसंबन्धानुभवसत्तायाः अस्वीकारपूर्वकम्‌ 
नैयायिकाः वक्तुं शक्नुवन्ति यत्‌ ईश्वरेच्छारूपः इच्छारूपः सबन्धः 
(बालकपेकषितः) स्वीकृतः अपि न दोषाय । (यद्यपि वैयाकरणमतेन पूर्वपंकितिषु 
आचार्यहरिदृष्टिप्रकाशनेन ईश्वरे च्छारूपसंबन्धस्वीकारे इच्छारूपसंबन्धस्वीकारे 
च युक्तिविरोधः दर्शितः एव तथापि नैयायिकादीनामुत्तरप्रदानाय अस्मन्मतस्य 
वैशद्यसिद्धये च पुनरालोच्यते तत्‌ नैयायिकखण्डनम्‌ ।) 

व्यवहारदश्निन अनुमानप्रक्रियया ईश्वरेच्छा इच्छा वा बालकबुद्धौ 
अर्थविशेषबो धजननस्य कारणम्‌ अनुमीयते । 

एवम्‌ अनुमानेन पदे ईश्वरेच्छाया इच्छाया वा कारणता ज्ञाता 
तिष्ठति-यस्याः स्वरूपम्‌ ईदृशम्‌--ईश्वरस्यइच्छा वर्ति यदयं शब्दः एतमर्थं 
वक्तुं समर्थः अतएव अस्मिन्‌ पदे ईश्वरेच्छा इच्छा वा ॒वर्तते। एवं च 
ईश्वरेच्छावशात्‌ इच्छावशात्‌ वा शब्दस्य अर्थं प्रति कारणता एव ज्ञायते न 
संबन्धः ज्ञायते । अनेन प्रकारेण बालकस्य मनसि ईश्वरेच्छाकृतः इच्छाकृतः वा 
शब्दार्थगतः कार्यकारणभावः जन्यजनकभावः एव अनुभृतिविषयो भवति । 
बालकस्य मनसि उपस्थितस्य शब्दार्थगतकार्यकारणभावस्य उपपत्ति 
(संबन्धाश्रित) ज्ञानार्थम्‌ यस्य संबन्धस्य अपेक्षा वर्तते तस्यैव संबन्धस्य स्थाने 
कारणताश्रयीभूतायाः ईश्वरेच्छाया इच्छाया वा स्थापनं सर्वथा अनुचितम्‌ । 

यतः या ईश्वरेच्छा इच्छा वा संबन्धज्ञानं वांछति सा स्वयमेव 
संबन्धस्वरूपा स्यात्‌ एतत्समानम्‌ एतत्स्वभावकं अन्यत्‌ किमपि उदाहरणं 
नोपलम्यते-यत्र कार्यज्ञानार्थम्‌ प्रसक्तम्‌ कारणमेव कार्यत्वेन उपस्थापितं भवेत्‌ । 
यथा अत्र कारणभूताज्ञाता ईश्वरेच्छा इच्छा वा स्वयमेव 

स्वपेक्षित-कार्यस्थलीय-संबन्धत्वरूपा नैयायिकादिभिः कथिता । 


इच्छाया ईश्वरेच्छाया वा संबन्धस्वीकारस्तु दूरे तिष्ठति यतः बालकस्य 
मनसि जिज्ञासितसंबन्धार्थगवेषणायाम्‌ ईश्वरेच्छैव कारणत्वेन पुनरपि ज्ञाता 
भविष्यति । कारणस्वरूपेश्वरेच्छायाः शक्तिवादे च॒ संबन्धतत्त्वस्य 
उपपत्तिव्यवस्था नास्ति- परंतु संबन्धश्च बालकेन अपेक्षित एव । अतः 
वाच्यवाचकभावरूपशब्दार्थसंबन्धस्वीकारं विना नैयायिकाः एतत्मसंगे हीना एव 
दृश्यन्ते । 

यथा रूपरसादिज्ञानजननसमर्था चक्ुजिहवादिनिष्ठा शक्तिः केनापि 
नाम्ना अभिधीयेत परंतु सा रूपादिज्ञानस्य कारयित्री योग्यता एव । एवमेव 
अर्थबोधजननकारयित्री पदनिष्ठा शक्तिस्तु सर्वैरपि मन्यत एव परंतु मतभेदः 
अस्ति तस्याः शक्ततित्वसंपादने बालकापेक्षितशब्दार्थसंबन्धस्य स्वरूपविषये । 
नागेशमतेन अयं बालकापेक्षितः संबन्धः वाच्यवाचकभावरूपः स एव पतंजल्या- 
दिसम्मतः आचार्यहरिणा समर्थितः पोषितश्च । अन्यैः विकारं प्रापितोऽपि 
नागेशेन उद्धूतः विशदतया व्याख्यातश्च वर्तते । 

नैयायिकमतस्य पुनः परीक्षणपूर्वकम्‌ तेषाम्‌ अन्येषां च 
वेयाकरणमतविरोधिनाम्‌ खण्डनम्‌ 

बालकः उत्तममध्यमवृद्धव्यवहारं दृष्ट्वा अन्वयव्यतिरेकभावेन यदा 
अर्थविशेषजनने शब्दविशेषस्य कारणतां निश्चिनोति तदा सः (बालकः) 
शब्दार्थयोः मध्ये स्थितम्‌ संबन्धं ज्ञातुं वांछति । ईर्वरेच्छाशक्तिवादिनः 
नैयायिकाः ईश्वरेच्छाम्‌ अन्ये नैयायिकाः इच्छां संबन्धत्वेन ग्रहीतुम्‌ विवशाः 
सन्ति । संबन्धज्ञानं विना बालकेन व्यवहारदर्शनाद्युपायेन ज्ञाता पदनिष्ठा अर्थ- 
विशेषजनननिरूपिता कारणता नोपपद्यते इत्यनुपदमेव अस्माभिः उक्तप्रायमेव । 
तस्याः कारणतायाः उपपत्तिरिव पदनिष्ठकारणतायाः ओचित्यज्ञानम्‌। बालकः 
यदा शब्दार्थयोर्मध्ये वाच्यवाचकभावं जानाति तदा सः पदस्य कारणताम्‌ 
अनुमोदते । सः अनुभवति यत्‌ सत्यमेव, पदम्‌ अर्थविशेषबोधरूपकार्यस्य 
कारणम्‌ यत्‌ अनयोः वाच्यवाचकभावः संबन्धः वर्तते। एवं च 
वाच्यवाचकभावस्थाने नैयायिकः उक्तविवशतावशात्‌ ईश्वरेच्छाम्‌ इच्छां वा 
बालकस्य उक्तकारणजिज्ञासा-समाधायकत्वेन स्थापयिष्यति न तत्‌ बुद्धिग्राह्यं 
भवति नैयायिककथनम्‌ ईश्वरेच्छाज्ञानम्‌ इच्छाज्ञानमेव वा संबन्धज्ञानापिक्षां 
जनयति, तदेव संबन्धरूपम्‌ मन्यते तर्हिसंबन्धत्वेन तस्य ज्ञानात्‌ पूर्वम्‌ एव 

बालकबुद्धौ तस्य॒ विद्यमानत्वात्‌ अर्थात्‌ समाधायकतत्वस्य पूर्वमेव 
(जिज्ञासोदयात्‌ पूर्वमेव) बालकबुद्धौ सत्त्वात्‌ बालकस्य मनसि संबन्धजिज्ञासेव 
उदेतुं न शक्नोति परंतु जिज्ञासोदयस्तु अनुभवसिद्ध एव अतः ईश्वरेच्छा इच्छा 
वा बालकापेक्षितसंबन्धस्य स्थानं ग्रहीतुम्‌ न क्षमा इति सिद्धयति । 

अथ च सः जन्यजनकभावः कार्यकारणभावः, ईश्वरेच्छाज्ञानं विना 
इच्छाज्ञानं विना स्वयमेव व्यवहारदश्नेन बालकेन ज्ञातो भवति तदर्थम्‌ 
ईश्वरेच्छारूपस्य इच्छारूपस्य अर्थस्य ज्ञानम्‌ सर्वथा अनपेक्षितमिति 
वस्तुस्थितिः । ईश्वरेच्छाज्ञानम्‌ इच्छाज्ञानम्‌ वा केवलम्‌ अनुमितम्‌ न तु तत्‌ 
जन्यजनकभावम्‌ प्रकाशयति न तु तत्‌ वाच्यवाचकभावसदृशम्‌ संबन्धतत्त्वम्‌ 
उपपादयति बालकस्य मनसि येन तस्य समाधानं भवेत्‌ । 

एवं च कार्यकारणताज्ञानम्‌ संबन्धजिज्ञासोत्पादकम्‌ सत्‌ स्वयमेव 
संबन्धजिज्ञासाशामकं कथं भविष्यति 2 अस्मादेव हेतोः नैयायिकोक्ताम्‌ 
ईश्वरेच्छाम्‌ इच्छां वा तादृशसंबन्धवहिर्भूताम्‌ साधयित्वा योग्यसंबन्धकथने 
असमर्थतावशात्‌ इदं नैयायिकमतम्‌ अरुचिकरमिति नागेशस्य अभिप्रायो 
विद्यते । 

नैयायिकमते अन्योऽपि दोष-संबन्धत्वेन गृहीते ईश्वरे च्छारूपे 
इच्छारूपे वा अर्थे आश्रयतया वृत्तिनियामकत्वं नास्ति यत्‌ कस्यापि अर्थस्य 
संबन्धत्वसिद्धये अनिवार्यहेतुस्वरूपम्‌ स्वीकर्तव्यमेव । ईश्वरेच्छाया इच्छाया 
वा संबन्धत्वेन गृहीतायाः तथात्वे (आश्रयतया वृतिनियामकत्वे सति) 
“ईश्वरेच्छावत्‌ पदम्‌” ईश्वरेच्छावान्‌ अर्थः एवमादयः अनुभवाः अपेक्षिता 
भवन्ति। परंतु तादृशा अनुभवा न भवन्ति। अतः इदम्‌ आश्रयतया 
वृतिनियामकत्वम्‌ अत्र नास्ति इति सिद्धयत्येव । 

एवं च॒ संबन्धत्वस्यकृते परमावश्यकस्य अस्य॒ आश्रयतया 
वृत्तिनियामकत्वरूपहेतोः अभावात्‌ ईश्वरेच्छा, इच्छा, कदापि त्रिकालेऽपि 
संबन्धपदार्थः भवितुं नैव शकव्नोति। इत्थं नैयायिकमतं खण्डयित्वा 
प्राचीनवेयाकरणमतम्‌ (दीक्षितादिमतम्‌) संशोधयति यथा-नोगेशस्य मंजूषायाः 
कलाटीकामनुसृत्य इदं स्पष्टं भवति यत्‌ दीक्षितभूषणकारौ बोधजनकत्वम्‌ एव 
पदनिष्ठाम्‌ शवितम्‌ स्वीकुरुतः। शब्दकोस्तुभग्रनथे दीक्षितः 
बोधजननसामर्थ्यमेव शवितम्‌ घोषयति । परंतु बोधजनकत्वरूपः अर्थः 
बोधजननसामर्थ्यरूपः अर्थश्च इमौ द्रौ अर्थ, संबन्धपदार्थस्य स्थानं ग्रहीतुम्‌ न 

शवनुतः यतः पूर्वदशितनैयायिकमतस्थदोषवत्‌ अस्मिन्‌ मतेऽपि दोषः विद्यते 
एव । वस्तुतः जन्यजनकरूपेणेव बोधजनकतायाः बोधजननसांमर्थ्यस्य वा 
व्यवहारदर्शनादिना ज्ञाने जाते सत्येव बालकस्य बुद्धिः शब्दार्थयोः 
संबन्धज्ञानापेक्षिणी भवति । अत एव संबन्धज्ञानप्राप्तयुन्मुखी भवति सा बुद्धिः । 
एवं संबन्धजिज्ञासाया उत्पादिका बोधजनकता बोधजननसामर्थ्यं वा कथं 
स्वयमेव उक्तजिज्ञासोदयानन्तरम्‌ बालकस्य मनसि उक्तजिज्ञासाशामकं 
शब्दार्थगतसंबन्धरूपेण उपतिष्ठेत-- कारणमेव अपेक्षितकार्यत्वेन न क्वचिदषि 
दृश्यते--व्यवहारदश्निन ज्ञाता बोधजनकता एव “कारणम्‌” बुद्धौ प्रकाशते 
बुद्धौ प्रकाशिता सा कारणत्वेन (अर्थजननकार्यस्य कारणत्वेन) ज्ञाता 
शब्दार्थगतसंबन्धरूपकायपिक्षिणी स्वयमेव कार्यस्वरूपा संबन्धस्वरूपा भवितुं 
कथमपि न श्क्नोति । अतः भाषाशिक्षणव्यवहारस्य समीक्षावसरे केवलं पदे 
बोधजनकतां बोधजननसामर्थ्य॒ज्ञात्वा बालकस्य मनः जनकताज्ञानोत्तरम्‌ 
अपेक्षितसंबन्धं गवेषयति- तस्य जिज्ञासापूर्तिः बोधजनकतादिं शक्तिम्‌ मत्वा न 
भवति अतः तस्यै पूर्तये वाच्यवाचकभावस्य अवतारणा आवश्यकी । 

बोधज्‌नकता वा तादृशं सामर्थ्य वा पदे ज्ञातमपि यावत्‌ सुप्तं तावत्‌ 
बालकस्य मनसि शब्दार्थोभयगतसंबन्धज्ञानं न उत्पद्यते। तावत्‌ सा 
बोधजनकता (सामर्थ्यं ॒वां) सुप्तावस्थायाम्‌ सती अपि बालकस्य मनसि 
अनुमितकारणताया उपपादकं समाधानं विश्वासं वा उत्पादयितुं न समर्था । 
बालकमनःसमाधानव्यवस्थां विना भाषाग्रहणप्रक्रिया अपूर्णं इति कृत्वा 
प्राचीननैयाकरणाः उपायान्तरम्‌ गवेषयेयुः परंतु वाच्यवाचकभावातिरिक्तम्‌ नास्ति 
किचित्‌ उक्तप्रक्रियान्तर्गतबालकमनोजिज्ञासाशमनाय । अतः तैरपि स्वदुराग्रहम्‌ 
त्यक्तवा “अयं संबन्धः एव बालकेन ज्ञायते तेनैव पदजन्यकारणता, व्यवहारे 
दृष्टा सती उपपन्ना भवति नान्यथा ।“ इद्‌ स्वीकर्तव्यम्‌ 

एवं च बोधजनकता तादृशं सामर्थ्यं वा एतत्मसंगे अपूर्णम्‌ । 
सुग्राह्यसंबन्धज्ञानानन्तरमेव बालकः प्रत्येति यत्‌ अस्मादेव संबन्धात्‌ अस्मिन्‌ 
पदे एतदर्थबोधकता अथवा एतदर्थबोधजननसामर्थ्यं विद्यते इति । 

तत एव बोधकशक्तेः परिचयो भवति । अतः इदं प्राचीनवैयाकरणमतम्‌ 
संबन्धतत््वस्य अप्रकाशकत्ववशात्‌ अरुचिकरम्‌ इति नागेशाभिप्रायः । पदे 
बोधजनकसामर्थ्यम्‌ इव दीपे वस्तुप्रकाशनसामर्थ्यसत्वेऽपि वस्तुनः दीपस्य च 
मध्ये संयोगरूपे संबन्धे ज्ञाते सत्येव दीक्षिताद्युक्ता पदनिष्ठा बोधजनकता कार्य 





( ५९ ) 


कारिणी भवति शिशिक्षोर्मनसि । अतः बोधजनकतामात्रम्‌ एव शर्वित स्वीकृत्य 
प्राचीनवैयाकरणाः व्यवहारकाले जायमानायाः बालकस्य मनोदशायाः समाधानं 
कर्तुं न समर्था इत्युक्तमपि तथ्यम्‌ स्पष्टस्वरूपप्रतिपत्तये पुनरुच्यते इति न 
पुनरुक्तिदोषः अपितु गुणः एव । 

दीपवस्तुदृष्टान्ते दीपात्‌ भिनः प्रकाश्यवस्तुनः भिनः उभयस्मात्‌ अपि 
भिनः संयोगपदार्थः पूर्वसिद्धः एव दीपगताम्‌ प्रकाशनशक््तिम्‌ प्रकटयति । 
तथेव अत्रापि शब्दात्‌ अर्थात्‌ च भिनः एव संयोगस्थानीयः 
वाच्यवाचकभावरूपः संबन्धः, व्यवहारदर्शनान्वयव्यतिरेकानुमिताम्‌ (बालकेन) 
पदनिष्ठाम्‌ बोधजनकतां प्रकाशयति । एवं बालकस्य बुद्धौ प्रकाशिता शकितः 
बोधजनकता कार्यकारिणी भवति । समाधानं बालकस्य मनसः करोति 
अर्थबोधाय कल्पते च इति तात्पर्यम्‌ । इयं संबन्धतत्वस्य प्रथमा स्थितिः 
वर्णिता । 

द्वितीयस्थितिस्तु- संबन्धः सदेव द्विष्टो भवति द्वयोः 
संबन्धिपदार्थयोर्मध्ये प्रत्येकं स्पृशति अतः सः द्विष्ठः कथ्यते । यथा संयोगः, 
दीपगतः वस्तुगतश्च एवं द्विष्ठः अतएव संबन्धः कथ्यते एवमेव 
वाच्यवाचकभावः संबन्धः शब्दात्‌ अर्थात्‌ उभयस्मादपि संबधिपदार्थात्‌ भिन्नः 
उभयस्पर्शी च अतः संबन्धतत्तवस्य द्वितीयवेशिष्टयं धारयति इति अस्मिन्‌ 
वाच्यवाचकभावे सिद्धं भवति । 

तृतीया च विशेषता आश्रयतया वृतिनियामकत्वम्‌ संयोगे वर्तते, अतः 
संयोगवान्‌ दीपः, संयोगवत्‌ वस्तु इति अनुभवो भवति । एवमेव 
वाचकबोधितवाच्यतावान्‌ अर्थः वाच्यार्थनिरूपितवाचकतावत्‌ पदम्‌ इति 
बोधोऽपि अनुभवसिद्धः । इत्थं तृतीयवैशिष्टयं संबन्धपदार्थस्य यथा संयोगे 
(सर्वस्वीकृतसंबन्धस्थानीये अर्थे) तथैव वाच्यवाचकभावेऽपि विद्यते एव । 
फलतः यथा संयोगः सम्बन्धः तथैव वाच्यवाचकभावेऽपि विद्यते एव । फलतः 
ग्रथा संयोगः संबन्धः तथैव वाच्यवाचकभावोऽपि संबन्धः इत्यत्र न कापि 
विप्रतिपत्तिः स॒ एव संबन्धः बालकेन भाषाग्रहणकाले ज्ञायते इति मूलं न 
विरस्मव्यम्‌ । 

एवं स्थितौ अपि ईश्वरेच्छादिरूपशर्विति कारणं मत्वा 
अर्थबोधरूपकार्यस्य समर्थनं नोचितम्‌ । यतः एतादृशवाच्यवाचकभावरूपम्‌- 
संबन्धानुभवं विना बालकः, पदनिष्ठं शक्तिरूपं कारणत्वं पूर्णतया समर्थयितुम्‌ 

तत्परो न भवति । यदा तु सः शब्दार्थोभयगतसंबन्धज्ञानवान्‌ जायते तदा स एव 
ज्ञानसंस्कारः उक्तकारण (बोधजनकतादिरूपे ईर्वरेच्छादिरूपे स्थितस्य 
कारणत्वस्य ग्रहणे) ग्रहणे बालकं प्रेरयत्येव। इत्यस्तिविशदम्‌ 
आचार्यहरिमतम्‌ । 

शब्दार्थयोः परस्परं वाच्यवाचकभावः संबन्धः एव पदादिनिष्ठ 
बोधजनकतारूपां शक्ति ग्राहयति। अर्थात्‌ बालकस्य मनसि बौद्धः 
वाच्यवाचकभावः ज्ञातः सन्‌ संबद्धपदनिष्ठाम्‌ ताम्‌ अर्थविशेषप्रकाशयित्री 
शवित्तम्‌ बालकस्य मनसि स्थापयति। इत्थं सः शब्दार्थयोः संबन्धः 
शक्तिग्राहकः विद्यते । शब्दः उपकारकः भवति अर्थः उपकार्य, अनयोर्मध्ये 
उपकारस्वभावः वर्तते। यः स्वभावः पदादिनिष्ठम्‌ अर्थनिष्ठं च 
बोध्यबोधकभावम्‌ उपपादयितुम्‌ सर्वथा अनुकूलः समर्थश्च। सः 
उपकारस्वभाव एव वाच्यवाचकभावापरपर्यायः विद्यते । 

व्यवहारे शाब्दबोधावसरे श्रोता वक्ष्यमाणं तथ्यत्रयं जानाति- 
शाब्दबोधविषयी भूतः सकलोऽपि अर्थः कतुर्गोचरः (कर्राज्ञातः) एवास्ति । इति 
श्रोतूनिश्चयः प्रथमं तथ्यम्‌ । एतेन सहैव शब्दोऽपि शाब्दबोधविषयी भूतो भवति 
बोधकघटपदसहचरितघरत्वावाच्छिनघटकर्तृका सत्ता इत्यर्थः विद्यते घटो विद्यते 
इत्यस्य । अत एव श्रोतुर्बुद्धौ शब्दोऽपि प्रकाशते । इति द्वितीयं तथ्यम्‌ । अथ 
च वक्तुर्विवकषितः अर्थोऽपि श्रोतुर्बोधविषयो भवति इति कथनस्य आवश्यकतैव 
नास्ति। अयमर्थबोधः सर्वैरेव अनुभूयते । एवमर्थस्य श्रोतुर्बुद्धिवर्तित्वं तृतीयं 
तथ्यमिति ज्ञेयम्‌ । 

एवं शाब्दबोधवान्‌ श्रोता, वक्तु्ञानम्‌ वाचकशब्दस्वरूपम्‌ वाच्यार्थम्‌ 
चेति त्रितयमपि शाब्दबो धविषयत्वेन जानाति । एतच्च. त्रितयं श्रोतुर्मनसि तावत्‌ 
उपपन्नं न भवति यावत्‌ एषु त्रिष्वपि कोऽपि संबन्धः ज्ञातो न भवेत्‌ यतः 
शाब्दबोधे एततत्रयं बुद्धौ भासते अतः कारणात्‌ इदं त्रितयम्‌ श्रोतुर्मनसि उपपन्नं 
वर्तते । श्रोता एतत्रयस्य सहस्थितिम्‌ युकितिसिद्धां मन्यते । इदं तदेव सेत्स्यति 
यदा एषु कोऽपि संबन्धः ज्ञातः स्यात्‌ । संबन्धस्य ज्ञानाभावे एषां स्थितिः 
्रोतुर्मनसि शाब्दबो धविषयतया जायमानापि सन्देहभावाक्रान्ता स्यात्‌ । एवं तेषु 
त्रिष्वपि पदार्थेषु ज्ञातेष्वपि युक्तियुक्तत्वं नायाति तेषु । अत एव एषु संबन्धः 
विद्यते, स च पूर्वसिद्धः । (बोधात्‌ प्राक्‌ वस्तुस्थितौ सिद्धः) न तु नवीनः इत्येतत्‌ 
सविस्तरम्‌ हेलाराजेन वाक्यपदीयकारेण च उल्लिखितं वर्तति । जिज्ञासुभिः तत 
एव विस्तरशो द्रष्टव्यम्‌ । 

शब्दविषये अर्थविषये च इयं प्रतीतिर्जायते यत्‌ अयम्‌ (शब्दः) अस्य 
(अर्थस्य) वाचकः वर्तते। एवंविधा वाच्यवाचकप्रतीतिः, असंबद्धपदार्थेषु न 
भवति । ये पदार्थाः परस्परम्‌ असंबद्धा: ते परस्परं स्वतन्त्राः न, तेषु कोऽपि 
संबन्धः दृश्यते इति स्पष्टप्रायमेव । घटः पटश्च अन्योऽन्यस्मात्‌ सर्वथा स्वतन्त्रौ 
अर्थो अत एव तयोर्मध्ये “घटस्य पटः” “पटस्य घटः” इति वा व्यवहारः ईदृशी 
प्रतीतिर्वा न भवति । एवं वयं विद्मः संबन्धहीनपदार्थयोः षष्ठटीविभक्तेः प्रयोगः 
अनभिमतः। अतः शब्दार्थयोर्विषये अयमस्य वाचकः अयमस्य वाच्यः 
इत्यादिस्थले प्रतिपादितस्य शिष्टाभिमतसंबन्धस्य प्रयोगवशात्‌ संबन्धसत्ताया 
निश्चयः अधिकतरं दृढीभवति । परंतु यथा पदार्थानां स्वरूपं विचार्यैव 
तत्तत्स्वरूपगप्रत्यायकशब्दनिवेशेनैव (वाक्ये) तस्य पदार्थस्य लक्षणम्‌ 
अभिधीयते । तेनैव रूपेण अस्य संबन्धरूपस्य तथ्यस्य (अर्थस्य) वाचकं न 
किमपि पदं विद्यते केवलं पष्टीविभक्तिरेव तं संबन्धम्‌ प्रकाशयति । 

वाक्यपदीयतृतीयकाण्डे संबन्धसमुदेशप्रकरणे अस्य 
वाच्यवाचकभावरूपस्य संबन्धस्य विषये सुबहु विशदं च उक्तम्‌ 
विस्तरभयानात्र तत्‌ निवेशितम्‌। केवलं शब्दार्थयोर्मध्ये 
अनुभूयमानसंबन्धकतैव दृदीक्रियते तच्चर्चया । | 

एवं च शाब्दबोधे बोधविषयी भूतसंबन्धः ज्ञातःसन्‌ बालकस्य मनसि 
अन्वयव्यतिरेकभावाश्रितव्यवहारदर्शनसमीक्षया अर्थविशेषं प्रति अनुमिताम्‌ 
शब्दविशेषनिष्ठाम्‌ बोधकताम्‌, उपपादयति समर्थयति, द्रढयति च। 
तदनन्तरमेव सा बोधकता, अर्थबोधं कारयति । एवं बोधकतामात्रशक्ति- 
वादिनाम्‌ ईश्वरेच्छादिमात्रशक्तिवादिनाम्‌ तादृशशक्तेः संबन्धपदार्थत्वाभावात्‌ 
अनुमितकारणताया उपपत्तये शिशिक्षोर्बालस्य मनःस्थितिः न प्रभवति न 
संतुष्यति वा । अत एव तेषां मतेषु दोषः । 

अथ च दीक्षितादिभ्यः प्राग्व्तिनः आचार्यहरेः एतादृशं सुग्राह्यमपि मतम्‌ 
व्याकरणवाडमयात्‌ दूरीभवति । तच्च वैयाकरणानां पुरस्तात्‌ पुनरानेयम्‌ इति 
धिया नागेशः द्मां चचचम्‌ व्याकरोत्‌ स्वीयलघुमञ्जृषायाम्‌ । आचार्यहरेः मतस्य 
अभिप्रायः अयमेव यत्‌ संबन्ध एव शक्तिप्रकाशकत्वात्‌ शक्तिः इत्यस्ति । एवं 
च शक्तिशक्तिमतोरभेदेन परस्परं तादात्म्यबुद्धया च संबन्धमेव शर्विंत मन्वते 
वैयाकरणाः । 

संकेतेनापि क्वचित्‌ संबन्ध; प्रकाश्यते यथा अयमस्य पिता अयमस्य 

पुत्रः इति हस्तसंकेतैरेव जन्यजनकभावः प्रकाश्यते । एतदटदाहरणप्रदाने नागेशस्य 
अभिप्रायः एतावानेव आसीत्‌ यत्‌ पूर्वसिद्धयोरेव वस्तुनोः संबन्धो भवति न तु 
असिद्धयोरिति। उक्तोदाहरणे पूर्वसिद्धपितृपुत्रवत्‌ शब्दार्थस्थले 
पूर्वसिद्धशब्दार्थयोरेव वाच्यवाचकभावः बालकेन बुद्धो भवति । 

तयोः संबन्धद्योतकः संकेतः जन्यजनकभावं संबन्धं द्योतयति । एवं च 
संबन्धः पूर्वसिद्धयोरेव भवति न तु नवीनयोरच्यमानपदार्थयोः। एवं 
शब्दार्थयुगलस्य पूवसिद्धतावशादेव तत्र पूर्वस्थितस्य संबन्धस्य ज्ञानं 
व्यवहारदर्निन अनुमानेन च भवति। बोधकतादिरूपशक्तिपदार्थषु एवं 
विधस्य संबन्धस्य भानं न भवति। भाषाग्रहणकाले बालकस्य मनसि 
संबन्धत्वेन शब्दार्थयुगलस्य पूर्वसिद्धत्वाभावात्‌। वाच्यवाचकभावे शब्दे अर्थे 
च॒ अयं संबन्धपदार्थः सुतरां समन्वितो भवति। युक्तिसिद्धश्च 
अनुभवसि द्धश्चेति अत्र विशेषः । संबन्धस्वीकृतो पूर्वसिद्धयोः घटकरूपयोः 
शब्दार्थयोः पूर्वसिद्धिः विद्यते एव॒ या संबन्धत्वं घटयति। अतः 
वाच्यवाचकभावरूपः एव पूर्वोक्तः शक्तिपदार्थ: ग्रहणीय: भवति इति निष्कर्षः । 
वाच्यवाचकभावस्य वस्तुतः पदानिनिष्टशक्तिजागरणकर्तृत्वम्‌ एव । एवम्‌ अयं 
संबन्धःशक्तिम्‌ पदादिनिष्ठाम्‌ अपि समर्थयति अतः तयोरभेदावभासेन 
तादात्म्यवशात्‌ सशक्तिः इत्युच्यते । संबन्धरूपस्य अर्थस्य कृते अनिवार्याः 
त्रयोऽपि हेतवः अस्मिन्‌ वाच्यवाचकभावे वर्तन्त-अयम्‌ संबन्धिभ्यां 
शब्दार्थाभ्याम्‌ भिनः अथापि शब्दार्थरूपघटकद्रयनिष्ठः एवमेव आश्रयतया 
वृत्तिनियामकः यद्रशात्‌ “अयमर्थः वाच्यतावान्‌” “अयं शब्दःवाचकतावान्‌” अयं 
व्यवहारो भवति । एवमयं वाच्यवाचकभावः शुद्धः निर्विवादः संबन्धः इति 
सिद्धयति । 

वाक्यपदीयग्रनथे संबन्धसमुदेशप्रकरणे अस्य वाच्यवाचकभावस्य 
संबन्धत्वसाश्नने बहुउक्तं वर्तते । 


नैेयायिकानांकोरिः 


भाषाशिक्षणकाले बालकेन अनुमितः (व्यवहारदर्शनेन) जन्यजनकभावः 
कार्यकारणभावो वा आश्रयतयावृकत्तिनियामकत्वद्ष्टया वाच्यवाचकभावेनसमः 
अतः जन्यजनकभावोऽपि संबन्धः शवित्र्वा यथा संबन्धशरीरम्‌ द्विधाकृत्वा 
“अयमर्थः वाच्यतावान्‌" अयं शब्दः वाचकतावान्‌ इति आश्रतत्या 





( ६३ ) 


वृत्तिनियामकत्वम्‌ स्वीक्रियते तथेव “अयमर्थः जन्यतावान्‌” अयं शब्दः 
जनकतावान्‌ इति आश्रयतया वृत्तिनियामकत्वम्‌ सिद्धूयत्येव अतः कथं न सः 
संबन्धः ? 


उत्तरम्‌, नैयायिककादिमतखण्डनम्‌ 


यद्यपि जन्यजनकभावः पूर्वसिद्धवस्तुनोरेव भवति तथापि अस्य भावस्य 
ज्ञातत्वात्‌ पूर्वम्‌ न किचिदपि बोधयति स, अनुमितेरनन्तरम्‌ बालकः यदा 
शब्दार्थगतं जन्यजनकभावम्‌ जानाति तदेव संबन्धजिज्ञासा तन्मनसि जायते । 
एवं च जन्यजनकभावः अनुमित्या ज्ञातः सन्‌ संबन्धम्‌ अपेक्षते । एवं च यः 
स्वयं संबन्धजिज्ञासाम्‌ दधाति सः जन्यजनकभावः बुद्धिस्थः कथं बालकस्य 
जिज्ञासां शमयेत्‌ । वाच्यवाचकभावे तु अन्यः प्रकारः तत्र शक्त्यपेक्षया 
संबन्धस्य वास्तविकं भिन्नत्वम्‌ तादात्म्यगृहीतमभिनत्वमपि अत एव 
तज्जनितजिज्ञासाशामकत्वमपि वर्तते वाच्यवाचकभावे । 


एवं च उक्तरीत्या आश्रतया वृत्तिनियामकत्वसाधनेनापि जन्यजनकभावः 
संबन्धो भवितुं नार्हति यतः स एव ज्ञातःसन्‌ संबन्धजिज्ञासां बालकस्य मनसि 
उत्पादयति-स एव जिज्ञासोत्पादकः जिज्ञासाशामकश्च कदापि नैव भवितुं 
शक्नोति अतः जन्यजनकभावः नास्ति संबन्धः अपितु शब्दार्थयुगलस्थित- 
संबन्धाकांक्षी विद्यते सः । 

अस्मिन्‌ प्रकरणे कालकृताविभविकथनेनापि जन्यजनकभाव- 
वाच्यवाचकभावयोः भेदं दर्शयन्‌ नागेशभट्टः सुतरामभिनन्दनीयः । सः कथयति 
बालकस्य बुद्धिः अनुमितमपि जन्यजनकभावं ज्ञात्वापि कथमयं शब्दः 
अस्यार्थस्य जनकः ? कथं वा अयमर्थः अस्य शब्दस्य जन्यः इतिस्वभावकस्य 
संबन्धविशेषस्य जिज्ञासां प्रकटयति एव । एवं च जन्यजनकभावः पूर्वकालिकः 
समाधानं च उत्तरकालिकम्‌। | 

यदि जन्यजनकभावसंबन्धः, उक्तजिज्ञासाशामकः संबन्ध इति गृहयते 
चेत्‌ तर्हिं तदपि दोषायेव यतः समाधायकम्‌ तत्त्वम्‌ उत्तरकालवर्तिं भवति 
तदपूर्वमेव तस्य समाधायकतत््वस्य भूमिकारूपेण यत्‌ ग्रहणम्‌ तत्‌ 
कारणस्वरूपम्‌ एवं विद्यते न तु कार्यरूपे तिष्ठति तत्‌। यथा अत्र 
जन्यजनकभावरूपः संबन्धः बालकेन अनुमित्या गृहीतः अयं पूर्वकालिकः 
तथापि जिज्ञासोत्पादकः शब्दार्थगतजिज्ञासोत्पादकः, अत एव अस्य 

उत्तरकालिकत्वाभावात्‌ नास्ति अस्मिन्‌ संबन्धे बालकस्य जिज्ञासाशमनशकतिः 
परंतु वाच्यवाचकभावे सा शक्तिः अस्त्येव यतः पूर्ववर्तिन: अनुमितजन्यजनक- 
भावस्य समुत्पनजिज्ञासाशामकोऽयम्‌ उत्तरवर्ती अत एव नियमानुसारेण 
अयमेव जिज्ञासाशामकः न तु जन्यजनकभाव इति सिद्धयति । एतादृशम्‌ 
किमपि उदाहरणम्‌ अदृष्टश्रुतपूर्वम्‌ यस्मिन्‌ तथ्यविशेषज्ञानम्‌ जिज्ञासां जनयति 
तां च स्वयमेव शमयति युगपत्‌ इति । वाच्यवाचकभावस्तु अस्य ज्ञानात्‌ 
समुत्पनननजिज्ञासोदयात्‌ अनन्तरमेव बुद्धौ जायते अतः पदनिष्ठाया 
अनुमितज्ञातशक्तेः भिनः उत्तरवर्ती च उक्ताम्‌ जिज्ञासाम्‌ सारल्येन शमयति 
तथापि पदादिनिष्ठशक्त्या सह तस्य अभेदोपचारः तादात्म्योपचारः एव 
अनयोर्मध्ये भेदज्ञानं वस्तुतः सदपि, शक्तिज्ञानोत्तरजिज्ञासाकालस्य 
एतसंबन्धज्ञानकालस्य च अल्पाल्पतमावकाशगृहीतत्वात्‌ न बुध्यते प्रत्युत तत्र 
शक्ति-वाच्यवाचकभावयोर्मध्ये अभेदः स्थितिविशेषवशात्‌ असन्नपि प्रतीयते 
अत एव सः संबन्धपदवीमारोहति । 

एवं संबन्धतया यथाकथंचित्‌ ज्ञातोऽपि जन्यजनकभावः संबन्धजिज्ञासां 
वर्धयत्येव न तु उपपादयति शमयति वा इति सिद्धम्‌ । 

इदं नागेशभट्टस्यैव योगदानम्‌ यत्‌ सः एवं व्याख्यात- 
दोषशालिशक्ततिस्वरूपं निषिध्य आचार्यहरिप्रतिपादितस्य भाष्यमूलकस्य 
वाच्यवाचकभावरूपसंबन्धविषेषस्य प्रकाशनेन एतत्रकरणे अस्मान्‌ 
उचितसमीक्षां प्रदर्श्य निर्दुष्ट आक्षेपशून्येन संबन्धेन वाच्यवाचकभावरूपेण 
अस्माकं परिचयं स्पष्टतया अस्मनिजपरिश्रमाधिक्यं विना सरलतया च 
कारितवान्‌ । इममेव संबन्धं भाषाग्रहणप्रक्रियायाम्‌ बालकः अवगच्छति । 
शक्तीनां शक्तिरूपस्य अस्य संबन्धस्य ज्ञानोत्तरमेव बालकः 
अनुमितकार्यकारणभावजन्यजनकभावगतकारणतायाः उपपत्तिम्‌ स्वीकरोति । 
अस्यां स्थितो सः स्पष्टं जानाति यत्‌ अस्मादेव संबन्धवशात्‌ पदविशेषः 
वाक्यविशेषो वा अर्थविशेषं जनयति । एवं चायं संबन्धः अर्थविशेषजननकारणं 
च भवति । अस्य संबन्धस्य ज्ञानोत्तरमेव तादृशम्‌ अनुमितम्‌ पदादिनिष्ठम्‌ 
सामर्थ्यम्‌ सः निःशंकं स्वीकरोति। अस्यां मान्यतायां न कोऽपि विरोधः 
संभवति । 

व्यवहारदर्शनरूपमुपायं विहाय शक्तिग्रहस्य अन्येष्वपि व्याकरणदिषु 
साधनेषु आवश्यकम्‌ शकितिग्रहस्थलीयम्‌ सुबहु तथ्यजातम्‌ नागेशः 

प्रदर्शितवान्‌ । तज्ज्ञानं जिज्ञासुभिः नागेशकृतलघुमञ्जूषातोलभ्यमिति संदिश्य 
प्रकरणाद्स्मात्‌ विराममाश्रयामः । 


शक्तिः साधुशब्देषु इव अपभ्रंशेषु अपि विद्यते । 


सा च वाच्यवाचकभावापरपर्याया व्यवहारदर्शनाद्युपायवशात्‌ 
अनुमितजन्यजनकभावसमन्वयकर्त्ी अर्थविशेषबोधजननसमर्था पूर्वोक्तरीत्या 
व्याख्याता शक्तिः न केवलम्‌ साधुष्वेव शब्देषु वर्तते प्रत्युत सा असन्देहम्‌ 
अपभ्रंशशब्देष्वपि अवश्यं वर्तते इति सकलवैयाकरणसिद्धान्तः । 

यस्य॒ विरोधे नैयायिकाः कथयन्ति-दइयं शक्तिः वस्तुतः साधुष्वेव 
अर्थात्‌ व्याकरणशाखानुमोदितेषु शिष्टजनैः साधुत्वेन स्वीकृतसंस्कृतभाषाशब्देषु 
एव (अर्थविशेषबोधजननशक्ति) विद्यते न तु अपभ्रंशशब्देषु 
व्याकरणनियमानामलक्षयेषु शब्देषु सा अस्ति इति । अपभ्रंशशब्दैः यत्‌ ज्ञानम्‌ 
अनुभूयते तत्त॒ अपभ्रंशशब्दसदृशसाधुशब्दस्मरणजन्यशक्तिग्रहज्ञानवशादेव . ` 
भवति। साधुनिष्ठया शक्त्यैव अपभ्रंशशब्दैरपि अर्थबोधः इति तेषां 
नैयायिकानां प्रक्रिया वर्तते। एवमेव मीमांसका अपि साधुष्वेव शवित्तं 
स्वीकुर्वन्ति । 


अस्मिन्‌ प्रकरणे भूषणकारपेक्षया नागेशभट्ट एव॒ वैयाकरण 
पक्षमनुसृत्य सुबहुशः सारगभिताः युक्ती: प्रदर्शयति । यासां महत्वमालोच्य 
एतप्रकरणीयः नागेशविचारः अचिरादेव अस्माभिः उपस्थाप्यते । 

नैयायिकाः असाधुशब्दव्यवहारं दृष्ट्वा अथवा असाधुशब्दान्‌ श्रुत्वा 
साधुशब्दस्मरणपूर्वकमेव अर्थबोधः साधुशब्दस्मरणं विना कदाचिदपि नार्थबोधः 
इति वस्तुस्थित्या शक्तिस्तु साधुष्वेव पदेषु वर्तते सा एव साध्वसाधु- 
शब्दगतसादृश्यवशात्‌ अपभ्रंशेषु आरोप्यते ततोऽर्थबोधः इति प्रतिपादयन्ति । 
तद्विरोधे नागेशः कथयति ।-- 

अनुभवस्तु अयमपि वर्तते यत्‌ अनेकस्थलेषु साधुशब्दानाम्‌ 
स्मरणंविनैव अर्थबोधो जायते अथवा वक्ता श्रोता च 
अपभ्रंशशब्दसंबद्धसाधुशब्दम्‌ नैव जानाति तथापि तस्य बोधोऽनुभूयते सच 
नैयायिककादिपक्षविरुद्धः एवं च अपभ्रंशशब्दोत्तरम्‌ साधुशब्दस्मरणम्‌ तत एव 
साधुशब्दनिष्ठशक्त्या अर्थबोधः इति नैयायिकादयुक्तं परास्तम्‌ अनुभवविरुद्धं च 
इति वक्तुं शक्यते। अथ नैयायिकपक्षाभ्युपगमाभिनिवेशवशात्‌ 

उव्तवस्तुस्थितेः उपेक्षायामपि यथाकथंचित्‌ स्मृतः अपि साधुशब्दः, श्रोतृबुद्धो 
आरूढः सननपि, शक्ततावच्छेदिकायाः आनुपूर्व्या: प्रत्यक्षरूपेण उपस्थितायाः 
तत्र अभावेन वाच्यार्थोपस्थिति कर्तुम्‌ न शक्नोति । उच्चरित एव शब्दः 
प्रत्यायको भवति नानुच्वरित इति सिद्धान्तात्‌ । 

अथ च वाचकस्य पदस्य व्यञ्जकतासाधनप्रकरणे आलंकारिकाः 
प्राकृतभाषया उदाहरणानि प्रस्तुवन्ति। अपभ्रंशेषु शक्िततर्न चेत्‌ तर्हिं 
प्राकृतभाषास्थितम्‌ वाचकं पदम्‌ किमाश्रित्य वाच्यार्थम्‌ व्यङ्ग्यार्थ वा 
प्रकाशयेत्‌ 2 अतः एषामुदाहरणानाम्‌ उपपत्तये तेषां सार्थक्याय च 
इदमवश्यंस्वीकार्य भवति यत्‌ साधुष्विव अपभ्रंशेष्वपि अभिधा शकितर्वर्तते 
एव । 

तत्तदेशीयाः शिष्टजनाः स्वीयाभिः तत्तदभाषाभिः अर्थबोधवशात्‌ 
अनुभवन्ति अनुभूयमाना च प्रतीतिः भ्रमः इति घोषयितुं न शक्यते । यतः तस्याः 
प्रतीतेः तस्य भ्रमस्य वा उत्तरकाले बाधाभावः। अत एव ते शिष्टाः 
स्वभाषाशब्दानाम्‌ उपयोगं तासां खीणाम्‌ तेषां बालकानां च सन्देहस्य निवृत्तये 
कुर्वन्ति यः सन्देहः अपभ्रंशसंबद्धसाधुशब्देन तासां तेषां च मनसि उत्पद्यते । 
तेषु शिष्टजनोच्चरितेषु अपभ्रंशशब्देषु शवितर्न स्यात्‌ तर्हिं ताः खियः ते च 
बालकाः एवं रीत्या अभीष्टमर्थं कथं गृहणीयुः । 

एता युक्तीः विरहय्य “समानायामर्थावगतौ शब्देन धर्म; क्रियते 
नापशब्देन“ एवंरूपां भाष्योक्तिम्‌ उदघृत्य नागेशः कथयति-उक्तविधः नियमः 
शास््रसम्मतः वर्तते अत एव अस्मात्‌ पतंजलेः आप्तवाक्यात्‌ अपि 
एतत्सिद्धयति यत्‌ साधुशब्दः इव अपगभ्रंशशब्दोऽपि अर्थबोधनकार्ये 
समानरूपेण समर्थः भवति । “वाचकत्वाविशेषेऽपि नियमः पुण्यपापयोः” एकः 
साधुशब्दः पुण्यकृत्‌ अपरः अप्रंशशब्दः न॒ तथा इति तथ्येसत्तवेऽपि 
अर्थबोधकता तु उभयत्र समाना इति भाष्यकारहरिमतयोः तात्पर्यम्‌ एवमपि 
उक्तविद्रदद्रयीसमर्थितत्वात्‌ अपभ्रंशेषु शक्त्िस्वीकार आवश्यकः इति । 

मीमांसाशासरे आर्यम्लेच्छाधिकरणविचारोऽपि अस्मदुक्तव्याख्यानुसारेण. 
अपभ्रंशानां वाचकत्वसिद्धये सहायकोऽस्ति । तद्यथा आर्याः यवशब्द दीर्घशुके 
धान्ये प्रयुञ्जते म्लेच्छास्तु तमेव यवशब्दं प्रियंगौअर्थे प्रयुञ्जते । यज्ञे 
यवशब्देन कः अर्थः (दीर्घशुकः प्रियंगुर्वा) ग्राह्य इति संशयः उत्थापितः आर्य 
प्लेच्छाधिकरणे । ततश्च आर्यप्रसिद्धेर्बलवत््वात्‌ तत्र दीर्घशूकधान्यस्य ग्रहणं 








( ६७ ) 


विधिसम्मतं निर्णीतम्‌ । अस्मिन्‌ विचारे-यदि अपभ्रंशे शवित्तर्नास्ति तर्हि 
म्लेच्छप्रयुक्तात्‌ अप्रंशशब्दात्‌ प्रियं गुपदार्थस्य बोधाभावः एवं च कतरस्य 
अर्थस्य ग्रहणमिति संशयः एव भवितुं न शक्नोति । कुतः प्रश्नः निर्णयस्य ? 
संशये सत्येव निर्णयः क्रियते नतु तत्र्वम्‌। अस्मिनधिकरणे 
म्लेच्छभाषावशात्‌ यवशब्देन प्रियंगुरूपः अर्थः उच्यते तदाकारः एव यवशब्द; 
आर्यभाषात्वात्‌ साधुशब्दः दीर्घशूकमर्थम्‌ अभिदधाति । एवं दीर्घशक-प्रियंगू 
पदार्थो समानाकारात्‌ यवशब्दात्‌ उच्यमानो एव संशयोत्पादको न तु 
अन्यतरार्थप्रसवेन संशयकारकौ भवितुमर्हतः । 

अत्र प्रियंगुपरः यवशब्दः कथम्‌ अपभ्रंशः तदाकारः सननपि दीर्घशुकपरः 
किमर्थम्‌ साधुशब्दः इति प्रश्नस्य उत्तरं दत्तमेव- एकः म्लेच्छभाषितत्वाद्धेतोः 
अपभ्रंशः अन्यश्च आर्यभाषितत्वात्‌ साधुः अत्रे शब्दस्य आकारसमानतायामपि 
एकः यवशब्दः आर्यैः स्वपरंपरानुमोदिते अर्थे प्रयुज्यते अत एव स यवशब्द: 
आर्याणां भाषा । आर्याणां भाषा, संस्कृतम्‌ । अत एव तैः अर्थविशेषे प्रयुक्तः 
यवशब्दः साधुः । म्लेच्छैः स्वपरंपरानुमोदिते अर्थे प्रयुक्तः पूर्वोक्तयवशब्दस्य 
समानाकार यवशब्दः अपभ्रंशशब्दः म्लेच्छोदितत्वात्‌ । 


एवम्‌ अनयोः यवशब्दयोः अपभ्रंशत्वाच्च संस्कृतभाषात्वाच्च 
भिनार्थत्वम्‌ अत एव ग्रहणार्थविषये विचारः प्रसक्तः । इत्यादि विवेचनम्‌ 
संगच्छते । 

सिद्धयति च अनया चर्चया अपभ्रंशानां वाचकत्वमिति नागेशस्य मुख्यः 
अभिप्रायः । अर्थद्रयोपस्थितिकारको उभौ अपि शब्दौ प्रियंगुदीर्घशूकवाचकों 
सन्तौ एव तयोर्मध्ये कतरस्य ग्रहणम्‌ इति विचारम्‌ जनयतः । तत्र एकस्यैव 
ग्रहणं विधिसम्मतम्‌। एवं मीमांसकैरपि अपभ्रंशेषु शक्तिस्वीकारमन्तरा 
उक्तविवेचनवशात्‌ नास्ति अन्यः उपायः ग्राह्यो भवति । अतः तेऽपि अप्रंशेषु 
शक्तिस्वीकाराय विवशाः इति नागेशस्य तात्पर्यम्‌ । 

इत्थं न केवलं साधुष्वेव शब्देषु अपितु असाधुष्वपि अपप्रंशशब्देषु 
अर्थजननसमर्था शक्तिरस्ति । उभयत्रापि समानार्थबोधकवाक्ययोः वाक्यार्थः 
समानरूपेण बोधविषयो भवति । अन्यदेतत्‌ यत्‌ एकत्र स॒ वाक्यार्थबोधः 
केवलम्‌ व्यवहारसाधकः एव न तु पुण्यप्रदः इति । इति आप्तवचनेन सिद्धे 
सत्यपि न तत्‌ कारणं पश्यामः यद्वशात्‌ अपभ्ंशेषु शक्तिस्वीकारे बाधा भवेत्‌ । 

अतः तत्रापि शक्तिः । अत एव च नैयायिकैः स्वमतदुराग्रहं त्यक्त्वा व्यवहार- 
साधिका अर्थजननसमर्था शक्तिः साधुष्विव अपग्रंशेषु अपि सादरं 
स्वीकर्तव्या । 


यद्यपि नैयायिकविरोधे भूषणकारेणापि उक्तं वर्तते तथापि 
भूषणाकारपेक्षपा अधिकतरयुक्ततिप्रदानेन विविधयुक्तिप्रदानेन च नागेशीयम्‌ 
अत्रत्यम्‌ विवेचनम्‌ भूषणकायोक्तविवेचनम्‌ अतिशेते । अत एव तद्‌ विवेचनं 
महतत्वतशालि मत्वा अस्माभिर्निवेशितम्‌ अत्र । 


इमां चर्चां कृत्वा श्रुत्वा वा अस्मन्मनसि एकं कुतूहलम्‌ उत्पद्यते यत्‌ 
एतावत्सु विपरीततथ्येषु सत्सु अपि नैयायिकाः मीमांसकाश्च केवलम्‌ 
संस्कृतभाषाशब्देषु एव शक्तिसत्ताया आग्रहम्‌ किमर्थं॒कुर्वन्ति 2 अस्य 
कुतूहलस्य समाधानं प्रस्तोतुम्‌ वयम्‌ इत्थम्‌ विमर्शयितुं शक्नुमः यत्‌ यस्मिन्‌ 
युगे नैयायिकाः इमं स्वसिद्धान्तं स्थापितवन्तः तस्मिन्‌ युगे संस्कृतभाषैव 
लोकभाषारूपे प्रचलिता स्यात्‌ तथा अन्याः भाषाः बहिस्तः आगत्य शनैः शनैः 
जनजीवने प्रवेष्टुमारभन्त । अतएव अन्यभाषायाः कमपि शब्दं श्रुत्वा अत्रत्यः 
संस्कृतज्ञः लोकः सदृशसंस्कृतशब्दस्मरणेनैव तदर्थस्य तस्य 
सुनिश्चितार्थलाभाय निर्णयमकरोत्‌। एवं नैयायिकानां सिद्धान्तविशेषः 
युगविशेषस्य स्थितिविशेषवशात्‌ एव प्रचारितः जातः स्यादिति स्वीकार्य 
भवति । अनया समीक्षया उक्तम्‌ कुतूहलम्‌ समाधिम्‌ एष्यति इत्यस्ति 
विश्वासः । 


अथ कारक-संबोधनार्थयोर्विचारः 


वाक्यार्थ श्रुत्वा श्रोत्रा वाक्यार्थे ज्ञाते सति तस्मिन्‌ एकस्मिन्‌ वाक्यार्थे 
घटकत्वेन क्रियादयः अनेके अर्थाः श्रोतुः अनुभवविषया जायन्ते । तेषु कश्चन 
बुध्यमानः अर्थः जातिरूपः लिगरूपः कारकरूपश्च विद्यते । सर्वे घटकीभूताः 
अर्था, वाक्यस्थितसुबन्तप्रातिपदिकात्‌ श्रोतर्बद्धौ प्रकाशन्ते । एषु कश्चन अर्थः 
प्रातिपदिकनिष्ठया अभिधया बोध्यते कश्चन प्रत्ययनिष्ठाभिधया । अथवा 
मतमतान्तरदृष्टया एषु अन्यतमः अर्थः प्रत्ययगतद्योतकतावशात्‌ प्रातिपदिकादेव 
द्योत्यते एषां सर्वेषां कतिपयानां वा अर्थानां बोधः वाक्यस्य मध्येस्थितात्‌ 
कस्मात्‌ घटकात्‌ भवति ? अस्य प्रश्नस्य उत्तरप्रदानपूर्वकम्‌ समाधानपुरःसरम्‌ 
विवेचनम्‌ हस्ते गृहीतविषयात्‌ दूरीभूतम्‌ अतएव एतद्विवेचनविशेषात्‌ विरम्य 

वयम्‌ सुबन्तपदश्रवणोत्तरकालिकमध्यवृद्ध-बुद्धिस्थितकारकपदार्थस्य 
स्वरूपविषये इदं प्रासंगिकम्‌ विवेचनम्‌ उपस्थापयामः। स च कारकपदार्थः 
` प्रतिपदिकस्य वाच्यार्थो भवेत्‌ दयोत्यार्थो भवेत्‌ प्रत्ययस्य वाच्यार्थः द्योत्यार्थो वा 
भवेदिति अन्या चर्चा । कथमपि प्राप्तः कारकत्वेन वैयाकरणैरभिमतः अर्थः 
किस्वरूपः ? इत्येव अस्माकम्‌ मुख्यं तात्पर्यम्‌ अत्र वर्तति । 

सुबन्तपदं श्रुत्वा अन्यैः अर्थः सह कारकरूपः अर्थः अपि श्रोतुर्बुद्धो 
भासते अर्थात्‌ शाब्ददोधविषयो भवति । इत्यत्र नास्ति सन्देहः। अत एव 
तत्स्वरूपविषये अस्माकं चर्चा उपपद्यते । 

सुबन्तप्रातिपदिकार्थस्य कारकस्य स्वरूपविषये सर्वप्रथमं पतंजलिकृतम्‌ 
सुविशदं विवेचनं द्रष्टव्यम्‌ इति विचार्य अग्रेसरामः । इदं च पतंजलिव्याख्यातम्‌ 
कारकार्थस्वरूपम्‌ (परिभाषा वां) मुनित्रयमतप्रतिनिधित्वेन स्वीकार्यम्‌ । इत्यं 
पाणिनिकात्यायनपतंजलिमते “क्रियाजनकता” “क्रियासाधकता” कारकपदार्थः 
सैव साधकता उक्तशाब्दबोधे सुबन्तपदात्‌ प्रातिपदिकार्थरूपेण जायते ज्ञायते 
च इति मुनित्रयाभिमतम्‌ इति निष्कर्षः ज्ञातव्यः । 

इयं साधकता व्यक्ततिरूपप्रातिपदिकार्थद्रव्यादिनिष्ठा वर्तते । अत एव 
यावत्‌ व्यकितिरूपः प्रातिपदिकार्थः बुद्धो नोपस्थितः तावत्‌ तनिष्ठा 
क्रियाजनकता क्रियासाधनता वा ज्ञातुं न शक्या इति तथ्यमपि अस्मिन्‌ प्रसंगे 
स्मरणीयं विद्यते । व्यक्तिश्च कदाचित्‌ द्रव्यरूपे कदाचिच्च चेतनपुरुषरूपे 
चेतनप्राणिरूपे तिष्ठति--इत्यन्यदेतत्‌ । 

परंतु भाष्यमतानुगामी सनपि आचार्यो भर्तृहरिः अनया कारकपदार्थस्य 
परिभाषया नातुष्यत्‌। यतः क्रियाजनकतारूपे धर्मे बुद्धे सति सद्य एव 
श्रोतुश्चित्ते इयं जिज्ञासा समुदेति यत्‌-अस्मिन्‌ प्रातिपदिकार्थे क्रियाजनकता 
कथमायाता 2 अस्याः श्रोतुर्जिज्ञासायाः समाधानस्य एक एव उपायः आचार्यस्य 
मते अवशिष्यते स च कारकपदार्थः शक्तिरूपः इति श्रोतुः ज्ञानम्‌ एव सः उपायः 
येन ज्ञातेन इदं स्पष्टं भवति यत्‌ एतेन शविततिरूपेण कारकार्थैनैव अस्मन्‌ द्रव्ये 
क्रियाजनकता उपपद्यते । 

यद्यपि “क्रियान्वयित्वं कारकत्वम्‌” इत्यभिप्रायः श्रीभट्टोजिदीक्षितस्य 
इति लिखितरूपेण न प्राप्यते तथापि श्रुतिपरंपरया दीक्षितः अस्य मतस्य पोषकः 
इति मत्वा नागेशः तत्र अरुचि प्रदर्शयन्‌ युक्त्या तस्य खण्डनं करोति । 
उपर्युक्तमतस्य दीक्षितमतत्वसाधने प्रबलाः युक्तयः दृश्यन्ते, यद्बलात्‌ 

निःसन्दिग्धं दीकषितमहाशयः कारकस्य लक्षणम्‌ क्रियान्वयित्वमेव वांछति इति 
साधयितुं सुशकम्‌ । अस्य मतस्य मंजूषाग्रने यत्र खण्डनं कृतं वर्तते तत्र 
टीकाकर््रा पण्डितवेद्यनाथपायगुण्डमहोदयेन इदं खण्डनीयं मतं 
श्री भटटोजिदीक्षितस्य इति स्पष्टीकृतम्‌ । कारकविषयमधिकृत्य चर्चायां श्री 
दीक्षितः, क्रियान्वयित्वं कारकत्वस्य स्वरूपभूतयोग्यता अथ च ` तदेव 
लक्षणमस्ति कारकस्य इति अप्रत्यक्षरीत्या प्रतिपादितवान्‌ । ` 

इत्थं करश्चित्‌ विद्वान्‌ स्वमतं प्रतिपदोक्तशब्दैः अप्रकाशयन्नपि 
श्रुतिपरंपरया तस्य मतविशेषस्य कर्ता सिद्धयति यथात्र श्रीदीक्षितः अस्य 
कारकलक्षणस्य कर्ता। एवमेव अद्यत्वे श्रीदीक्षितकृतशब्द्कोस्तुभस्य 
कश्चिदंश: अप्राप्तः एव-तत्रापि अस्य मतस्य उल्लेखः श्रीदीक्षितेन कृतः स्यात्‌ 
यः साधनाभावात्‌ अस्माभिरद्यापि न ज्ञायते परंतु श्रुतिपरंपरया ज्ञातत्वात्‌ इदं 
निःसद्दिग्धं दीक्षितमतमिति स्वीकृत्य तद्विरोधं दर्शयति नागेशः । 


भ्रीदीक्षितमते प्रथमो दोषः 

यत्र कारकाणां भावनान्वयः इदं वाक्यम्‌, सर्वसम्मतप्रयोगरूपे मान्यं 
श्रवति तत्र इदानीम्‌ कारकस्य क्रियान्वयित्वात्‌ क्रियान्वयिनां क्रियान्वयः इति 
ईदृशः पर्यायप्रयोगोऽपि स्वीकार्यः स्यात्‌। स च स्वीकारः उक्तरीत्या 
पुनरुक्तदोषग्रस्तः अत एव च असंगतिपूर्ण्च । 

द्वितीयस्तु दोषः अयमेव यत्‌-एतस्मिन्‌ कारकलक्षणे स्वीकृते सति 
कारकाणां भावनान्वयः अस्य वाक्यार्थस्य स्थले अपेक्षिता उदेश्यविधेयभाव- 


` प्रतीतिः दुर्लभा भविष्यति । अत्र कारकत्वमुदिश्च भावनान्वयत्वं विधीयते । 


अस्मिन्‌ मते उदेश्यकोटौ एव क्रियान्वयित्वस्य ज्ञानेन तस्मिन्‌ ज्ञाते (उदेश्यभूते 
अर्थ) पुनः क्रियान्वयनस्य कथनम्‌ असंगतम्‌ इति स्पष्टमेव । 

अधिकरणस्य कारकत्वेन क्रियान्वयः इति भवदीय 
व्यव्ारासं गत्यापत्तेश्च इति मंजूषायाम्‌ नागेशभट्टः । इमां पक्तिम्‌ रचयन्‌ 
नागेशः श्रीदीक्षितकौण्डभट्टयोः इदं पूर्वोक्तं प्राचीनोक्तं कारकमतम्‌ 
क्रियान्वयित्वं कारकत्वम्‌ इतिरूपम्‌ खण्डयति । एतन्मतस्वीकारे तु अधि ..... 
क्रियान्वयः इति स्थाने अधिकरणत्वेन क्रियान्वयिनां क्रियान्वयः इदृशः अन्वयः 
संभवति यस्य व्याख्या प्राचीनैरपि अशक्या भविष्यति। अत एव 
उक्तदोषत्रयघरितत्वात्‌ क्रियान्वयित्वं कारकत्वम्‌ इति मतम्‌ अस्वीकार्यम्‌ । 

अनया दृष्ट्या क्रियान्वयित्वरूपः अर्थः न कारकलक्षणरूपः अपितु स 
अर्थः तात्पर्यकथनरूपः निष्कर्षकथनरूपः फलरूपः अभिमतः इति स्वीकारे गुणः 
इत्यपि प्ररयति-- नागेशः । 

श्रोता जानाति यत्‌ प्रातिपदिकार्थत्वेन ज्ञातः अयम्‌ (कारकपदार्थः) 
कारकार्थः, व्यविततद्रव्यान्यतरनिष्ठः। तत्र अर्थे एवंविधाशक्तिः वर्तते याम्‌ 
वैयाकरणाः कारकरूपेण परिचिन्वन्ति या च शक्तिः संबद्धक्रियायाः निष्पत्ति च 
कर्तुं समर्था भवति । अत एव अस्याः कारकरूपेण ज्ञातायाः शक्तेः कारणात्‌ 
श्रोतुश्चित्तं क्रियाजनकताया उपपत्तिम्‌ अनुभवति । उक्तजिज्ञासायाः समाधानं 
च अधिगच्छति । एवं च कारकार्थः शक्ततिस्वरूपः एव वाक्यार्थघटकैः अन्यैः 
पदार्थः सह प्रातिपदिकार्थरूपेण श्रोतुश्चित्ते प्रकाशते । येन॒ शक्तिसहकृता 
मुनित्रयोक्ता क्रियासाधकता क्रियाजनकता वा सूपपना भवति श्रोतुश्चितते । 
इत्थं भाष्यकारादिभिः क्रियाजनकतयैव सह अस्याः क्रियाजननसमर्थशक्तेरपि 
उल्लेखः कर्तव्यः आसीत्‌ इति परिष्कृतस्य उक्तस्य मतस्य आग्रही आचार्यो 
हरिः मन्त्रयते । 

क्रियान्वितत्वं कारकत्वम्‌--इति मतेऽपि क्रियान्वयिपदार्थे शक्तिरिव 
उक्तरीत्या कारकपदार्थो मन्तव्यः वाक्यपदीयग्रनस्य तृतीयकाण्ड दिक्समुददेशे 
हरिःकारकत्वमधिकृत्य विचारमुपन्यस्तवान्‌--अनुभूयमानस्य विश्वस्य 
(ब्रह्माण्डस्य) जगत्‌प्रपंचस्य (सकलव्यवहारस्य) उपपत्तये अन्यैः तत्त्वैः सह दिक्‌ 
नामकम्‌ एकं विभु तत्त्वम्‌ अवश्यं स्वीकार्यम्‌ इति अस्मिन्‌ प्रकरणे आचार्यो 
हरिः उपदिशति । 

अयं पौरस्त्यः अयं पाश्चात्यः अयमग्रस्थः अयं प्ष्टस्थः इत्यादिरूपा: 
अपारमाथिका व्यवहाराः दिक्तत्ववशादेव कर्तुं शक्यन्ते । दिक्शक्तिरूपार्थस्य 
स्वीकृतिं विना आचार्यः न कमपि हेतुं पश्यति यमाश्रित्व इमे 
परस्परविरुद्धाःपूर्वोक्ता व्यवहाराः एकस्यैव वस्तुनः (अनेकेषां च कृते) 
उपपादयितुं शक्याः स्युः । अत एव दिक्नामकं तत्वम्‌ एकम्‌ विभु च 
एतादुशापारमाथिकव्यवहारोपपादकं स्वीकृतं सत्‌ तदेव 
विभिनद्रव्यनिष्टशक्तिभेदम्‌ उपपादयत्‌ द्रव्यनिष्टक्रियाजनकतां साधयति । 
इदमेव तात्पर्य विशदीकृत्य अग्रिमा चर्चा प्रवर्तते यथा । 


दिक्छ्शक्तिरेव कारकशक्तिः 
एकमेव वस्तु कदाचित्‌ पौरस्त्यम्‌ कदाचिच्च तद्‌ विरुद्धंपाश्चात्त्य 

भवति--इदं व्यवहारसिद्धम्‌ तथ्यम्‌ परंतु तत्तवभूतैकवस्तुविषये एवं पाश्चात्यम्‌ 
पोरस्त्यमिति परस्परविरुद्धं विशेषणद्रयम्‌ न॒ संगच्छते। न वा उपपद्यते 
सामान्यदृष्ट्या। अत एव परस्परविरुद्धविशेषणविशेषितत््वादेव एकस्यैव 
वस्तुनः कृते उपर्युक्तः व्यवहारः अतत्वभूतः अपारमाथिको वा कथ्यते । यानि 
वस्तूनि अधिकृत्य अयं व्यवहारो जायते घटते वा तेषु सर्वेषु वस्तुषु दिगाख्या 
(दिक्‌ इति प्रसिद्धा) शक्तिः विद्यते । तस्याः शक्तेः विभुत्वात्‌ लोकिकपदार्थषु 
अनुभूयमाना तनिष्ठा इयं शक्तिः एतादृशान्‌ पौरस्त्पादीन्‌ अपारमार्थिकान्‌ 
व्यवहारान्‌ तु निष्पादयत्येव सहैव सेयं दिगाख्या शक्तिः सकलपदार्थेषु 
सामर्ध्यरूपेण साधनरूपेण वा तिष्ठति यत्‌सामर्थ्यात्‌ साधनाद्वा विभिन्नाः 
वस्तुकृताः क्रियाः घरिताः सन्ति । 

तस्याः शक्तेरभावे अस्मिन्‌ जडजगति संचलनात्मका व्यापाराः क्रिया वा 
घरितुं न॒ शक्नुवन्ति। पदनिष्ठा कारकाख्या सैव शक्तिः कदाचित्‌ 
परिभाषिककरणत्वरूपेण निमित्तेन संवलिता कदाचिच्च सम्प्रदानाख्यरूपेण 
अन्येन च रूपेण व्यापृता भवति । एवं करणत्वादिरूपनिमित्तभेदवशात्‌ सा 
कारकाख्या शक्तिः करणादिकारकविशेषान्‌ स्वभेदान्‌ तत्तनिमित्तानुसारेण 
अधिगच्छति। अत एव तृतीयादि-परस्पर-विरुद्ध-विभक्ति-सत्ता 
करणत्वादिशक्तिवैविध्यपोषिता स्वीकार्या भवति । 

द्विजाय मोदको रोचते इत्यत्र द्विजरूपः पदार्थः एकतः 
रोचनक्रियासाधकशक्त्तिमत््वात्‌ कारकम्‌ इत्युच्यते अपरतश्च 
संप्रदान-परिभाषापरिभाषितत्वरूपनिमित्तभेदशालिन्या तयैव कारकाख्यशक्त्या 
अनुगतत्वाद्‌ युक्तत्वाद्रा संप्रदानाख्यं कारकम्‌ इत्युच्यते । 

अत एव कारकविशेषसंप्रदानसंज्ञायुक्तः स द्विजपदार्थः फलतः द्विजपदं 
च “चतुर्थीं संप्रदाने” इति पाणिन्यनुशासनेन चतुर्थ्यन्तं प्रयुज्यते । 

यमेव रीतिः विभिन्नविभक्तिबोध्यविभिननिमित्तजविभिनविभकिति- 
बोधसहकृतकारकत्वयुक्तपदार्थविषयेषु द्रष्टव्या । तत्र सर्वत्र क्रियाजनकत्वस्य 
निमित्तविशेषस्य च भानम्‌ एतच्छक्तिवशादेव भवति इति आचार्यस्य हरेराशयो 
विद्यते । एवं च अस्माभिः गमादिधातुभिः अ्िधीयमानाः सकला व्यापाराः 
क्रियाः वा द्रव्यनिष्ठेतच्छक्तिमूलका एव । 

तत्तद्विभक्ततिनिमित्तभेदात्‌ परस्परभिन्नकारकसमर्थिताः व्यापाराः क्रियान्तर 

साधकबोधकाः भवन्ति एवं तासां विभिनक्रियाणाम्‌ संपादकानि द्रव्याणि 
पदार्था वा तत्तत्कारकसंज्ञायुक्तानि युक्ता वा भवन्ति । इति आचार्यप्रतिपादिता 
सक्षमा दृष्टिः अस्माकमभिनन्दनीयैव भवति । 


विभक्तिभेदसंपादनाय  द्रव्यादिनिष्ठशक्तिरिव केवलं ज्ञाता 
क्रियाजनकता क्रियासाधकता वा न प्रभवति। दिक्शक्ति विहाय 
क्रियाजनकताम्‌ क्रियासाधनतां च आवहन्‌ अर्थः कारकपदार्थः इति मते तु पर 
स्परविभक्तिभेदसिद्धये कारकत्वरूपे समाने अर्थं विद्यमानेऽपि सर्वासु 
विभक्तिषु भेदः करणादिकारकत्वविशेषवशात्‌ अनुभूयते एव । तस्यैव भेदस्य 
सिद्धये अनेके उपायाः कर्तव्या भवन्ति। तदपेक्षया शक्तिरूपस्य 
कारकत्वमुदिश्य करणत्वादिनिपित्तकृततृतीयादिविभक्तिभेदस्य अधिकम्‌ 
सफलत्वम्‌ अनुभवसिद्धम्‌ । 
` यानेन गच्छति ग्रामे गच्छति यागाय गच्छति इत्यादौ 
अनुभूयमानशाब्दबोधभेदसमीक्षया कर्मत्वाद्यर्थानां निमित्तानि कर्तुरीप्सिततमं 
कर्म॑ इत्याद्यनुशासनोक्तानि अर्थस्वरूपाणि तत्त्वानि तदैव 
घटादिग्रातिपदिकार्थानाम्‌ कर्मत्वं साधयन्ति यदा कर्मत्वादिसाधनात्‌ पूर्वम्‌ तेषु 
घराद्र्थषु कारकत्वम्‌ वर्तेत । 


अन्यथा-पूर्वसिद्धकारकत्वाभावे न कोऽपि पदार्थः कर्मत्वादिसंज्ञाः लब्धुं 
शक्नोति इत्यभिप्रायः । शक्तिसहकृतक्रियाजनकता-क्रियासाधकतावशादेव 
तृतीयादिविभक््तिभेदः अनुभूयते । 

यद्यपि सर्वत्र यानादौ ग्रामादौ च क्रियासाधकता एकस्वरूपा एव । 
अयमस्ति महिमा शक्तिरूपकारकतत््वस्य । 


कारके इति सूत्रस्य उभयविधपाटे (सप्तम्यन्तपाठे प्रथमान्तपाठे च) तस्य 
अधिकारसूत्रत्वम्‌ः अक्षुण्णम्‌ अत एव अधिकारवशात्‌ प्रथमं 
कारकत्वशवितमानेव विशिष्टैः परिभाषितैः हेतुभिः कोऽपि पदार्थः कर्मत्वकरण 
त्वादिसंज्ञाः लभते । कर्तुरीप्सिततमं कर्मेत्यादीनि सूत्राणि कारकत्वमुद्दिश्यैव 
कस्यापि प्रातिपदिकार्थस्य कर्मत्वादि साधयन्ति । 

इत्थं कर्मादिसंज्ञानां निमित्तभूताः अर्था, अपरिहार्यतया क्रियाजननयोग्यां 
शवितम्‌ धारयन्ति इति तु स्ष्टमेव भवति । सदैव क्रियाजनयोग्यशक्तिधारकाः 
प्रातिपदिकार्थः पाणिन्युक्तकरणत्वादिरूपनिमित्तभेदवशात्‌ 


क) 1 । । ध 

करणसंप्रदानादिसंज्ञककारकविशेषसंज्ञाः लभन्ते । फलतः तद्राचकपदानि च 
करणत्वादिकारकविशेषसंज्ञाः लभन्ते (गोणदृष्टया) एवं च उक्तशक्तिरिव 
विभिनविभक्तिनिमित्तभूताः कर्मत्वादयः द्रव्ये पदार्थे वा तिष्टन्त्येव । तद्‌ द्रव्यं 
क्रियाजनकम्‌ अत एव तत्र क्रियाजनकता । अत एव च तद्‌ द्रव्यं पदार्थो वा 
कारकं भवति अथ च तदेव निमित्तभेदात्‌ (कारकं सत्‌) 
कर्मकरणत्वरूपकारकत्वेन श्रोतुर्मनसि प्रकाशते । उक्तस्वरूपां शर्वित विना ये 
प्रातिपदिकार्थेषु कारकत्वं कारकविशेषत्वं वा मन्यन्ते तेऽपि अयं पौरस्त्यः अयं 
पाश्चात्त्यः इत्याद्यपारमार्थिकव्यवहारोपपत्तये पदार्थेषु शक्ततिविशेषं स्वीकर्तुं 
विवशाः सन्ति । एकस्मै कार्याय अनिवार्यतया ग्राह्या शक्तिः अपरस्मै कार्याय 
उपयोगिनी सिद्धयति (इत्थं कारकत्वप्रयोजिका शक्तिः करणत्वादिकारक 
विशेषोपपत्तये सारल्येन कल्पते इति वक्तुं शक्यते ।) 

इति चेत्तर्हि का हानिः न कापि हानिः प्रत्युत लाभः एव। एवं च 
“क्रियाजनकं कारकम्‌” इत्यादिपरिभाषायाः स्वीकारकैरपि अपारमार्थिक 
व्यवहारसिद्धये विवशतया स्वीकार्या भवति पदनिष्ठा शक्तिः शक्तिविशेषो 
वा। सा एव शक्तिः तेर्विवशतया स्वीक्रियमाणा कारकस्य स्वरूपं सत्‌ 
उक्तनिमित्त-भेदकृतविभक्तिभेदोपपादिका भवति। अत एव च 
शवित्तस्वरूपकारकत्वस्वीकारे एव लाघवम्‌। अन्यथा शक्तिनिरपेक्ष 
क्रियाजनकतारूपकारकार्थस्वीकारे श्रोतुः मनसि अनुमानजन्यक्रियाजनकता 
अस्मिन्‌ पदार्थे कथमागता? इति जिज्ञासा भविष्यति। तदुत्तरम्‌ च 
शाब्दबोधविषयीभूतपदार्थबोधकाले पदार्थे अनुभूयमानविभिनक्रियाजनक- 
शक्तिग्रहणस्य भानम्‌ अनुमित्या भवति इति इति स्वीकार्य भविष्यति । 
तदनन्तरमेव विभक्तिभेदस्य निमित्तकृता उपपनत्तिर्भवति । 

शवितिरेव कारकार्थः इति मते द्रव्यनिष्टक्रियाजनकशक्तेः शब्दादेव 
बोधः तत्तत्मरातिपदिकस्य जात्याद्यर्थैः सह शक्तिरूपकारकार्थेऽपि शक्तिगहः 
संकेतग्रहो वा भवति । अत एव अ्रत्यःशक्त्ग्रहः शाब्दः न तु अनुमितिसिद्धः। 
एवं बोधे लाघवं स्पष्टतया प्रतीयते । 

दिद्मात्रेणोदाहतम्‌ शक्तिरूपकारकार्थनिरूपणम्‌, एवंविधविभक्ति- 
भेदोपपत्तये सापेक्षदृष्टया शीघ्रतरकारकपदार्थबोधसिद्धये च अत्यन्तमुपकारकं 
दृष्ट्वापि तस्य हरिकथनस्य उपेक्षा तत्र ताटस्थ्यं वा परवर्तिभिः दीक्षितादिभिः 
कृता (कृतं वा) नेयं शिष्टजनानुमोदिता रीतिः । 

आचार्यहरिणा प्रदर्शितस्य कारकस्य समर्थनं वा खण्डनं वा 
दीक्षितशब्दरलकारयोः कृते आवश्यकं कर्तव्यमासीत्‌ यदि हरिमते इमो 
विद्वांसो दोषमेव पश्यतः न कमपि गुणम्‌ अत एव तन्मतस्य चर्चा आम्यां न 
कृता इति मन्यते चेत्‌ तर्हिं इममारोपं सुस्पष्टतया प्रकाश्य स्वदृष्टया दोषपूर्णाम्‌ 
व्याकरणशाखीयसाममग्रीं दृष्ट्वा ताभ्यां तस्याः खण्डनम्‌ अवश्यं कर्तव्यमासीत्‌ । 

एतच्च ताभ्यां न कृतम्‌ । अनेन तयोर्मोनावलम्बनेन तौ मुनित्रयसम्मते 
कारकार्थे अन्धश्रद्धाम्‌ अधत्ताम्‌ इत्यपि साधयितुं शक्यम्‌। अत एव तौ 
मुनित्रयोक्तम्‌ क्रियाजनकतारूपम्‌ क्रियासाधकतारूपम्‌ वा कारकत्वं समर्थयन्तो 
हरिमतस्थाम्‌ न्यूनताम्‌ महत्ताम्‌ वा कथमपि न विमृशितवन्तौ इत्यनुमातुं 
शक्यम्‌ । 

परंतु एतद्वि्रद्रयीपरवर्ती नागेशभट्टः इमां हर्युक्ताम्‌ रीतिम्‌ 
अत्युपयोगिनीं मत्वा अथ च तत्पोषणस्थाने दीक्षितशब्द्रलकाराभ्यां प्रद्शिताम्‌ 
उपेक्षां च दृष्ट्वा ताभ्यां कुपित इव हरिमतस्य समर्थनं प्रकाशनं च महता 
संरम्भेण कृतवान्‌ । 

अस्मिन्‌ प्रकरणे नागेशीयविवेचनस्य उल्लेखः उक्तस्य 
शवितरूपकारकार्थसिद्धान्तस्य पिष्टपेषणमिव भविष्यति। तथापि 
वस्तुमाहात्स्यम्‌ पुनरुक्तिदोषं न गणयति यथा श्रीविष्णोः एकेनापि नाम्ना 
दष्टमिद्धिसंभवेऽपि श्रीनारायणस्य अलौकिकमहिमवशात्‌ तस्य सहस्रेण नामभिः 
स्तुतिः कृता वर्तते । अस्त्वेतत्‌ । 

नागेशः पूर्वोक्तिमभिप्रायं विशदयन्‌ कथयतिः द्रव्यगता पदार्थगता वा 
क्रियाजनकशक्तिरिव कारकरूपेण साधनरूपेण वा ज्ञायते । 
वाक्यार्थबोधसमकालमेव द्रव्यनिष्ठा क्रियाजननशक्तिरपि अस्मद्बुद्धौ स्थानं 
लभते । अस्मिन्‌ मते अनुभव एव प्रमाणम्‌ इति वदति नागेशः 

वाक्यार्थगत-शाब्दबोधविषयीभूतपदार्थबोधकाले न केवलं 
क्रियाजनकतायाः अपितु क्रियाजनकशक्तेरपि भानं भवति इति  सृक्ष्मधियां 
शाब्दबोधपरीक्षकाणामनुभवः । यतः किमपि द्रव्यम्‌ बोधविषयीभूतं सत्‌ केवलं 
क्रियाजनकताम्‌ प्रकाशयितुम्‌ असमर्थम्‌ भवति । यावत्‌ तत्‌ सिद्धं द्रव्यं 
शक्तिविशिष्टतया ज्ञातं न भवेत्‌ । बुद्धेः इमां स्वभाविकी प्रवृत्तिम्‌ उपलक्षयेव 
सफल-सृक््ममनोवेज्ञानिक इव नागेशः कारकस्वरूपशवित्तबोधविषये दृढता 
धारयति । 

अस्मद्बुद्धिः यदा उक्ताम्‌ शक्तम्‌ प्रातिपदिकार्थत्वेन गृहणाति तदा 
वाक्यार्थबोधकाले जायमानक्रियाजनकतायाः सिद्धिरपि तस्यां बुद्धौ जायते 
एव । सिद्धं द्रव्यं शवितियुतं सदेव क्रियाजनकं भवति इत्यनुभववशात्‌ तस्य 
द्रव्यस्य क्रियाजनकताहेतुं शर्वित ज्ञात्वैव सा उपर्युक्ता अस्मदबुद्धिः समाधानं 
निराकाक्षबोधं वा अनुभवति। जातिव्यक्तिरूपः प्रतीतः प्रातिपदिकार्थः 
सुबन्तप्रातिपदिकात्‌ बोध्यते अतः उपर्युक्तायाः शक्तेः (क्रियाजनकशक्ते) बोधः 
कारकसंज्ञकप्रत्ययेरेव भवति । अन्यदेतत्‌ यत्‌ ते कारकप्रत्ययाः द्योतकाः अपि 
संभवन्ति वाचका वा। ते च कारकार्थशक्तिरूपस्य प्रातिपदिकार्थस्य प्रसवे 
प्रामुख्येन कारणीभूता इत्यत्र नास्ति सन्देहः इति अस्ति नागेशस्य धारणा । 
स्वोक्तमते भाष्यकारस्यापि सम्मतिः इति दर्शयन्‌ नागेशः कथयति । अनभिहिते 
सूत्रे भाष्ये “गुणा एव साधनम्‌” (कारकम्‌) इत्युक्तम्‌ । गुणाः परतन्त्रा भवन्ति । 
एवं चात्र गुणशब्देन परतंत्रतारूपसमानस्वभाववशात्‌ शक्तिरेव साधनत्वेन 
कारकत्वेन भाष्यकारेण कथिता इति नागेशस्य दृष्टिः । शक्तेरेव द्वितीयं नाम 
कारकम्‌ साधनं वा इति अत्रत्यः अभिप्रायः । तथाहि सा शक्तिरपि शक्तिमतः 
अधीना यथा गुणाः गुणिनाम्‌ अधीनाः सन्ति। गुणिनः अभावे का स्थितिः 
गुणानाम्‌ ? एवं शविततरूपः अर्थः एव गुणः । स एव साधनम्‌ क्रियाजनकं 
क्रियासाधकं वा भवति इति उक्तभाष्यस्य आशयः नागेशसम्मतः वर्तते । 
अनया युक्त्या भाष्यकारोऽपि शक्तिमेव कारकार्थं मन्यते । इति साधितं 
नागेशेन । 

“घटेन जलमाहर” “घटं पश्य” घटे जलं निधेहि, एषु त्रिष्वपि वाक्येषु 
समानाकारः कम््र्रीवादिमान्‌ पदार्थः, आहरणादिविभिननव्यापाराः घटपदार्थ 
गतकार्यवेचित्रयं च शब्दबोधविषयं भवति । समानाकार कम्बुग्रीवादिमत्‌ 
पदार्थबोधाय घट इत्यानुपूर्वीं हेतुभूता परंतु कार्यवेचित्र्याय किमस्ति हेतु 
भूतम्‌ ? इति प्रश्नः उत्पद्यते । 

कार्यवैचित्र्यं च त्रिषु वाक्यार्थेषु इत्थम्‌ यथा प्रथमोदाहरणे घटपदार्थः 
क्रियायाः प्रकृष्टतमसाधनत्वेन, द्वितीये च स एव पदार्थः कर्तुरीप्सिततमत्वेन 
तृतीये च निधानक्रियाधिकरणत्वेन एवं कार्यवैचित्रयेण सहैव एकस्यैव 
कम्बुग्रीवादिमतः घटपदार्थस्य उपस्थितिर्भवति। श्रूयमाणकारणानाम्‌ 
आहरणादिधात्वनुपूर्वीणाम्‌ घट इत्यानुपूर्व्याः च अस्मात्‌ कार्यवैचित्र्यात्‌ भिनेषु 
अर्थेषु विनियोगस्वीकारवशात्‌ परिशेषाच्च इमे कारकप्रत्यया एव अस्य 

कार्यवेचित््यस्य उपपादनाय हेतुभूताः इति कथयितुं शक्यते । ते च 
एकविशंतिसंख्याकाः एकर्विशतिविधम्‌ कार्यवेचित्र्यं जनयन्ति येषां भेदानां 
बोधः विभिनविभक्तिभ्यःतत्रस्थितैकवचनादिभ्यः च भवति । 

इत्थं कारकप्रत्ययाः कदाचित्‌ एकम्‌ अर्थविषेषम्‌ कदाचिच्च तदतिरिक्तं 
विभिनम्‌ अर्थविशेषम्‌ विभिनवचन (संख्या) संवलितम्‌ द्योतकतया वाचकतया 
वा प्रस्तुवन्ति । 


वाचकतावादे कारकप्रत्ययार्थः विभिनविभक्त्यर्थरूपः एकत्वाद्यन्यम- 
संख्योपेतः सन्‌ प्रकृत्यर्थे क्रियासाधकशक्तिरूपे अन्वयं लभते । 


द्योतकतापक्षेतु अर्थः प्रातिपदिकादेव जायते। केवलं प्रातिपदिक 
निष्टद्योत्यार्थनिरूपितशक्तिजागरणम्‌ कारकप्रत्ययैः द्योतकैः क्रियते । इत्थं रा, 
भ्याम्‌, भिस्‌ एते कारकप्रत्ययाः पाणिन्यनुशासनेन प्रातिपदिकार्थनिष्ठाम्‌ 
क्रियायाः प्रकृष्टतमसाधनीभूताम्‌ तृतीयाविभक्तिनाम्नीं “करणम्‌” इति विशिष्ट 
नामधेयं दधतीम्‌ कारकनाम्नीम्‌ द्रव्यनिष्ठाम्‌ शक्तिमेव प्रत्याययन्ति 
शाब्दबोधकाले। एवमेव डे भ्याम्‌, भ्यस्‌ इत्यादि कारकप्रत्ययाः 
उपर्युक्तप्रकारभिनाम्‌ एव द्रव्यनिष्ठां शक्ति बोधयन्ति । 

विभिनकरणत्वसंप्रदानत्वरूपनिमित्तकृतभेदात्‌ परस्परम्‌ 
एकर्विंशतिविभक्त्यन्तपदेषु विरुद्धः करणत्व-संप्रदानत्वाद्यर्थभेदः जायते । 


तथापि एतेरविभिनैः निमित्तैः करणत्वादिभिः संपृक्तत्वेऽपि क्रियाजनन 
सामर्थ्यरूपा शवित्तः स्वरूपतः मूलतश्च एकैव । सा कदाचित्‌ एकेन निमित्तेन 
संयुक्ता सती विभक्तिविशोषःकथ्यते । कदाचिच्च निमित्तान्तरवशात्‌ अन्यैव 
विभक्तिः कथ्यते सा एव विशुद्धशवितः । 
करणत्वादीनि तस्याः शक्तेः विशेषणानि इति नागेशस्य सविशेषम्‌ 
अभिप्रायः । निमित्तवशात्‌ वैविध्यं प्राप्ता इयम्‌ एकैव द्रव्यनिष्ठा कारकशक्तिः 
क्रियासाधने योग्यान्‌ परस्परभिन्नान्‌ मार्गान्‌ आश्रयति । कदापित्‌ बाणनिष्ठा सा 
शवितिः करणार्थत्वं धारयन्ती हननक्रियां निर्वर्तयति । कदापिच्च द्विजनिष्ठा 
संप्रदानाख्या सेव शक्तिः रोचनक्रियां संपादयति । इत्थं भिननम्‌ आकारम्‌ 
संख्यां च अपेक्ष्य तदनुप्राणिता द्रव्यनिटा शक्तिः एकापि निमित्तभेदात्‌ अनेका, 
क्रियासाधनरूपम्‌ एकम्‌ अपि उक्तकरणत्वादिनिमित्तकृतवेविध्यवशात्‌ अनेकम्‌ 
कारकपदम्‌ तृतीयादिविभिनकारकसंज्ञाः दधती अनुभूयते इति निष्कर्षः जायते । 

एतादृशे कारकार्थ-कारकभेदार्थ-ज्ञानेनैव उपर्युक्तेषु त्रिष्वपि (घटेन जलमाहर, 
घटं पश्य, घटे जलं निधेहि एषु) वाक्येषु जायमानस्य कार्यवैचित्यानुभवस्य 
उपपत्तिः अत्यन्तं सरलतया भवति । 


प्रातिपदिकार्थरूपेण बोधस्तु पदार्थस्यैव भवति तनिष्ठानाम्‌ उपाधीनाम्‌ 
जात्यादीनाम्‌ कारकार्थशक्तेश्च तेन सह संबन्धः शाब्दबोधकाले अनुभूयते । 
एवं च एक एव शब्दः शक्तिमपि शवितिमन्तं चापि कथं कथयेत्‌ ? 
इत्याशंकायाम्‌ गौणं समाधानं प्रस्तुवन्‌ नागेशः कथयति । 
“शवितिशक्तिमतोरभेदः” इत्ययमपि एको न्यायः । यथां दण्डो घटसाधनम्‌ इति 
प्रयोगः । अयं प्रयोगः साधुः मन्यते । तत्रेयमाशंका दण्डः साधनवान्‌ इति 
प्रयोगस्तु भवितुं शक्नोति । यतः दण्डे तादृशी शकितर्व्ति यामाश्रित्य क्रिया 
विशेषस्य सः दण्डः साधनं भवेत्‌ । अतः दण्डः साधनवान्‌ (साधनशक्तिमान्‌) तु 
अस्त्येव परंतु दण्डः साधनम्‌ इत्यपि श्रूयते। तत्र या क्रिया सा, 
साधनयोग्यशक्तिपदार्थस्य दण्डरूपे शक्तिमत्पदार्थे अस्ति। अतः 
शवितिशक्तिमतोरभेदोपचार इति धिया अन्वयः । शकितिमान्‌ पदार्थः साधनवान्‌ 
दण्डः इति बोधोऽपि तत्र सुतरां भवत्येव । एवमेव गौणरीत्या शक्तिमेव 
कारकार्थं मत्वापि कारकशब्देन शक्तिमतः विशिष्टस्य प्रातिपदिकार्थस्यैव बोधः । 


इयं गोणी रीतिः नागेशाम न रोचते। साधनीभूतकर्मत्वादिवशात्‌ 
वेविध्यं प्रप्ता द्रव्यनिष्ठा कारकाख्या शक्तिः शवितमतः प्रातिपदिकार्थात्‌ भिना 
सती अपि तस्यैव प्रातिपदिकस्य विशोषणीभूय बोधविषया भवति 
तादृशशक्ततिग्रहणवशात्‌ । एतत्‌ नागेशस्य स्वीयं मतम्‌ वर्तते। एवं च 
कारकार्थः शक्तिः इति स्वीकारे न दोषः । करणादिभेदकृतविभिनतावशात्‌ 
विभिनरूपेण स्थितायाः तस्याः शक्तेः विशेषणस्वभावकत्वात्‌ विशेष्ये 
प्रातिपदिकार्थे अन्वयेन तत्तच्छकितिविशिष्टः प्रातिपदिकार्थः इति बोधो जायते । 
सर्वस्थलेषु जायमानस्य अनुभूयमानस्य बोधस्य उपपत्तिश्च जायते । 


कारकार्थशक्तिस्वीकारे संभावितं दोषं पूर्वपक्षत्वेन 
स्थापयति नागे 


कारकार्थः शवितः इति स्वीकारे “घटं स्मरति” "घटं करोति” ब्राह्मणाय 
घटं ददाति” एषु त्रिष्वपि वाक्येषु त्रयोऽपि पदार्थाः प्रथमे वाक्ये घटपदार्थः 
द्वितीये घटपदार्थः, तृतीये ब्राह्यणपदार्थ, स्वगतशक्तिद्रारा स्मरणादिक्रियाः 

निष्पादयितु न समर्थाः इति दृश्यते यतः प्रथमोदाहरणे घटस्य नष्टत्वात्‌ 
स्मृतिमात्रावस्थायित्वात्‌ कस्मिन्‌ शक्तिःतिष्ठेत्‌ या स्मरणक्रियां जनयेत्‌ । 
एवमेव घटं करोति इत्यत्र अज्ञातस्य घटपदार्थस्य करोतिक्रियार्थनिरूपितकर्मत्वं 
न सिद्धयति । जात एव घटः तादृशक्रियासंपादने शक्तः न तु जननात्‌ प्राक्‌ 
इति । एवमेव सनिहिते एव ब्राह्मणे सति ब्राह्मणपदार्थनिष्ठा शक्ति; जनन क्रियां 
संपादयितुं शक्नोति, नान्यथा । अत्र ब्राह्मणस्य सनिधिरेव नास्ति अतः 
दानक्रियासंपादनसाधनभूता शक्तिः क्व तिष्ठेत्‌ 2 एवं त्रिष्वपि वाक्येषु 
शक्तिपदार्थसत्ताया अभाववशात्‌ विभिनकारकविभक्तिप्रयोगः दुर्लभः 
भविष्यति व्याख्यातुम्‌ । एतादृशाःप्रयोगाः शिष्टैः साधुत्वेन स्वीकृताः सन्ति अत 
एव॒ ते व्याकरणशाखस्य प्रक्रियाया लक्ष्यभूताः सन्ति। परंतु 
कारकार्थशक्तिस्वीकारे इमानि त्रीणि एतादृशानि अन्यान्यपि शि्टवाक्यानि 
उपपादयितुं न शक्यानि इति पूर्वपक्षं संस्थाप्य नागेशः तस्य उत्तसप्रदाने 
समाधाने वा निम्नांकितरीत्या प्रयतते । 

शाब्दबोधे प्रामुख्येन बोधविषयीभूतः पदार्थः बौद्धः (बुद्धिशरीरकः) एव 
भवति । स च घटरूपः अर्थः विनाशे च निर्माणात्‌ प्रागपि च बोद्धरूपेण 
्रोतुश्चितते वर्तति एव । एवमेव शरीरदृष्टया असनिहितोऽपि ब्राह्मणः श्रोतुश्चितते 
दानक्रियासंपादनशक्तिमत्वेन बो द्धरूपे उपस्थित एव वर्तते । 

एवं च त्रिष्वपि वाक्येषु बौद्धपदार्थबोधावलबनेन द्रव्यनिष्ठा 
ततक्करियासाधनीभूता शकततर्व्तते सैव कारकार्थं इति नागेशीयं मतम्‌ अक्षुण्णं 
तिष्ठति । | 

एतादृशस्थलेषु कारकत्वसिद्धये भूषणकारेणापि बोद्धपदार्थसत्तायाः 
स्वीकारः कृतः वर्तते तथापि शाब्दबोधः सदैव बोद्धपदार्थस्यैव भवति 
बाहयार्थसत्तामात्रशालिपदार्थस्यैव न भवति । भाषाप्रयोगकाले बाहयार्थसत्तायाः 
न किमपि अनिवार्यम्‌ हेतुत्वम्‌। बौद्धार्थसत्तयैव शाब्दबोधः बाह्यार्थोऽपि 
बौद्धार्थरूपं धारयित्वा एव शाब्दबोधविषयो भवति इत्यादि नागेशव्याख्यानम्‌ 
अति सुललितम्‌ तर्कानुप्राणितम्‌ विशदं चास्ति इति धिया भूषणकारपेक्षया 
महत्त्तशालि इति विचार्य तदत्र स्थापितं वर्तति । 


अथ संबोधनार्थविचारः | 
स्वपूर्ववर्तिनाम्‌ आचार्याणाम्‌ (कारकार्थविषये) मतसंशोधनपूर्वकम्‌ 
हरिसम्मतं द्रव्यनिष्ठं शक्तिरूपं कारकार्थं स्थापयन्‌ नागेशभट्टः 

संबो धनपदार्थविषयकम्‌ महत्वपूर्ण रोचकं च॒ वर्णनं प्रस्तौति। 
यथा-प्रातिपदिकस्यैव अर्थः विभक्तिघोत्यः संबोधनार्थः अस्ति इति घोषयति 
नागेशः। कस्यचित्‌ पूर्वसिद्धस्य उदेश्यावस्थस्य वस्तुनः पदार्थस्य वा 
अभिमुखीभावः एव संबोधनपदस्य अर्थः अस्ति इत्यस्ति अभिप्रायः नागेशस्य । 
वक्ता, ईदृशेन संबोधनार्थैन श्रोतुरथिमुखी-भावरूपसाधनेन स्वेष्टाम्‌ 
श्रोतृकर्तृकाम्‌ कार्यविशेषविषयिणीं प्रवृत्ति वा निवृत्ति वा अभिलषति । अस्यां 
स्थितौ संबोधने चेति सूत्रस्य रचयितुः पाणिनेः मनसि इदं विवकषितमासीत्‌ यत्‌ 
यदा वक्ता प्रातिपदिकस्य जात्यादिभिरर्थेः सह एवंविधम्‌ 
परवृ्तिनिवृत्त्यन्यतरफलकम्‌ श्रोतुरभिमुखी भावम्‌ वक्तुमिच्छति तदा 
संबोधनविभवितिः प्रथमा साधुर्भवति । संबोधने च इति पाणिनिसूत्रस्य अयमेव 
अर्थःबोध्यः इति नागेशभर्टाशयस्य स्वरूपं विद्यते । । 

नागेशभर्‌रप्रतिपादितस्य अस्य संबोधनार्थस्य ग्राहयतायाः परीक्षणार्थम्‌ 
कतिपयसंबोधनविभक्त्यन्तवाक्यानि कतिपयसंबोधन-विभक््तिरहितानि च 
शिष्टस्वीकृतानि वाक्यानि उपस्थाप्य वयं विमृशामः। अस्मिन्‌ मते 
संबोधनार्थघटकः अभिमुखीभावः स्वीकृतः वर्तति । तस्मिन्‌ अभिमुखीभावे 
परीक्षकत्वेन अस्माभिध्यनि दत्ते सति निर्विवादतया इदं सिद्धयति यत्‌ ¦ 
यत्रशिष्टजनैः संबोधनविभक्तेः प्रयोगः साधुःअभिमतः तत्र॒ वाक्यार्थ 
प्रथमाख्यसंबोधनविभक्तिप्रत्ययेभ्यः प्रागेव प्रातिपदिकस्य ` अर्थः 
सिद्धावस्थायामेव तिष्ठति । परंतु यदि तादृशः प्रातिपदिकार्थः साध्यावस्थापत्नः 
स्यात्‌ तदा तत्र शिष्टज॑नैः सबोधनविभक्तेः प्रयोगः नैव क्रियते । अथच तत्र 
कृतः संबोधनविभक्तिप्रयोगः शिष्टैः साधुर्न मन्यते । 

अग्रे प्रस्तोष्यमाणैः उदाहरणैः अन्वयव्यतिरेकभावेन परीक्षितैः 
उदेश्यभूतस्य सिद्धपदार्थस्य अभिमुखीभावप्रधान एव संबोधनार्थः 
शिष्टजनानुमोदितः इति सिद्धयति । 

कदाचित्‌ राजपुत्रस्य कुमारावस्थायाम्‌ नृपत्वसिद्धेः प्राक्‌ तमुदिश्य 
“राजन्‌ युध्यस्व” इति प्रयोगः शिष्टजनानाम्‌ अभिमतो नास्ति । अपितु नृपत्वस्य 
सिद्धावस्थायामेव तं नृपम्‌ उदिश्य तादृशः प्रयोगः साधुत्वेन शिष्टैः परिगृहीतो 
वर्तते । 

द्वितीयम्‌ चोदाहरणम्‌--"राजा भव युध्यस्व" इति अत्रापि असिद्धायाम्‌ 
राजावस्थायाम्‌ संबोधनविभक्त्यभावः पूर्वोक्तमेव संबोधनार्थं द्रढयति । 

अनयोः उदाहरणयोः सृक्ष्मपर्यालोचनेन इदं निष्कृष्टं भवति । 
कुमारावस्थायाम्‌ यदा राजरूपः अर्थः सिद्धः नास्ति तदा सिद्धस्य उदेश्यभूतस्य 
अर्थस्य अभावे नागेशसम्मता अभिमुखीभावरूपसंबोधनार्थसत्ता नोपपद्यते । 
उक्तोदाहरणे तादृशसत्ताया अभावःशिष्टजनानुमोदितः इत्यपि सविशेषं 
ध्यातव्यम्‌ । । 

अत एव च तस्मिनुदाहरणे संबोधनविभक्तिस्थाने केवलं प्रथमा 
विभक्तिरेव शिष्टजनानुमोदिता वर्तते । एवमेव यत्र संबोध्य राजपदार्थः सिद्धः 
वर्तते तत्र न केवलं शुद्धा प्रथमा प्रत्युत तत्र संबोधनाख्या एव प्रथमा अथवा 
संबोधनविभक्िततिरेव भवति । 

एवं पूर्वविवेचनस्य निष्कर्षः आयाति यत्र यत्र संबोध्यत्वेन अभिप्रेतस्य 
अर्थस्य सिद्धरूपेणभानं तत्रैव संबोधनविभवितः इति अन्वयः, एवमेव यत्र यत्र 
च संबोध्यत्वेन विवक्षितस्य अर्थस्य सिद्धत्वं सिद्धावस्था वा न उच्यते तत्र तत्र 
संबोधनविभक्त्यभावः इति व्यतिरेकः । 

एवम्‌ अन्वयव्यतिरेकाभ्याम्‌ उदेश्यावस्थस्य प्रातिपदिकार्थभूतस्य 
क्रियाविशेषसंबद्धप्रवृत्तिनिवृत््यन्यतरफलकस्य सिद्धस्यैव द्रव्यस्य 
अभिमुखीभावः संबोधनार्थः इत्याञ्जस्येन सिद्धयति । 

एतादृशस्य संबोधनार्थस्य स्वीकारेणेव “इन्द्रशतर्वर्धस्व” इति स्थले 
इन्द्रशत्रुशब्दे संबोधनविभक्तेः प्रयोगः न भवति । प्रत्युत केवलं प्रथमैव भवति । 
अस्य वाक्यस्य प्रयोगकाले इन्द्रस्य शातयितृरूपः अर्थः सिद्धः नास्ति । अत 
एव तत्र वुत्रासुंर प्रति कथ्यते प्रथमं भवान्‌ इन्द्रस्य शातयिता (विनाशकः) 
भवतुततः वृद्धिव्यापारथुक्तः। एवं च वाक्यप्रयोगकाते वुत्रासुरस्य, इन्द्रस्य 
शातयितृत्वाभावेन सिद्धपदार्थत्वाभावेन संबोधनविभवितर्न प्रयुज्यते। अत्र 
“वर्धस्व” इति प्रतिपाद्यप्रवर्तनायाः उदेश्यभूतः पुरुषः इन्द्रस्य शातयितृत्वेन 
फलतः इन्द्रशत्ुत्वेन युक्तः नास्ति। अत एव सिद्धः नास्ति। अत एव च 
अस्मिनुदाहरणे उक्तसंबोधनार्थस्वीकृतिम्‌ नागेशाभिमतसंबो धनार्थं च अनुसृत्य 
संबो धनविभक्तेरभावः सकलविदुषामभीष्टो भवति । 


प्राचीनपतविमर्जः प्राचीनपतखण्डनं च 


एतत्मसंगे प्राचीनवैयाकरणैः प्रतिपादितस्य मतद्रयस्य उल्लेखः 
नागेशभट्टेन कृतो वर्तति। अथ च प्रदशितेऽस्मिन्‌ मतद्रये 

आवश्यकदीर्घताशालित्वम्‌ परंपरानुगतसंबोधनार्थराहित्यं च आपादितम्‌ वर्तते 
नागेशेन । 


वेयाकरणसिद्धान्तलघुमञ्जूषायाः कलाख्यरीकायाः कर्ता प्रतिपादयति 
यदेतत्‌ मतद्वयं दीक्षितादीनामिति । तत्स्वीकृत्य नागेशस्य युक्तिः इत्थं वर्तति 
यथा- ौ | 

दीक्षितादीनां मतानुसारेण संबोधनार्थः न प्रकृतेः (प्रातिपदिकस्य) अर्थः 
अपितु सः विभक्त्तिप्रत्ययानामेव अर्थः स्वीकार्यः। अयं च प्रत्ययार्थभूतः 
संबोधनार्थः अवश्यकर्तव्यत्वविषयकत्वज्ञानानुकूलज्ञापनम्‌ एव । एतज्ज्ञापनायैव 
संबोधनविभक्तेः प्रयोगः क्रियते । इति उक्तैतन्मतद्रयस्य आशयः विद्यते । 


मतद्रयमिदं स्वमज्जूषाग्रने उपन्यस्य विवेचयति नागेशः । 


उक्तमते क्रियाविशेषे प्रयोक्तुः इच्छाविषयताकं यत्‌ ज्ञानम्‌ तस्य 
ज्ञानस्य जननं (श्रोतृबुद्धौ स्थापनम्‌) संबोधनार्थः विद्टते। एतादृशं ज्ञानं तु 
संबोधनरहितपदघटितवाक्येऽपि अनुमित्या ्रोतृकर्तृकया) श्रोतुश्चित्ते जायते 
एव । अतः एतादृशं ज्ञानं संबोधनविभक्तिलभ्यमेव इति कथनं युक्तिविरुद्धम्‌ । 
तादृशज्ञानस्य संबोधनार्थकत्वस्वीकारोव्यर्थः गौरवं च यतः सकलस्यापि 
वाक्यमात्रबोधितस्य वाक्यार्थस्य वक्तृप्रयुक्तस्य ज्ञानं श्रोतुर्बुद्धौ संक्रमेत्‌ 
एतदर्थमेव वक्ता वाक्यप्रयोगं करोति । एवं च सकलवाक्यार्थनिष्ठटस्य अर्थस्य 
केवलसंबोधनार्थता कथमुपपाद्या भवेत्‌ केनापि वक्त्रा श्रोतारं प्रति 
प्रषितवाक्यार्थे स्थितः वक्तुरभिप्रायः तस्य वक्तुः इच्छाया विषयः इति 
अस्माभिर्ञायते एव । एतद्रैपरीत्ये यदि वाक्यार्थविशेषः श्रोतुर्बुद्धौ स्थाप्यत्वेन 
वक्तुरभीष्टो न भवेत्‌ तहिं वाक्यार्थविशेषबोधकस्य वाक्यस्य प्रयोगः वक्त्रा 
केन हेतुना क्रियते ? इत्यस्य उत्तरं दर्लभमेव भविष्यति । वाक्यस्य श्रवणोत्तरम्‌ 
प्रयोज्यस्य प्रवृत्तिः निवृत्तिः वा [क्रियाविशेषंप्रति) प्रयोक्तुः (वक्तुः) अभीष्टा 
भवति । अतः अन्यवाक्येभ्यः संबोधनपदस्य किं विशिष्टम्‌ अतिरिक्तं 
महत्त्वम्‌ 2 यतः सकलवाक्यबोध्ये प्रेषणीये अर्थे प्रयोक्तुः इच्छाघटितज्ञानवत््ं 
वर्तते एव । संबोधनपदघरितवाक्ये एव तज्ज्ञानम्‌ अभीष्टं नान्यत्र इति 
व्यवस्थाया अभावात्‌ अस्मिन्‌ मते संबोधनपदस्य उक्तदीक्षितादिमतस्वीकारे 
वाक्यान्तरबोधवैलक्षण्यं प्रति हेतुत्वं नायाति । 


अत एव अत्र मते अरुचि प्रदर्श्य नागेशेन उपर्युक्तं स्वीयं मतम्‌ 

प्रकाशितम्‌। क्रियाविशेषं प्रति प्रयोज्यस्य प्रवृत्तिर्वा निवृत्तिर्वा 
नागेशोक्तसंबोधनार्थसंबद्धप्रवर्तनाव्यापारेणेव सिद्धयति । तदर्थम्‌ संबोधनार् 
प्रयोक्तुः इच्छाविषयता इति रेखांकितस्य अंशस्य निवेशः व्यर्थः एव । प्रयोक्तुः 
इच्छाविषयकज्ञानस्य अनुमानेनैव जायमानत्वं स्वीकृत्य नागेशः स्वमते लाघवं 
अनुभवानुकूलतां च दर्शयति । 

निरुक्तेऽस्मिन्‌ प्राचीनसम्मतसंबोधनार्थे उक्तसंबो धनार्थस्वरूपतात्पर्यस्य 
ग्राहकः “हे” इत्यादि शब्दानां प्रयोगः आवश्यकः वर्तते। उक्तश्च 
संबोधनपदार्थः ज्ञापनस्वरूपः यदा अचेतने संबोध्ये अर्थे अन्वितो भवति तदा 
तत्र संबो धनार्थस्य उपपत्तये अचेतने संबोध्ये अर्थं चेतनस्य संबोध्यस्य अर्थस्य 
आरोपः क्रियते । एवं कमपि जडं चेतनं वा संबोध्यम्‌ अभिमुखीकृत्य तस्य 
संबोध्यस्य कृते अज्ञातार्थज्ञानानुकूलो व्यापारः एव संबोधनपदस्य अक्षरार्थो 
ज्ञातव्यः । फलतः तादृशव्यापारजन्यज्ञानाश्रयत्वम्‌ संबोध्यत्वम्‌ तस्य संबोध्यस्य 
अन्वयः त्राणादिक्रियाविशेषेण सह जायते । संबोध्यनिष्ठं ज्ञानं यस्य विषयभूतम्‌ 
तस्मिन्‌ ज्ञेये (प्रवर्तनारूपे) अर्थे एव संबोध्यस्य आकांक्षा सुस्थिरा भवति । अत ` 
एव “राम त्रायाताम्‌” अस्मिन्‌ प्रयोगे रामरूपसंबोधनार्थस्य प्रवर्तनाविषय- 
त्राणरूपक्रियार्थस्य च परस्परम्‌ अन्वये जाते संबोधनविषयरामसंबन्धि 
प्रवर्तनाविषयकं त्राणम्‌ इति शाब्दबोधः जायते । | 

पूर्वसूचनानुसारेण रामरूपप्रकृत्यर्थे प्रत्ययार्थस्य अन्वयो जातः । 
संबोधनस्य उक्तार्थकथनप्रसंगे “अभिमुखं कृत्वा” इत्ययमंशः निवेशितः 
आसीत्‌ । यस्य तात्पर्यम्‌ इत्थम्‌-- वक्ता स्ववचनग्रहणाय संबोध्यं (श्रोतारम्‌) 
सादरं (स्वकथनश्रवणं प्रति) भावयित्वा तम्‌ ज्ञाप्यार्थस्य बोद्धारं भावयति करोति 
वा । मुखपरावृत््यादि एव तस्य व्यापारस्य व्यञ्जकं तत्त्वम्‌ इति विवेकः । 

एवं प्राचीनमतं संस्थाप्य नागेशः कथयति-- एतत्सर्व प्राचीनाभिमतम्‌ 
संबोधनार्थकथनम्‌ हरिसदृशवैयाकरणमतापेक्षया फलविशेषं विना स्वरूपे 
विस्तृतम्‌ तथा च हर्युक्तसंबोधनार्थगत-मूलभूततथ्यैःसह असंपनं च । 
हर्युक्तसंबोधनार्थक्रियार्थविनियोगपरः सिद्धवस्तुनः अभिमुखी भावः एतावन्मात्र 
एव । अस्य शरीरम्‌ प्राचीनमतानुकूलसंबो धनार्थशरीरात्‌ लघु अत एव 
एकमात्रालाघवेन पुत्रोत्सवं मन्यमानानाम्‌ वैयाकरणानाम्‌ कृते ग्राहयतरं वर्तते । 
संबोधनविभक्तिः सु ओ जस्‌ तत्रैव भवति यत्र किमपि द्रव्यं सिद्धावस्थं सत्‌ 
अवश्यमेव उदश्यावस्थं च भवेत्‌। अथ च उदेश्यभूतस्य तस्य द्रव्यस्य 

विनियोगः प्रवर्तनाविषयक्रियायाम्‌ अवश्यं स्यात्‌ । अत्रत्या संबो धनविभक्ततिः सु 
ओ जस्‌ इत्यन्यतमरूपा सदैव द्योतिका एव वर्तते अन्यविभक्तिवत्‌ । इत्यपि 
नागेशेन अस्मिन्‌ प्रकरणे स्पष्टीकृतं वर्तते । उक्तश्च संबोधनार्थः प्रातिपदिकात्‌ 
प्रातिपदिकार्थत्वेन जायते । स च विभक््िद्योत्यः इत्यन्यदेतत्‌ । 


फलतः “राम त्रायताम्‌” इत्यत्र अस्मिन्‌ वाक्ये अभिमुखी भवन्‌ रामः यत्र 
उदेश्यभूतः एवंविधम्‌ प्रवर्तनाविषयभूतम्‌ रक्षणम्‌ इति शाब्दबोधः । 

नागेशोल्लिखितदीक्षितमस्य तद्दघृतहरिमतस्य च तुलनायां कृतायाम्‌ 
अयम्‌ निष्कर्षः आयाति यत्‌ उक्तं हरिमतमनुसृत्य स्वीकृतः अभिमुखीभावः 
संबोधनार्थः तादृशः अर्थः वर्तते यादृशस्य अर्थस्य फलितार्थः एव दीक्षितादि- 
सम्मतः संबोधनार्थः इति । 

एवं नागेशसमथिते हरिमतानुसारिसंबोधनपदार्थे अभिमुखी भावरूपे 
संबोधनपदस्य शक्तिः इति स्वीकारे अथ च उक्तरीत्या प्रवर्तनाव्यापारस्य 
स्वीकारे सकलकार्यनिर्वाहः भवति । एवं सत्यपि तादृश-दीक्षितादिसम्मत 
विस्तृत-शक्यतावच्छेदकनिरूपितशक्तेः संबोधनपदे स्वीकारेण व्यर्थं गौरवम्‌ । 
एवं पूर्वोक्तदिशा अनेन एतन्मतद्वयापेक्षया नागेशमते लाघवगुणेन सहैव 
अभिमुखीभावरूपे अर्थे ज्ञते सद्यः एव आकाक्षावशात्‌ 
(किमर्थमभिमुखी भावः ? इति जिज्ञासावशात्‌) श्रोतृबुद्धौ (संबोध्यपुरुषबुद्धो) 
नागेशसमर्थितः संबोधनार्थः निर्विरोधं भवत्येव । अत एव निष्यक्षो नागेशः 
सुचयति-इदं दीक्षितादिमतम्‌ आचार्यहरिपरंपराविरुद्धम्‌ अनावश्यकगौरवद्टं 
च । अत एव सदोषत्वात्‌ उपेक्ष्यम्‌। एवं च वैयाकरणपरंपरानुसारिमतस्य 
दीक्षितादिभिः अन्यथाकृतस्यापि उद्धारवशात्‌ परंपराप्राप्तस्य अर्थस्य 
अनुकूलव्याख्यानेन सुरक्षीकृतत्वाच्च अस्मिन्‌ प्रसंगे नागेशः संस्कृतव्याकरणस्य 
श्रेष्ठो व्याख्याता । इति सिद्धयति । 


संबोधनकारकस्य प्रथमाविभक्त्यन्तत्वम्‌ कतुंवाचकत्वं च 


वृहद्रेयाकरणपरंपरा संबोधनेन सह कर्तृकारकस्य व्यवहारं करोति । 
अस्य तथ्यस्य आनुकूल्ये दीकषितापक्षया नागेशोक्तः संबोधनार्थः सपक्षदृष्ट्या 
अधिकः समीचीनः। यतः नगेशोक्ते अर्थे उदेश्यतायाः 
क्रियाविनियोगपरकतायाश्च बोधः आञ्ज्स्येन भवति यः बोधः 
तादृशस्थलपरीक्षया नितराम्‌ आवश्यकः प्रतीयते । अत एव संबोधनार्थस्य एवं 

कर्तृत्वस्वीकारादेव संबोधनार्थरूपस्य अभिमुखी भावसम्पनस्य प्रातिपदिकार्थस्य 
कर्तृवत्‌ क्रियायामेव अन्वयः भवति । येन संबोधनपदे वार्तिककारमतोल्लिखित 
प्रथमायाः सिद्धिर्भवति । वार्तिककारश्च “तिङ्समानाधिकरणे प्रथमा” इति 
वार्तिकं पठति । तदर्थश्च तिडभ्यत्‌ अधिकरणम्‌ तस्मिनेव अधिकरणे स्थितः 
पदार्थः फलतः पदं प्रथमाविभक्ति लभते । गच्छतीत्यादौ तिङ्प्रत्ययः अन्यैः 
अर्थैः सह कर्तृरूपे अर्थे विहितः एवमत्र तिद्प्मत्ययः कर्तृरूपमेव अर्थम्‌ कथयति 
एवमत्र तिद्ूसमानाधिकरणता । नागेशव्याख्यया उक्तरीत्या अभिमुखी भावापनः 
प्रातिपदिकार्थः अपि कर्तृरूपताम्‌ विनियोज्यक्रियाकारकत्वात्‌ अभिदधात्येव एवं 
तिङ्समानाधिकरणत्वात्‌ तादृशं वरत्र्थघरितसंबो धनपदम्‌ प्रथमां लभते । 

प्रतिपदिकार्थलिगपरिमाणवचनमात्रे प्रथमा इति सूत्रे स्थितं मात्रपदं 
भाष्यकारेण प्रत्याख्यातं वर्तति । एवं मात्रग्रहणस्य प्रत्याख्याने स्वीकृते सति 
पंचकं प्रातिपदिकार्थः इति पक्षे अर्थपंचकमेव प्रातिपदिकार्थः तस्मादधिके 
कर्मादिरूपे प्रातिपदिकार्थे उपस्थिते सत्यपि प्रथमाया आपत्तिर्भवति तस्याः 
निरासाय “संबोधने च” इति सूत्रस्य ज्ञापकत्वं स्वीक्रियते। तथा च 
ज्ञापकरूपस्य अस्य सूत्रस्य अर्थः वक््यमाणस्वरूपकः भविष्यति । 
यथा--जात्यादिकर्तृकारकान्तात्‌ प्रातिपदिकार्थात्‌ अधिके अर्थे प्रथमा चेत्तर्हि सा 
प्रथमा केवलम्‌ संबोधनार्थरूपकारकार्थस्य आधिक्ये एव भवतु न तु 
कर्मत्वादिरूपे अधिके प्रातिपदिकार्थे सति सा भवति। एवं कर्मादिस्थलेषु 
प्रथमाया आपत्तिः दूरीभवति । मात्रपदप्रत्याख्यानस्थलीयः अयमाशयः अनया 
रीत्या कर्मादिकारकान्‌ प्रथमाविभक्तेरनधिकारिणः उद्घोष्य सम्बोधनकारके 
प्रथमाविभक्तेः सिद्धि फलतः कर्तृकारकतां च निःसंकोचं प्रकाशयति। 
कर्मादयोऽपि प्रातिपदिकस्यैव द्योत्यार्थाः अमादयः प्रत्ययाः द्योतकाः इति वादे 
एतत्सर्व व्याख्यानं संगच्छते । प्रत्ययानां वाचकत्वे तु ततः स्वत््रतया 
कर्मत्वादीनामुपस्थितिः इति तत्र ज्ञापकनिर्देश्यस्य उपर्युक्तस्य कर्मत्वादेः अर्थस्य 
प्रातिपदिकार्थत्वेन असिद्धस्य कर्मघटितवाक्यस्थलेऽपि प्रथमाविभक्ति- 
रूपदोषस्य आपत्तिर्न संभवति । कर्मत्वादीनाम्‌ स्पष्टतः 
प्रातिपदिकार्थत्वाभावात्‌ । 

व्रजानि देवदत्त इति पदममृहे आचार्यो हरिः वाक्यत्वं तदाधारितां 
निघरात(स्वरोसिद्धि च मनुते। स्वकारिकायाम्‌ सः सदेव संबोधनं 
। क्रियाविशेषणमेव स्वीकृतवान्‌ । इममेव आशयम्‌ समधिकं विशदयन्‌ टीकाकृत्‌ 

पुण्यराजः कथयति-सविशेषणमाख्यातं वाक्यम्‌ इति वाक्यलक्षणम्‌ । 

एवं च संबोधनस्य क्रियाविशेषणत्वेन इदं वाक्यलक्षणमनुसृत्य “व्रजानि 
देवदत्त” इति पदसमूहो वाक्यम्‌ । अत्र संबोधनपदम्‌ देवदत्त इति क्रियां 
प्रतिविशेषणम्‌ । एवं निर्विरोधतया अस्य पदसमूहस्य वाक्यत्वादेव तदाधारिता 
निघातसिद्धिः जायते । 


सा च “समाने वाक्ये ........ इत्यनुशासनेन जायते” वैयाकरणो 
भट्टोजिदीक्षितः तदनुयायिनस्च संबोधनार्थे क्रियाविशेषणत्वं साधयन्ति । परन्तु 
सा का क्रिया? यस्या विशेषणम्‌ संबोधनार्थः देवदत्त इति पदस्य अर्थः 
प्रयोजनं भवेत्‌ । विशेष्यभूतायाः तस्याः क्रियायाः नामग्रहणे इमे वैयाकरणाः 
तुष्णीमासते नागेशस्तु एवं तेषां तृष्णीं भावम्‌ एतन्मतस्थन्यूनतामेव गृहणाति । 

द्त्थं च व्रजानि देवदत्त इति समूहस्य वाक्यत्वसिद्धये 
तदाधारितनिघातस्वरसिद्धये च दीकषितादयः संबोधनार्थस्य 
क्रियाविशेषणरूपमुपायं दर्शयन्ति । अन्यथा अस्य पदसमूहस्य उपर्युक्तदिशा 
साधितवाक्यत्वं निघातसिद्धिश्च दुर्लभा । इत्यस्ति चिन्ता प्राचीनवैयाकरणानां 
दीक्षितादीनाम्‌ मनसि । . 

सा च चिन्ता संबोधनार्थस्य क्रियाविशेषणत्वस्वीकारं विनापि अन्येन 
उपायेन तैः अपनेया संभवति । अथ च संबोधनार्थस्य क्रियाविशेषणत्वरूपे 
उपाये स्वीकृतेऽपि , विशेष्यभूतक्रियायाः अस्पष्टत्वात्‌ क्रियाविशेषणत्वम्‌ 
तदाधारितवाक्यत्वं निधातत्वं च असिद्धप्रायमेव भविष्यति । दीकषितादीनां 
मतस्य समालोचनप्रसंगे नागेशेन ईदृशी समीक्षा कृता । फलतः तन्मतं ग्राहयं न 
संभवति । अत एव खण्डितप्रायमेव इति वस्तुस्थितिः । 

विषेष्यानुल्तेखात्‌ सविशेषणत्वासिद्धया दीक्षितमतस्थितन्यूनतायाः 
स्वमते अभावः इति साधयति नागेशः 


शब्द्रलकारो हरिदीक्षितः नागेशभट्टः नागेशटीकाकृत्‌ भैरवमिश्रश्च, 
“जानीहि” इति पदमध्याहार्य तस्य विशेषणम्‌ संबोधन (देवदत्तार्थः) पदार्थः इति 
मन्यन्ते । तेन क्रियाविशेषतायाः निर्ृष्टा सरला च व्यवस्था संगच्छते इति ते 
वदन्ति। अनया रीत्या संबोधनार्थस्य सविशेषणत्वसिद्धावपि अध्याहाररूपो 
दोषः तिटद्भयघटितत्वात्‌ एकतिद्वाक्यम्‌ इति मतेन सह विरोधश्च दृश्यते । 
एतत्स्थलीयमनोरमाकारावलंवितमौनेन इदमपि कथयितुं शक्यते यत्‌ 

मनोरमाकारः अत्र संबोधनार्थस्य अन्वयम्‌ “व्रजानि” इति पदार्थेन सह 
अभिप्रैति । एवं सः (दीक्षितमहोदयः) संबोधनार्थस्य क्रियाविरोषणताम्‌ संसाध्य 
वाक्यत्वं निघातसिद्धि च संपादयति । 

समानवाक्यत्वाघारितनिधातसिद्धिप्रपंचे आदरं प्रदर्श्य तत्सिद्धये 
संबोधनपदार्थस्य अन्यथा वा तुपिपूर्णं वा व्याख्यानं न शोभनम्‌ इतिहेतोः 
श्रीदीक्षितम्‌ तदनुयायिनश्च आक्षिपन्‌ नागेशः एकतः उक्तदीक्षितचिन्ता 
(विशेष्यविशेषनामगहणस्य वा स्वाभिमतसंबोधनार्थस्य क्रियाविशेषणत्वसिद्धये 
संबद्धक्रियार्थज्ञानचिन्ता) निवारकम्‌ अपरतश्च हरिसम्मतसंबोधनार्थप्रकाशकम्‌ 
` व्याख्यानं प्रस्तौति । यथा “व्रजानि देवदत्त जानीहि” अस्य वाक्यस्य यः अर्थः 
तस्मिन्ननेव अर्थे विवक्षिते सति “व्रजानि देवदत्त“ इति पदसमूहस्य वृत्तिः 
नागेशस्य मतेन मुख्यः अर्थः वाक्यार्थः भवति तत्निरूपिता वृत्तिः (वाक्यशक्ति) 
एव मुख्या शक्तिः । 

या च शक्तिः पदद्रयघरिते वाक्यत्वेन स्वीकृते (वाक्यैकदेशन्यायेन) 
समूहे विद्यते । श्रूयमाणावस्थायाम्‌ “एकतिङ्‌ वाक्यम्‌” इतिवाक्यलक्षणमपि 
निधातसिद्धिः । देवदत्तोदेश्यकः अभिमुखीभावः संबोधनार्थः अध्याहतक्रियायाम्‌ 
“जानीहि” इतिस्वरूपायाम्‌ विनियोगं लभते । तत्रैव तस्य अन्वयः अपि 
भवतीत्यर्थः। एवं च संबोधनार्थे क्रियाविशेषणतापि सारल्येन सिद्धयति 
यद्वशात्‌ निधातसिद्धिश्च । अस्यां रीतौ प्राचीनपरंपरा(हरिपंरपरनुमोदितस्य 
व्याकरणशासखीयस्य अर्थस्य रक्षा तथा च गौरवपूर्ण-संभावितत्रुरिपूर्ण- 
व्याख्यानस्य संशोधनं च सुस्पष्टं दृश्यते । 

स्मरणीयं च वततति यत्‌ अस्मिन्‌ प्रसंगे दीक्षितमतानुयायिभि 

संबोधनार्थस्य अन्वययोग्यायाःक्रियायाः नामोल्लेखो न कृतः तथापि 
संबोधनार्थस्य क्रियाविशोषणत्वमुदघोषितम्‌ इदं कार्यद्रयम्‌ न तथा रुचिकरम्‌ 
यथा उपर्युक्तम्‌ नागेशीयं विवेचनम्‌ स्पष्टं रुचिकरं चास्ति । 

अथ दीक्षितादिमतम्‌ संबोधनार्थदेवदत्तस्य विनियोगम्‌ अन्वयं च 
व्रजानि इति क्रियार्थेन मन्यते तर्हिं देवदत्तस्य व्रजानि इति क्रियया सह 
विनियोगः अन्वयः च न समर्थनयोग्यः अनुभवविरोधात्‌ अस्यां दशायाम्‌ 
 निघातसिद्धये वाक्यत्वसिद्धिः तदर्थसिद्धये संबोधनार्थस्य क्रियाविशेषणत्वम्‌ 
अथवा वाक्यनिष्पादकत्वं च अपेक्षितं वर्तते । तत्साधनं दीक्षितादिमते क्लिष्टम्‌ 
नागेशव्याख्याने तु वाक्यैकदेशन्यायेन अध्याहतक्रियायाः विशेषणत्वेन 

संबोधनपदार्थः क्रियाविशेषणं भवति। अत एव च सविशेषणमाख्यातं 
वाक्यमिति वाक्यलक्षणससमन्वयः। वाक्येकेदशन्यायेन (नागेशसमर्थितेन) 
व्रजानि देवदत्त इत्यंशः “व्रजानि देवदत्त जानीहि” इति वाक्यस्य अनुवादकः 
तत्रैव उक्तवाक्यार्थनिरूपितशक्तेः सत्तायाः स्वीकारेण एकतिङ्वाक्यम्‌ 
इत्यनुशासनेन वाक्यत्वसिद्धिः निघातसिद्धिश्च भवति । | 

संबोधनस्य अभिमुखीभावरूपः मुख्यः अर्थः वैयाकरणपरंपरानुमोदितः ` 
सुरक्षितश्च भवति । अस्मिन्‌ मते दीक्षितपुण्यराजमतवत्‌ अनुभवविरोधः 
संबोधनार्थस्य अन्ववयकरणे क्लेशः तस्य विनियोगसाध्यक्लेशश्च सर्वथा 
परिहतो भवति । | 

शब्दरतकारस्य भेरवमिश्रस्य मतेनापि यद्यपि “जानीहि” इति 
क्रियायामेव संबोधनार्थस्य अन्वयेन सर्व सूपपनं भवति तथापि बुद्धौ 
अध्याहतक्रियायाः उपस्थापनम्‌ तत्र॒ आवश्यकम्‌ इति तत्र॒ गौरवदोषः 
नागेशमतेतु यथोक्तम्‌ तदनुसारेण व्रजानि देवदत्त इति पदद्रयघटिते समूहे एव 
“जानीहि” इत्यर्थः वाक्यैकदेशन्यापेन सिद्धः भवति इति अध्याहतक्रियायाः 
बुद्धौ उपस्थापनरूपगौरवं च नायाति इति हेतोः अस्मिन्‌ प्रकरणे 
नागेशविवेचनम्‌ प्रशस्यमित्यस्मद्विचारः । 


वाक्यस्फोट 

अस्मिन्‌ अध्याये स्फोटशब्देन अभिप्रेतस्य तत्वस्वरूपस्य अर्थस्य 
स्वरूपवर्णनम्‌ तत्सिद्धिश्च एवमन्येऽपि स्फोटसंबद्धाः विषयाः 
अवान्तरविषयाश्च प्रामुख्येन अस्माकं वर्ण्यविषयाः न सन्ति । परन्तु अत्र 
अस्माकमभिप्रायः अयमेव यत्‌ भाषाव्यवहारमाध्यमेन यूयं वयं च यम्‌ 
निराकांक्षम्‌ पदार्थान्वयसंवलितम्‌ स्वस्मिन्‌ पूर्णम्‌ अर्थबोधम्‌ परसंक्रान्तम्‌ 
(्रोतुर्बुद्धौ) कर्तुं वांछामः सः अर्थबोधः वाक्यनामकतत््ववाच्यः अथ च 
वाक्यशक्तिमूलक एव विद्यते । 

वाक्यवाक्यशक्तिरूपम्‌ भाषाव्यवहारकाले इदं तत्तवद्रयम्‌ यावत्‌ 
नोपस्थितम्‌ तावत्‌ केवलैः शब्दराशिभिः गौः हस्ती चक्रम्‌ जलम्‌ 
इत्याद्यानुपूर्वकिः कस्यापि पूर्णस्य निराकाक्षस्य अर्थस्य परगोचरः बोधः नैव 
भवितुं शक्नोति । अत एव च वाक्यस्य वाक्यशक्तेश्च महिमानम्‌ अस्मिन्‌ 
प्रकरणे गास्यामः। प्रकृतिप्रत्ययपदेभ्योऽपि व्याकरणकोशाद्यनुसन्धानेन 
अर्थबोधः भवत्येव । रामः इति पदम्‌ एकत्वसंख्याविशिष्टम्‌ रामसंज्ञाधारिणम्‌ 





(^) 


पुरुषविशेषम्‌ प्रत्याययति । सुपु-प्रत्ययाः सु ओ. जस्‌ प्रभृतयः 
लिगसंख्यान्वितकर्तृत्ववतः पुरुषस्य बोधं कारयन्ति । एवमेव तिङ्‌ प्रत्ययाः 
कर्मवाच्यक्रियास्थले कर्मत्वं बोधयन्ति । एवमेव “भू” इति प्रकृतिः भू इत्यस्य 
अथवपिक्षया अधिकार्थदायि भवति इति । तत्र भवति इत्यत्र ५भू” इत्यस्यापि 
अर्थः लटः तिपः शपः गुणस्य अवादेशस्य चापि अर्थः एते सर्वेऽपि अर्थाः 
परस्परं संमील्य भवति इति पदार्थरूपम्‌ एकम्‌ समन्वितम्‌ अर्थम्‌ अभिदधति । 
परंतु इत्थम्‌ प्रकृतिप्रत्ययपदार्थभूतः अभिप्रायः श्रोतुश्चित्ते निराकांक्षताम्‌ 
नोपदधाति या निराकांक्षता, क्रियाविशिष्ट८वाक्यरूपात्‌)पदसमूहात्‌ व्यापार 
विशिष्टार्थज्ञानोत्तरम्‌ उत्पद्यते। एवं च श्रोतुःपूर्णनिराकांक्षबोधाय वक्ता 
वाक्यत्वविशिष्टम्‌ एकतिद्युक्तपदसमूहम्‌ प्रयुड्क्ते । केवलं पदार्थश्रवणेन तु 
श्रोता प्रषटुमारभेत कः हस्ती? हस्तिना किम्‌? किमर्थं भवान्‌ हस्तिपदं 
श्रावयति--ईद्शौः प्रष्नैरेव सिद्धयति यत्‌ पदार्थश्रवणेनापि श्रोतुः चित्ते समाधानं 
न जातमिति। श्रोतुः इदम्‌ असमाधानमेव साकांक्षबोधः कथ्यते- 
निराकाक्षबोधस्तु वाक्यार्थबोधः एव । एवं च पदात्‌ साकांक्षार्थबोधेन 
प्रवृत्तिनिवृत्यात्मकव्यवहारस्य बाधितत्वात्‌ तत्साधनाय निराकांक्षबोधस्य 
आवश्यकता वर्तते एव । तेनैव निराकाक्षबोधस्वरूपवाक्यार्थेन श्रोत्रा ज्ञातेन 
सता तस्य श्रोतुः नुद्धिः विषयविशेषे कार्यविशेषे च प्रवर्तनाय अथवा कार्य 
विशेषात्‌ निवर्तनाय योग्यम्‌ विचारम्‌ कर्तुम्‌ समर्था भवति । अन्येऽपि 
साधारणाः व्यवहारकाले घटमाना प्रवृत्तिनिवृत्त्यात्मकाः व्यापाराः शब्दात्‌ 
पूर्णनिराकांक्ष-वाकयार्थश्रवणेनैव संभवन्ति नान्यथा, अतः अस्मिन्‌ प्रकरणे तस्याः 
पर्णनिराकाक्ष--श्रोतृ-चित्त-शात्तिप्रदवाक्यार्थप्रसवसमर्थायाः वाक्यशक्तेः 
तदधिष्ठानस्य वाक्यस्य विरोधिनाम्‌ मतं खण्डयित्वा वैयाकरणपरंपरानुमोदितम्‌ 
हर्याद्याचार्येः पोषितम्‌ नागेशभट्टेन सफलीकृतं  वाक्यस्वरूपम्‌ 
नागेशप्रतिपादितरूपेण दर्शयामः । अत्र नागेशीयं व्याख्यानम्‌ सर्वथा अपूर्वम्‌ 
अतएवापि अस्मिन्नवसरे तस्य निवेशः अस्य अध्यायस्य श्रीवृद्धिमेव करिष्यति 
इति मे विश्वासः । ्‌ 

श्रयमाणाः क ख इत्यादिध्वनयः तस्मात्‌ तत््वात्सर्वथा भिना यत्‌ तत्वं 
विशुद्धस्फोरशब्दप्रतिपाद्यम्‌ वर्तति । मूलस्थितौ निर्विकारम्‌ एकाकि चैतन्यम्‌ 
ईश्वरम्‌ सदपि तत्‌ तत्त्वम्‌ विवर्तावस्थावशात्‌ अनेकक्रमेषु यथा 
पश्यन्तीमध्यमावैखरीरूपेषु तथा च अखिलब्रह्माण्डेषु दुष्टेषु श्रुतेषु च 


( ९० ) 


अणुपरमाणुषु अर्थभूतेषु व्याप्तं वर्तते । 

विवर्तावस्थः नादशरीरकः ध्वनिविशेषरूषितः मध्यमावस्थः बौ द्धशरीरकः 
वाचकशब्दरूपः स्फोटः कदाचित्‌ प्रकृत्यर्थप्रतिपादकप्रत्ययस्वरूपः कदाचिच्च 
प्रत्ययार्थप्रतिपादकप्रत्ययस्वरूपः कदाचित्‌ पदार्थबोधकपदरूपः कदाचिच्च 
विभिनपदार्थसमन्वयनिर्पितस्य एकस्य अखण्डस्य वाक्यार्थस्य 
वाचकवाक्यरूपेण च वक्तुर्मनसि स एव स्फोटः स्वेतररूपेणमूलभूतस्फोट 
तत्त्वातिरिक्तरूपेण तिष्ठति । स एव वक्तुः तीव्रविवक्षावशात्‌ भाषामाध्यमेन 
प्रकृतिप्रत्ययपदवाक्यान्यतमशब्दमाध्यमेन श्रोतुः हदयाकाशे प्रक्रियाविशेषेण 
गृहयते। हदयदेशे प्रवेशात्‌ पूर्वम्‌ बाहयाकाशे श्रूयमाणः तत्प्रकृतिगतानु 
पर्वीरुषितः एवमेव प्रत्ययपदवाक्यगतध्वनिरुषितो वा शब्दः कदाचित्‌ वर्णस्फोट 
कदाचिच्च वाक्यस्फोटः इत्यभिधीयते । 


वाक््यस्फोटस्य वाक्यटक्तेञ्च निष्कृष्ठः परिचयः 

निसर्गः (प्रकृतिः) मानवस्य कल्याणाय ताम्‌ ताम्‌ शक्ति जीवात्मनि 
स्थापयति यया यया शक्त्या जागृतया सत्या शान्तिस्वरूपदेवतत्त्वस्य लाभो 
भवति । ईदृशी एव एका शक्तिः वाक्यशक्त्िः । अन्यदेतत्‌ यत्‌ दयं 
वाक्यस्फोटरूपशब्देन श्रोतुर्बुद्धौ जागृता क्रियते ततः सा जागृता वाक्यशविततः 
मध्यमवृद्धाश्रोतृ-बुद्धिनिष्ठा सती आत्मगुणत्वेन कारणेन निराकांक्षबोधरूपम्‌ 
अभीष्टम्‌ अर्थं प्रसूते। यां बिना पदय्रकृतिप्रत्ययनिष्ठा तत्तदर्थप्रसुः 
पदादिस्फोररूपा श्रोतृबुद्धौ उद्रोधितापि पदादिशकितिः निराकाक्षबोधं जनयितुम्‌ 
असमर्था भवति । अत एव पदस्फोरादिनिष्ठा शवितिः वाक्यनिष्ठा च शवितः 
परस्परं भिद्यते। तथापि तयो्भदे सत्यपि प्रथमा शक्तिः (पदनिष्ठा) अपि 
वाक्यशक्तेः जागरणे साहाय्यं करोति । एतावता अस्या महत्वं विद्यते एव । 

वैयाकरणैः वाक्यार्थस्य अनेकानि कल्पितानि खण्डानि कृतानि यथा 
कश्चित्‌ वाक्यघटकः अर्थः कर्ता उच्यते बुध्यते च, कश्चित्‌ व्यापाररूपः 
कश्चित्‌ घटकः फलरूपः कश्चित्‌ संख्यारूपः कश्चित्‌ 
वर्तमानाद्यन्यतमकालरूपः। एतद्दृष्टयैव वाक्यार्थस्य खण्डकरणम्‌ 
वाक्यार्थबोधनप्रयोजनसिद्धये उपायत्वेन स्वीकृतं वैयाकरणैः। एतेषाम्‌ 
उक्तवाक्यार्थखण्डरूपाणाम्‌ अर्थानाम्‌ कर््रादीनाम्‌ वाचकाः प्रत्ययाः प्रकृतिः 
पदानि वा स्वस्वार्थबोधनेन अखण्डवाक्यार्थरूपाम्‌ एकाम्‌ अर्थशुह्ुलाम्‌ 
रचयन्ति । एवमेव प्रकृतिप्रत्ययपदादिरूपाः शब्दाः घटकतया अपूर्वस्य एकस्य 





(र) 


वाक्यस्य निर्मिति कुर्वन्ति । केवलम्‌ अनयैव दृष्टया पदानाम्‌ प्रकृतेः प्रत्ययानां 
च उपयोगिता वर्तते । एते प्रकृत्यादयः शब्दाः स्वरूपतः श्रोतुः कर्णविवरं बुद्धि 
च प्राप्ता अपि स्वार्थबोधनं कृत्वापि वाक्यार्थविषयिणीं श्रोतुजिज्ञासां कदापि न 
शमयन्ति। इयमेव तेषु न्यूनता वाक्यापेक्षया इति प्रतिपदं स्मर्तव्यम्‌ । 
अन्यदेतत्‌--यत्‌ वाक्यमपि प्रकृतिप्रत्ययादिघटितमेव भवति एवं च 
वाक्यार्थश्च प्रकृतिप्रत्ययपदार्थघटितः सममेव बुद्धिविषयो भवति । स एव 
बोधः पूर्णः शाब्दबोध इति । 

अनेन प्रकृत्याद्यर्थरूपेण तथ्येन श्रोतुः निराकाक्षबोधस्य अनुपलब्धिः अत 
एव तेषाम्‌ प्रकृत्यादीनाम्‌ निराकाक्षबोधजननेऽ सामर्थ्यं सिद्धूयति--दमामेव 
न्यूनतां दृष्ट्वा प्रकृतिप्रत्ययपदनिष्ठवाचकशक्तेः भिना प्रकृत्याद्यर्थभिनस्य 
अखण्डस्य एकस्य वाक्यार्थस्य प्रसवित्री वाक्यशक्तिः अवश्यं 
स्वीकार्या--इत्यस्ति अस्य प्रघटकस्य आशयः । वेयाकरणानामभीष्टा इयं 
वाक्यशक्तिः निराकाक्षबोधजन्य-मानवशान्ति-लाभकारिणी जीवात्मनः कृते 
उपयोगिनी वर्तते । अत एव तस्याः प्रतिष्ठा भाषाविदां मण्डले विद्यते एव । 

इत्थं च अयमेव निष्कर्षः लभ्यते यत्‌ प्रकृत्यर्थप्रत्ययार्थपदार्थनिरूपिता 
प्रकृतिप्रत्ययपदनिष्ठा शक्तिः गौणी कदाचित्‌ अनयैव उपायभूतया कदाचित्‌ 
एनां विनापि निर्मिता वाक्यशवितिः मुख्या शक्तिः । अस्याः पदादिनिष्ठशक्तेः 
उपयोगः वाक्यशक्तिजागरणे भवति इति पूर्वपंक्तिषु संकेतितं वर्तते । परंतु यः 
श्रोता पदादिशक्तिम्‌ तज्जन्यपदार्थादिबोधमपि न जानाति सोऽपि वाक्य 
शक्तिम्‌ ज्ञातुम्‌ विवशः एव तिष्ठति यतः वाक्यशक्ति विना वाक्यार्थलाभो 
नास्ति । तदलाभे निराकांक्षबोधाभावात्‌ श्रोतुः अशान्तिः । अशान्तिनिवारणायैव 
निसर्गसिद्धा भाषा उपायभूता वर्तते। अत एव अस्याः वाक्यशक्तेः 


 अवश्यस्वीकार्यतावशात्‌ वैयाकरणैः “वाक्यशक्तिः" वाक्यार्थश्च एतद्द्रयम्‌ 


स्वसिद्धान्तानुमोदितं गृह्यते । मध्यमानादस्थः प्रकृत्यादिध्वनिरूषितः ` शब्दः 
प्रकृतिप्रत्ययपदवाक्यान्यतमरूपः एव भाषा कथ्यते । ईदृश्याः भाषायाः मुख्यं 
कर्तव्यम्‌ इदमेव यत्‌ वक्तुः बुद्धिस्थस्य विचारस्य याथातथ्येन श्रोतुर्बुद्धौ 
संक्रमणम्‌। तच्च पदार्थबोधसहकृतम्‌ तदसहकृतं वा भवेत्‌ परंतु 
निराकाक्षबोधम्‌ पूर्णार्थबोधम्‌ एवं श्रोता जिनज्ञासति । इति ज्ञात्वैव वक्ता 
शब्दप्रयोगं करोति अत एव शब्दोच्चारणस्य (भाषाया) उदेश्यम्‌ श्रोतु- 
निराकांक्षबोध; एव पर्यवस्यति । तद्रोधजागरणे प्रकृत्यादेः पदार्थानां च 





(त) 


असमर्थता । अत एव वाक्यशक्तिस्वीकारः आवश्यकः । 

भाषाशिक्षकेषु उपायेषु अन्यतमस्य व्यवहारदर्शनस्य उपयोगःपदार्थ- 
ज्ञानस्थलीय इव वाक्यार्थनिरूपितवाक्यशकित्ज्ञानाय अपि बालकेन शिशिक्षुणा 
क्रियते एव इत्यनुभवः व्यवहारदश्निन बालकस्य बुद्धौ तत्तद्राक्यगत- 
वक्तृश्रोतृज्ञातवाक्यशक्तेः तदर्थस्य च बोधः जायते एव । 

वक्ता उत्तमवृद्धः श्रोता मध्यमवृद्धः शिक्षार्थी बालः उच्यते शास्रीय 
भाषायाम्‌ अस्यां सृष्टौ कस्या अपि भाषायाः हासकालेऽपि द्वित्राः उत्तमवृद्धाः 
द्वित्राः मध्यमवृद्धा सन्त्येव तयोर्व्यवहारोऽपि जायते एव । संयोगवशात्‌ 
उपस्थितः भाषाविशोषानभिज्ञः बालः तयोरुत्तमवृद्धमथ्यमवृद्धयोः शब्दश्रवण 
पूर्वकम्‌ विशिष्टाम्‌ प्रवृत्तिम्‌ निवृत्ति च बहुशः पश्यति तदा स ताभ्यां प्रयुक्त- 
वाक्याक्षरव्यवहारसाहाय्येन तद भाषाविद्‌ संजायते । 

इत्थं पूर्णार्थबोधकारितया वाक्यशक्तिः (वाक्यार्थमहिम्ना) 
पदादिशक्ततिम्‌ अतिशेते इत्यत्र नास्ति सन्देहः । वांक्यस्य 
पदादिनिरपेक्षसत्तामाधिकृत्य आचार्यभर्तृहरेः तटटीकाकर्तुः पुण्यराजस्य प्रोढाः 
प्रयताः वैयाकरणपंरपराप्राणभूतवाक्यार्थवाक्यशक्तेः स्थापनायां च स्तुत्याः 
वर्तन्ते । वाक्यपदीयग्रन्थस्य द्वितीयकाण्डे (वाक्यकाण्डे) दशमीतः चतुर्दशीं 
कारिकां यावत्‌ ग्रन्थः उक्ततथ्यस्य साधने प्रबलयुक्ततिपूर्णः। अयं म्रन्यार्थः 
वस्तुतः एतद्विषये वैयाकरणपरंपराप्राणभूतः अखण्डनीयश्च अचलस्तिष्ठति । 
एतदाधरेण वयम्‌ धोषयितुं शक्नुमः यत्‌ निःसन्देहं वैयाकरणपरंपरा 
वर्णपदादिभिनवाक्यस्य वाक्यशक्तेश्च सत्तया सुपरिचिता वर्तते इति । 

म० म० श्रीकाशिनाथशाख्िणः अभ्यंकरोपाहवाः व्याकरणमहाभाष्यस्य 
मराठी भाषानुवादग्रन्थस्य प्रस्तावनाखण्डस्य पंक्तिषु अस्मान्‌ वाक्य 
वाक्यशक्ति-विषयकवैयाकरणपंरपरामहत्वम्‌ बोधयन्तः कथयन्ति यत्‌ एनां 
परंपरां रक्षितुम्‌ एव॒ आचार्यहरि (पुण्यराजादयश्च) वाक्यसिद्धये 
वाक्यपदीयग्र॑थस्य द्वितीयकाण्डं रचितवान्‌ नैतावन्मात्रम्‌ प्रत्युत तत्रस्थहरिग्रनथेन 
वाक्यविरोधिनाम्‌ अनेकाः प्रबलाः युक्तयः ध्वस्ताः जाताः किं वहूक्त्तेन याः 
विरोधिनाम्‌ संभाविताः युक्तयः ता अपि पूर्वपक्षीकृत्य खण्डिताः इत्यस्ति 
हरिग्रथस्य वाक्यसाधकं विशिष्टं महत्वम्‌ । 

अत एव वयं निश्चिनुमः यत्‌ वाक्यशक्ति;ः सुपुष्टे आधारे तिष्ठति । एवं 
` स्थितौ सत्यामपि आचार्यहरेः अनन्तरम्‌ मध्ययुगे यदा निबन्धशैल्याम्‌ 

तत्तच्छास्रीयग्रन्थनिर्माणं प्रारब्धं तदा न केनापि मध्ययुगस्य वैयाकरणेन 
स्वसंप्रदायसिद्धाया अस्याः पंरपरायाः अपेक्षानुसारम्‌ रक्षा कृता अत एव 
मध्ययुगे नैयायिकमीमांसकादिभिः अस्मिन्‌ विषये वैयाकरणनामुपरि स्थापिताः 
आरोपाः लभ्यन्ते । 

वेयाकरण-तथ्यप्रकाशनरूप-स्वसांस्कृतिककर्तव्यदृष्टया  वैयाकरण- 
विरुद्धखण्डनम्‌ आवश्यकं मत्वा वैयाकरणप्रवरेण नागेशभटटेन उक्ता 
मीमांसकादीनाम्‌ आरोपाः सबलं खण्डिताः एवं च तेन स्वस्य आचारप्राप्तं 
कर्तव्यं च कृतम्‌ फलतः वैयाकरणपरंपरानुमोदितायाः वाक्यशक्तेः पुनरुद्धारः 
कृतः नागेशेन इति कथने नातिशयोक्त्तिः । 

अत्र स्थितं नागेशीयं विवेचनम्‌ अस्माभिः षटसु भागेषु विभक्तं वर्तते 
तच्च अधस्तात्‌ प्रदश्यते । 

९. मीमांसकाः अस्या एव वैयाकरणसम्मतवाक्यशक्तेः आभासयित्रीम्‌ 
वाक्यार्थबो धसंपादिकाम्‌ वाक्यशक्तीतरशक्ति मन्यन्ते । अतएव वाक्यार्थ 
बोधोपपत्तये प्रवर्तमानानाम्‌ स्वाभिमत (वैयाकरणभिमत) शक्तेः 
वाक्यशक्तीतरत्वं मन्यमानानाम्‌ मीमांसकानां खण्डनं विधाय वाक्यशक्ति 
सिद्धान्तयामास नागेशः । 


२. अस्मित्रेव प्रसंगे तात्पर्य शाब्दबोधहेतुं मत्वा तदर्थे 
वाक्यशक्तेरनुपयोगित्ववादिनाम्‌ खण्डनम्‌ । 


३. एवमेव वाक्यशक्तेः सत्ताम्‌ निराकुर्वन्तो नैयायिकाः 
वाक्यशक्तेरभावेऽपि सकलकार्योपपादिकाः युक्तीः प्रदर्शयन्ति तासां 
समीक्षापूर्वकम्‌ खण्डनम्‌ । 

४. मीमांसकसंप्रदायः लक्षणावृत्त्यैव वाक्यशक्तिकार्यम्‌ संपादयितुं 
प्रयतन्ते । एतद्विरोधे अतिवेदुष्यपूर्णम्‌ विवेचनम्‌ नागेशेन प्रस्तुतम्‌ अवश्यमेव 
दर्शनीयं वर्तते । 

५. पदानाम्‌ अन्विताभिधानवादम्‌ स्वाभाविकं मत्वा तेनैव वादेन 
वाक्यार्थसिद्धिः इति वादिनाम्‌ वेदान्तिनाम्‌ मतम्‌ उपन्यस्य तस्य खण्डनं कृतं 
नागेशेन । 


६. वाक्यशक्तिविषये मीमांसकेकदेशिभाटुटसंप्रदायस्य आक्षेपा: तेषां 
खण्डनं च नागेशकृतं दर्शनीयं वर्तते । 

अथ वाक्यशक्तिम्‌ अस्वीकृत्यापि वाक्यार्थबोधोपपादकमीमांसकमतम्‌ 
पूर्वपक्षत्वेन संस्थाप्य नागेशीयपद्धत्या तस्य खण्डनं प्रस्तूयते । 

एतन्मीमांसकमतानु सारेण पदशक्ततज्ञः श्रोता पदशक्त्यैव पदार्थबोधम्‌ 
अनुभवति । सहेव सः श्रोता वक्तुःतात्पर्यज्ञानमपि धारयति । अत एव स 
वाक्यार्थं बुध्यते । कुमारिलभट्टः इतरान्वितस्वार्थ (पदार्थ) बोधने पदशक्तिम्‌ 
उपयोगिनीम्‌ मन्यते । अतः पदार्थयोः परस्परम्‌ सामान्यः अन्वयः भवति । 
अन्वयसामान्यघरितपदार्थे एव॒ पदशक्तिः इति तदभिप्रायः 
अन्वयविशेषबोधार्थम्‌ लक्षणाशर्विति स्वीकुर्वन्ति। लक्षणा च 
तात्प्यानुपपत्तिमूलिका एव । एवं चेदं मीमांसकमतम्‌ लक्षणावृतत्या 
वाक्यार्थबोधलाभम्‌ मन्यते । एवं मीमांसकमतम्‌ पदशक्ि्िज्ञानलक्षणाज्ञान- 
तात्पर्यज्ञानरूपान्‌ त्रीन्‌ समुदितान्‌ हेतून्‌ वाक्यार्थबोधे कारणम्‌ स्वीकरोति । 

अत एव नागेशाभिप्रायेण अत्र॒ गौरवदोषः। उपयुकर्तविवेचनेन 
मीमांसकाः यथाकथंचित्‌ वाक्यार्थबोधं प्रति हेतुत्वेन स्वीकृतायाः सामग्र॒याः 
वैयाकरणाभीष्टसामग्रूया सह तुलनया उभयत्र समानताम्‌ अत एव अन्यतरस्मिन्‌ 
मते गौरवं दोषाभावं च पश्यन्ति तथापि वक्ष्यमाणनागेशीययुक्तिथिः 
मीमांसकमतम्‌ ध्वंसितप्रायं वर्तते । 

मीमांसकपक्षः कथयति-- घटमानय त्यादि वाक्यम्‌ 
घटकर्मत्वप्रकारकनिरूपितत्वसंसर्गकानयनविशेष्यकबोधजननेच्छया ववत्रा 
उच्चारितम्‌ । एवंविधज्ञानाभावे श्रोतुः ईदृशः शाब्दबोधः कथमपि न संभवति । 
एवमेव घटमानयेत्यादिवाक्यानि उक्तात्‌ बोधात्‌ अन्यप्रकारकबोधजननेच्छया 
उच्चारितानि चेत्‌ ईदृशे ज्ञाने सत्यपि अत्र अन्यप्रकारकः शाब्दबोधः भवत्येव । 
यद्रशात्‌ वयं स्वीकर्तुम्‌ विवशाः यत्‌ पदार्थबोधेन सहैव तत्तद्विषयकबोधेच्छया 
एव तत्तद्राक्योच्चारणस्य निश्चयः तच्वाक्यार्थवो धस्वरूपशाब्दबोधाय 
कारणीभूतः इति । 

तथा च मीमांसकाः वैयाकरणमते आशक्षेपंकुर्वन्त कथयन्ति-- 
स्थलविशेषे तात्पर्यज्ञानं न मन्यमानाः मीमांसकेतरवैयाकरणाः 
प्रतिबन्धककल्पनारूपगोरवदोषग्रस्ताः स्युः। यथा अयं पक्षः प्रतिपादयति-- 
वक्ष्यमाणविवरणज्ञानार्थम्‌ इमौ शाब्दबोधो स्वोत्पत्तिकारणसहितौ स्पष्टतया 
ध्यातव्यौ । तत्र॒ घटमानय इति वाक्यात्‌ घटकर्मत्वप्रकारक- 
निरूपितत्वसंसर्गकानयनविशेष्यकः शाब्दबोधः भवत्येव । तत्र मीमांसकपक्षः 

वाक्यशवित्तस्थाने तात्पर्यज्ञानस्य हेतुत्वं स्वीकुर्वन्‌ कथयति एतादृशशाब्दबोध- 
जननेच्छया घटमानय इति वाक्यम्‌ उच्चारितम्‌। अस्य तथ्यस्य ज्ञाता एव श्रोता 
“घटमानय” इति वाक्यात्‌ इमं शाब्दबोधं लभते । 


एतादूशबोधजननेच्छया वाक्योच्चारणनिश्चवयः एतादृशवाक्यार्थ 
रूपशाब्दबोधार्थम्‌ अत्यावश्यक: वर्तते । 


एतत्निश्चवयविरोधे यदि कश्चित्‌ श्रोता घटेतरकर्मकस्य 
आनयनविशेष्यकस्य बोधस्य जननेच्छया घटमानय" इदं वाक्यम्‌ उच्चारितम्‌ 
इति निश्चयं करोति चेत्‌ तर्हिं एतस्मात्‌ घटमानय' इतिवाक्यात्‌ घटेतरकर्मक- 
प्रकारकानयनविशेष्यकः एव शाब्दबोधः श्रोतुर्जायते । 


ये तु वैयाकरणाः तात्पर्यज्ञानं न स्वीकुर्वान्ति ते घटमानय इति वाक्यात्‌ 
घटेतरकर्मकानयनविशेष्यकशाब्दबोधनिवारणाय एतादृशशाब्दबोधजननेच्छया 
अस्य वाक्यस्य उच्चारणं नास्ति एतादृशप्रतिबन्धकस्वीकाराय विवशाः सन्ति । 
एतादृशः निश्चयः श्रोतुर्मनसि तिष्ठत्येव तस्य कारणतास्वीकारेण गौरवदोषः । 
श्रोता जानाति यत्‌ वक्ता घटेतरकर्मकानयनेच्छया वाक्यमिदं (घटमानय इति 
रूपम्‌) नोच्चारयति अपि तु केवलम्‌ घटकर्मकानयनविशेष्यकः बोध एव वक्तुः 
विवक्षितः वर्तते। एवं च तादृशबोधेच्छया वाक्यविशेषस्य 
उच्चरितत्वभावनिश्चयः श्रोतृनिष्ठ एव॒ विपरीतवाक्यार्थस्य प्रतिबन्धकः 
भवति । 


एवमेव यदि कश्चित्‌ घटमानय इति वाक्यादेव 
घटेतरकर्मत्वप्रकारकानयनविशेष्यकबोधम्‌ स्वीकुर्वन्‌ कथयति यत्‌ तादृशस्थले 
वक्तुः श्रोतुश्च बुद्धौ इदमेव आयाति यत्‌ घटेतरकर्मकानयन 
 विशेष्यकबो धजननेच्छया एव एतत्‌ वाक्यम्‌ घटमानय इति वाक्यमुच्चारितं 
वर्तते । अत एव अत्र घटेतरकर्मक एव बोधो भवति । 


अथ च अत्र घटकर्मकबोधवारणाय अस्मिन्‌ वाक्ये घटेतरकर्म 
बोधेच्छया उच्चरितत्वं वर्तते। तस्यैव उच्चरितत्वस्य घटकर्मकबोधे 
प्रतिबन्धकतास्वीकारेण घटकर्मकबोधेच्छायाविरहेण ताद्शोच्चारणमहिम्ना एव 
विवक्षितार्थलाभः घटेतरकर्मकबोधः इत्थं विवेच्य मीमांसकपक्षः 
उक्तवाक्यार्थलाभाय वास्तविकवाक्यार्थभिननवाक्यार्थपरिहाराय च वैयाकरण 
पक्षस्य द्विविधप्रतिबन्धकतास्वीकाररूपविवशतां दर्शयति- विवशो भूत्वा 

उक्तार्थलाभाय प्रतिबन्धकद्भयस्वीकाररूपगोरवदोषग्रस्तः वैयाकरणपक्षः । अतः 
तेन तात्पर्यज्ञानं स्वीकृत्य अस्मात्‌ दोषात्‌ मुक्तिः लभ्या इति पूर्वपक्षे 
मीमांसकमताग्रहः वर्तते । | 

उक्तरीत्या प्रदरशितप्रतिबन्धकस्वीकारेऽपि वैयाकरणानाम्‌ मते न दोषः 
यतः प्रदशितो गौरवदोषः अनुकूलफलोन्मुखः अर्थात्‌ प्रामाणिकं गौरवं न दोषाय 
भवति । । 


अथ च उक्ता प्रतिबन्धककल्पना अप्रामाणिकी इत्यनुभववशात्‌ गौर 
वदोषो निरस्यते च। अस्मिन्‌ प्रसंगे मीमांसकपक्षप्रद्शितायाः 
प्रतिबन्धककल्पनायाः तुलनायाम्‌ शाब्दबोधं प्रति तात्पर्यज्ञानस्य कारणता 
स्वीकारे एव लाघवम्‌। अत एव तात्पर्यज्ञानस्वीकृतिः प्रामाणिकी इति 
स्वीकारेऽपि वाक्यशक्तेः तुलनायाम्‌ सा स्वीकृतिः व्यर्थेव यथा अधस्तात्‌ 
साध्यते । 


मीमांसकपक्षखण्डने नागेशः कथयति- मीमांसकाः मन्यन्ते यत्‌ 
वाक्यार्थविषयकशाब्दबोधस्य स्वरूपम्‌ प्रकारताविषयताविशेषघरितम्‌ वर्तते । 
यच्च स्वरूपम्‌ शाब्दबोधे तात्पर्यज्ञानस्य कारणतां मन्यमानानाम्‌ मीमांसकानाम्‌ 
अभिमतशाब्दबोधे अनुभूयते एव । अतः वैयाकरणाःहममाक्षेपं कर्तुं न 
शक्नुवन्ति यत्‌ मीमांसकरीत्या अस्मत्सम्मतरीतिसंपनः शाब्दबोधः न संभवति 
इति । एवं सर्वतोभावेन मीमांसकमतस्य पोषणं कृत्वा (पूर्वपक्षतया) नागेशः 
तन्मतं खण्डयति । इत्थं मीमांसकमतम्‌ युक्तिभिः परिपोष्य तत्‌ खण्डयति 
नागेशः वक्ष्यमाणरीत्या । 

मीमांसकमते सर्वाधिको दोषः अयमेव यत्‌ तन्मते वाक्यार्थं 
रूपशाब्दबोधस्य अपूर्वता न सिद्धयति । यतः मीमांसकाः तद्‌ (वाक्यार्थ) 
विषयकशक्ित्िग्रहयुक्तः एव तद्‌ (अर्थ) विषयकतात्पर्यनिश्चयः शाब्दबोधहेतुः 
इति स्वीकुर्वन्ति । 

अस्यां स्थितौ शकवितिग्रहान्तः एव प्रकारताविशेषणतया एव अपूर्वत्वेन 
प्रसिद्धस्य अर्थस्य भानं भवति। अतः तद्युक्त (वाक्यार्थयुक्त) 
तात्पर्यावगाहिन्याः बुद्धेः पुरस्तात्‌ स वाक्यार्थः (= अन्वयांशः) न किमपि अपूर्व 
वस्तु सिद्धयति । ` | 

वाक्यशक्तिवादिनाम्‌ कल्पितपदशक्तिवादिनां वैयाकरणानां मते 

वाक्यार्थस्य अपूर्वता सुस्थिरैव तिष्ठति । यतः वाक्यशक्तेः उपयोगं बिना स 
वाक्यार्थः अज्ञात एव तिष्ठति । एषां वैयाकरणानां नये मीमांसकाभिमतकारण 
स्वरूपतात्पर्यज्ञानेन सहैव तस्य वाक्यार्थस्य भानं न भवति । 

एवं तात्पर्यज्ञानं शाब्दबोधकारणं मत्वा वाक्यशक्तेः खण्डनं कुर्वताम्‌ 
मीमांसकानाम्‌ वाक्यार्थस्य अपूर्वत्वस्य साधने असामर्थ्यम्‌ उद्धोष्य 
युक्त्यन्तरेणापि नागेशः मीमांसकमतं खण्डयति । शुकादिभिः खगैः अथवा इह 
जन्मनि मूर्खैरपि देवतादिप्रसादात्‌ पूर्वजन्मोपात्तसंस्कारेश्च रचितस्य 
उत्तमकाव्यस्य वाक्येषु श्रोतुर्निङ्चयः वर्तते यत्‌ इमो द्वावपि शुकमूर्खो इमानि 
उत्तमकाव्यस्थवाक्यानि तदर्थम्‌ मनसि विभाव्य अर्थात्‌ एतेन तात्पर्येण आवाम्‌ 
इदं काव्यं रचयावः इति तात्पर्यनिश्चयं कृत्वैव टमानि काव्यवाक्यानि रचयतः 
इति तु कथयितुं न शक्यते। अतः तत्तद्राक्यार्थः 
(शुकमूर्खकृतकाव्यस्थवाक्यार्थ) श्रोतुः तत्तद्राक्यार्थनिरूपिततात्पर्यज्ञान 
व्यतिरेकनिश्चयेऽपि शाब्दबो धविषयीभूतः अनुभूयते । एवं च ईदृशस्थलेषु 
तत्तदर्थप्ररकतात्पर्यज्ञानविरहेऽपि शाब्दबोधदर्शनात्‌ मीमांसकमतं दष्टम्‌ 
स्वसिद्धान्तविरुद्धम्‌ इति सिद्धयति । एवं च तात्पर्यज्ञानेनैव वाक्यार्थलाभः 
वाक्यशक्तिस्वीकारं विना इति मीमांसकोद्घोषः परास्तः । 


ननु शुकमूर्खादिकृतोत्तमकाव्यस्थवाक्यानि तत्तदपूर्ववाक्यार्थजनकानि 
इति एेश्वरं तात्पर्यम्‌ स्वीकृत्य तात्पर्यज्ञानेनैव अपूर्ववाक्यार्थलाभस्य सिद्धान्तः 
(मीमांसकानाम्‌) अक्षुण्णः एव स्यादिति चेन मीमांसकप्रतिपादितम्‌ ईदृशम्‌ 
एेश्वरम्‌ वाक्यनिष्ठं तात्पर्यज्ञानम्‌ तु शाब्दबोधे जाते एव अनुमित्या अनुभूयते । 
नतु बोधात्‌ प्राक्‌ । अतः कार्यात्‌ प्राग्भावित्वविरहात्‌ तात्पर्यज्ञानम्‌ 
वाक्यार्थात्मकशाब्दबोधं प्रति कारणमिति न सुवचम्‌ । 
एतदतिरिक्तम्‌ मीमांकमते ईश्वरस्य सत्तैव नास्ति कुतः तत्तात्पर्यस्य 
चर्चा 2 एवमपि वाक्यशक्तिखण्डनपरः तात्पर्यनिश्चयः शाब्दबोधे कारणं 
भवितुं नार्हति । 
अनेकार्थशब्दस्थले यत्र॒ अर्थद्रयविषयको बोधः भवति यथा 
हर्यादिशब्दप्रसंगे, तत्र सन्देहविषयभूतौ द्रौ वा अधिका अर्थाः उपस्थिता 
भवन्ति। तत्र॒ अन्यतरस्य अन्यतमस्य वा अर्थस्य बोधनेच्छया इटं 
पदमुच्वारितम्‌ इत्येतादृशतात्पर्यज्ञानविरहः स्पष्ट एव । अस्यष्टतावशादेव 
अर्थद्रयसन्देहः तत्र । एवम्‌ ईदृशस्थलेषु स्पष्टरूपेण तात्पर्यज्ञानाभावेऽपि 


वाक्यार्थज्ञानम्‌ अन्यतरार्थनिश्चयाभावेन सब्देहग्रस्तमेव स्यात्‌ परंतु 
वाक्यार्थज्ञानरूपशाब्दबोधस्तु अत्र॒ भवत्येव । इत्यनुभवः ।अत॒ एव अपि 
तात्पर्यज्ञानस्य शाब्दबोधे कारणतायाः खण्डनं भवति । 

ईदृशेषु स्थलेषु निर्विवादरूपेण सन्देहजननम्‌ अनुभूयते एव, अनेन 
सन्देहेन अत्र शाब्दबोध एव नास्ति इति कथनं तु सर्वथा असमीचीनमेव । यतः 
जातः शाब्दबोधः शाब्दबोधद्रयं वा एव सन्देहम्‌ जनयति । शाब्दबोधाभावे 
सन्देहोऽपि नोत्पद्यते । यथा “पय आनय” इत्युक्ते पयः शब्दस्य प्रसिद्धौ 
अर्थो- दुग्धं जलं च । तयोरन्यतरस्य तात्पर्येण इदं वाक्यमुच्वारितम्‌ इति 
तात्पर्यविशोषस्य अज्ञानेन अभावेन वा संदेहःउत्पद्यते--किमानेयं दुग्धं जलं 
वेति। एवं च वाक्यार्थबोधं बिना सन्देहस्य अभावः, सन्देहाभावे 
प्रदरितप्रश्नस्य असिद्धिः । प्रश्नसिद्धिस्तु सर्वजनसंवेद्या वर्तते एवं चात्र 
प्रश्नस्य असिद्धिरनानु भूयते । अत एव तदुपपत्तये सन्देहः सन्देहस्य सिद्धये 
वाक्यार्थबोधः अवश्यं स्वीकार्यः। अर्थविशेषविषयकशाब्द्बोधं प्रति 
ववतृबुद्धिनिष्ठतात्पर्यज्ञानम्‌ कारणम्‌, तद्वशादेव श्रोतुर्बोधः इति स्वीकारे तु 
अन्यतरार्थस्य तात्पर्यज्ञानविषयीभूतस्य बोधेन दुग्धं जलं वेति प्रश्नस्य अवसर 
एव नोत्पद्यते । प्रश्नस्तु अनुभवसिद्ध एव । 

अत एव ईदृशस्थलेषु वाक्यार्थबोधं प्रति तात्पर्यज्ञाननिश्चयस्य 
मीमांसकाभिप्रेतस्य कारणत्वं नोपपद्यते। एवं च तात्पर्यज्ञानाभावेऽपि 
वाक्यार्थबोधे जाते सत्यपि वक्तुःअन्यतरानयने प्रवृतिर्न भवति । तदर्थे वक्तुः 
तात्पर्यज्ञाननिश्चयः आवश्यकः । प्रकरणादिना अन्यतरस्मिन्‌ अर्थे वक्तुः 
तात्पर्यविषयी भूतत्वेन श्रोत्रा प्रमाणिते सत्येव अन्यतरार्थानयने प्रवृत्तिः भवति । 
एवं च शाब्दबोधोत्तरम्‌ प्रवृत्तिसिद्धये अन्यतरार्थस्य निश्चयकरणे तात्पर्यज्ञानस्य 
आवश्यकता इति तु अन्यदेव वस्तु । प्रामाण्यनिश्चयपूर्वकम्‌ प्रवृत्तिः अन्या, 
एकतरार्थे प्रामाण्याकांक्षायाः उत्थापकस्य वाक्यार्थस्य उपलब्धिः अन्यदेव 
वस्तु। अनयोःप्रथमार्थे (प्रामाण्यनिश्चयपूर्वकप्रवृत्तिरूपे अर्थ) तात्पर्यज्ञानं 
कारणम्‌ अर्थस्य कृते तु नैषः तात्पर्यज्ञाननिश्चयः हेतुः इति अस्य मीमांसक 
खण्डनपरस्य प्रघटर्टकस्य तात्पर्य विद्यते । 


नागेशसम्मता वाक्यएक्तिः। 


इत्थं मीमांसकमतेन तात्पर्यज्ञानस्य शाब्दबोधहेतुत्वम्‌ दूषयित्वा 
वाक्यार्थवाक्यशक्तिविषये अयं पण्डितो नागेशः यां रीतिम्‌ अनुसंधत्ते तस्याः 

परिचयः एव वर्तते। घटमानय इति वाक्यस्य वक्तुर्व्यवहारः 
तदर्थज्ञश्रोतुर्व्यवहारः तरस्थेन भाषाशिशिक्षुणा बालकेन दृश्यते । ततः पटमानय 
गामानय इत्यादिवाक्यैः आवापोद्रापाभ्याम्‌ बालः, विशिष्टमेवसंसर्गालिगित 
पदार्थमेव वाक्यार्थं बुध्यते । फलतः उत्तमवृद्धमध्यमवृद्धयोः वाक्येषु स्थितानां 
पदानाम्‌ अथेद्धनेन पदपदार्थयोः वाच्यवाचकभावनिश्चायिका 
शिशिक्षोर्बालस्य बुद्धिः, एकस्य अखण्डाकारस्य वाक्यार्थस्य संसर्गरूपस्य 
शक्त्या ज्ञानं करोति। अयं संसर्गरूपः स्वतन्रः एकः अर्थः अस्त्येव । 
पदार्थबोधसहकृतस्य तस्येव संसर्गस्य बोधेन वाक्यार्थबोधः संपद्यते । इति 
बालस्यापि अनुभवः शनैः शनैः भविष्यत्येव अथवा भवत्येव । एवं च 
संसर्गस्वरूप-वाक्यार्थ-निरूपिता शवितरपि तत्रोपस्थितवाक्यरूपहेतुत्ववशात्‌ 
वाक्ये एव स्वीकार्या भवति । तयेव वाक्यशक्त्या संसर्गलिगितपदार्थबो धरूपो 
वाक्यार्थः शाब्दबोधविषयो भवति । इति नागेशस्य अभिप्रायः । 


भाषाशिक्षणस्य अनेकेषु उपायेषु सत्सु अपि व्यवहार एव तेषामुपायानां 
शिरोमणिः । उक्तरीत्या व्यवहारदर्शनाधारिता साधिता वाक्यशक्तिरपि अत 
एव व्यवहारस्य शिरोमणित्वादेव सूपपद्यते । 


वाक्योच्वारणश्रवणोत्तरकालम्‌ मध्यमकृतप्रवृत्तिनिवृत्ती बालेन ज्ञायेते 
एव । एवं च अखण्डार्थस्य संसर्गालिगितपदार्थबोधोपादानकस्य वाक्यार्थस्य 
बोधः बालकस्य बुद्धौ भवति। अयमेतत्मसंगीयः अनुभवः। अत एव 
वाक्यार्थवाक्ययोः वाच्यवाचकभावसंबन्धाधारिता वाक्यशक्तिरपि बालेन 
अनुमीयते । तां शक्तिम्‌ आश्रित्यैव विपुलवाड्मये तत्तदराक्यार्थज्ञानाय सः 
बालः प्रभवति । 


पदशक्तिवादमात्रस्य विरोधे नागेशस्य अभिमतम्‌ 


उपर्युक्तायाः नागेशसम्मतायाः वाक्यशक्तेः विरोधे केचन कथयन्ति- 
वाक्यार्थः अपूर्वः अर्थात्‌ पूर्वम्‌ वाक्यातिरिक्तेन केनापि उपायेन असिद्धः अत 
एव मानसः एव । अथ च पदार्थभिनत्वात्‌ पदमात्ररूपवाचकान्‌ विना प्राप्तः 
विद्यते । तं च अपूर्वम्‌ वाक्यार्थम्‌ बुद्धौ संस्थाप्य तदर्थलाभाय कल्पितम्‌ 
वाचकविशेषं च तत्रैव निवेश्य वाक्यार्थवाचकविशेषयोः वाच्यवाचकभावस्य 
उद्‌ भावनया वाक्यार्थनिरूपितवाक्यनिष्ठशक्तेः ग्रहणं न संभवति । प्रत्युत बुद्धिः 
तत्र अनमानाद्यपायान्तरैः वाक्यार्थलाभं कर्त शक्नोति। अथवा पदार्थः एव 

वाक्यार्थः इति मत्वा पदार्थमेव वाक्यार्थरूपेण अवबुध्य तम्‌ पदार्थमेव स्वस्मिन्‌ 
स्थापयित्वा बुद्धिरेव वाक्यार्थलाभे समर्था वाक्यशक्तिज्ञानं विनापि । एवं च 
वाक्यार्थलाभः नैव वाक्यशक्त्या शकितिग्रहपूर्वकः इति प्रतिपादयन्ति केचन 
वाक्यशक्तिविरोधिनः। 


अस्य कथनस्य विरोधे नागेडः। 

वृद्धव्यवहारदश्निन संस्कृतं बालस्य मनः यथा पदार्थनिरूपित- 
पदनिष्ठशक्तेः ग्रहणं करोति तथेव वृद्धव्यवहारदश्निनैव पदार्थं इव 
अपूर्वत्वेऽपि वाक्यार्थः अपि तस्य संस्कृतस्य बालमनसः पुरस्तात्‌ नृत्यति । 
अत एव पदार्थनिरूपितपदनिष्टशक्तेरिव वाक्यार्थनिरूपितवाक्यशक्तेरपि 
ग्रहणं तत्‌ संस्कृतं मनः करोत्येव । नास्ति एवंविधम्‌ प्रबलम्‌ कारणम्‌ यद्रशात्‌ 
उक्तप्रक्रियायाम्‌ पदशक्तिस्तु स्वीक्रियेत समानस्थितौ सत्यामपि वाक्यशक्ततिः 
न स्वीक्रियेत । वाक्यशक्तिविरोधी केवलं पद्शक्तिवादी पट्भिनत्वाभावात्‌ 
वाक्यम्‌ पदसमूहमेव मन्यते--इति तु अन्यत्‌ । मुख्यतः स वाक्यार्थः एकः । 
पदार्थभिनस्य तस्य नाम कोऽपि किमपि गृहणीयात्‌, वयंतु 
वाक्यार्थनिरूपणप्रसंगवशात्‌ अभीष्टत्वाच्च तमर्थम्‌ वाक्यार्थमेव अभिदधामः । 

नामविषये दृश्यमानः भेदः तुष्छः एव । एवं पदशक्तिग्रहणप्रक्रियया एव 
स बालकः तेन अपूर्वेण संसर्गशरीरेण वाक्यार्थेन पदार्थेन पदशक्तिमिव, 
वाक्यशक्तिम्‌ गृहणाति पदस्फोटस्य वाक्यस्फोटद्ष्टया असत्यता अन्यत्र 
प्रपंचिता। सा तु तत एव ग्रन्थात्‌ ज्ञेया। अत एव 
असत्यभूतपदस्फोटबोधितपदार्थनिरूपिता पदनिष्ठा वाचकशक्तिरपि 
दृष्टिविशेषेण असत्या वाक्यशक््तिमेव साधयति । नैव पदार्थवाक्यार्थयोरेवभेदः 
प्रत्युत पदस्य आनुपूर्वीतः वाक्यस्य आनुपूर्वीं भिना इत्यनुभववशात्‌ तयोभदेन 
तर्दर्थभेदोऽपि सुतरां सिद्धयति । एवं च पदमात्रस्य शक्तिः उक्तवाक्यार्थप्रसवे 
नास्ति समर्था वाक्यशक्त्यव सः वाक्यार्थःस्फुटी भवति इति तथ्यम्‌ । 
व्यवहारदर्शनकाले उक्तरीत्या वाक्यशक्तिज्ञानकाले न कामपि बाधामनुभवति 
शिशिक्षुर्बालः वः न; इत्यादिपदेषु वाक्यत्वाभावेऽपि कर्मत्वस्य युष्मदाद्यर्थत्वस्य 
ग्रहणम्‌ उपर्युक्तेन वृद्धव्यवहारदर्शनसहकृतेन मनसा साधनरूपेण भवत्येव । 
अत एव केवलं तदर्थं वाक्यशक्तिविरोधसहकृतपदशक्तिस्वीकारः 
अनावश्यक: । अथ स्वकथने दीक्षितभूषणाकारयोः सम्मतिं दर्शयति नागेशः 
यथा--स्वकथनपोषणाय नागेशभट्टः भटटोजिदीकषितकृतवैया 

करणमतोन्मज्जनग्रन्थव्याख्यायाम्‌ कौण्डभटटेन उपस्थापिताम्‌ त्रिषष्टितमी 
. कारिकामुदधृतवान्‌। तत्रत्यः सारांशः अयमेव मानस्या उपस्थितेः 
वाक्यार्थरूपायाः विषये शक्तिग्रहस्य (इदं वाक्यम्‌ अस्य वाक्यार्थस्य 
प्रत्यायकम्‌ अथवा अयं वाक्यार्थः एतद्राक्यजन्यः इत्यनयोः वाच्यवाचक- 
भावसंबन्धस्थापनेन वाक्यार्थनिरूपितवाक्यनिष्टशक्तेः ग्रहणेन) संभावना तु 
अस्त्येव । 

यद्यत्र॒ कश्चित्‌ विमतिं दर्शयेत्‌ वाक्यार्थनिरूपितशक्तेः सविशेषं 
वाक्यार्थे नैव स्थितिः इतिरूपेण तर्हि सः स्वसिद्धान्तसमर्थनाय इदमपि स्वीकर्तुं 
विवशः भविष्यति यत्‌ पदार्थबोधोऽपि मानसः एव अत एव तत्निरूपिता शक्तिः 
पदेऽपि नैव तिष्ठति । यदि स विचारकः पदार्थमात्रव्यापिनीम्‌ पदशक्ति निषिध्य 
अन्विताभिधानवादोन्मुखः सन्‌ अन्वयांशसहितपदार्थनिरूपितशक्तिमति पदे 
शक्तिं स्वीकरोति तर्हिं तत्कृते सैव बाधा अस्माभिः उपस्थापयिष्यते । सर्वत्र 
समानस्थितौो सत्यामपि एकत्र शक्तिस्वीकारः अन्यत्र शक्त्यभावस्वीकारः 
अयुक्तिकः। अस्मिन्‌ प्रकरणे पदार्थबोधे साधनम्‌ वृद्धव्यवहारदर्शनसहकृतं 
बालस्य मनः, तदेव मनः अन्वयांशसहितपदार्थबोधप्रसंगे कार्यकारि भवति । 
तत्सादश्यात्‌ वाक्यार्थनिरूपितशक्तिरपि वाक्ये तिष्ठत्येव । इति 
भूषणकारदीकषितयोरभिमतम्‌ इत्यनुमीयते प्रदत्तेन उद्ध॒रणेन । 

अस्मिन्‌ प्रसंगे वृद्धव्यवहारदर्शनजन्यम्‌ शिशिक्षोर्मनः यद्वशात्‌ . 
पदशक्ततिग्रहं करोति तस्य मनसः कृते लक्षणम्‌ “साधनम्‌” इति शब्दद्वयस्य 
उपयोगः नागेशेन कृतः वर्तते । तद्यथा लक्षणशब्दः ल्युटप्रत्ययान्त, अत एव 
लक्ष्यते अनेन इति व्युत्पत्तिः । पदार्थः वाक्यार्थश्च तेनैव संस्कृतेन मनसा भवति 
इति हेतोः मनः एव लक्षणम्‌ । अस्य शब्दस्य साधनशब्देन सह पर्यायता । 
साध्यते बोध्यते अर्थः अनेन एवमेव लक्ष्यते तर्कव्यापारेण बोध्यते पदार्थः 
वाक्यार्थो वा येन इति व्युत्पत्तिसाम्यात्‌ साधनलक्षणशब्दौ पर्यायौ 
संस्कृतमनोवाचकौ इति तात्पर्यम्‌ । एवमेव उपदेशशब्दः अपि अनयो 
समानार्थकः । इति प्रतिपादितं वर्तते । 

वृद्धव्यवहारदर्शीं शिशिकषर्बालकः येन संस्कृतेन मनसा आप्तोपदेशेन वा 
पदपदार्थसंबन्धम्‌ ततः पदनिष्ठशवित्ग्रहं च पदे जानाति स एव बालकः 
तादृशेनैव मनसा पदार्थादधिकस्य संसर्गरूपस्य अर्थस्य पदनिष्ठशक्ितिग्रह- 
स्वरूपहेतना ग्रहणं कर्त न समर्थः। अतः स बालकः अनुभूयमानवाक्यार्थ- 

ग्रहणाय अनेकयुवितिप्रयुक्तिभिः संपूर्णम्‌ वाक्यमेव उत्तरदायि मत्वा समर्थ 
मत्वा तदर्थनिरूपितशक्त्याश्रयत्वं वाक्यस्यैव स्वीकरोति । इत्थं च पदार्थबोधे 
वाक्यार्थबोधे च उभयत्रापि बालकस्य संस्कृतं मनः तेन गृहीतञप्तोपदेशो वा 
समानं साधनम्‌ अर्थप्रसवस्य इत्यत्र नास्ति कस्यचित्‌ विमतिः । ततश्च 
पदार्थबोधनेन पदनिष्टशक्तेः विनियुक्तत्वात्‌ परिशेषात्‌ वाक्यमेव शक्तेराश्रयः 
इति बालकः वाक्यशक्तिं गृहणाति । 

अथेदानीं नागेशः वाक्यशक्ति-विरोधिनीम्‌ पदनिष्ठकुन्जशक्तिम्‌ 
तत्पक्षधराणां च अभिमतखण्डनपुरःसरं खण्डयति पूर्वपक्षत्वेन प्रथमं ता 
मुपन्यस्यति यथा- | 

पदशक्तिः पदार्थबोधने ज्ञातापि पदार्थान्वयकारणसंसर्गविषये सा 
पदनिष्ठा अज्ञाता संसर्गजनने अप्रसिद्धापि संसर्गं बोधयत्येव । अयमेव 
कुन्जशक्तिबादः। एवं च संसर्गार्थनिरूपिता शक्तिः पदनिष्ठा पदशक्तिरेव । 
तदर्थं वाक्यशक्त्िस्वीकारस्य आवश्यकतैव नास्ति इति पूर्वपक्षः स्थाप्यते चेत्‌ 
तर्हि--अत्र वाक्यशक्तिवादिनो वयं कथयितुं समर्थाः यत्‌ शक्तिग्रहस्य 
साधनभूतम्‌ लक्षणम्‌ मनः, वृद्धव्यवहारद्शनेन संस्कृतम्‌ सत्‌ पदशक्तिवादिनाम्‌ 
पक्षेऽपि तथैव वर्तते यथा अस्माकं वाक्यशक्तिवादिनां मते वर्तते| आवयोर्मते 
भेदस्तु एतावानेव युष्माकं वाक्यार्थबोधकपदनिष्ठटकुन्जशक्तिवादिनाम्‌ मते 
संसर्गबोधः (वाक्यार्थबोधः) कुब्जशक्त्या भवति अस्माकं तु वाक्यशक्त्या स 
बोधः भवति । तत्र कुन्जशक्तिवादसमर्थनाय न किमपि प्रमाणम्‌ केवलम्‌ 
अनुभूयमानसंसर्गरूपवाक्यार्थोपपत्तये एव युष्माभिः स्वकल्पनया एतादृशी 
पदनिष्ठा शक्तिः स्वीक्रियते । युष्मन्मते सा कुब्जा शक्तिः पदे अज्ञातापि 
वाक्यार्थं प्रसूते इत्याशयः। यूयमिव वयम्‌ कुब्जशकितिस्थाने 
ज्ञातवाक्यशक्तिद्रारेव वाक्यार्थलाभं मन्यामहे । एवं उभयस्मिनपि अन्यतरस्मिन्‌ 
लाघवं गौरवं च नास्ति तथापि एवं रीत्या युष्यत्पक्षः मुख्यपदशक्तिं विहाय 
एकाम्‌ अज्ञातत्वेऽपि वाक्यार्थबोधिकाम्‌ कुन्जनाख्याम्‌ अतिरिक्तां शक्तिं 
स्वीकरोत्येव एवं पदशक्तीतरशक्तिस्वीकारः अस्मत्सम्मत एव । नामग्रहणे 
नास्माकमाग्रहः । भवन्तः तस्या अतिरिक्तशक्तेः नाम कुन्ना इति गृहणीयुः 
वयंतु वैयाकरणपरंपरारूपप्रमाणसिद्धाम्‌ ताम्‌ वाक्यशवितमेव कथयामः । इत्थं 
नामग्रहणे भेदः भवतां प्रमाणविरहिताम्‌ कुब्जाशक्तिम्‌ अस्वीकृत्य 
प्रमाणसिद्धवाक्यशक्तेः स्वीकाराय वाक्यशक्तिस्वीकारः आवश्यकः एव । 








( १०२) 


अस्मिन्‌ प्रबलयुकतिस्थापकानां नैयायिकानां विरोधस्य 
उत्तरम्‌ 

वाक्यशक्तेर्विरोधिषु नैयायिकपक्षः अपि प्रबलः । अतस्तस्य अभिमतं 
पूर्वपक्षतया संस्थाप्य नागेशः युक्तिप्रयुक्तिभिः तस्य खण्डनेन 
वैयाकरणपरंपरायाः रक्षणं कृतवान्‌ । नैयायिकपक्षः कथयति यत्‌ प्रमाणाभावात्‌ 
व्यर्थैव वाक्यशक्तिकल्पना अथ च सा कल्पना गौरवदोषाय अलं वर्तते । तां 
विनापि आकांक्षालभ्येन पदार्थश्रवणोत्तरं जायमानेन संसर्गरूपवाक्यार्थलाभेन 
तस्याः वाक्यशक्तेः आवश्यकतैव नास्ति। यदा नैयायिकपक्षः संसर्गलाभाय 
आकाक्षाया उपयोगस्य चर्चा करोति तदा आकांक्षया सह योग्यता 
सत्तितात्पर्यज्ञानस्यापि शाब्दबोधकारणत्वेन सत्ता अनिवार्या इति तेषामाशयः 
विद्यते । नि 

वस्तुतः इयमाकाक्षा अन्वयार्हपदजिज्ञासा, मुख्यतः चेतनधर्मः अत एव 
सा पुरुषनिष्ठा विद्यते तथापि तस्या विषयः, अर्थं एव तथा च तस्य अर्थस्य 
प्राप्तिः तद्राचकपदैरेव अतः गोणदृष्ट्या अर्थः पदं च साकारक्षम्‌ इत्युच्यते । अत 
एव च आकांक्षायाः स्वरूपम्‌ इच्छाया भिननवाचकपदसमभिव्याहाररूपमेव 
विद्यते। यथा-घटकर्मकम्‌ आनयनम्‌ अस्य बोधस्य कारणत्वेन स्थितः 
समभिव्याहारविशेषः घरटपदोत्तरम्‌ अम्‌ पदम्‌ ततः धातुः ततः आख्यातादि । एवं 
चात्र घटादिसमभिव्याहारस्य कारणरूपेण ज्ञानम्‌ एव आकांक्षाज्ञानं वर्तते । 
एवम्‌ अर्थविशेषं प्रति कारणीभूते आकांक्षाज्ञानरूपे पर्यवस्यति सः 
समभिव्याहारविशेषः। तस्यैव ज्ञानरूपस्य कारणस्य अभावे 
घटकर्मकानयनादिरूपतत्तत्संसर्गयुक्तवाक्यार्थोपलन्धिः भवितुं न शक्नोति । 
अत एव इममेव समभिव्याहारविशेषम्‌ वाक्यार्थहेतुरूपेण स्वीकुर्वन्तु नान्यत्‌ 
किंचित्‌ समभिव्याहारविशेषातिरिक्तं कारणं तत्र इति नैयायिकानां वैयाकरण 
विरोधे उद्घोषः । अस्यैव तात्पर्यस्य पल्लवनं मध्ये स्वानुकूलव्याख्यासिद्धये 
नागेशमतस्यपि उपयोगः कृतः नैयायिकैः एवं च संसर्गबोधाय उक्तरीत्या 
समभिव्याहारविशेषज्ञानस्य कारणतायाः स्वीकारेणैव विपरीतव्युत्पनः घटः 
कर्मत्वम्‌ आनयनं कृतिः अनेन समभिव्याहारेणेव पूर्वोक्तसंसर्गशालिबोधम्‌ 
लभते एव । यतः सः विपरीतव्युत्पनः एनमेव निर्दिष्टम्‌ समभिव्याहारविशेषम्‌ 
संसर्गविशेषालिगितवाक्यार्थबोधं प्रति कारणम्‌ प्रथमतः एव स्वीकृतवान्‌ । 
तस्य ज्ञातकारणोपस्थितिसमकालमेव वाक्यार्थरूपम्‌ अर्थज्ञानम्‌ कार्यत्वेन 

उपस्थितं भवति । एतत्पोषकं स्फोटवादग्रने नागेशवचनम्‌ प्रासंगिकम्‌ इति 
मत्वा प्रस्तूयते तत्‌ । स्फोटवादे नागेशःकथयति “यादृशे बोधे यत्समभिव्याहारः 
कारणम्‌ तादृशबोधे तत्कारणत्वज्ञानमपि (कारणम्‌) तथा” इत्युच्यते तर्हिं सेव 
आकांक्षा एव । उक्तवाक्यार्थज्ञानस्य उत्पादके तस्मिन्‌ समभिव्याहारविशेषे 
सहजतया व्युत्पननःपुरुषः, उक्तवाक्यार्थं प्रति कारणरूपेण विपरीतव्युत्पत्ति न 
लुध्यते। अत एव॒ च विपरीतव्युत्पत्तिग्रस्तस्य पुरुषस्य घटमानय इति 
समभिव्याहारश्रवणेनापि न कोऽपि बोधो भवति । घटः कर्मत्वम्‌ आनयनं कृतिः 
इति समाभिव्याहारमेव सः विपरीतव्युत्पनःकारणं जानाति नतु घटमानय इति 
समभिव्याहारम्‌ । अस्मादेव कारणात्‌ सः विपरीतव्युत्पनः। अत्र स्पष्टमेव यत्‌ 
विपरीतव्युत्पनः घटमानयेत्यादिसमभिव्याहारे आकांक्षाज्ञानस्य कारणत्वग्रहम्‌ 
एव न जानाति कुतःकार्यरूपस्य वाक्यार्थस्य प्रसवे इयमानुपूरवीं (घटमानय इति 
रूपा) सफला स्यात्‌ 2 एवमुदाहरणद्रारा समभिव्याहारविशेषनज्ञानरूपायाः 
आकांक्षायाः वाक्यार्थज्ञानं प्रति कारणता नैयायिकैः प्रस्ताविता समथिता 
सिद्धान्तिता च। नैयायिकसम्मताया आकांक्षायाः निष्कृष्टं स्वरूपम्‌ 
यादृशबोधाय व्यवहारदशायाम्‌ यत्समभिव्याहारज्ञानं कारणम्‌ तादृशबोधाय सः 
समभिव्याहारः आकांक्षा इत्युच्यते नैयायिकैः । 

आकांक्षादिसंबद्धानि एतद्विपरीतानि मतानि उपन्यस्य च नैयायिकोक्तम्‌ 
इदमेव आकाक्षास्वरूपम्‌ मुख्यं मत्वा एतावता प्रबन्धपूर्वपक्षत्वेन तत्‌ प्रतिष्ठाप्य 
नागेशभट्टः तस्यापि खण्डनं करोति । 


नागेशेन नैयायिकमतस्य खण्डनम्‌ 


नैयायिकः उपर्युक्तसमभिव्याहाररूपाकांक्षायाः शाब्दबोधे कारणत्वं 
स्वीकरोति अथ च तयैव आकांक्षया वाक्यार्थस्यापिलाभेन, वाक्यशविंत 
खण्डयति । स एव नैयायिकः एतद्रूपाया आकांक्षायाः शाब्दो धहेतुत्वं मत्वा 
स्वसंप्रदायसिद्धपदशक्तेः सिद्धिम्‌ कर्तुम्‌ असमर्थः भविष्यति। यतः 
 पदशक्तिस्थलेऽपि आकांक्षावशादेव पदार्थरूपे अर्थे सिद्धे सति वाक्यार्थे इव 
करा आवश्यकता तस्यैव पदार्थस्य कृते शकतिस्वीकारस्य ? एवं च 
स्वपक्षहानिरूपदोषेण ग्रस्तोऽयं नैयायिकपक्षः। आकांक्षाविशेषस्वीकारेण यथा 
वाक्यशक्ते्व्यर्थता तत्स्वीकारे गौरवदोषश्च तथैव तस्याः समभिव्याहाररूपाया 
आकांक्षायाः शाब्दबोधहेतुत्वस्वीकारे अन्यलभ्यस्य (आकाक्षालभ्यस्य) अर्थस्य 

वाक्यार्थस्य कृते पदार्थस्य च कृते पदशक्तिस्वीकारो व्यर्थः 
गौरवदोषग्रस्तश्च । एवं च वाक्यशक्तेरिव पदशक्तेरपि अप्रामाण्यम्‌ आपद्येत 
नैेयायिकशिरसि । | 

अत्र॒ घटत्वप्रकारकघटविशेष्यकशाब्द्बोधं प्रति घटपदज्ञानम्‌ 
(समभिव्याहारविशेषस्वरूपम्‌ आकांक्षाज्ञानम्‌) सफलं कारणम्‌ चेत्तहिं तदर्थ 


पदशक्तिः व्यर्था अप्रामाणिकी गौरवदोषग्रस्ता चेति आपत्तिः नैयायिकेषु इति 
नागेशस्य अभिप्रायः । 


एवं च आकाक्षादिविशेषवशात्‌ एकतः वाक्यशक्तेः खण्डनम्‌ क्रियते 
नैयायिकैः चेत्‌ तर्हिं सैव रीतिः ` पदार्थनिरूपित-पदनिष्ठ-स्वसंप्रदाय- 
सिद्धान्तितपदशक्तेरपि विरोधिनी सेत्स्यति। पदशक्तेः कार्यमपि 
पदविशेषरूपविशिष्टसमभिव्याहाररूपाकांक्षाज्ञानेनैव सिद्धं भवति । एवं 
पदशक्तेःव्यर्थताया आपत्तिः नैयायिकशिरसि वज्रपातः एव । अतः नागेशस्य 
परामर्श, उक्तम्‌ नैयायिकसम्मतम्‌ आकांक्षज्ञानम्‌ . शाब्दबोधाय उपयोगि 
तथापि तदुपयोगः परमतस्थवाक्यशक्तिखण्डनाय नैव कार्यः इति । 

अत्र नैयायिकः इमां कोटिम्‌ कर्तुं शक्नोति “अस्मात्‌ पदात्‌ अयमर्थो 
बोद्धव्यः एतदनुभवान्तर्गता पदशक्त्िस्तु ईश्वरेच्छारूपा वर्तते । नास्माभिः 
अभिनवा तत्कल्पना कृता वर्तते । अत एव पदशक्तिसिद्धौ पूर्वोक्तं नागेशीय 
खण्डनम्‌ व्यर्थमूहूति इति नैयायिकपक्षतः संभावितम्‌ आक्षेपम्‌ दूरीकर्तुम्‌ नागेशः 
कथयति । 


नागेशस्योत्तरम्‌ 


यथा यूयं नैयायिकाः पदार्थेन सह पदस्य शक्तिरूपः संबंधः एेश्वरः न 
तु मनुष्यकृतः इति प्रतिपादयन्ति तरिं वयं वैयाकरणा अपि वाक्यनिष्ठाम्‌ 
वाक्यशक्तिम्‌ ईश्वरेच्छां मत्वा पदार्थनिरूपितशक्तिरिव नैयायिकानां सरण्या 
वाक्यार्थनिरूपितवाक्यनिष्ठाम्‌ शरवत च मन्यामहे । न ईदृशं किंचित्‌ प्रमाणम्‌ 
यत्‌ ईश्वरः पदे एव पदार्थनिरूपितशक्ति स्थापयति न वाक्ये इति । अतः 
प्रमाणाभावात्‌ पदे पदशक्तिरिव वाक्ये वाक्यशक्तिरपि सुसिद्धैव भवति । 
ताटृशसमभिव्याहारस्य शाब्दबोधकारणताम्‌ स्वीकृत्यापि उभयत्र शक्ति 
सिद्धिर्भवताति नागेशस्य अभिप्रायः । 

अथ नैयायिका वैयाकरणाभिमतशक्तौ बोधनजनकत्वम्‌ = 
प्रागभावप्रतियोग्यर्थनिष्ठकार्यतानिरूपितकारणतावत्वं स्वीकृतं वर्तते । अत एव 
एतादृशस्य गुरुभूतस्य अवच्छेदकस्य स्वीकृत्यपेक्षया शक्तित्वम्‌ अवच्छेदकं 
मत्वा स्वमते लाघवं दृष्टवा वैयाकरणोपरि गौरवदोषापत्तिम्‌ दश्ययुः । 

परन्तु तत्र नैयायिकवर्गः मीमांसकवत्‌ अतिरिक्तशक्तिवादी नास्ति स तु 
ईश्वरेच्छारूपशक्तिवादी विद्यते । अतः तत्सम्मतशक्तौ अपि जनकताख्यो धर्मः 
अनुप्रविष्टःविद्यते । 

अत एव नैयायिकस्यापि तावानेव गौरवदोषः यावान्‌ अस्माकं 
वैयाकरणानां कृते । अतः नैयायिकपक्षधराः वैयाकरणमतम्‌ सदोषं वक्तुं न 
शवनुवन्ति । (यद्यूयं) नैयायिकवर्गः मीमांसकवत्‌ अतिरिक्तशवित्तम्मन्यते तर्हि 
मीमांसकपक्षे पूर्वपंक्तिषु दर्शितादोषाः अस्य वर्गस्य कृतेऽपि आपदनीया 
भवन्ति । अतस्ते अतिरिक्तशक्ततिमपि स्वीकर्तुं न प्रभवन्ति । यदि जनकत्वम्‌ 
नैयायिकमतस्थम्‌ अखण्डोपाधिरूपमेव शक्तिम्‌ मन्यन्ते नैयायिकास्तर्हि 
अस्मत्सम्मतवाक्यस्फोटस्वरूपवाक्ये वाक्यशक्तिरिव सिद्धयति । प्रत्येकं 
वाक्यम्‌ अखण्डम्‌ अखण्डार्थमेव अखण्डशक्त्या बोधयति इति वैयाकरण 
तथ्याभ्युपगमात्‌ । 

पदज्ञानवशादेव यथा पदशक्त्िज्ञानम्‌ तच्च शाब्दबोधोपयोगि इति 
भवान्‌ नैयायिकः मन्यते तथैव आकाकषाज्ञाने पदशकिततज्ञानस्य कार्यस्य 
कारणतायाम्‌ स्वीकृतायाम्‌ पदे इव वाक्यशवित्ज्ञानम्‌ वाक्यार्थबोधे 
शाब्दबोधकारणम्‌ स्वीकर्तव्यं भवति । उभयत्र समानस्थितित्वात्‌ । 

एवं च शक्ततिस्थाने बोधजनकतायाः अखण्डनीयतां स्थाप्यमानां दृष्टवा 
नैयायिकः आपत्तिम्‌ दर्शयति। शक्तं पदम्‌ शक्तिविशिष्टं पदम्‌ इति 
सर्वजनाभिमतो व्यवहारः अधुना अशक्यप्रायः भविष्यति यतः 
वैयाकरणानुसारेण शक्तं पदम्‌ इत्यस्य बोधजनकं पदम्‌ इति व्याख्यानमेव 
तथ्यपूर्णं भविष्यति । इदं च बोधकत्वं पदे नास्ति प्रत्युत पदज्ञाने वर्तते । अतः 
शक्तं पदम्‌ इत्यस्य स्थाने शक्तं पदज्ञानम्‌ इति व्यवहारापत्तिः । एवं च शक्तं 
पदम्‌ इति व्यवहारस्य उपपत्तिरपि कठिना भविष्यति । नैयायिकानाम्‌ इयं कोरिः 
अधस्तात्‌ लिखितरूपेण नागेशेन खण्डिता वति । यथा-- 


यथा अयं धूमो वर्तते इत्यजानत्नपि कश्चित्‌ केवलं दृष्टात्‌ धूमात्‌ 

वह्यनुमानं कर्तुम्‌ न शक्नोति प्रत्युत व्याप्तिज्ञानादिसहकृतधूमलिगात्‌ 
वह्यनुमितिर्भवति । तथापि ज्ञानस्य विषयीभूतः धूमः अनुमितिकारणं वर्तते । 
अत एव धुमज्ञानस्थले धुमः अनुमितिकारणम्‌ इति व्यवहारः उपपद्यते सर्वथा 
तदनुसारेणेव अत्रापि शाब्दबोधस्य कारणम्‌ पदज्ञानम्‌। एवं स्थितौ अपि 
ज्ञानविषयी भूतं पदम्‌ कारणं मत्वा शक्तं पदम्‌ इति गौणो व्यवहारो भवत्येव । 

एवं यत्र॒ नैयायिकः पदशक्तिम्‌ शाब्दबोधाय अनिवार्यां मत्वा 
आकांक्षाज्ञानस्य अनिवार्यतां संसर्गरूपवाक्यार्थबोधाय स्वीकरोति तत्रैव वयं 
वैयाकरणाः पदशक्तिस्थाने आकांक्षास्थाने च वाक्यशक्तिमेव 
कार्यकारिणींमत्वा वाक्यार्थलाभस्वरूपकार्यसिद्धये प्रभवामः। 

वस्तुतः वैयाकरणानां वाक्यशक्ितिरेव, परमते (नैयायिकमते) आकांक्षा 
इति शासखीयपारिभाषिकनाम्ना अभिधीयते । उभयत्रापि एकमेव वस्तु । यदि 
कश्चिदस्मदभिमतवस्तुनः कृते अस्मत््मदत्तनामातिरिक्तम्‌ नाम गृहणीयात्‌ तर्हि 
नास्माकं हानिः । केवलं तथ्यभूतवस्तुनः प्रकाशनमेव अभीष्टं भवति । एवं चैतत्‌ 
नैयायिकमतं न॒ खण्ड्यते अतः अक्षुण्णमेव वर्तते। फलतः अस्माकं 
वैयाकरणानामुदघोषः यत्‌ वैयाकरणसम्मताम्‌ वाक्यशक्ततिमेव, नैयायिकाः 
आकांक्षां मन्यन्ते अस्या एव वाक्यशक्तेर्महिग्रा लभ्यम्‌ संसर्गमर्थम्‌ सर्वेऽपि 
शाखरसंप्रदायाः वाक्यार्थं घोषयन्ति। वाक्यजन्यबोधविषयः अर्थं एव 
वाक्यार्थः । वाक्यशक्तिं विना स वाक्यार्थः वाक्यजन्यः बोधः एव न संभवति । 

तदा वाक्यार्थघटकसंसर्गः कथं प्राप्तव्यो भवेत्‌। अतः संसर्गस्य 
वाक्यार्थघटकविषयत्वेन बोधनाय वाक्यशकतिस्वीकारेणैव सकल- 
संप्रदायानुभूतवाक्यार्थरूपसंसर्गबो धः संभवति नान्यथा । अत एव अस्माभिः 
वाक्यशक्तिः स्वीक्रियते। शवित्तग्राहकशिरोमणिव्यवहारेण प्रथमतः 
वाक्यार्थविषयकः एव शवत्ग्रहो भवति । तस्य बाधः क्वचिदपि न भवति । 
सकलपिण्डीभूतवबृहत्तरवाक्यार्थग्रहणे असामर््यमेव (कर्तृ) कल्पनया सिद्धम्‌ 
पदार्थविषयकशवित्िग्रहम्‌ साधयति। अतः वाक्यशक्तिः सर्वथा 
अभिनन्दनीयैव । 

भाष्यकारः पतंजलिः "कृत्तद्धितसमासाश्च' इति सूत्रे स्थितं 
समासपदग्रहणं नियमार्थम्‌ इति कथयति-- तदभिप्रायः इत्थम्‌ पदार्थरूपात्‌ 
अर्थवत््वादेव पदस्य प्रातिपदिकसंज्ञा भवति अर्थवदधातु० इति सूत्रेण । तथेव 
वाक्यार्थदृष्ट्या वाक्यस्यापि अर्थवत्त्वात्‌ तस्यापि प्रातिपदिकसंज्ञा संभवति । 

परंतु एवमनेके अनिष्टः प्रयोगाः आपद्येरन्‌ अतः कृत्तद्धितसूत्रेण नियमः 
समासग्रहणेन क्रियते यत्‌--वाक्यस्य अर्थत्त्वात्‌ प्रातिपदिकसंज्ञा चेत्‌ तर्हि 
समासस्यैव नतु समासातिरिक्तवाक्यस्येतिरूपः नियमः। 

अनेन अनिष्टप्रयोगनिरासः समासस्थलेषु प्रातिपदिकसंज्ञया सूत्रस्थ 
समासपदस्य स्वारस्यं च सिद्धयति । एवं चर्चया वाक्यार्थजनकशक्तेः वाक्ये 
स्थित्या वाक्यार्थबोधकत्वम्‌ फलतः वाक्यशक्तिस्वीकारः उक्तनियमस्वीकर्तु- 
पतंजलिना समर्थितः इत्येव वक्तुकामा वयमत्र इति बोद्धव्यम्‌ । वाक्येशक्तिः 
तत्मयुक्तम्‌ अर्थवत््वम्‌ च न स्यात्‌ तहिं भाष्यकारः अर्थवत्वाधारित 
प्रातिपदिकसंज्ञं वाक्यात्‌ निवर्तयितुम्‌ सूत्रस्थसमासपदस्य नियमत्तवं कथं 
कथयेत्‌। एतेन सिद्धयति पतंजलिरपि वाक्ये अर्थवत्वं स्वीकरोति एवं 
वाक्यनिष्ठायाः अर्थवत्वसिद्धेः पश्चात्‌ वाक्यशक्तिः आज्जस्येनैव मान्या 
भविष्यति । 

वाक्यशक्तिवादसाधने एवं पतंजलिसम्मति प्रदर्श्य तत्साधने 
वाक्यपदीयकारस्यापि समर्थनं साधयति नागेशभट्टः । भर्तृहरिः कथयति यदि 
वाक्यार्थः अशाब्दः अर्थात्‌ शब्दजन्यबोधविषयो नास्ति तरिं पदार्थविषयेऽपि 
इयमेव धारणा उपस्थापनीया भवति । उभयोर्न कोऽपि भेदः । इत्थं नैयायिक 
परतयत्तरप्रदानपूर्वकम्‌ नागेशः वाक्यशक्तिसाधनस्य सफलं प्रयासमकार्षीत्‌ । 


कल्पतरुकारभडपादस्य अभिमतं लक्षणया वाक्यार्थसिद्धिः 
इति मन्यते तत्खण्डनम्‌ 

मीमांसकप्रवरभट्टपादानां तदनुयायिनाम्‌ भामतीकल्पतरुकाराणां च 
सिद्धान्तोऽयम्‌ यत्‌ वाक्यशक्तिः पदापक्षया दीर्घे आकारे (वाक्ये)अस्ति इति 
मतापेक्षया (वाक्यापेक्षया) लघुतरे पदे एव सा पदशक्तिरूपेण तिष्ठति । 
अयमेव सिद्धान्तः समीचीन इति ते ब्रुवन्ति। ते च प्रथमतः पदशक्त्या 
पदार्थज्ञानम्‌ ततः लक्षणाशक्त्या वाक्यार्थबो धस्य स्थितिरिति मन्यन्ते । 

श्लोकवार्तिकग्रन्थोक्तः श्लोकः- 


“न विमुंचन्ति सामर्थ्यम्‌ वाक्यार्थेऽपि पदानि नः । सर्वत्रैव हि वाक्यार्थो 
लक्ष्य एवेति नः स्थितिः” इममेव मीमांसकाभिप्रायम्‌ समर्थयति । इयमेव अनेन 
श्लोकेन तेषां घोषणा । एवं रीत्या स्वीकुर्वन्‌ वाक्यार्थसिद्धि लक्षणया स्वीकुर्वन्‌ 
वाक्यार्थस्य अपूर्वत्वं न॒ स्वीकरोति। स्वमतपोषणाय मीमांसकैः 

एकमुदाहरणं प्रस्तूयते यथा हरिद्रानामक्नदीविशेषस्य अज्ञाता अज्ञानवान्‌ पुरुषः 
यदा हरिद्रायां नद्यां घोषः इति वाक्यं शुणोति तदा नदीशब्द्स्य 
समभिव्याहारवशात्‌ नदीशब्दश्रवणोत्तरमेव सः हरिद्राशब्दस्य शक्तिग्रहम्‌ 
हरिद्राख्यनदीविशेषे अर्थे करोति । | 


यतः सिद्धपदस्य सत्निधि, श्रूयमाणः समभिव्याहारो वाऽपि 
शकित्िग्राहको भवति । अत्र नदीपदं सिद्धम्‌ तत्सन्निधिः नदी इत्येतदानुपूर्वीरूपेण 
स्थितं सिद्धं नदीपदम्‌ शक्तिग्राहकं सत्‌ . हरिद्राशब्दे 
नदीविशेषार्थनिरूपितशकित्तम्‌ ग्राहयति तदैव श्रोता न केवलं नदीरूपेण लिगेन 
प्रत्युत संबन्धित्वेन तीरस्य अर्थस्यापि भानं करोति । सर्वथा तेनैव प्रकारेण 
पदार्थादीनामुपस्थितौ सत्याम्‌ आकांक्षादिसहकारेण पदार्थमाध्यमेन 
वाक्यार्थोपस्थितिः तदा श्रोत्रा वाक्यार्थग्रहणं क्रियते । उक्तोदाहरणे तीरार्थवत्‌ 
प्रतीतिः इत्याशयः । 


एवंरीत्या मीमांसकनये वाक्यार्थः जायते परंतु एवं स्थितौ तस्य 
वाक्यार्थस्य वृत्यलभ्यत्वात्‌ तस्य वाक्यार्थस्य बोधः शाब्दो न भवति । 
वाक्यार्थस्थले जायमानो" बोधस्तु शाब्दत्वेन अनुभूयते एवेति अनुभवः। अत 
मीमांसकमते अनुभवविरोधदोषः आपतति । एवं च कस्यापि अर्थस्य शाब्द 
त्वसिद्धये तस्य वृत्तिलभ्यत्वमावश्यकम्‌ अत एव मीमांसकमते अस्मिनुदाहरणे 
वाक्यार्थस्य शाब्दत्वकारणवृत्तिसिद्धये लक्षणा स्वीक्रियते येन अत्रत्य 
अनुभवविरोधः दूरीभवति तेषां मते । 


अस्मिन्‌ प्राचीननये भट्टमीमांसकमते नागेशोदधृतलक्षणायाः स्वरूपम्‌ 
ईदशम्‌-“स्वबोध्यसंबन्धितया तदुपस्थितिः” इति वर्तते अर्थात्‌ स्वबोध्यस्य 
(पदबोध्यस्य) शक्यार्थस्य पदार्थस्य संबन्धी संसर्गालिगिततया यः वाक्यार्थः 
तेनैव रूपेण अर्थात्‌ पदार्थसंबन्धिरूपेण तदुपस्थितिः = वाक्यर्थोपस्थितिः । 
तद्धेतुः लक्षणा इति निष्कर्षः । 


अस्मिन्‌ प्रसंगे नागेशरचितस्फोटवादग्रनथे ५५ पृष्ठे अत्याकर्षकं 
विवेचनं वर्तते । 
एवं पूर्वपक्ष वाक्यलक्षणं संस्थाप्य मतमिदं खण्डयति नागेशः यथा-- 


यावत्‌ मीमांसकाः वाक्यशक्ति न स्वीकुर्तन्ति तावत्‌ वाक्या 
थोपिस्थितिरेव न भवति । एव स्थितौ वाक्यार्थस्य अनुपस्थितौ लक्षणावादी, 

अनुपस्थिते तस्मिन्‌ वाक्यार्थे वृत्तिलभ्यत्वसाधनाय कथं सफलःस्यात्‌ । केनापि 
प्रकारेण बुद्धौ शब्दार्थोपस्थितौ सिद्धायामेव लक्षणा प्रवर्तते अत्र तु 
लक्षणाव्यापारात्‌ प्राकूवाक्यशक्त्यस्वीकारवशादेव वाक्यार्थोपस्थित्यभावेन 
लक्षणाया अवसर एव नास्ति । इमां युक्तिम्‌ उपेक्ष्य कथंचित्‌ उभयोरर्थयोः 
प्राप्तौ अपि पूर्वमर्थं ज्ञात्वैव यावत्‌ तात्पर्यानुपपत्तिप्रतिसन्धानं न भवति तावत्‌ 
लक्षणाया अवसर एव नायाति। गंगायां गावः इति वाक्ये 
अन्वयानुपपत्तेरभावेऽपि तात्पर्यविशेषप्रतिपत्तये अत्र लक्षणया तीररूपः अर्थः 
लक्ष्यते। एवमेव प्रस्तुते उदाहरणे वाक्यार्थबोधं दृष्टवा तदपेक्षया 
तात्पर्यानुपपत्तिकल्पनां कृत्वा तदाधारेण लक्षणाप्रवृत्तिस्वीकारपेक्षया 
(गोरवदोषवशात्‌) वाक्ये वाक्यशक्ित्िरूपगप्रथमशक्तिस्वीकारः एव अधिकम्‌ 
समीचीनः वर्तते । 


एकार्थीभावविचारे नागेशः सुबहुभिर्युक्तिभिः तर्कैः प्रमाणैश्च लक्षणायाः 
स्वरूपम्‌ “शक्यसंबन्धो लक्षणा” इति सिद्धान्तितवान्‌। शक्यसबन्धो न 
बोधसंबंधः इति स्पष्टतया ज्ञातव्यम्‌ । पूर्वोक्ता मीमांसकपक्षीया लक्षणातु 
पदार्थवाक्यार्थयोर्मध्ये उपपनैव नास्ति। तत्र पदार्थः वाच्यार्थः लक्यार्थः 
वाक्यार्थः इति मीमांसकानामाशयः वर्तते। परंतु अत्र . पदार्थवाक्यार्थयोः 
शक्यलक्ष्यार्थयोर्मध्ये लक्षणाधायकप्रसिद्धसंबन्धेषु अन्यतमस्पापि संबन्धस्य 
अनेकवाक्यार्थप्रंसंगे असंभवात्‌ लक्षणया वाक्यार्थसिद्धिर्न जायते । सर्वत्र 
शक्यस्यअर्थस्य (पदार्थस्य) संबन्धविशेषः वाक्यार्थेन सह नैव संगच्छते । अतः 
लक्षणायाः पक्षं त्यक्त्वा वाक्यशक्त्यैव वाक्यार्थग्रहणसिद्धान्तः एव 
मीमांसकैरपि अवश्यं सम्माननीयः विद्यते । 


वेदान्तिभिः वाक्यशक्तेः खण्डनम्‌ 


वेदान्तिनः वाक्यार्थबोधाय वाक्यशक्तिम्‌ न॒ मन्यन्ते। ते 
अन्विताभिधानशक्त्यव वाक्यार्थस्य लाभं स्वीकुर्वन्ति। इदमपि 
वाक्यशक्तिसिद्धान्तविरुद्धत्वात्‌ वैयाकरणमतविरुद्धम्‌। अतः नागेशभट्टः 
अधोऽङ्ितिरीत्या मतस्यास्य खण्डनं करोति । 

इमे वेदान्तिनः वाक्ये वाक्यार्थनिरूपितशवितम्‌ निषिध्य पदशक्तिरेव 
अन्वितस्य (अन्वयविशिष्टस्य) पदार्थस्य बोधं करोति इति स्वीकुर्वन्ति । एवं 
पदादेव वाक्यार्थरूपस्य अन्वयस्य लाभात्‌ तत्प्राप्तये वाक्ये अतिरिक्त- 

वाक्यशक्तिस्वीकार व्यर्थः गौरवदोषदुष्टश्च । 

एवं स्थितौ पदशक्तिसाध्यकार्यार्थम्‌ वाक्यशकितिस्वीकारः 
अप्रामाणिकः। आचार्याणामनुभवः यत्‌ अनन्यलभ्यः शब्दार्थो भवति । अत्र 
वाक्यार्थरूपस्य अन्वयांशरूपस्य अर्थस्य लाभस्तु पदशक्त्यैव भवति । यतः सः 
वाक्यार्थः नास्ति अनन्यलभ्यः । नास्ति तत्र अनन्यलभ्यता। पदशक्त्या 
लभ्यत्वात्‌ तस्य अर्थस्य । अतः स वाक्यार्थः वाक्यरूपशब्दजन्यः भवितुं 
नार्हति । वाक्यशक्तिप्रयोगात्‌ पूर्वमेव पदशक्तिलभ्यत्वात्‌ । 


अथास्य समीश्चा 


यश्च अर्थः वृत्तिविषयों न भवति सः शाब्दबो धविषयोऽपि न भवति । 
उक्तरीत्या वाक्यार्थः पदशक्त्या लभ्यः एवं च वृत्तिलभ्यः अत एव स 
शाब्दबोधविषयो भवति । एवम्‌ अन्वयः अर्थः । शाब्दबोधविषयत्वात्‌ तस्य 
वृत्तिलभ्यत्वे सिद्धेऽपि कया वृत्त्या तस्य (अन्वयां शस्य) लाभः इति प्रश्ने 
एकपक्षः वाक्यशक्तिस्वीकारेण अस्य उत्तरं ददाति । 

अपरश्च पक्षः क्लृप्तपदशक्त्यैव तल्लाभेन सुद्रस्थितायाः अत एव 
गौरवदोषपूर्णायाः अतिरिक्तायाः वाक्यशव्तेः स्वीकारपेक्षया क्लृप्तपदशक्त्यैव 
लाभः वाक्यार्थस्य अस्यां रीतौ एव लाघवम्‌ इति (वेदान्तिनि) वदन्ति । 
एतन्मतानुसारेण पदानां शक्तिः न स्वार्थमात्रबोधनाय अपितु 
अन्वयघरितपदार्थबोधायैव अनुभूयते । एवं च वाक्यार्थप्रसवाय पदशक्ित्िरेव 
हेतुः इति तेषामाशयः । | 

तथापि विशेषः यत्र अविषयः भवति ईदृशी सामान्यबुद्धिः नैव उत्पद्यते 
सा सर्वदा विशेषविषयकबोधजनका सती स्वसत्ताकाले तिष्ठति। अतः 
तत्ततपदनिष्टसामान्यशक्त्यैव पदसमभिव्याहारविशेषरूपाकांक्षाया बलेन 
तत्तत्पदार्थविशेषनिरूपितान्वयविशोषबोधः सिध्यति तदर्थम्‌ 
अतिरिक्तवाक्यशक्तिस्वीकारो व्यर्थं इति च प्रतिपादयन्ति वेदान्तिनः । 

एतन्मते अन्विताभिधानवादवादे समभिव्याहारे शाब्दबोध 
कारणतास्वीकारः इति तात्पर्यम्‌ । 

एवमुपर्युक्तरीत्या अन्विताभिधानवाद पदशक्त्यैव सामान्यसंसर्ग 
रूपस्य अर्थस्य . बोधं मन्यते। तथापि ‡ अन्वयविशेषलाभाय 
(वाक्यार्थस्यार्थलाभाय) तत्तत्समभिव्याहारविशेषस्य कारणतां स्वीकर्तुम्‌ विवशः 

एव स अन्विताथिधानवादी । यद्वशात्‌ अनेके दोषाश्च समापतन्ति । 


| यदि सःसमभिव्याहारविशेषः शाब्दबोधविशेषं प्रति कारणत्वेन न 
स्वीकृतश्चेत्तहिं पदेषु इतरान्वितस्य अर्थस्य अभिधायकतायां सिद्धायामपि 
घटपदस्य शक्ति, इतरान्वितस्य बोधने अस्ति एतज्ज्ञानवशात्‌ 
घटकर्मकमानयनम्‌ एतावान्विस्तृतः अर्थः घटः इति पदादेव प्रतीतः भविष्यति । 
यः अभीष्टो नास्ति । 

इदं समभिव्याहारविशेषस्वरूपं कारणम्‌ उक्तबो धस्य घटकर्मकानयनस्य 
कारणम्‌ इति स्वीकृतावपि घटः इत्युक्तस्थले तादृशसमभिव्याहारविशेषस्य 
(घटमानयेत्यादिरूपस्य) अभावात्‌ तत्र घटकर्मकानयनार्थस्य आपत्तिर्न तिष्ठति । 
एवमेव इदम्‌ समभिव्याहारविशेषस्वरूपं कारणम्‌ शाब्दबो धविशेषस्वरूप 
कार्यस्य कृते न स्वीक्रियते तर्हिं “घटः कर्मत्वम्‌ आनयनम्‌ कृतिः“ अस्मादपि 
वाक्यात्‌ घटरकर्मकानयनस्वरूपस्य अर्थस्य आपत्तिः। अतः तस्य 
समभिव्याहारविशेषस्य उक्तरीत्या कारणत्वमवश्यम्‌ अभ्युपेयम्‌। एवमेव 
अन्या अप्यापत्तयः अस्मत्पुरतः उक्तमतस्वीकारे उपतिष्ठेयुः। परन्तु 
इतरान्वितस्य अर्थस्य पदशक्त्या वाच्यतया सहेव 
वाक्यार्थरूपशाब्दबोधफलसाधक- कारणकोटौ समभिव्याहारविशेषस्य निवेशेन 
सकलेषु एतत्सिद्धान्तविरोधिभिः आपादितेषु स्थलेषु श्रोतुः उक्तसमभिव्याहार- 
विशेषज्ञानवत्त्वाभावात्‌ कारणाभाववशात्‌ आपादिताः "घटः इत्यादौ 
घटकर्मकानयनादि-रूपार्थविशेषबो धापत्तयः तदाशंकाश्च स्वयमेव 
दूरीभविष्यन्ति। अतः मतमिदं निर्ुष्टम्‌ यत्‌ पदं तु इतरान्वितस्वार्थम्‌ 
सामान्यरूपेण स्वशक्त्या बोधयति । परंतु समभिव्याहारविशेषरूपकारण- 
सत्तावशात्‌ तादृशकारणज्ञानवशाच्च अन्वयविशेषो भवति । तत्स्वीकाराभावे 
घटः इत्यत्र अन्वयविशेषबोधो नास्ति । एवं च आपादिताः सर्वा अपि युक्तयः 
परास्ता भवन्ति । इत्यस्ति अन्विताभिधानवादिवेदान्तिमतस्याशयः । 


अस्य मतस्य निर्दष्टताम्‌ आवश्यकतां च पूर्वपक्षत्वेन संसाध्य विवृणोति 
नागेशः खण्डनधिया । 
प्रथममस्य मतस्य निटुष्टता साध्यते । 


एकपदप्रयोगेऽपि नियमतः अन्वय्यर्थस्य जिज्ञासा भवत्येव । गाम्‌ 
इत्येकस्मिन्‌ पदे उच्चारिते सति गौः किंकर्माश्रया ? एवं क्रियाविशेषस्य च 

जिज्ञासा उदेत्येव “आनयः इत्युच्चारिते सति कि वस्तु आनयनव्यापाराश्रयम्‌ 2 
ति कारकविशेषस्य जिज्ञासा नियमतः दृश्यते एव । इयं जिज्ञासापि तदेव 
भवति यदा सामान्यदृष्ट्या पदार्थस्य केनापि सह अन्वयः अस्ति इति निश्चयो 
जायते अर्थात्‌ अन्वयसामान्यज्ञानपूर्विकेव इयं जिज्ञासा इति वस्तुस्थितिः । 


एवं नियमवशात्‌ तस्य॒ अन्वयसामान्यस्य ज्ञानकारणम्‌ प्रथमम्‌ 
आवश्यकम्‌ प्रकृतिसिद्ध च भवति । तच्च ज्ञानम्‌ शब्दातिरिक्तेन केनापि अन्येन 
उपायेन न संभवति अतः उपस्थितत्वात्‌ शब्द एव अन्वितस्य 
(अन्वयविशिष्टस्य) वाचकः इति स्वीकरेण सकला अपेक्षिताः जिज्ञासा: 
शान्तिमेष्यन्ति । स च शब्दलभ्यः अन्वयसामान्यरूपः अर्थः अपूर्वः इति वक्तुं न 
शक्यते । यतः विशेषधर्मावच्छिन्नपदार्थान्तरघरितपदार्थविशेषान्वय 
विशेषस्वरूपवाक्यार्थरूपेण (प्रथमम्‌) पूर्वम्‌ अनुपस्थितत्वेऽपि 
अन्वयत्वादिसामान्यधर्मप्रकारकबोधरूपेण तस्य (अपूर्वस्य वाक्यार्थस्य) 
उपस्थितिः पूर्वसिद्धेव इति वक्तु सुवचम्‌ । एतदन्विताभिधानवादानुसारेण घटः 
इति पदात्‌ केवलस्य (अनच्वितस्य) बोधः शक्तिभ्रमजन्यो बोधः । इति 
व्याख्यानेन पदार्थबोधोपपत्तिर्भवति । 


अन्विताभिधानवादस्य खण्डनम्‌ 


एतावता प्रबन्धेन अन्विताभिधानवादस्य स्वरूपमुपन्यस्य तत्खण्डनम्‌ 
वेयाकरणपक्षानुसारियुक्तिभिः नागेशभट्टः कुरुते । घटादिपदज्ञानम्‌ 
घटपदार्थस्य अथ च अनुकूलेन अर्थेन सह तस्य अन्वयस्य उभयविधस्य 
शाब्दबोधस्य कारणम्‌ इति स्वीकारपेक्षया घटमात्रविषयकशाब्दबोधः 
कार्यतावच्छेदकः (कार्यस्य शाब्दबोधस्य अवच्छेदकः धर्मः अतः) 
घटपदार्थमात्रस्यैव शाब्दबोध्‌ः इति फलितार्थः अस्मत्‌कथनस्य । इति स्वीकारे 
लाघवं वर्तते। अन्विताभिधानवादिनः पक्षे पदस्य अन्वयसामान्ये 
शवितिग्रहस्वीकारेऽपि घटमानयेत्यादिस्थलेषु घटकर्मकानयनविशेष्यकबोध- 
विशेषलाभाय एतादशबोधं प्रति समभिव्याहारविशेषस्य कारणता विवशतया 
स्वीकार्या भवति अबच्विताभिधानवादिनः कृते। अस्यां स्थितौ 
तथाविधकार्यकारणभावस्य अज्ञाता अज्ञानवान्‌ अपि उक्तबोधं न लभेत 
एतदर्थम्‌ सः कार्यकारणभावग्रहोऽपि शाब्दबोधसामम्रयां निवेशनीयः । एवं चात्र 
वादे वैयाकरणापेक्षया सुस्पष्टो गौरवदोषः । अस्माकं पक्षे तु उक्तबोधाय 

(घरकर्मकानयनविशेष्यकबो धाय) एका वाक्यशक्तिरेव वाक््यस्वरूपावगाहिनी 
प्रभवति । 


यदा अन्विताभिधानवादी अन्वयसामान्ययुक्तपदार्थबोधाय पदशक््तिः 
अन्वयबोधविशेषलाभाय समभिव्याहारविशेषश्च इति उक्तशाब्दबोधे स्पष्टतया 
कारणद्रयं स्वीकर्तुं विवशःतदा अस्माकं वाक्यम्‌ युष्माकं पदस्थानं गृहणाति 
इति कृत्वा ऽस्मत्पक्षे न गौरवविचारः । वाक्यशक्ततिरूपः एक एव अर्थः स च 
उक्तशाब्दबोधहेतुः वैयाकरणमते । यदा अन्विताभिधानवादमते कारणद्रयम 
(उक्तरीत्या) शाब्दबोधहेतुः इति तदा उक्तरीत्या वैयाकरणमतापक्षया 
अन्विताभिधानवादिमतम्‌ गौरवदोषयुक्तम्‌ । 

वाक्यशक््तिवादपक्षात्‌ अन्विताभिधानवादे ईदृशं दोषं प्रदर्श्य 
अन्वयजिज्ञासा कथं जायते पदार्थश्रवणोत्तरम्‌ इत्यादि प्रश्नानां समाधानपूर्वकम्‌ 
स्वमतं पोषयति नागेशः अधस्तात्‌ पंक्तिषु । 

अन्विताभिधानवादः खण्डितः। अतः शाब्दबोधे अनुभूयमानस्य 
अन्वयस्य बोधाय पदशक्त्तिस्तु नैव कार्यकारिणी यतः पदार्थ श्रुत्वा योग्यस्य 
अन्वयस्य कृते जिज्ञासा उदेत्येव । - अयमनुभूयमानः अन्वयरूपोंऽशः कस्मात्‌ 
कारणात्‌ उत्पनः 2 इत्ययं प्र्नः वैयाकरणेरेव समाधेयः वर्तते । इति स्वकर्तव्यं 
चिन्तयन्‌ नागेशः कथयति यथा नवीनं फलं दृष्ट्वा तस्य रसं प्रति जिज्ञासा 
भवति अस्य फलस्य रसः मधुरः अम्लो वेति । अत एव द्रष्टा पृच्छति कीदृशः 
अस्य फलस्य रस इति । तथैव पदार्थोपस्थतिरपि वाक्यार्थविषयकजिज्ञासां 
प्रकाशयति। फलोदाहरणे फलस्थले रसविशेषजिज्ञासादर्शनमात्रेण 
आग्रपदस्यशक्ततिः रससामान्यविशिष्ट रसविशेषविशिष्टफलभेदे प्रामणिकेराचार्यः 
न स्वीक्रियते। तथैव अन्वयजिज्ञासावशात्‌ पदार्थोपस्थापकपदे 
अन्वयसामान्यस्य अथ च अन्वयविशेषविषयकशक्तेश्च स्वीकारः नैव क्रियते । 
एवमेव द्वित्रैः अन्यैर्च तर्कैः पूर्वोत्तरपक्षस्थापनसमीक्षणपूर्वकम्‌ नागेशः 
पूर्णयुक्तिबिलेन अन्विताभिधानवादस्य वेदान्तिसम्मतस्य खण्डनं कृतवान्‌ । 


पदार्थस्मृत्या संसर्गात्मकवाक्यार्थबोधरूपः शाब्दबोधः भवति इति 
सिद्धान्तम्‌ उक्तकथ्यमाध्यमेन खण्डयन्‌ नागेशः कथयति । 

भारूटमतानुसारेण पदार्थस्मृतिः वाक्यार्थविषयकशाब्दबोधे हेतुः न तु 
पदज्ञानं हेतुः यतः अश्वत्वाद्युपाधिरहितम्‌ श्वेतत्वं पश्यन्‌ पुरुषः तद्देशे हेषा 





( ११५, 


शब्दम्‌ अश्वकृतध्वनिम्‌ खुरशब्दैः गमनक्रियां च अनुमाय अनुपलब्धि 
प्रमाणवशात्‌ तस्मिन्‌ देशे श्वेतत्वाद्यन्वययोग्यवस्त्वन्तरस्य अभावं जानन्‌ 
अन्वयानुपपत्तिप्रमाणेन इत्थं निश्चिनोति । गुणजातिक्रियारूपा अर्थाः नियमतः 
अर्थान्तरान्वयस्य सापेक्षा भवन्ति। अतः अन्यान्वयसाकांक्षाणाम्‌ तेषां 
श्वेतत्वादिगुणानाम्‌ पारस्परिकान्वयं विना यत्‌ अनुपपननत्वम्‌ आसीत्‌ 
तत्सहकृताकांक्षादिज्ञानादिसहकृतं ज्ञानम्‌ तज्ज्ञानमेव तेषां श्वेतत्वादीनाम्‌ 
परस्परान्वयस्य तदघरितशाब्दबोधस्य च कारणं विद्यते । तस्मिन्‌ देशे दृश्यमानं 
श्वेतत्वम्‌ अश्वभिननस्य पदार्थस्य संसर्गं विना प्रतीयमानं वर्तते । अतः तत्‌ 
श्वेतत्वम्‌ अश्वेतरसंसर्ग विना. अनुपपत्रम्‌। एवमुक्तरीत्या 
भारूटसंप्रदायानुसारेण (स्मृतः 2) पदार्थः शाब्दबोधधीहेतुर्भवति । 

श्लोकवार्तिकग्रनथे- 

पश्यतः श्वेतमारूपं हेषाशब्दं च शुण्वतः । 

खुरविक्षेपशब्टं च श्वेतोऽश्वो धावतीति धीः । 

अनया कारिकया एतत्सर्व सुस्पष्टं जायते । | 

एवं रीत्या वाक्यघरटकपदबोध्यःपदार्थः अपि अनुपपत्ति 
प्रतिसन्धानपूर्वकम्‌ वाक्यार्थस्य उपस्थिति करोत्येव । पुनस्तदर्थे 
वाक्यशक्तेरावश्यकता नास्ति । ईदृशी आपत्तिः भारटसंप्रदायात्‌ वैयाकरणपक्षे 
आपाद्यते यस्याः समुचितमुत्तरं निम्नांकितरीत्या नागेशः प्रस्तौति । 

नागेशः इमाम्‌ सर्वाम्‌ उक्ताम्‌ भाटटोक्ताम्‌ व्यवस्थाम्‌ अनुमानविषये 
एव सफलां मन्यते । उक्तोदाहरणे जायमानाम्‌ अनुपपत्तिमश्रित्य श्वेतोऽश्वो 
घावतीति धीः एतद्रूपो बोधः पूर्णतया अनुमानाधारेण साधितः। अत एव स 
बोधः अनुमित्यात्मकः एव । पदार्थज्ञानम्‌ (कर्तु) अनुमित्यात्मकतादृशज्ञानम्‌ 
श्वेतोऽश्वो धावतीति रूपम्‌ वाक्यार्थत्वेन नोपन्यस्यति । | 

यत्‌ अनुभूतम्‌ न तु अनुमितम्‌ तमेव वाक्यार्थं विषयीकृत्य शाब्दयामि 
ह्यम्‌ अनुव्यवसायात्मिका प्रतीतिर्भवति । या प्रतीतिः 
पदार्थस्मृतिजन्यार्थस्वरूपवाक्यार्थे नैव अनुभूयते। तत्र॒ शाब्दयामि 
दुत्ययमनुभवो न भवति । प्राप्तस्य अर्थस्य अनुमानजन्यत्वात्‌ । तादृशप्रतीतिस्तु 
(शाब्दयामि इति प्रतीति) शाब्दबोधे अनुभवसिद्धैव। एवं 
वाक्यशक्तिविरोधिनाम्‌ अन्येषाम्‌ अनेकेषाम्‌ संप्रदायानाम्‌ 


( ११६ ) 


समुचितोत्तरदानपूर्वकम्‌ तेषां खण्डनं कृत्वा नागेशः वैयाकरणपरंपरानुमोदितम्‌ 
इदमभीष्टं तथ्यम्‌ वाक्यशक्तिस्वीकारात्मकम्‌ परकृतखण्डनखण्डनपूर्वकम्‌ 
प्रतिष्ठापयन्‌ स्वीयं वैयाकरणकर्तव्यं पूर्णं कृतवान्‌ अतः स॒ अस्माकम्‌ 
अभिनन्दनीय: एव वर्तते । 


अथ योग्यताखण्डनम्‌ 


योग्यता ज्ाब्दबोधे कारणं नास्ति 


वाक्यार्थस्य स्वरूपम्‌ अनेकैः घटकपदार्थैः अथ च तेषु पदार्थेषु 
परस्परम्‌ अन्वयार्हसंबन्धविशेषर्नर्मितया दीर्घया अर्थशुङ्खलया निमितं 
भवति । वस्तुतः ईदृशी अर्थशृड्खला एव वाक्यार्थः इति निष्कर्षः । स्पष्टमेव 
यत्‌ अस्याम्‌ अर्थशुङ्खलायाम्‌ पदजन्यपदार्थानामपि समावेशः अस्त्येव । 

वक्तुः श्रोतुश्च बुद्धौ स्थिता ईदृशी पदार्थसंवलिता वाक्यार्थरूपा 
अर्थशृह्ुला वाक्यार्थरूपस्वेतरया अन्यया अर्थशुद्लया सह साकाक्षा अर्थात्‌ 
संबन्धापेक्षिणी भवति तथापि स्वस्मिन्‌ सा पूर्णा निराकांक्षा च भवति इत्यपि 
अस्मिन्‌ प्रसंगे अवश्यं ज्ञातव्यं वर्तते । एवं च वाक्यार्थश्रुत्वा उक्त्वा वा श्रोता 
वक्ता वा शृद्भुलात्मकस्य अर्थस्य परिपूर्णताम्‌ निराकांक्षताम्‌ (स्वघटकपदार्थ 
संबद्धम्‌) अनुभवति इति वैयाकरणानां विचारः वर्तते । इदमन्यत्‌ यत्‌ स च 
वाक्यार्थः स्वेतरं वाक्यार्थं चापि कदाचित्‌ अपेक्षते । अनया दृष्टया वाक्यार्थः 
वाक्यार्थान्तरसाकांक्षःसन्नपि स्वघटकपदार्थस्य पदार्थानान्तरस्य च अपेक्षाम्‌ 
स्वार्थप्रकाशनाय नैव करोति। एतावतैव वाक्यार्थस्य निराकांक्षता अथ च 
स्वेतरवाक्यार्थ प्रति साकांक्षता च सिद्धयति । 

यद्यपि वाक्यार्थं इव पदार्थोऽपि स्वेतरपदार्थप्रति साकांक्षो भवति तथापि 
सः पदार्थः स्वस्मिन्‌ पूर्णः नास्ति अत एव खः विवशतया पदार्थान्तरान्वयाकांक्षी 
भवति-- वाक्यार्थस्तु न तथा वाक्यार्थस्य उक्तरीत्या वाक्यार्थान्तरसापेक्षत्वेऽपि 
स्वस्मिन्‌ निराकांक्षता वर्तति एव । इत्थं वाक्यार्थपदार्थयोः मूलभूतो भेदः । अत 
एव च पदार्थः वाक्यार्थात्‌ भिनः अभिमतः वाक्यार्थ श्रुत्वा प्रायः पूर्णबोधः 
(पदाथपिक्षया) निराकाक्षबोधश्च अनुभूयते। न तथा पदार्थश्रवणेन 
निराकाक्षबोधः तत्र तु सद्य एव अन्वयार्हपदार्थं प्रति उत्सुकता वर्तते । कः सः 
अन्वयी पदार्थः अस्य श्रुतस्य पदार्थस्य 2 इत्यादिरूपेण सा उत्सुकता 
पदार्थमात्रश्रवणजन्या भवत्येव । इयं स्थितिः वाक्यार्थविषये नास्ति। स 





( ११७ ) 


वाक्यार्थः वाक्यार्थान्तरपेक्षोऽपि स्वस्मिन्‌ पूर्णः निराकांक्षश्चेति 
पदार्थवाक्यार्थयोः स्वरूपे भेदः । 

संपूर्ण शरीरम्‌ ज्ञातुम्‌ द्रष्टुं वा प्रयतमानः पुरुषः शरीरस्य प्रत्येकम्‌ 
अवयवम्‌ क्रमशः पश्यति जानाति वा ततः सः साकल्येन 
तत्तच्छरीरविषयकज्ञानवान्‌ दर्शनवान्‌ च भवति । एवमेव लोकोत्तरप्रतिभासंपनः 
पुरुषः स्वप्रतिभावशात्‌ क्रमशः अवयवज्ञानं दर्शनं च विनैव सकलमपि शरीरम्‌ 
एकयैव दृष्टया ज्ञातुं द्रष्टं वा समर्थो भवति तयैव रीत्या वाक्यार्थं स्वबुद्धौ 
स्थापयितुम्‌ साधारणः श्रोता वाक्यार्थघटकपदार्थान्‌ अन्वयार्हसंबंधयुक्तान्‌ 
एकैकशः जानाति । ततः एव तस्य शृह्ुलात्मकवाक्यार्थज्ञानं जायते--अथवा 
असाधारणप्रतिभासंपनः श्रोता घटकीभूतसकलपदार्थान्‌ परस्परं सान्वयान्‌ 
समष्टिरूपेण (क्रमशः ज्ञानम्‌ विना) एकत्वेनैव ज्ञातुं समर्थः भवति । एवं 
चेदनिष्कृष्टं भवति, यत्‌ साधारणावस्थायाम्‌ श्रोता वाक्यघटकपदार्थानाम्‌ 
अन्वयार्हसंब॑धानां च ग्रहणपूर्वकम्‌ स्वबुद्धौ ताम्‌ अर्थशुद्धुलाम्‌ रचयति या 
शृङ्खला पदार्थपदार्थान्वयजिज्ञासां श्रोतृबुद्धौ स्थापयति । स्थापितस्य च 
वाक्यार्थस्य स्वरूपम्‌ स्थापिकायाः अर्थशृह्भुलायाः स्वरूपाद्‌ अभिन्नमपि 
अर्थशृह्भला प्रथमं बुद्धौ आयाति ततः सा एव वाक्यार्थरूपं धारयति इति 
यथाकथंचित्‌ तयोः अर्थशृङ्खलावाक्यार्थयोः पोर्वापर्यवशात्‌ तयोर्भेदः अत्र 
उक्तःवस्तुतः शृ्धुलात्मकम्‌ एकम्‌ अखण्डम्‌ ` ज्ञानमेव वाक्यार्थं इति 
परमसिद्धान्तः वैयाकरणानाम्‌ । 

इयमुक्ता रीतिः पदार्थग्रहणमुखेन वाक्यार्थग्रहणस्य । 

साक्षात्‌ पदार्थनिरपेक्षतया अखण्डार्थस्य वाक्यार्थस्य ग्रहणरीतिः 
पदार्थग्रहणपूर्वकम्‌ अन्वय्यर्थज्ञानप्रसूतवाक्यार्थग्रहणरीतिश्च उभे अपि भाषा 
शिक्षणकाले शाब्दबोधरूपफलप्राप्तये समर्थे स्तः। अन्यतरयापि रीत्या 
वाक्यार्थग्रहणकाले श्रोतुर्मनसि (बुद्धौ वां) हेतुभूताः केचन संस्काराः अनिवार्याः 
सन्ति । येषां संस्काराणामभावे उभाभ्यामपि रीतिभ्याम्‌ अन्यतरया वा रीत्या 
वाक्यार्थबोधः दुर्लभः एव इति तेषामभिप्रायः । ते च संस्काराः एकाधिका: । 
प्रस्तुतविचारे संस्काररूपाणां तेषां समेषामपि तथ्यानां समीक्षा नापेक्षिता 
अस्मद्विचारे, प्रत्युत तेषु तथ्येषु नैयायिकैः समावेशितस्य योग्यताख्यतथ्यस्य 
चर्चा, एतदध्यायस्य मुख्यवर्णनी यविषयतया प्रतिपादनीया वर्तते अस्मादेव हेतोः 
तामेव चर्चाम्‌ आश्रयामः | 


( ११८ ) 


वक्तृनिष्ठस्य वाक्यार्थस्य श्रोतृबुद्धौ संक्रमणं तावत्‌ न भवति यावत्‌, 
श्रोतुः वाक्यार्थज्ञानहेतुभूतकारकान्तरैः सह योग्यताख्यः संस्कारः न स्यात्‌, तावत्‌ 
सः अन्येषु शाब्दबोधहेतुभूतेषु कारकेषु सत्सु अपि (आकांक्षादिषु) 
शाब्दबोधफलं वाक्यार्थज्ञानं प्राप्तुं न शक्नोति इति नैयायिकानां विश्वासः । 

अयं विश्वासः व्यर्थः शाब्दबोधार्थम्‌ आवश्यकहेतुसंग्रहे अस्य हेतोः 
बहिष्कारः कर्तव्यः येन॒ अनावश्यकगौरवापत्तिर्न भवेत्‌। एवं योग्यतायाः 
शाब्दबोधोपयोगिसामग्रयाः बहिः स्थापनम्‌ व्यर्थगौरवापत्तिनिरासश्च 
वैयाकरणपक्षस्य कृते अत्यावश्यकं कार्यमिति मत्वा नागेशः अस्मिन्‌ प्रसंगे 
युक्तायुक्तत्वविचारपूर्वकम्‌ वैयाकरणानाम्‌ प्रातिनिध्यं करोति । 


शवित्तग्रहः आसत्तिः आकांक्षा एतत्सदृशतत््वानाम्‌ नैयायिकवत्‌ 
वैयाकरणा अपि शाब्दबोधे हेतुत्वम्‌ स्वीकुर्वन्ति । तत्र नैयायिकैः सह नास्ति 
मतभेदः वैयाकरणानाम्‌ परंतु सर्वसम्मतैः एभिःशकित्िग्रहादिकारकैः सह 
योग्यतारूपस्य हेतोरपि शाब्दबोधफलार्थं स्वीकारः वैयाकरणानां नाभिमतः 
नैयायिकानां तु अत्यावश्यक अयमेव तयोर्विमतिहेतुः । अत्र शक्त्िग्रहादीनाम्‌ ` 
कारकाणाम्‌ विशदं व्याख्यानं नास्माकं लक्ष्यम्‌ अतः ततो विरम्य केवलम्‌ 
शाब्दबोधाय योग्यताख्यं तत्त्वम्‌ अस्ति न वा ? इत्येव अस्माभिः समीक्षयते । 
इयं समीक्षा एव अत्र प्रसंगे अस्माकं लक्ष्यम्‌ । 


सिद्धान्तमुक्तावली, तर्कभाषा, तर्कसंग्रहः अन्ये च न्यायशासखरीया ग्रन्थाः 


योग्यतारूपस्य शाब्दबोधरूपफललाभाय परमावश्यकतत्त्वस्य स्वरूपम्‌ इत्थम्‌ 
निर्दिशन्ति । 


“श्रोतृबुद्धौ वाक्यघटकयोः द्वयोः पदार्थयोः परस्परम्‌ अन्वयवबाधस्य 
अभावः“ अभावनिश्चयो वा योग्यता (योग्यताज्ञानम्‌) अस्ति इति ते वदन्ति । 
फलतः श्रोतुर्मनसि इदं सुनिश्चितं भवति यत्‌ वाक्यघटकेषु पदार्थेषु स्थितौ कौ 
अपि द्रौ पदार्थो ईदृशौ न स्तः ययोर्मध्ये प्रकृतस्य अन्वयस्य प्रस्तावः 
व्यावहारिकदृष्टया अनुपपनः प्रतीयेत। एवं स्थितौ सत्यामेव श्रोता 
शाब्दबोधरूपं फलम्‌ अश्नुते नान्यथा । इति न्यायसिसद्धान्तस्य सारांशः वर्तते । 

एते नैयायिकाः वदन्ति वाक्यार्थविशेषनिरूपितशकितर्वाक्ये नास्ति 
अपितु पदार्थनिरूपिता शक्तिः पदे वर्तते । अत एव श्रोतुर्बुद्धौ एकैकशः पदार्थः 
उपस्थितो भवति ततः उपस्थितः सः प्रत्येकपदार्थः अन्येन पदार्थेन सह अन्वयाहं 





(९) 


संबन्धेन संबद्धो भवति । एवं संबद्धा एव अर्थाः अर्थशृह्कलाम्‌ रचयन्ति । स 
एव अन्वितपदार्थनिर्मितशृह्ुलात्मकः एकः अर्थः एव वाक्यार्थः भवति । 
एवंभूतस्य वाक्यार्थस्य श्रोतुर्बुद्धौ निर्माणात्‌ प्रागेव यदि श्रोतृबुद्धौ इदमायाति 
यत्‌ वाक्यार्थघटकौ इमौ द्रौ अपि पदार्थ अनेन संबन्धविशेषेण व्यावहारिक- 
तथ्यदृष्टया कथमपि अन्वयार्होन स्तः तर्हिं स्पष्टमेव तत्र योग्यताया अभावः 
यद्वशात्‌ तत्र॒ श्रोता (वाक्यार्थरूपम्‌) शाब्दबोधं न लभते। यतः 
शाब्दबोधविषयी भूतः वाक्यार्थस्तु श्रोतुश्चितते पदार्थसंयोजनमाध्यमेनैव स्वसत्तां 
लभते । नान्यथा । अतः योग्यताया अभावस्थले पदार्थसंयोजनं नास्ति तदभावे 
तन्निर्मेयवाक्यार्थबोधापरपर्यायस्य शाब्दबोधस्यापि स्फुरणं न भवति । एवं च 
सुस्पष्टं भवति यत्‌ व्यवहारदृष्ट्या पदार्थद्रयसंसर्गबोधाभावस्य निश्चयः एव 
योग्यताख्यतत्त्वस्य अभावः कथ्यते । 

श्रोतृबुद्धिस्थवाक्यार्थप्रकाशरूपशाब्दबोधं प्रति योग्यताज्ञानस्य हेतुत्वात्‌ 
अत्र॒ संसर्गबोधाभावस्थले अनुपपनसंसर्गवत्‌ पदार्थद्रयघरितपदार्थसमूहे 
उपस्थिते सति अपि श्रोतुः शाब्दबोधो न जायते । इममेव नैयायिकाभिमतमर्थम्‌ 
उदाहरणसमालोचनपूर्वकम्‌ इत्थं विशदयामः। 

नैयायिकाः वहिनना सिंचति इति वाक्यम्‌ श्रुत्वा शाब्दबोधो न भवति 
इति वदन्ति। वैयाकरणास्तु सडिडिमघोषम्‌ अत्र॒ शाब्दबोधम्‌ अवश्यं 
स्वीकुर्तन्ति । नैयायिकाः चिन्तयन्ति यत्‌ पदद्वयम्‌ स्वार्थं कथयति अस्मिन्‌ 
वाक्ये । परतुं उक्तयोः तयोः अर्थयोः संयोजनयोग्यः संबंधः (अन्वयार्हः संबंधः) 
सेचन क्रियां प्रति वह्नेः करणतारूपः न वर्तते स च लोकव्यवहारविरुद्धत्वात्‌ 
्रोतृबुद्धिगम्यः न भवति अतः अन्वये बाधः एव न तु बाधाभावः। अतः 
योग्यताभावात्‌ अत्र शाब्दबोधो न भवति फलतःतदाश्रिता कापि प्रवृत्तिरपि न ` 
भवति । इत्थमनेन उदाहरणेन स्पष्टं भवति यत्‌ अत्र अन्वयबाधस्य अनुभवः 
बाधाभावस्वरूपयोग्यतायाः अभावः श्रोतुर्बुद्धौ उपस्थितो भवति । तस्य 
उपस्थित्या प्रतियोगिभूताया योग्यतायाः अनुपस्थितिः । तथा च योग्यताया 
` अनुपस्थितिः शाब्दबोधप्रतिबन्धिका अतः “वहिनना सिचति” इत्यत्र शाब्दबोधो 
न भवति । एवं प्रतिनिधिदृष्टान्ते नैयायिकाः सर्वेष्वपि एवंविधेषु स्थलेषु अर्थात्‌ 
लोकव्यवहाराननुमोदितवाक्यार्थेषु योग्यताख्यतत््वस्य अभाववशात्‌ शाब्दबोधो 
न जायते इति स्थापयन्ति । 

परन्तु सुत्रिवेचनपूर्णया दृष्ट्या अयं सर्वोऽपि नैयायिकोक्तः तात्पर्यर्थः 

परीक्षेत तर्हिं नैयायिकानाम्‌ मान्यता स्वीकार्या न भवति । यावत्‌ मम ज्ञानम्‌ 
तावत्‌ नागेशः एव प्रथमो वैयाकरणः यः नैयायिकानाम्‌ इमाम्‌ मान्यताम्‌ 
निष्फलां व्यर्था वा साधयित्वा सुबहु सारवत्‌ विचारजातम्‌ स्वमञ्जूषाग्रन्थे 
उपन्यस्तवान्‌ । अस्माकं वैयक्तिकदुष्टया तत्‌ अत्यन्तं सफलम्‌ वैयाकरणपक्षस्य 
कृते अवश्यमेव उल्लेखनीयं वर्तते । नागेशः स्वयुक्तिभिः न केवलम्‌ 
शाब्दबोधाय योग्यताया अनिवार्याम्‌ आवश्यकताम्‌ नैयायिकोक्तां खण्डितवान्‌ 
प्रत्यत नैयायिकानां योग्यताग्रहणविषये आग्रहम्‌ तेषां ` भावं च परीक्ष्य समीक्ष्य 
च स्पष्टीकरणं प्रस्तुतवान्‌ इत्यस्ति नागेशस्य विशेषः । 

अनेन प्रसंगेन योग्यतां प्रति शाब्दबोधप्रक्रियां प्रति च भाषाग्रहणकाले 
बालकस्य मनोविज्ञानसम्मतमनःस्थिति प्रति अत्यन्तं जागरितः सन्‌ नागेशः 
कथयति शाब्दबोधे योग्यता, हेतुर्नास्ति अत एव योग्यताभावस्थले वहिलना 
सिचति इत्यादौ शाब्दबोधो भवत्येव । योग्यताया हेतुत्वस्वीकरोव्यर्थः इति स 
योग्यतायाः व्यर्थतां साधितवान्‌ । तेनैव सह नैयायिकानाम्‌ मनःस्थितिम्‌ 
अनुमाय कथयति नैयायिकसम्मताया योग्यतायाः वाक्यार्थग्रहणकाले महत्वपूर्ण 
मानवस्वभावानुकूलम्‌ च स्थानं वर्तते । इति तु सर्वथा सत्यम्‌ । योग्यता च 
शाब्दबोधाधिगते अर्थे मानवस्वभावानुकूल्यम्‌ बुद्धिग्राहयत्वादि च प्रत्याययति । 
परंतु शाब्दबोधस्तु इमां विनापि भवत्येव इति वैदुष्यपूर्णम्‌ अस्ति नागेशस्य 
विवेचनम्‌ । अथ वयं नागेशप्रदर्शितम्‌ योग्यतापदार्थस्य स्वरूपम्‌ प्रकाशम्‌ 
आनेष्यामः येन ज्ञातेन वयम्‌ एतत्समर्थनाय प्रभवामः यत्‌ योग्यतारूपः अर्थः येषु 
वाक्यार्थेषु विद्यते तेषु शाब्दबोधप्रसंगे बोधविषयी भूतोऽपि योग्यतारूपः अर्थः 
शाब्दबोधस्य प्रमुखो हेतुर्नास्ति अपितु स योग्यताबोधः शाब्दबोधफलरूपः एव 
नतु शाब्दबोधरूपः । 

नैयायिकोक्तं योग्यताज्ञानं शाब्दबोधस्य कारणं नास्ति इति 
वैयाकरणसिद्धान्तस्य स्पष्टीकरणम्‌ । 

योग्यताया अभावे शाब्दबोधाभावस्य स्थितिम्‌ दर्शयितुम्‌ नैयायिकाः 
“वहिनना सिंचति” इति प्रतिनिधिवाक्यं प्रस्तुवन्ति नागेशस्य अत्र अयमाक्षेपः 
वर्तते-नैयायिकानुसारेण उक्ते उदाहरणे अन्वयबाधस्य निश्चयः एव 
योग्यताया अभावः उक्तः। ततः एव स्वाभिमतहेतुभूतयोग्यताभाववशात्‌ 
शाब्दबोधाभावः इति वस्तुस्थितिः तेषां मते । परंतु नैयायिकानामियं धारणा न 
युक्तिसिद्धा । 

यथा द्राविडभाषानभिज्ञः कश्चित्‌ पाश्चात्यः पुरुषः द्रविडभाषां शृणोति 
तदा भाषां श्रुत्वापि सः श्रोता कस्यामपि क्रियायां न प्रवर्तते नापि च निवर्तते । 
श्रवणस्य न कोऽपि प्रभावः तस्मिन्‌ । नापि कापि प्रतिक्रिया तस्य श्रोतुः। सः 
मूकवत्‌ तिष्ठति । 


ईदृशी स्थितिः वहिना सिचति इत्यादि योग्यताहीनवाक्येषु नास्ति । 
योग्यतादीनम्‌ इदं वाक्यम्‌ (वहिनना सिंचति इत्येतद्रूपम्‌) श्रुत्वा 
द्रविडपाश्चात्योदाहरणवत्‌ वयं न किमपि अवधार्य मूका न भवामः । प्रत्युत 
अस्मिन्‌ अवसरे एकस्य असं गतस्य अर्थस्य ज्ञानम्‌ अस्मन्मनसि भवत्येव । 
अस्य असंगतस्य अर्थस्य ज्ञानम्‌ शब्द्श्रवणोत्तरमेव जातम्‌। इदं ज्ञानमेव 
शाब्दबोधः इति कथयितुम्‌ अस्मान्‌ कः अवरोद्धुम्‌ शक्नुयात्‌ । 

एवं च शाब्दबोधोत्तरमेव वहिनिना सिंचति इति श्रुत्वा प्रश्नावसरः एव, 
योग्यतादीनवाक्यादपि शाब्दबोधस्य स्थितिम्‌ द्रटयति । 


नागेशोक्तामिमां कोटिम्‌ खण्डयन्‌ नैयायिकः कथयितुम्‌ शक्नोति यत्‌ 
“द्रविडपाश्चात्त्योदाहरणे शक्तिग्रदरूपशाब्दबो हेत्वभावात्‌ मूकता न तु 
योग्यताभाववशात्‌ केवलात्‌--अतः तदुदाहत्य उभयत्र योग्यताभावं दर्शयित्वा 
एकत्र शाब्दबोधाभावः अन्यत्र शाब्दबोधः इति कथनम्‌ असंगतम्‌ द्वयोरपि 
वाक्ययोः भेदः स्पष्टः तर्हिं तत्र केवलमिदमेवोच्यते दृष्टान्तदार्ष्टन्तिकियोः 
साकल्येन सादृश्यं नास्ति अपितु एकदेशेन साम्यवशादपि दृष्टान्तः संपद्यते । 


पार्थिवादिपरमाणुनिर्मितत्वात्‌ मुखं ततत्वान्तरोपादाननिर्मितचन्द्रात्‌ सर्वथा 
भिनमपि केवलम्‌ आहलादकत्वरूपेकदेशसाम्यात्‌ मुखं चन्द्रः इत्यादिव्यवहाराः 
जायन्ते तथेव अत्रापि केवलं द्वयोरपि वाक्ययोः योग्यताभावरूपैकदेश- 
साम्याधारितमूकतायाः चर्चा कृता वर्तते । योग्यताभावरूपेकदेशसाम्यात्‌ वहिना 
सिचति इत्यत्रापि - मूकता अपेक्षिता सा च नास्ति अनुभवे, अतः एकत्र 
द्राविडोदाहरणे मूकता यथा योग्यताया अभावे तथैव योग्यताया अभावे अन्यत्र 
वहिना सिचतीत्यादौ नास्ति मूकता इति कृत्वा योग्यतायाः हेतुत्वम्‌ 
शाब्दबोधाय नपेक्षितम्‌। अनेककोरिक्रमैः स्वकथने किचित्‌ शैथिल्यम्‌ 
अवगत्य नागेशः स्वमतस्थापनाय अन्याः प्रबलाः युक्तीः प्रकटयति । 


एवमेव यदा वादिप्रतिवादिनोः वाङ्मयः संघर्षः प्रवर्तते तदा वादी, 
असंगतिपूर्णाम्‌ प्रतिवादिनः उविततं श्रुत्वैव तां खण्डयति । प्रथमं शृणोति ततः 

अर्थं विभाक्यति ततः खण्डयति । तदा इदं तु निश्चितमेव भवति यत्‌ वादिनः 
युक्तिमनुसृत्य प्रतिवादि कथनम्‌ असंगतम्‌ भवति । अत एव तस्य वादिनः 
मनसि प्रतिवादिवाक्यस्य सैव स्थितिःया अस्मत्पुरतः "वहिना सिंचति" इति 
वाक्यस्य वर्तति । (वहिनना सिंचति इति वाक्यवत्‌) योग्यता शाब्दबोधे 
अनिवार्यौ हेतुः इति स्वीकारे वादिनः मनसि वहिना सचति इत्यस्य अर्थवत्‌ 
प्रतिवादिनः उक्तेः असांगत्यवशात्‌ शाब्दबोधः सुलभो न भविष्यति । परंतु 
वादिगप्रतिवादिचर्चायामपि वादिनः मनसि प्रतिवादिवाक्यैः शाब्दबोधस्तु 
भवत्येवेत्यनुभवः। | 

ईदृ शस्थलेषु प्रतिवादिवाक्येष्वपि वहिना सचति इति 
स्थलीयासंगतिवत्‌ महती असंगतिर्वर्तते। एवं च॒ असंगतिपूर्णवाक्येषु 
व्यवहाराधारिततथ्याभावेऽपिवादिदृष्टयाप्रतिवादिदृष्टया च शाब्दबोधस्य शतशः 
अनुभवविषयत्वसिद्धेः व्यवहाराधारिततथ्यसत्तारूपयोग्यतासत््वे एव शाब्दबोध 
इति नैयायिकमताग्रहः अनुभवविरुद्धत्वात्‌ त्याज्यः । युक्तिविरुद्धश्चाय- 
मभिप्रायः। अस्मिन्‌ स्थले वादिनः शाब्दबोध एव न भवति इति दुराग्रहो 
नैयायिकैः उपस्थाप्यते चेत्तर्हि प्रतिवादिवाक्यस्य खण्डने वादिनः 
अस्माभिरनुभूता तत्परता कथमुपपादयितुं शक्या स्यात्‌ अतः स्पष्टमिदं यत्‌ 
वादी प्रतिवादिनः असंगतिपूर्णाम्‌ अत एव बाधनिश्चयपूर्णाम्‌ योग्यताहीनाम्‌ 
उर्वित श्रुत्वापि शाब्दबोधं लभते । अनयैव रीत्या वहिना सिंचति इति श्रुत्वापि 
शाब्दबोधो भवति । अत्र शाब्दबोधस्य सिद्धत्वादेव अद्रवेण वहिना कथं सेकः 
संभवति ? इति प्रश्नस्य उपपत्तिर्भवति । योग्यताहीनवाक्यात्‌ शाब्दबोधाभावे 
इयं प्रश्नोपपत्तिर्दर्लभेव । अतः योग्यताज्ञानं शाब्दबोधे कारणं नास्ति इत्येव 
स्वीकार्यम्‌ नैयायिकैः इति वैयाकरणपक्षस्य संकेतः । 

अस्य क्षोणिपतेः परार्धपरया लक्षीकृताः संख्यया 

्रज्ञाचक्षुरवेक्ष्यमाणतिमिरप्रख्याः किलाकीर्तयः ॥ 

गीयन्ते स्वरमष्टमं कलयता जातेन वन्ध्योदरात्‌ 

मूकानां प्रवरेण कूर्मरमणीदुग्धोदधे रोधसि ॥ 

एष वन्ध्यासुतो याति खयुष्पकृतशेखरः ` 

कूर्मक्षीरचये स्नातः शशशृङ्गधनुर्धरः ॥ 

अनयोः श्लोकयोः अर्थानुरोधेन प्रतिपदम्‌ एतावती अर्थासंगतिः 





( र्यी 


श्रोतुर्मनसि जायते यया असंगत्या तत्र॒ जायमानवाक्यार्थबोधकाले तीव्रः 
बाधनिश्चयः अर्थात्‌ योग्यताया अभावः अनुभूयते । तथापि उक्ते उदाहरणद्भये 
श्लोकद्रयेऽपि शाब्दबोधो भवत्येव । अनयोः श्लोकयोः श्रवणेत्तरम्‌ श्रोतुर्मनसि 
उत्पद्यमानं हास्यम्‌ श्लोकपाठकस्य मूर्खत्वसंपादनप्रवृत्तिश्च अत्र 
शाब्दबोधसत्तायां प्रमाणत्वेन दातुं शक्यते । 

यदि अनयो श्लोकयोः अयोग्यतानामककारणवशात्‌ शाब्दबोधस्य 
प्रतिबन्धकता अभिमता स्यात्‌ तर्हिं इमो श्रुत्वा शाब्दबोधाभावेन सर्वदा 
असंभवपदार्थजन्यहास्यादि अपि नोत्पन्नं स्यात्‌ श्रोतुमर्नसि। योग्यताया 
अभावेऽपि शाब्दबोधसिद्धिम्‌ साधयितुम्‌ इमाः पूर्वोक्ताः युक्तयः पूर्णतया 
नागेशस्यैव । एवं च॒ नागेशक्तयुक्तिसिद्धस्य अस्य सिद्धान्तस्य 
नैयायिकसम्मतयोग्यताया अभावेऽपि शाब्दबोधसत्तारूपस्य स्वीकार्यताम्‌ न 
कापि बाधा दृश्यते । अत एव तटस्थदृष्टया पक्षपातरहितदृष्टया वा कथयितुं 
शवनुमः यत्‌ शाब्दबोधार्थम्‌ योग्यताया अनिवार्यहेतुत्वस्वीकृतिः व्यर्था । 

नैयायिकमतखण्डनार्थम्‌ एतासां युक्तीनाम्‌ उपयोगेन सहैव एतद्विरोधे 
संभावितयुक्तिखण्डनं विधाय नागेशः इमम्‌ सिद्धान्तम्‌ दृढीकृतवान्‌ । 

विरोधिनः नैयायिकाः कथयितुं शक्नुवन्ति योग्यतां शाब्दबोधकारणं 
मत्वापि आपादितयोग्यताहीनस्थलेषु अनुभूतप्रश्नावसरः प्रतिवादिखण्डनम्‌ 
हास्यं च उपपादयितुं शक्यम्‌ यतः तत्र स्थलेषु वयं विरोधिनः एतत्‌ स्वीकुर्मः 
यत्‌ एषु स्थलेषु बोधस्तु भवत्येव परंतु स बोधः नास्ति वाक्यार्थरूपः 
पदार्थसंसर्गघरितः अपितु केवलं पदार्थबोधरूपः एव भवति । स एव पदार्थ 
बोधः प्रश्नादीन्‌ उपपादयति । यम्‌ अर्थम्‌ श्रुत्वा श्रोतुः कापि मानसिकी 
व्यावाहरिकी वा प्रवृत्तिर्जायते स एव अर्थः शाब्दबोधः तं प्रति एव योग्यताया 
हेतुत्वमस्माभिः स्वीक्रियते । परस्परसंबं धरहिता पदार्थोपस्थितिस्तु नैव वाक्यार्थः 
नैव शाब्दबोधः इति। अस्य मतस्य स्वीकारेण योग्यता, शाब्दबोधे 
(वाक्यार्थरूपे परस्परसंबंधघरटितपदार्थरूपे) कारणम्‌ इत्यस्मन्मते न कोऽपि 
आक्षेपः संभवति । एषु स्थलेषु योग्यताभावात्‌ शुद्धः वाक्यार्थरूपः शाब्दबोधः 
नैव भवति, कामम्‌ एषु स्थलेषु कोऽपि शाब्दबोधातिरिक्तः बोधः जायमानः 
अनुभूयते । स एव पदार्थबोधः (शाब्दबोधस्वभावभिन्नः प्रश्नादीन्‌ उपपादयति 
ति नैयायिकानां पक्षस्थापनस्य संभावना वर्तते। अत एव तां संभावनामपि 
छेत्तम्‌ नागेशः इत्थं विवृणोति इदं नैयायिकोक्तम्‌ खण्डयति । 

नागेशः पृच्छति- योग्यतासहितवाक्येष्वेव शाब्दबोधः 
वाक्यार्थबो धरूपः भवति योग्यताहीनवाक्येषु केवलं पदार्थबोध एव भवति इति 
विधाने किं प्रमाणम्‌ 2 अस्य भेदस्य साधने कः आधारः 2 अस्य प्रश्नस्य 
नागेशोल्लिखितस्य नैयायिकपक्षतः न किमपि सुस्पष्टम्‌ समाधानकारकम्‌ च 
उत्तरं लभ्यते । एतदभेदस्य कल्पना अप्रामाणिकी अत एव त्याज्या एवं च 
योग्यताहीनवाक्येषु ` योग्यतासहितवाक्येषु च सर्वत्र शाब्दबोधः भवत्येव-- 
अन्यदेतत्‌ यत्‌ एकत्र स शाब्दबोधः असंगतः अन्यत्र संगत इति। 
नैयायिकानुसारेण प्रवृत्त्यप्रवृत्योः कारणम्‌ क्रमशः वाक्यार्थबोधः पदार्थबोधश्च 
इति। अत एव योग्यतासहितवाक्यजन्यवाक्यार्थबोधात्‌ प्रवृक्तिःयोग्यता- 
रहितपदसमूहात्‌ केवलं पदार्थबोधः अत एव अप्रवृत्तिः परन्तु 
हास्यादिप्रश्नाद्यवसरः उपपद्यते एवं च योग्यता शाब्दबोधे हेतुरिति 
अस्मत्स्वीकृतिः अक्षुण्णा सिद्धयति । इदमेव तथ्यम्‌ वक्ष्यमाणरीत्या स्पष्टतरं 
क्रियते । 

नैयायिकः अत्र॒ वक्तु शक्नोति यत्र विशिष्टज्ञानम्‌ वाक्यार्थरूपः 
शाब्दबोधो वा तत्रैव प्रवृत्तिनिवृत्ती भवतः यत्र केवलं पदार्थबोधः न तत्र प्रवृत्ति 
निवृत्ती भवतः इति । अत एव योग्यताहीनवाक्येभ्यः जायमानबोधः वहिनना 
सिचतीत्यो प्रवृत्ति नोत्पादयति योग्यतासहितवाक्येभ्यः जायमानं शाब्दबोधं 
श्रुत्वा प्रवृत्यादिर्भवत्येव । एवमेव इयमेव स्थितिः मिथ्याभिशापरूपकादिकाव्य- 
जन्यसुखटुःखादिस्थलेष्वपि योग्यताया अभावे भवति भवदनुसारेण 
पदार्थबोधमत्रे श्रोतुः क्रोधादिताडनादिसुखःदुःखाद्यनुभवो न जायेत । 

एवविधस्थलेषु पदार्थमात्रबोधेऽपि ताडनादिप्रवृत्तिदर्शनात्‌ पूर्वोक्तः 
नैयायिकसमर्थितः नियमः खण्डित एव भवति । नियमस्यास्य एवं खण्डितत्वात्‌ 
वयं वैयाकरणाः कथयितुं शक्नुमः बाधनिश्चयस्थले यत्र नैयायिकाः विशिष्टज्ञानं 
न स्वीकुर्वन्ति तत्रापि तादृश एव प्रवृत्तिजनकः शाब्दबोधः भवति यथा 
बाधाभावरूपयोग्यतास्थले भवति इति । 

एवंविधेन वैयाकरणानां स्पष्टीकरणेन योग्यताहीनैः योग्यतासहितेः 
उभयविधेरापि पदार्थसमूहैः जायमानयोः शाब्दबोधयोः बोधदृष्टया न कोऽपि 
भेदः सिद्धयति । अतः तदभेदमाश्रित्य क्वचित्‌ प्रवृत्तिः क्वचित्‌ अप्रवृत्तिः इति 
असिद्धं भवति। “अग्निना सिंचति” एतत्सदृशयोग्यताहीन-पदार्थसमूहैः 
उत्पनस्य अर्थस्य ग्रहणानन्तरमेव श्रोतुः प्रवृत्तिः अग्निकरणकसेचने न भवति । 

यथा घटमानय इति श्रुत्वा भवति । एतद भेदस्य एकत्र प्रवृत्तिः अन्यत्र अप्रवृत्तिः 
इति रूपस्य कृते शाब्दबोधविशेषः न हेतुः यतः प्रवृत्तिं प्रति योग्यतानिश्चयः 
एव कारणम्‌ न तु शाब्दबोधं प्रति योग्यतानिश्चयस्य कारणता। 
योग्यतानिश्चयस्य कारणता प्रवृत्ति प्रति सिद्धयति। इति अन्यदेतत्‌। 
घटाभावस्थले स्थितं श्रोतारमुदिश्य यदि घटमानय इत्युच्यते तर्हि तत्रापि 
वाक्यार्थपूर्तो श्रोतुः प्रवृत्तिः भवितुं न शक्नोति परंतु एतत्स्थलीय 
प्रवृत्यभाववशात्‌ अस्माद्‌ वाक्याद्‌ विशि्टार्थबोध एव न जातः इति कथनम्‌ 
अनुभवविरुद्धम्‌ । एवमेव वाक्यार्थदृष्टया इदं वाक्यम्‌ योग्यताहीनम्‌ इत्यपि 
कथयितुं न शक्यम्‌ । तात्पर्य॑तु एतावदेव यत्‌ श्रोतुः प्रवृत्र्हेतुः तु 
विशिष्टपदार्थोपस्थितः (वाक्यार्थोपस्थिते) पृथक्‌ पृथक्‌ पदार्थोपस्थितेश्च भिन्नः 
अतिरिक्तो वा एव भवति न तु योग्यता- संपनवाक्यजन्यशाब्दबोधमात्रात्‌ 
प्वृत्तिःपदार्थबो धमात्रात्‌ न प्रवृत्तिर्भवति इति नियमः अनुभववी थीमारोहति । 
इदमेव तथ्यम्‌ समस्तप्रघर्टकात्‌ अभिधीयते । 

नैयायिका यद्वाक्यम्‌ योग्यतासहितं कथयन्ति तत्रापि घटाभावस्थले 
घटमानयेत्यादौ प्रवत्तेरभावः दर्शितः एव । एवं प्रवृ्युत्पादकता 
परवतत्यनुपादकतारूपभेदोत्पादने विशिष्टवाक्यपदार्थोपस्थितिमात्ररूपकारणं समर्थ 
न भवति । विशिष्टवाक्यपदार्थमात्ररूपयोः उभयोरपि वाक्ययोः प्रत्येकं वाक्यम्‌ 
प्रवृ््युत्पादकम्‌ प्रवृत्यनुत्पादकं च वर्तति । एवं स्थितौ अग्निना सिचतीत्यादौ 
वाक्ये अथ सामान्यवाक्ये न किमपि तात््विकंभेदकम्‌ दृश्यते। 
नैयायिकोक्तयोग्यताया अभावस्थले अग्निना सिचतीत्यादिवाक्येभ्यः 
प्रशनाद्यनुभवेन अनुमेय: वाक्यार्थबोधः भवत्येव । ईदृशे तथ्ये स्थापिते सत्यपि 
वाक्यार्थज्ञानाय बाधाभावरूपयोग्यताज्ञानस्य हेतुत्वम्‌ स्वीकार्यम्‌ इति वदन्तो 
नैयायिकाः वक्ष्यमाणस्थितेः उपपादनं कर्तुम्‌ असमर्थाः एव भविष्यन्ति । 

एवं स्थितौ का आवश्यकता 2 नैयायिकानां कृते वर्तते । यद्वशात्‌ 
वक्ष्यमाणा दुःस्थितिः असमर्थता च उत्पना भवेत्‌ । 

वाक्यार्थज्ञानार्थम्‌ बाधाभावरूपयोग्यतास्वीकारेण पदार्थबोधाय 
योग्यताया अनावश्यकत्वात्‌ पदार्थबोधः वाक्यार्थबोधात्‌ भिनः पदार्थबोधः 
योग्यताया अभावस्थले अपि भवति स तु योग्यतासंपनावाक्येभ्यः 
जायमानवाक्यार्थस्वरूपशाब्दबोधात्‌ भिनः इत्येवरूपायाः स्वमान्यतायाः रक्षां 
कर्तुम्‌ नैयायिकाः असमर्था एव भविष्यन्ति । यतः उक्तरीत्या उभयत्रापि 

योग्यताभावस्थले योग्यतासंपननस्थले च जायमानबोधयोः न किमपि भेदकं 
तेनैयायिकैः स्थापयितुं शक्यम्‌ । संभावितम्‌ प्रवृत््युत्पादकत्वानुत्पादकत्व- 
रूपकारणं तु अस्माभिः पूर्वमेव खण्डितं वततति। भेदकविशेषसत्ताभावे 
बो धरूपसामान्यफलप्राप्तेः एकत्र योग्यता (वाक्यार्थविषये) अन्यत्र (पदार्थमात्र 
बोधे) योग्यताया अभावः इति कथनमपि अश्रद्धेयमिव अनुभूयते । पूर्वपक्ततिषु 
नागेशानुसरेण उभयत्रापि वाक्ये बोधस्थितिः वैयाकरणपक्षानुसरेण साधितेव । 
अस्माभिः पूर्वपंक्तिषु इदमपि खण्डितं वर्तते यत्‌ श्रोतुः प्रवृत्तिः तत्र 
योग्यतास्थलीयवाक्यार्थबोधं श्रुत्वा एव भवति । तस्य अप्रवृत्तिश्च 
योग्यताहीनस्थलीयपदार्थमात्रबो धं श्रुत्वा भवति । एवम्‌ प्रवृत््यप्रवृत्तिभेदकमपि 
स्थिरीकर्तुं नैयायिकैः न शक्यते । योग्यताया एव भेदकतत्त्वत्वेन स्वीकारे 
घटाभावस्थले घटमानय इत्युदाहरणदानेन योग्यतास्थलेऽपि अप्रवृत्तिदर्शनात्‌ 
योग्यतैव प्रवृत्तिकारिणी तदभाव एव अप्रवृत्तिहेतुरिति स्वीकारः पूर्वपिक्त्िषु 
अस्माभिः खण्डित एव । 

एवं योग्यताहीनवाक्येभ्यः "वहिनिना सिचति" इत्यादौ प्रवृत्तर्नजायते । 
एष बन्ध्यासुतो यातीत्यादौ योग्यताहीनवाक्येभ्यः प्रश्नादिकरणे प्रवृत्तिर्जायते । 
अत एव योग्यताहीनम्‌ वाक्यम्‌ पदसमूहो वा सर्वदा अप्रवृत्तिहेतुरिति अपि 
कथयितुं न पार्यते । 

एवं च प्रवृत्त्यप्रवृत्ती, योग्यताजन्यवाक्यार्थबोधस्वरूपशाब्दबो धं प्रति 
अथ च योग्यताहीनपदार्थमात्रबोधं प्रति कारणत्वेन नैयायिकैः स्थापयितुं न 
शक्येते । अतः अनयोः बोधयोः भेदकतथ्येप्रकाशनासामर्थ्यम्‌ आपतत्येव 
नैयायिकेषु । ततश्च एतस्य असामर्थ्यस्य वशात्‌ बोधत्वेन समानयोः 
योग्यतारहितयोग्यतासहितपदार्थसमूहबो धकवाक्यजन्यबो धयोः एकत्र 
शाब्दबोधत्वाङ्गीकारः अन्यत्र केवलं बोधतास्वीकारःअनर्गलः प्रलापः एव । एवं 
च आपादितस्थितेः समाधानं कर्तुम्‌ नैयायिका असमर्था एव । अतः तैः दुराग्रह 
त्यक्त्वा योग्यतासंपनयोग्यताहीनेषु वाक्येषु उभयविधेष्वपि उदाहरणेषु 
शाब्दबोधस्वीकारः एव कर्तव्यः येन पूर्वोक्ताः सकला अपि आपत्तयः दूरी 
भवन्ति । फलतः योग्यता शाब्दबोधे कारणम्‌ इत्यादि तैर्न मन्तव्यम्‌ । इति 
नैयायिकमतं प्रति नागेशस्य परामर्शो विद्यते । 

एवं सर्वस्मिन्‌ सिद्धे सत्यपि लोकेयेषाम्‌ वाक्यार्थानाम्‌ व्यावहारिकीं 
उपपत्तिः संभवति यथा रामः पठति इत्यादौ तथा च येषां वाक्यार्थानाम्‌ 

व्यावहारिकी उपपत्तिः न सिद्धयति यथा वहिनिना सिचतीत्यादौ उभयत्रापि 
वाक्यार्थस्तु ज्ञायते एव । स एव ज्ञातः वाक्यार्थः स्वस्ववाचकवाक्यं पदसमूहं 
वा पृथक्‌ पृथक्‌ करोति उपपत्त्यनुपपत्तिवशात्‌ । 

अस्य पार्थक्यस्य आधारेणेव पूर्वं वाक्यम्‌ (योग्यतासहितवाक्यम्‌) 
प्रामाणिकम्‌ अपरंच (योग्यताहीनम्‌) अप्रामाणिकम्‌ इति कथ्यते । तत्र अस्मिन्‌ 
भेदसाधने हेतुः अयमेव यत्‌ वाक्यार्थस्य व्यावहारिकी उपपत्तिः अथच 
पदसमृहस्य वाक्यस्य वा व्यावहारिकी अनुपपत्तिः एव वर्तते । एतावान्‌ भेदस्तु 
नागेशेनापि स्वीकृतः योग्यतासंपनयोग्यताहीनवाक्यार्थस्यलयोः । परन्तु 
शाब्दबोधस्तु उभयत्रापि भवत्येव स च समानः एव । उभयस्थलीयबोधस्य 
शाब्दबोधत्वस्वीकारे न कापि बाधा प्रत्युत शब्दश्रवणोत्तरमेव उभयोरपि 
जायमानत्वात्‌ तयोः शाब्दबोधता समाना एव सिद्धयति । शाब्दबोधोत्तरमेव 
उपपत्तिः अनुपपत्तिर्वा भवति । अतः उभयत्रापि शाब्दबोधसाधने न 
कोऽपिदोषः। 

अथ नैयायिकमतं प्रति सहानुभूतिप्रदर्शनधिया नागेशः चिन्तितवान्‌ यत्‌ 
किमर्थम्‌ इमे नैयायिकाः एवंविधपूर्वोक्तस्थितिसत्तायामपि योग्यताम्‌ 
शाब्दबोधस्य कारणं मत्वा गौरवदोषग्रस्ताः भवन्ति ? तत्र अवश्यमेव किमपि 
कारणं स्यादेव । नागेशदृष्टया नैयायिकोक्ता शाब्दबोधकारणीभूता योग्यता, 
योग्यता नास्ति तद्रूपायाः ग्रहणेनैव ते पूर्वोक्तरीत्या दोषभाजः भवन्ति वस्तुतः 
तैः योग्यता तु अस्मदभिमता वक्ष्यमाणस्वरूपैव स्वीकर्तव्या नेतरा येन तेषु दोषः 
अपि नापद्येत योग्यताकारणस्वीकारं प्रति चिन्तनमपि सफलं भवेत्‌ । तदनुसारेण 
नागेशः कथयति--शाब्दबोधोत्तरम्‌ कस्यापि अन्यस्य अर्थस्य भानम्‌ अन्यत्‌ स 
एव अर्थः शाब्दबोधात्‌ पूर्वम्‌ श्रोतुर्मनसि शाब्दबोधं प्रति आवश्यककारणत्वे न 
स्वीक्रियते स एव शाब्दबोधोत्तरम्‌ प्रतीयते । शाब्दबोधोत्तरं जायमानः अर्थः 
व्यवहारसाधकः सन्‌ एव योग्यतावान्‌। परन्तु सा योग्यता नैयायिकवत्‌ 
्रोतृचित्तगतशाब्दबोधसामग्रीत्वेन न स्वीकार्या प्रत्युत शाब्दबोधोत्तरम्‌ न तु 
कारणम्‌ इत्येव मन्तव्यम्‌ । अनेन सिद्धान्तेन वहिनना सिचंतीत्यादौ एष 
बन्ध्यासुतो यातीत्यादौ च शाब्दबोधः निर्बाधः। नैयायिकोक्तयोग्यताया 
अस्वीकारात्‌। शाब्दबोधोत्तरम्‌ जायमानम्‌ व्यवहारसाधकम्‌ अर्थमानम्‌ एव 
योग्यता । तदवशात्‌ घटमानय इत्यत्र प्रामाणिकवाक्यता योग्यतासंपनता 
व्यवहार्यता च सिद्धयति । वहिना सिंचति इत्यत्र एष बन्ध्यासुतो याति इत्यत्र 

च श्लोकयोरनयोः उदाहरणभूतयोः अपि शाब्दबोधोत्तरमेव जायमाने अर्थभाने 
व्यवहारासाधकतावशात्‌ बाधाभावाभावात्‌ योग्यताया अभावः इमे वाक्ये 
अप्रमाणिकेयोग्यतारहिते परंतु शाब्दबो धसंपने इति तत्त्वम्‌ योग्यताया विषये 
अवधारणीयम्‌ । 

एवं शाब्दबोधोत्तरं जायमानस्य अर्थभानस्यवशात्‌ द्विविधतां प्रेक्षयैव 
योग्यताविषये नैयापिकरचिः उत्पना परंतु सा तैः अन्यथा व्याख्याता अत एव 
नागेशेन तस्य संशोधनं कृतम्‌। नागेशस्य अयमभिप्रायः प्रभाकर- 
मतहरिमतयोश्च अनुसारी वर्तति इत्यपिप्रकरणेऽस्मिन्‌ वक्तव्यमेव । 

एतन्मतानुसारेण शाब्दबोधे भानविषयीभूता योग्यता, प्रसं गप्राप्तान्वय 
प्रयोजककार्यशवितमत्ता इतिरूपा एव वर्तते । यतः सा शाब्दबोधे हेतुभूतानास्ति 
अतः तस्या अभावेऽपि अग्निना सिचतीत्यादौ शाब्दबोधो भवति । 
शाब्दबोधोत्तरम्‌ निरुक्तस्वरूपायाः तस्या योग्यतायाः अभावज्ञानं संपद्यते । 
ततश्च योग्यताभाववशात्‌ वाक्यार्थे अप्रामाण्यग्रहः जायते। एतद्रूपाया 
योग्यतायाःप्रभाकर-हरि-नागेशसदृशैः विद्वदररैः कारितेन परिचयेन वयं कथयितुं 
समर्था यत्‌ एते विद्वांसः तदनुयायिनश्च मनोविज्ञानशाखानुमोदितस्तरे 
श्रोतुर्मनसः गतिम्‌ सुचारुतया ज्ञातवन्तः । वक्ष्यमाणेन उदाहरणेन इदं कथनम्‌ 
सूपपनं भवति । घटेन जलमाहर' वाक्यमिदं श्रुत्वा श्रोतुरभानविषयी भूतायाः 
नागेशप्रतिपादितायाः उक्तयोग्यतायाः प्रभाववशादेव श्रोता सच्छिद्रेतरघटेन 
जलमानेयम्‌ इति बुद्धि लभते। यदि एतद्रूपायाः योग्यतायाश्च भानम्‌ 
अनिवार्यतया शाब्दबोधोत्तरम्‌ न स्वीक्रियते चेत्‌ तर्हि श्रोतुर्मनसि जायमानस्य 
सच्छिद्रेतरत्वप्रकारकबोधस्य उपपत्तिः कदापि न संभवति। अयम्‌ 
सच्छिद्रेतरप्रकारकबोधः सरलतया अवगन्तुम्‌ शक्यः परन्तु तं बो धमवाप्य तस्य 
नियमाकारेण (यथा नागेशोक्तयोग्यतासंपादनरूपनियमेन कृतः) प्रस्तुतीकरणम्‌ 
एकस्य सफलस्य मनोविज्ञानशास्मर्मज्ञस्यैव कृते साध्यं भवति न तु यस्य 
कस्यचित्‌ बुद्धया तत्‌ साध्यम्‌। अपरेणापि एकेन उदाहरणेन एतत्‌ 
स्पष्टीक्रियते--श्रुतिवाक्यम्‌- “खादिरे बध्नाति” इति मीमांसाशास्र प्रसिद्धम्‌ । 
अत्र भानविषयस्वरूपा योग्यता खादिरे स्तम्भे वर्तते। सा च अस्वातन््य- 
फलकसंयोगविशेषरूपबन्धनशक्तिमत्ता रूपा एव । “खादिरे बध्नाति” इत्यस्य 
तात्पर्य तु उक्तयोग्यतासंपने काष्ठे एव बन्धनं कुर्यात्‌ तच्च काष्ठं खादिरं चेत्‌ 
तदा उत्तममेव संयोगवशात्‌ खादिरं काष्ठं नोपलभ्येत चेत्‌ तदा खादिरवत्‌ 

उक्तयोग्यतासंपने कस्मिनपि काष्ठे बन्धनमुचितम्‌ इति मीमांसकानामाचारः । 
परन्तु एतन्मीमांसावाक्यसूचिता उक्तस्वरूपा योग्यता तत्र अन्यस्मिन्‌ काष्ठे 
अवश्यं स्थितास्यात्‌ । एतावानेव अभिप्रायः खादिरे बध्नाति इति श्रुतिवाक्यस्य 
अत एव च खादिराभावे तादृशयोग्यतासंपन्ने काष्ठे बन्धन क्रिया भवति । एवं 
स्थितौ एतद्योग्यतावशादेव खादिरेतरकाष्ठेऽपि श्रौतत्वम्‌ ्रुतिपाद्यत्वम्‌) 
सिद्धयति नान्यथा । 


एवं योग्यताबोधनिश्चयः शाब्दबोधे कारणं नास्ति तदभावेऽपि शतशः 
शाब्दबोधदर्शनात्‌ । नागेशसमर्थितस्वरूपा योग्यता तु सा, या, शाब्दबोधोत्तरं 
श्रोतुश्चित्ते जायतेवा श्रोतुर्भानविषयरूपेण तिष्ठति। एतत्तथ्यविशेषस्य 
प्रकाशनेन नागेशः शाब्दबोधहेतुभूतसामग्रीसमूहे योग्यतायाः 
निवेशरूपव्यर्थगौरवदोषात्‌ अस्मान्‌ रक्षितवान्‌ अन्यथा वयमपि 
शाब्दबो धहेतुत्वेन नैयायिकसम्मतयोग्यतायाः स्वीकारेण व्यर्थमेव नैयायिकवत्‌ 
उक्तरीत्या गौरवदोषग्रस्ताः भवेम इति । 


अथ निपातार्थविचारः 


संक्षिप्तेऽस्मिन्‌ प्रकरणे निपातपदार्थस्य विचारमधिकृत्य 
श्रीमद्भिनगिोजीभर्टः प्रदशितानि कतिपयमहत्तवपूर्णतथ्यानि अस्माभिः 
प्रस्तूयन्ते । यद्यपि स्वपूर्ववर्तिथिः वैयाकरणैः अन्यैश्च निपातपदार्थमधिकृत्य 
सारगभितानि तथ्यानि पर्याप्तं प्रकाशितानि सन्ति, तथापि वक्ष्यमाणतथ्यत्रयस्य 
नागेशभट्टेन विशदं प्रामाणिकं ॒वैयाकरणच्छात्रैः सरलतया ` बोधयोग्यम्‌ 
महत्वशालि च वर्णनं तथा कृतं वर्तते यथा अन्यैः विचारकैः न कृतम्‌ इति 
विमृश्य लोभसंवरणम्‌ अशक्यं जातमिति तत्‌ प्रकाश्यते । एतानि तथ्यत्रयाणि 
इत्यम्‌ द्रष्टव्यानि यथा- 


एतत्म्रसंगे नागेशः स्वपूर्ववर्तिनाम्‌ आचार्याणाम्‌ निपातार्थविवेचने दष्टानां 
न्यूनतानां परिहारं कृतवान्‌ इत्येकं तथ्यम्‌ । द्वितीयं च-स्वपूर्ववर्तिवाङ्मयस्थ 
निपातविशेषाणाम्‌ अर्थविशेषस्य अन्यैरस्पृष्ं सृक्षमं सुस्पष्टं च प्रतिपादनम्‌ । 
तृतीयं च तथ्यम्‌ इदम्‌ यत्‌ कतिपयनिपातसंज्ञकशब्द्विशेषाणाम्‌ 
शाब्दबोधप्रकारोदबोधनम्‌। एतत्तथ्यत्रयसमावेशेन अत्रत्यं नागेशीयं विवेचनम्‌ 
संस्कृतव्याकरणशास्रे उल्लेखनीयं वस्तु वर्तते इति धिया अस्य तथ्यत्रयस्य 
विशदव्याख्योपेतसमावेशः अस्माभिः अत्र कृतः वर्तते । 

वाक्यार्थखण्डेषु निपातार्थस्य स्थितिः 

निरुक्तकारात्‌ आरभ्यैव वाक्यार्थस्य पदार्थरूपेण चतुर्धा विभागः कृतः 
वर्तते इति तु “नामाख्यातोपसर्गनिपाताः” इति निरुक्तकारस्य प॑क्त्या स्पष्टमेव । 
तथाहि वाक्यार्थः अखण्डः एव वर्तते। छात्राणां कृते संस्कृतभाषायाः 
वाक्यमात्रजन्यवाक्यार्थबोधाय व्याकरणशाखज्ञानरूपः उपायः अभिमतः इत्यपि 
सर्वविदितमेव । आवश्यकत्वेन स्वीकृताः असन्तोऽपि कार्यवशात्‌ स्वीकृताः 
चत्वारः पदार्थाः वाक्यार्थघटकतया शाखक्ञर्निरूपिताः सन्ति । 

तेषां ज्ञानम्‌ साक्षात्‌ वाक्यार्थज्ञानपेक्षया सुकरम्‌ इति हेतोरेव पदपदार्थ 
प्रकृति-तदं शप्रत्ययार्थविवेचनपुरःसरम्‌ सकलपदार्थज्ञानम्‌ एवं वाक्यार्थज्ञानं 
भवति वैयाकरणानां नये। ततश्च ॒पिण्डीभूतनिरुक्तपदार्थज्ञानसहकृतं 
वाक्यार्थज्ञानं च सुकरं भवति । इति वैयाकरणसंप्रदायस्य दृढं मतम्‌ । अत एव 
व्यवहाररूप-भाषाशिक्षणमुख्योपायस्य अनन्तरम्‌ भाषाबोधनकर्मणि 
प्रक्रियादिप्रधानस्य संस्कृतव्याकरणशासखस्यैव द्वितीयं स्थानम्‌ न तु अन्येषां 
भाषाशिक्षणोपायानाम्‌ तादृक्‌ महत्त्वम्‌ इत्यनुभवः शाखज्ञानाम्‌ । विषयोऽयं 
मुख्यविवेच्यात्‌ भिनः अत एव एतावदेव उक्त्वा ततो विरम्य प्रकृतमनुसरामः । 

चतुर्धा विभक्ते वाक्यार्थे यः मुख्यः अर्थः (क्रियार्थः) सः 
शासखीयभाषायाम्‌ आख्यातार्थ इति व्यपदिश्यते। क्रियातिरिक्तः 
ज्ञानेन्दियगोचरः मनोबुद्धिगोचरश्च वस्तुभूतः अर्थः नामार्थः इति कथ्यते । 
अनयोदर्वयोरपि अर्थयोः (क्रियार्थनामार्थयोः) स्थितायाः विशिष्टतायाः बोधको 
अर्थविशेषौ पदविशेषो च क्रमशः उपसगार्थनिपातार्थरूपौ एवं च 
उपसर्गनिपातसंज्ञको च प्रसिद्धौ स्तः। वाक्यघरकस्य अर्थजातस्य इमौ भेदौ 
क्रियार्थः नामार्थः इति रूपौ तद्बोधकौ क्रियापदम्‌ नामपदम्‌ सर्वे मिलित्वा 
सकलवाक्यार्थं॒वाक्यं च चतुर्धा कल्पयन्ति। क्रियार्थनामार्थयोः वैशिष्ट्य 
बोधकयोरनयोर्भेदयोर्मध्ये यः भेद प्रकारः वा विशुद्धरूपेण क्रियागतमेव 
वेशिष्टयं प्रकाशयति सः प्रकारः सामान्यतया उपसर्गार्थः उपसर्ग च तत्पदम्‌ 
इत्यभिधीयते । यश्च प्रकारः नामार्थवैशिष्टयप्रकाशने समर्थः सः निपात 
इत्याख्यां दधत्‌ वाक्येषु स्थानं लभते । फलतः उपसर्गसंज्ञकानि पदानि 
क्रियामात्रगताम्‌ विशिष्टताम्‌ निपाताश्च प्रायः नामार्थगतां विशिष्टताम्‌ 
(क्वचिच्च निपाताः क्रियागतवैशिष्टयमपि बोधयन्ति इत्यन्यदेतत्‌ तस्य 
क्वाचित्कत्वात्‌) प्रकाशयन्ति । 





( १३१) 


निपातश्रेणीमाश्ितानां पदानाम्‌ इमं नामार्थवैशिष्ट्यप्रतिपादकम्‌ मूलभूत- 
स्वभावं ज्ञात्वा तेषाम्‌ आनुपूर्वीरूपशरीरपरिचयजिज्ञासायाम्‌ सत्याम्‌ इच्छुकाः 
छात्राः सिद्धान्तकोमुद्या अव्ययप्रकरणे “च वा इत्यादि शब्देभ्यः आरभ्य 
तसिलादिष्वाकृत्वसुचः इति सूत्रात्‌ प्राक्यावत्‌ एवमेव प्राग्रीश्वरानिपाताः इति 
सूत्रादारभ्य “अधिरीश्वरे ” इति सूत्रं यावत्‌ उपन्यस्तान्‌ “ऊरी” “अलम्‌” “सत्‌, 
“असत्‌” इत्यादि शब्दान्‌ पश्यन्तु । उक्तनिर्दिष्टस्थलस्थिताःआनु 
पूर्वीविरोषालंकृताः शब्दाःएव निपातशब्दाः कथ्यन्ते । तेषामर्थाश्च 
विभित्रकोशग्रन्थादिमाध्यमेन पाणिनिसूत्रविशेषमाध्यमेन च बोद्धुं शक्या 
सन्ति । 


निपातानां वाचकत्वद्योतकत्वविमर्शः । 


एवं निपाताख्यपदानाम्‌ अर्थज्ञानं तनिष्ठटया अभिधया भवति ? अथवा 
तत्समभिव्याहतक्रियापदनामपदान्यतरनिष्ठशक्त्या भवति ? (अस्मिन्‌ पक्षे 
निपातानां द्योतकत्वम्‌ प्रश्नविषयः इति) अथवा निपातपदसानिध्यम्‌, समभि 
व्याहततत्तत्पदनिष्ठाम्‌ शक्तिम्‌ उदभाव्यैव अर्थबोधम्‌ करोति ? 
शब्दार्थविचारपरायणेषु विद्वत्सु अयं प्रश्नः महाभाष्यात्ूर्वत एव प्रवर्तमानो 
विद्यते । शाखखीयभाषायाम्‌ अयं प्रश्नः इयं समस्या वा निपाताः वाचकाः सन्ति 
वा ते द्योतकाः सन्ति इत्येतेन रूपेण प्रसिद्धा वर्तते । न केवलं वैयाकरणाः 
अपितु नैयायिकाः मीमांसकाश्च अपि एतत्सर्व समीक्ष्य प्रश्नमिममधिकृत्य 
स्वमतं सिद्धान्तितवन्तः । 


एवमेव आचार्यपतंजलि, वाक्यपदीयकारो भर्तृहरि, पुण्यराज 
नैयायिकाः, मीमांसकाः, जैयटात्मजः कैयट, भटटोजिदीक्षितः कोण्डभटरटः तथा 
प्राधान्येन नागेशभट्टः एते विद्वांसः इमां जिज्ञासामधिकृत्य स्वस्वविचारम्‌ 
प्रस्तुतवन्तः । एषां सर्वेषां कथनं पर्यालोच्य अधिगतमान्यतानाम्‌ वर्गीकरणं 
कृत्वा वक्ष्यमाणनिर्णयान्‌ प्रस्तोतुं शक्नुमो वयम्‌ । ` 

(१) “सर्वेऽपि निपाताः द्योतकाः” (इति मीमांसकमतम्‌) 


(२) उपसर्गसंज्ञका एव निपाताः द्योतकाः तदितरे सर्वेऽपि निपाता 
वाचका एव । इति नैयायिकमतम्‌। 


(३) न केवलम्‌ उपसर्गा एव प्रत्युत तदितरेऽपि कतिपये निपाताः अपि 
द्योतकाः यद्यपि उपसर्गेतरकतिपयनिपाताः वाचका अपि । 


( १३२) 


(४) निपाताः (उपसर्गाः) क्रियापदसमभिव्याहताः संभूयैव अर्थबोधकाः 
सन्ति । 

एषां पक्षाणां समर्थने इमे श्लोकाः अलमितिविचार्य तान्‌ प्रस्तुमः-- 

“क्वचित्‌ संभविनो भेदाः केवलैरनिदशिताः । | 

“उपसर्गेण संबन्धे व्यज्यन्ते प्रपरादिना ॥“ 

अनेन प्रथमपक्षस्य समर्थनं भवति । 

“स वाचको विशेषाणां संभवाद्‌ द्योतकोऽपि वा ।* 

द्वितीयपक्षपोषणसमर्थयं कारिका । 

“शक्त्याधानाय धातोर्वा सहकारी प्रयुज्यते । तृतीयचतुर्थपक्षपुष्टय अयं 
श्लोकः समर्थः । 

अथ च निपाता द्योतकाः केचित्‌ पृथगर्थामिधायिनः । 

आगमा इव केऽपि स्युः संभूयार्थस्य वाचकाः । इति । 

इत्थम्‌ एभिः हर्युक्तप्रमाणैः अन्यैरपि प्रमाणैः अस्माकं वर्गीकरणं 
न्याय्यमिति मत्वा अग्रेसरामः विस्तरभयात्‌ प्रमाणानां चर्चाम्‌ उक्तवर्गीकरण 
विषये अत्रैव समाप्य मुख्यं वक्तव्यं प्रति विचारयामः । 

अस्मिन्‌ प्रसंगे नागेशीयविचारप्रकाशनतत्परा वयम्‌ प्रथमं नागेशसंमतम्‌ 
विचारं प्रकाशयामः । तदनुसारेण अयम्‌ वैयाकरणशिरोमणिः निपातान्‌ द्योतकान्‌ 
अथवा वाचकान्‌ अन्यतरस्वभावान्‌ एव मन्यते न तु सः तान्‌ संभूयार्थवाचकान्‌ 
स्वीकरोति । संभूयार्थस्य वाचका इत्यस्य अर्थः क्रियानामान्यतरसमभिव्याहारे 
सत्येव निपाता वाचकाः इत्यस्ति । परतुं नायं स्वभावः निपातानाम्‌ इति सुस्पष्टं 
नागेशस्य अभिमतं वर्तते एवं च नागेशः अनेकयुक्त्यादिप्रमाणैः एषां 
वाचकत्वम्‌ द्योतकत्वं वा पृथक्‌ पृथक्मत्वा (केचन निपाताः सर्वथा द्योतकाः 
केचन सर्वथा वाचकाः इति मत्वा) निपातानां संभूयार्थवाचकत्वे अरुचि 
दर्शयति । द्योतकनिपातविषये तु नागेशः संभूयार्थद्योतकत्वमेव स्वीकरोति 
तथापि वाचकत्वस्थितौ निपातानां संभूयार्थवाचकत्वस्य विरोधी सः। इति 
ज्ञेयम्‌ । इत्थं नैयायिकाः निपातानां द्विविधत्वम्‌ तथा च मीमांसकाः उपसर्गसंज्ञकं 
तदितरं च सर्वमेव निपातपदजातम्‌ द्योतकं मन्यन्ते इति निर्णेतुं शक्यम्‌ । 

अत्र मीमांसकमतज्ञानाय अस्माभिः वैयाकरणभूषणकारेण कोण्डभट्टेन 
उद्धताः आकृत्यधिकरणस्थाः कारिका एव स्वाभिमतप्रमाणार्थम्‌ स्वीकृताः सन्ति 
इति संकेत्यते । 





( १३३) 


परंतु सकला अपि वैयाकरणपरंपरा नैयायिकमतभिनस्य उभयवादस्य 
पोषिका । तदनुसारेण केचित्‌ निपाताः द्योतकाः ते च कदाचिदपि वाचकाः भवितुं 
नार्हन्ति । एवमेव कतिपये निपाताः मूलतः वाचका एव कदाचिदपि द्योतकतां न 
दधति एवं प्रत्येकं द्योतकस्य वाचकस्य वा परस्परनिरपेक्षा स्वतत्रसत्ता इति 
वेयाकरणपरंपराया उभयवादस्य तात्पर्यम्‌। अस्मिन्‌ मते नैयायिकमतवत्‌ 
उपस्गख्यनिपाताः सदैव द्योतका एव । उपसर्गेतरसकलनिपातानां सदैव 
वाचकत्वमेवेति न स्वीक्रियते। नैयायिकास्तु एकान्ततः 
उपसर्गेतरसकलनिपातानाम्‌ सदेव वाचकत्वमेव न कदाचिदपि तेषां 
द्योतकत्वमिति स्वीकुर्वन्ति । विरुद्धमेतत्‌ वैयाकरणमतस्य । अत एव नागेशेन 
उपसर्गेतरकतिपयनिपातानाम्‌ प्रदर्शनं कृतम्‌ यत्र ते उपसर्गेतरनिपाताः द्योतकाः 
अपि सिद्धयन्ति वाक्यार्थबोधकाले। इत्थं नैयायिकवैयाकरणयोः 
निपातार्थविषयकः मतभेदः अंशतः एव स्यात्‌ परंतु स्पष्टो भवति । 


वैयाकरणपरंपरामनु नागेशभटटोऽपि निपातानाम्‌ उभयवादस्य पोषकः । 
अव्ययं विभक्ति इति पाणिनिसूत्रव्याख्यानावसरे अयं महानुभावः 
उपसर्गेतरनिपातानाम्‌ उभयस्वभावस्य ्योतकरूपस्य वाचकरूपस्य च) 
प्रतिपादनं कृतवान्‌ । | | 

अस्मिन्‌ प्रसंगे भूषणकारः कतिपययुक्तिभिः निपातानाम्‌ 
स्वाभिमतानुकूलार्थप्रदर्शनपूर्वकम्‌ उक्तनैयायिकमीमांसकमतयोः खण्डनं 
कृतवान्‌ । तच्च भूषणकारोक्तखण्डनं सिद्धान्ततः स्वमतपोषकम्‌ इति ज्ञात्वापि 
तदर्थं स्वीकृतयुक्त्िषु न्यूनतां दृष्टवा नागेशः तस्या न्यूनतायाः अपनोदनेन भूषण 
काराद्‌ भिनम्‌ सबलयुक्तिसाध्यम्‌ नैयायिकमीमांसकमतखण्डनम्‌ स्वतन्रतया 
कृतवान्‌ । ! 

नैयायिकाः उपसर्गेतरसकलनिपातानाम्‌ सदैव वाचकत्वम्‌ मन्यन्ते 
कदाचिदपि तेषु द्योतकत्वं न स्वीकुर्वन्ति । अत्र नागेशभर्टवत्‌ भूषणकारस्यापि 
विरोधः वर्तते। विरोधप्रदर्शनाय भूषणकारः इत्थं विवेचयति-उपसर्गेत 
कतिपये निपाता द्योतकाः अपि सन्ति न सर्वदा ते सर्वेऽपि उपसर्गेतरनिपाताः 
वाचका एव सन्ति यथा नैयायिकाः मन्यन्ते । इत्थं उपसर्गेतरनिपातांनां सदैव 
वाचकत्वाभावम्‌ कदाचित्‌ द्योतकत्वं च इति समर्थन परे. श्रीदीक्षितकौण्डभट्टौ 
नैयायिकमते. आक्षेपं प्रकटयतः यथा- 

नैयायिकाःस्वसमयानुसारेण उपसर्गभिन्नानाम्‌ “च” “वा इत्यादि 
निपातानाम्‌ वाचकत्वमेव स्वीकुर्वन्ति । तथा च “शोभनः समुच्चयः द्रष्टव्यः” 
इति वाक्यस्य समानार्थकवाक्यविन्यासेच्छया शोभनः चः द्रष्टव्यः इति वाक्यस्य 
स्वीकार्यताया आपत्तिः नैयायिकपक्षे आयाति। चादीनां 
वाचकत्वस्वीकारवशादेव इयमापत्तिः तेषु । इयमापत्तिः नैयायिकपक्षस्य कृते 
दुरुद्धरा वर्तते । इमामापत्तिम्‌ दूरीकर्तम्‌ चादीनाम्‌ उपसर्गेतरनिपातानां द्योतकत्वं 
नैयायिकैः अवश्यं स्वीकार्यम्‌ इति उक्तविदुषोः तात्पर्यम्‌ । चादीनां द्योतकत्व- 
स्वीकारे तु नेयमापत्तिः स्थिरा भवति । द्योतकसनिधाने पद्विशेषस्य शाब्दी 
उपस्थितिः दयोत्यार्थस्य लाभाय अनिवार्या भवति। यथा क्रिया 
वाचकधातुघटितसमभिव्याहाररूपपदविशेषसत्तायामेव प्रपरादयः तं तमर्थं 
द्योतयन्ति तादृशसमभिव्याहाराभावे तु केवलम्‌ एकाकिनः उच्चारिता: प्रपरादयः 
 समभिव्याहारविशेषसत्ताकालिकम्‌ अर्थम्‌ द्योतयितुं न समर्थाः । एवमेव चादीनां 
द्योतकत्वे सनिहितपदविशेषाभावेन (समुच्चयवाचकपदाभावेन) “शोभनः चः” 
इत्यापत्तिर्न भवति । यद्यत्र प्रसंगे समुच्चयशब्दसंबद्धपदचपदयोः शाब्दः प्रयोगः 
क्रियते तदा च शब्दस्य द्योतकता “घटः पटः च” इत्यत्र वाक्ये सर्वमान्यत्वेन 
प्रसिद्धैव । 

शोभनः घटस्य पटस्य चः इति अयं प्रयोगो न साधुः । यतः समुच्चये 
अर्थे घटपदस्य परटपदस्य च शक्तिर्वर्तते । 

यस्याः शक्तेः . द्योतकः चकारः विद्यते। अतः समुच्चयरूप 
द्योत्यार्थरूपग्रातिपदिकार्थत्वबो धनात्‌ घटशब्दात्‌ प्रथमेव भवति । घटः पटः चेति, 
न पष्ठी । एवं चादीनां द्योतकता निदोषिा इति भूषणकारस्य आशयः । 

“च” इति निपातस्य द्योतकतास्वीकारेण समुच्चयरूपः अर्थः चस्य 
वाच्यार्थः नास्ति, अतः सः अर्थः चरूपप्रातिपदिकस्य अर्थः नास्ति अतएव तत्र 
शास्रीयानुशासनसिद्धा. प्रथमा नास्ति वाचकतास्वीकारे तु 
समुच्चयार्थबोधकपदात्‌ ` स्वाद्युत्पत्तिः । > अत॒ एव शोभनः चः द्रष्टव्यः 
इत्यापत्तिदर्वहा भवति। अत॒ एव॒ उपसर्गेतरकतिपयनिपातानां द्योतकत्वं 
नैयायिकैरपि स्वीकरणीयमिति दीक्षितभूषणकारयोः परामर्शः दश्यते। 

अस्मिन्‌ प्रसंगे शोभनः घटस्य पटस्य चः इत्यर्थे उक्तमतस्वीकारे अपरा 
च आपत्तिः भूषणकारेण दत्ता । तथाहि धवखदिरयोः समुच्चयः इति शिष्टैः 
साधुवाक्यत्वेन स्वीकृतं वर्तते । अत्र समुच्चयपदार्थेन सह धेवखदिरयोरर्थयोः 

भेदेन संबन्धित्वेन वा अन्वयः स्वीक्रियते एव शिष्टैः इदानीम्‌ 
नैयायिकमतानुसारेण च इति निपातस्य वाचकतायाम्‌ स्वीकृतायाम्‌ उक्तवाक्ये 
समुच्चयपदस्थाने “च” इत्यस्य निवेशेन धवखदिरयोः चः इत्यत्र अथ च 
घटपटयोः चः वा घटपटयोः च इति वाक्यस्य स्वीकार्यतायाः आपतिः दुर्निवारा 
भवति । पूर्वोक्तदिशा अस्मिन्‌ वाक्ये समुच्चयपदार्थन सह घटपटपदार्थयोः 
भेदैनैव अन्वयः नान्यथा अन्वयः इति शिष्टजनव्यस्थावशात्‌। “च” इति 
शब्दप्रयोगेऽपि भेदेन अन्वयेकृते सति घटपदस्य पटपदस्य च षष्टी घटस्य चः 
च, पटस्य चः च इति वा अनिच्छद्भिरपि नैयायिकैः स्वीकर्तव्यमेव भविष्यति । 
एवं च चादीनाम्‌ उपसर्गेतरनिपातानां वाचकत्वाभ्युपगमरूपा नैयायिकसरणिः 
शिष्टजनविरुद्ध- वाक्यस्थापिका अत एव पर्यनुयोगार्हा च भवति । 

नामार्थयोः परस्परमन्वये भेदेन अन्वये विरुद्धविभक्तिमत्वविषये तथा 
तयोरभेदान्वये समानविभक्तिमत्त्वरूपनियमविषये च सुबहु वक्तव्यं शाखकारैः 
प्रस्तुतं वर्तते। तच्चर्चया अत्र॒ विषयान्तरप्रवेशस्य हस्तगृही तविषय 
व्याख्यावरोधस्य च प्रसंगः आपद्येत अतः ततो विरम्य नामार्थयोः सिद्धान्ततः 
अभेदान्वयम्‌ ऊरीकृत्य उक्तम्‌ भूषणकारादिभिः समीक्षितम्‌ 
नैयायिकमतस्थितदूषणं सिद्धूयत्येव । | 

अत्र प्रसंगे उक्तवाक्ये षष्ठीविभक्तेरापत्तिपरिहाराय नैयायिकः स्थापितं 
पूर्वपक्षं दीक्षितभूषणकारौ स्थापयत: । यथा उक्तदोषनिवारणाय नैयायिकाः इत्थं 
वक्तुं शक्नुवन्ति यत्‌ नामार्थयोः भेदान्वयाय विरुद्धविभक्तिमत््वं तु 
आवश्यकमेव परंतु अस्मिन्‌ नियमे निपातेतर इति विशेषणं नामार्थयोः कृते 
स्वीकार्यम्‌ । ततश्च निपातेतरनामार्धयोः भेदान्वये एव विरुद्धविभक्तिमत्त्वम्‌ न 
तु केवलनिपातरूपनामार्थयोः भेदान्वये पष्टीविभक्तिरिति “निपातेतर” 
इत्यं शनिवेशेन सिद्धयति । एवमेव “धवखदिरयोः समुच्चयः' इत्यस्य स्थाने 
धवस्य खदिरस्य चः च इति वा एवमेव घटपटयोः समुच्चयः इत्यस्य स्थाने 
घटस्य पटस्य चः च इति वा नापद्यते तत्र निपातेतरनामार्थयोरभावात्‌ । 
उक्तनियमप्रसक्त्या (निपातेतरनामार्थयोः भेदान्वये एव षष्टी न तु 
निपातरूपनामार्थयोः भेदान्वये षष्टीविभवित्तः) आपादितषष्टीविभकित्िः स्वयमेव 
दूरीभवति । ततश्च उपसर्गभिन्नानाम्‌ सकलनिपातानाम्‌ वाचकत्वम्‌ अशक्षुण्णम्‌ । 
तेषां द्योतकत्वेऽपि अन्वयस्य अपरिहार्यतावशात्‌ निपातार्थस्य नामार्थत्वात्‌ 
उक्तनियमेन षष्ट्यापत्तिः परिहता भवति फलतः तेषाम्‌ 

उपसर्गेतरभिनननिपातानाम्‌ वाचकत्वमेव सिद्धयति इति वक्तुं शक्नुवन्ति 
नैयायिकाः । येन तेषां मतम्‌ उपसर्गाएव द्योवकाः तदितरनिपातास्तु वाचकाः इति 
निदोषिं भवति । 

पूर्वपक्षमुद्धूत्य उक्तविद्रांसो कथयतः एतादृशसंकोचस्य नामार्थयोर्यत्र 
भेदान्वयः तत्र षष्ठीविभक्तिः अथवा विरुद्धविभक्तिमत्तवम्‌ इत्यस्य स्थाने 
निपातेतरनामार्थयोः इतिरूपेण नामार्थगतसंकोचस्य स्वीकारे न किमपि प्रमाणम्‌ 
भवदुक्ति भवत्कल्पनां विना दृश्यते । अथ च उक्तसंकोचघरितस्य अस्य 
नियमस्य स्वीकारापेक्षया उपसर्गेतरकतिपयनिपातानाम्‌ द्योतकत्वस्वीकारे एव 
लाघवम्‌ । एवं च उक्तनियमस्वीकारे अफलं व्यर्थ च गोरवदूषणम्‌ इति कृत्वा 
अयं पूर्वपक्षः खण्डितो भवति । पूर्वोक्तः नैयायिकमते दोषश्च सुस्थिर एव 
विद्यते । अतः तैः उपसर्गेतरकतिपयनिपातानां द्योतकत्वम्‌ अवश्यं स्वीकार्यमिति 
दीक्षितभूषणकारयोः परामर्शः द्योतकतास्वीकारे स्वतन्ररूपेण समुच्चयः अर्थः, 
उपस्थित एव न भवति अत एव स चार्थः नामार्थं एव नास्ति अत एव चं 
नामार्थयोर्भेदान्वये षष्टीविभक्तिरूपनियमस्य अप्रसक्त्या द्योतकतावादे 
षष्टीविभक्तेरापत्तिरपि नोत्पद्यते । एवं च उक्तापत्तिनिवारणाय एतादृशस्य 
संकोचघरितस्य परिष्काररूपव्यर्थगौरवस्वीकारस्य भारोऽपि दूरीभवति यदि 
नैयायिकाः उपसर्गेतरनिपातानां द्योतकत्वं स्वीकुर्युः । 


नागेशभटटोपि दीक्षितभूषणकारवत्‌ नैयायिकमतविरोधी एव वर्तते परतु 
सः दीक्षितादिस्थापिताम्‌ नैयायिकमतखण्डनपद्धतिम्‌ साधु न मन्यते अतः 
उक्दीकषितादिमतसमीक्षाकाले सः परपक्षाश्रयी इव प्रतीयते परंतु नागेशः 
दीक्षितादिसम्मतसिद्धान्तविरोधी नास्ति प्रत्युत दीक्षिताद्युक्तयुक्तौ दोषं दृष्टवा 
केवलम्‌ तदोषस्य परिहाररूपेण तयोः विरोधम्‌ करोति । इत्थं नागेशः उक्त 
प्रकरणे दीश्िताद्युक्तयुक्तिविरोधी एव न तयोः सिद्धान्तविसोधी इति स्पष्टमेव 
ज्ञातव्यम्‌ । | 
अस्मिन्‌ प्रसंगे नागेशभिप्रायः इत्थं बोधनीयः । शब्दशक्तिः 
स्वभाववशात्‌ स॒ एव अर्थः एकः अभिनः सनपि विथिनवेशैः अभिहितः 
भवति । | 

अस्यार्थः एक एव कम्बुग्रीवादिमान्‌ पदार्थः यदा घटशब्देन उच्यते तदा 
तस्य॒ बोधः अन्यप्रकारेण भवति। परंतु कलशशब्दवाच्यस्य तस्यैव 

कम्बुग्रीवादिमतः पदार्थस्य बोधः पूर्वबोधापेक्षया भिन एव भवति । इदं सर्व 
शब्दशक््तिविशेषाद्‌ भवति । इदमेव तात्पर्य विशदयन्‌ मंजूषारीकाकुजिका 
टीकाकृतौ कथयतः। पाकः पचति इति द्वावपि शब्दौ 
विक्लेदनानुकूलव्यापारबो धकत्वात्‌ पर्यायौ तथापि एकत्र कृदन्तशब्दवशात्‌ 
अन्यत्र तिडन्तशब्दशात्‌ तौ परस्परं भिन्नौ शक्तिविशेषस्वरूपभेदविशेष 
वशादेव उक्तरीत्या द्वयोरपि अर्थयोः साम्येऽपि (विक्लेदनानुकूल 
व्यापारस्वरूपार्थदृष्ट्या) एकत्र स॒ एव पाकः सत््वभूतः पाकः इत्यत्र अन्यत्र 
असत्वभूतः (पचतीत्यत्र) सन्‌ बोधविषयो भवति । 

अत्र तिङ्कृत्मत्ययसहकृततत्तच्छकितिविशेषस्य कारणता अर्थबोधं प्रति 
विद्यत एव इति नागेशस्य तट्टीकाकर्तुश्च अभिप्रायः प्रतीयते । 

एवमेव समुच्चयशब्दस्य यः कोऽपि अर्थः बुद्धिविषयीभूतः जायते स 
 अर्थःसत्वभूतः विशेष्यावस्थश्च भवति इति सृक्ष्मधियामनुभवः। स एव 
समुच्चयरूपः अर्थः यदा “च” इति शब्दात्‌ ज्ञायते तदा स अर्थः समुच्चयपद्‌ 
बोध्यात्‌ अर्थात्‌ भिनः यतः स॒ अर्थः पूर्वार्थवत्‌ विशेष्यावस्थास्थाने 
विशेषणावस्थां प्रत्याययति। अयं च शब्दशक्तिमहिमा। एवं स्थितो 
विशेषणतया उपस्थितेन समुच्चयरूपेण चार्थेन सह॒ शोभनपदार्थस्य 
विशेषणीभूतस्य संबन्धः अन्वयो वा कथमपि न संभवति यतः स्वयं विशोषणम्‌ 
एकस्मिनेव वाक्ये अन्यस्य विशेषणं कथमपि भवितुं नार्हति इत्यनुभवस्य 
प्रसिद्धत्वात्‌ । 

एवं च निपातस्य विशेषणावस्थायाम्‌ प्रतीतः समुच्चयरूपः अर्थः 
कस्यापि विशेषणीभूतशोभनादिप्रातिपदिकार्स्य संबन्धी अन्वयी वा भवितुं 
नार्हति । फलतः “घटस्य पटस्य च” शोभनः समुच्चयः इतिवत्‌ शोभनः घटस्य 
पटस्य चः “च” इति वा षष्ट्या आपत्तिरपि दूरीभवति । अत्र तु चार्थस्य 
अन्वयः एव पंके प्रतितः भेदान्वयस्य तदाधारितनियमविशेष- 
स्वीकारजन्यषष्ट्यापततेश्च कथा दूरे एव तिष्ठति । एवं स्थितौ नैयायिकपक्षस्थः 
समुच्चयवाचकचार्थयोगवशात्‌ संभावितभेदान्वयमूलकषष्टयापत्तिनिरसनेन 
उक्तपरिष्कृतनियमस्वीकाररूपव्यर्थगौरवरूपो दोषोऽपि परिहतो भवति इति 
नैयायिकपक्षानुगामिनी नागेशभट्टस्य युक्तिः । चादीनां वाचकत्वस्वीकारे 
नैयायिकेषु नागेशेन आपादिताः दोषा अत्र विस्तरभयान्नोल्लिख्यन्ते । परंतु 
नागेशोऽपि “च” इतिनिपातस्य द्योतकत्वमेव स्वीकरोति नैयायिकवत्‌ तस्य च 


कै = 

निपातस्य वाचकत्वं न स्वीकरोति “इति नागेशीयसिद्धान्तं किचित्‌ प्रस्तूय एव 
अस्मात्‌ विवेचनात्‌ विरम्य अग्रेसरामः । 

एवं भूषणकारदीक्षितमतस्थदोषं दर्शयित्वापि स्वरीत्या नैयायिकदोषं 
षष्ट्यापत्तिपरिहारपूर्वकम्‌ अपि नागेशः चादीनां द्योतकत्वमेव सिद्धान्तयति न तु 
नैयायिकवत्‌ वाचकत्वम्‌। उपसर्गेतरकतिपयनिपातानां वाचकत्वस्वीकारे 
नागेशोपन्यस्तानाम्‌ कासांचित्‌ युक्तीनां पल्लवनम्‌ । उपसर्गेतरः निषेधार्थकः 
“न” इति निपातशब्दः वाचक एव। तस्य क्रियागतविशेष 
बोधकातिरिक्तत्वात्‌। यः निपाताख्यशब्दः क्रियागतविशेषं बोधयति स तु 
वाचक एव नास्ति प्रत्युत सः द्योतक एव वर्तते । क्रियागतविशेषस्य बोधकाति 
रिक्तस्वभावकः निपातः वाचकः भवितुमर्हति इति नागेशस्य अभिप्रायः । एवं च 
“न” इति निपातपदस्य अभावः इत्यर्थः वाय्ार्थत्वेन उपस्थितः (श्रोतृबुद्धौ) सन्‌ 
तदुत्तरं कस्य अभावः 2 इति श्रोतुर्जिज्ञासां जनयति । यथा अभावशब्दं श्रुत्वा 
कस्य अभावः 2 इति प्रतियोगिपदार्थस्य जिज्ञासा समुदेति । 

अयं नागेशोक्तः अनुभवप्रमाणकः अभिप्रायः एव नागेशस्य उक्तकथने 
“न” इति निपातस्य वाचकत्वसंपादने प्रमाणम्‌ इति वक्तुं शक्यते । 

न इति निपातो द्योतकः इति स्वीकारे तु इयम्‌ अनुभवसिद्धा व्यवस्था 
नोपपद्यते । न इति निपातस्य द्योतकत्वस्वीकारे यावत्‌ “न” पदेन सह 
अभावप्रतियोगितपदार्थवाचकं पदम्‌ नोच्वारितं तावत्‌ श्रोतुश्चित्ते “न” इति 
निपातश्रवणोत्तरम्‌ कोऽपि अर्थबोधः न संभवति । अस्यामवस्थायाम्‌ न शब्दं 
श्रुत्वा तस्य वाचकत्वाभावात्‌ प्रतियोगिपदार्थवाचकपदासनिधानवशात्‌ च 
(वाच्यार्थं इव द्योत्यार्थस्यापि स्थितौ) अभावघरितप्रतियोगिपदार्थस्य ज्ञानम्‌ 
दुष्करं भविष्यति। अयं भावः केवलं “न” इति निपातघरितस्थले 
अभावप्रतियोगिपदार्थबोधकस्य पदस्य असनिधानेन सामीप्याभावेन “न” इति 
निपातपदम्‌ द्योतकत्वात्‌ न कमपि अर्थ प्रसूते द्योत्यार्थनिरूपिता अभिधावृक्तिस्तु 
प्रतियोगिपदार्थपदे एव तिष्ठति । न तु “न” इति पदे । द्योतकपदानां तु स्वभाव 
एवायम्‌ यत्‌ तानि पदविशेषनिष्ठाम्‌ अर्थविशेषनिरूपिताम्‌ द्योतकाख्यां श्वित 
दधानान्यपि पदविशेषसात्निध्यम्‌ वाञ्छन्ति। अर्थात्‌ तस्याः शक्तेः तदैव 
जागरणं संभवति यदा उक्तस्य प्रतियोगिपदार्थस्य सानिध्यम्‌ “न” इति 
पदसमभिव्याहतं भवेत्‌। एवं चात्र॒ कयापि रीत्या “न इति केवलात्‌ 
निपातपदात्‌ शिष्टजनानुभवसिद्धस्य अभावार्थबोधस्य प्रतियोगिपदार्थ 

जिज्ञासायाश्च बोधः नोपपद्यते द्योतकतावादे । वाचकतावाद्‌ तु अभीष्टस्य 
उक्तानुभवसिद्धतथ्यस्य प्राप्तिः सुलभा एव वर्तते । ईदृशीं स्थितिं समवेक्ष्यैव 
कलाटीकाकृत्‌ “न” इति निपातस्य अनुभवप्रमाणप्रमाणितत्वम्‌ वाचकत्वं 
स्वीकरोति स्वरीकायाम्‌। “आ” इति निपातस्य अर्वाक्‌ इत्यर्थवाचकत्वम्‌ । 
निरुक्तकारः “पर्वताद्‌ आ” इति वाक्यात्‌ “पर्वतात्‌ अर्वाक्‌“ इत्यस्य अर्थस्य 
प्रतीतिं समर्थयते ¦ अस्यां स्वीकृतौ पर्वतशब्दात्‌ अर्वाक्पदार्थस्य उपस्थिति- 
करणे न कोऽपि स्पष्टः उपायः दृश्यते । फलत अस्मिन्‌ वाक्ये अनुभूयमानस्य 
अर्वाक्पदार्थस्य लाभाय सनिहितम्‌ कारणम्‌ “आ” इति निपातपदम्‌ तनिष्ठा 
अभिधाशवितश्च वर्तते । एवं च "आ" इत्येतत्पदनिष्ठवाचकशवितवशादेव 
अत्रत्यः अनुभवः सुष्ठुं संगच्छते । इति निरुक्तकारस्य संक्षिप्तः आशयः वर्तते । 

नागेशञभटूटः, अस्मिन्‌ वाक्ये स्थितायाः पंचमीविभक्तेः माध्यमेन आ 
शब्दस्य वाचकतास्वीकारार्थम्‌ विशिष्टयुक्तेः प्रदर्शनं करोति । तथाहि । 

आ इति निपातस्य द्योतकतास्वीकरे अर्वाक्‌ इत्यर्थः पर्वतशब्दादेव 
भवेदिति इष्टम्‌ । “आ” इति निपातस्तु तस्यैव पर्वतशब्दोत्पनस्य अर्वाग्रूपस्य 
अर्थस्य प्रकाशकः । एवं च दिगर्थवाचकशब्दाद्‌ भिन्नः प्रकृतिरूपः पर्वतशब्दः 
अर्वाक्पदार्थस्य प्रकाशकः सनपि स्वस्मिन्‌ दिगर्थशब्दत्वायोगात्‌ 
अन्यारादितरर्ते इत्यादिपाणिनिसूत्रनिर्दिष्टं पंचमीं विभक्तिं लब्धुं न समर्थः । 
अत्र आ शब्दात्‌ द्योतकात्‌ अववग्रूपः अर्थः सद्यः नश्यति । अस्मिन्‌ द्योतकतावादे 
पर्वतशब्दादेव अर्वागर्थस्य प्राप्तिः एवं च पर्वतशब्दः विशुद्धदिगर्थवाची न 
सिद्धयति येन पंचमीव्यवस्थायां काटिन्यपायाति । 

नागेशेन अस्या आपत्तेः (सर्वनिपातानां द्योतकतावादे) संभावितं 
समाधानमपि प्रस्तुतम्‌। तद्यथा--पर्वतशब्दस्य दिगर्थशब्दत्वाभावकृत- 
पंचम्यभावरूपापत्तिनिवृत्तये स्व॒ (नागेश) विरुद्धानामपि द्योतकतावादिनाम्‌ 
पक्षग्रहणे उन्मुखस्य नागेशभट्टस्य कोटिः दर्शनीया । यथा--दयोत्यार्थदृष्टया 
पर्वतशब्दः दिगर्थबोधकः अस्त्येव द्योत्यार्थः अर्वाग्रूपः अर्थः दिक्शब्दयोगवान्‌ 
अस्त्येव अत एव द्योत्यद्योतकभावेन द्योत्यार्थट्ष्टया पर्वतशब्दस्य 
दिक्शब्दयोगवत््वात्‌ ततः पंचमी सुलभा इति नागेशोल्लिखितः कोरिक्रमः। 

स्वयमेव उपर्युक्तं तथ्यं प्रस्तूय खण्डयति नागेशः । उक्ततथ्यस्वीकारे 
अर्वाक्‌ पदार्थस्य भानं विशेषणतया भवति अतः अत्र अर्वागर्थविशिष्टः पर्वतः 
इति शाब्दबोधश्च भवति परंतु अनुभवविरुद्धमेतत्‌ । अत्र शिष्टानुभवः अर्वागर्थं 

विशेष्यकः इति वस्तुस्थितिः। पूर्वोक्तनैयायिकाभिमतस्वीकृतौ अस्या 
वस्तुस्थितेर्विरोधः। अतः द्योतकतावादमूलकः उपर्युक्तः. आपादितः 
विशेषणी भूतार्वागर्थसंवलितः शाब्दबोधः तत्सिद्धये “आ” इति निपातस्य 
द्योतकता च कथमपि न स्वीकार्या इति नागेशस्य आग्रहः वर्तति । 


नपातानाम्‌ उभयविधस्वभावसाधने नागेशः 

निपाताः न केवलं वाचका एव नापि केवलं द्योतका एव वर्तन्ते । प्रत्युत 
ते उभयस्वभाववन्तः विद्यन्ते । कश्चन निपातः वाचकः कश्चन द्योतकश्च । तत्र 
कः निपातः वाचकः? को वा निपातः द्योतकः 2 अस्य प्रश्नस्य उत्तरं तु- 
तत्तत्स्यलीयं शिष्टजनप्रमाणप्रमाणितं शाब्दबोधम्‌ आश्रित्यैव भवति इति स्वरूपं 
समाधानं वर्तते उक्तप्रश्नस्य । निपातपदश्रवणोत्तरमेव जायमानः शिष्टानुमोदितः 
अनुभवः निपातविशेषस्य वाचकत्वं द्योतकत्वं वा प्रकाशयति इति तात्पर्यम्‌ । 
अत्रार्थे स्वप्राचीनानाम्‌ आचार्याणाम्‌ सम्मतिम्‌ उपन्यस्यति नागेशः । तदनुसारेण 
आचार्यः भर्तृहरिः प्रातिशाख्य च, उभयवादस्य कथं पोषको ? इति 
अधस्तनलेखेन नागेशकृतविवेचनपुरःसरम्‌ स्पष्टीक्रियते । 

निपाता द्योतकाः केचित्‌ पथगर्थाभिधायिनः | 

आगमा इव केऽपि स्युः संभूयार्थस्य वाचकाः ॥ 

इति हरिकारिका । नागेशानुसारेण अत्र स्थितम्‌ केचित्‌ इति पदम्‌ 
उभयान्वयि । फलतः केचित्‌ पृथगर्थाभिधायिनः वाचकाः । केच्चिच्च आगमा 
ट्व द्योतकाः अत एव संभूयार्थवाचकाः सन्ति । हरिकारिकाया ईदृशः अर्थः 
उपलभ्यते । अयमेव अर्थः हरिसम्मतः इति नागेशः द्रढयति । तेन कतिपये 
निपाताः शुद्धरूपेण वाचकाः एव सिद्धयन्ति । 

द्वितीयाध्यायसमाप्त्यवसरे प्रातिशाख्येऽपि निपाता अर्थवाचकाः तत्र 
समर्थिताः घोषिता वा सन्ति। ते च पादपूरणफलकाः द्योतकाश्च इति तत्र 
निर्णीतम्‌ । 

अधिपरी अनर्थको, नञ्‌. अव्ययं विभक्ति, इति सूत्रस्थभाष्यादिपर्या 
लोचनया निपातानाम्‌ उभयस्वभाववादस्य समर्थनं सुविशदं भवति इतिं 
नागेशेन साभिप्रायम्‌ उदघोषिम्‌ वर्तते । 

निर्मक्षिकम्‌ इत्यत्र तत्‌ प्राधान्यं च पूर्वपदस्य “निर्‌” इति निपातस्य 
अर्थः। अत ` एव॒ अत्र (पूर्वपदार्थप्रधानत्वात्‌) अव्ययीभावः समासः इति 


| 
| 
| 

भाष्यकारेण “निर्‌” इत्यस्य वाचकत्वम्‌ उद्घोषितं वर्तते । निर्‌ इति निपातः 
वाचकः सनेव तम्‌ अर्थम्‌ प्रसृते (अभावरूपमर्थं जनयति इतिभावः) तस्य 
अभावरूपस्य अर्थस्य द्योत्यत्वस्वीकारे सनिहितमकषिकापदस्य उत्तरवर्तित्वात्‌ 
ततः एव च द्योत्यार्थस्य उदभवात्‌ “निर्‌” इति निपातस्य केवलम्‌ 
द्योत्यार्थप्रकाशकमात्रत्वात्‌ उत्तरपदार्थप्रधानता (तत्पुरुषसमाससाधिका) दुर्वारा 
भविष्यति येन भाष्यविरोधः अथ च अत्र अनृभूयमानस्य पूर्वपदार्थप्राधान्यस्यापि 
विरोधः । अतस्तस्य वाचकत्वमेव न्याय्यं भवति । 


एवमेव “उद्रतः” “संकटम्‌” इत्यादिपदेषु भाष्यकारः क्रमशः उत्‌”. 


“सम्‌” इत्यादिशब्देषु क्रियाविशिष्टसाधनवाचकताम्‌ स्वीकरोति । 
गमनक्रियासहितम्‌ तत्तत्क्रियायाः साधनम्‌ उत्‌ इति निपातस्य अर्थः। स एव 
प्राधान्येन शाब्दबोधे अनुभूयते । 

अत एव तस्य वाचकतास्वीकारे पूर्वपदार्थप्रधानता सुतराम्‌ साधयितुं 
शक्या भवति । एवमेव संकटम्‌ इत्यादिष्वपि पूर्वपदार्थप्रधानता अनुभवसिद्धा 
वर्तते अत एव च तत्र अव्ययीभावः संपद्यते । निपातानां वाचकतावादस्वीकारे 
एवमेव अनेके अनुकूलाः प्रयोगाः नागेशकृतमंजृषाग्रन्थे निपातार्थनिरूपणावसरे 
संगृहीताः व्याख्याताश्च वर्तन्ते । ते च प्रयोगाः जिज्ञासुभिर्वाचकेः ततः एव 
बोद्धव्याः । 

द्योतकतावादसाधने अस्य विदुषः कौशलम्‌ तु वर्णनीयतमं वर्तते। 
एतनिरूपणे अयं विद्वान्‌ अत्यन्तम्‌ सफलः यशस्वी च वर्तते। एकतः 
निपातानाम्‌ वाचकतावादी सन्नपि अनुकूलस्थलविशेषेषु 
द्योतकतावादसाधकविपुलसामग्रीलेखने निष्पक्ष: .सन्‌ अस्मत्पुरतः 
द्योतकतावादपोषिकाम्‌ सामग्रीं प्रस्तोति। अस्य (नागेशस्य) अनेन विधानेन 
युकितिविरुद्धपक्षविशेषाभिनिवेशग्रस्ततारूपदोषात्‌ मुक्तः सन्‌ अयं विचारः 
छात्रान्‌ सहदयतत्तवार्थदशिविदुषः च आहादयति । 

एतावति प्रबन्धे नागेशदृष्टया व्याख्यातानि स्थलानि “च” “नञ्‌” 
“निर्मक्षिकम्‌” “उद्गतः” संकटम्‌ “त्यादि रूपाणि, नागेशम्‌ निपातानां 
वाचकत्वपोषकं साधयितुं समर्थानि सन्ति। एवं स्थितौ सत्यामपि श्री डा. 
कपिलदेवद्विवेदिमहाभागैः ज्योत्स्नाटीकाकृद्धिः स्वनामधन्यैः 
पण्डितकालिकाप्रसाद्शुक्लमहोदयैः घोषितम्‌ नागेशस्य एकान्ततः 


द्योतकतावादसमर्थयितृत्वं च खण्डितं भवति । हि वस्तुतः अयं महानुभावः 

(नागेशः) निपातविषये उभयमतवादी एव निश्चेतव्यः इत्यस्ति मे विश्वासः 
युवितिमूलकः वर्तते । सुधीभिः पूर्वोक्तिविवरणसाध्यः नागेशस्य अयम्‌ सिद्धान्तः 
स्वसमीक्षानन्तरमेव स्वीकार्यः इत्यस्ति मे सविनयं सप्रश्रयं च निवेदनं 
वैयाकरणान्‌ प्रति । 


द्योतकतापदार्थस्य परिभाषा, भेदाः, उदाहरणानि च। 


द्योतकपदसमभिव्याहतधातुनामान्यतरपदनिष्ठायाः प्रसुप्तायाः 
वाच्यवाचकभावरूपायाः वृत्तेः उद्रोधनव्यापारः एव द्योतकता । पदविशोषनिष्ठा 
सती अपि सा वृत्तिः सत्रिहितद्योतकशब्दैर्विना अर्थबोधनाय समर्था न भवति । 
सा च धातुघरिततिडन्तकृदन्तान्यतरपदनिष्ठा अथवा नामपदनिष्ठा भवति । 
परंतु तस्या उद्रोधनं कार्यकारित्वं वा द्ोतकपदसन्िधाने सत्येव भवति इति 
तात्पर्यम्‌ । अयमेव विशेषः द्योतकपदानाम्‌ । “अस्या द्योतकतायाः स्थितिः”, 
उपसर्गेषु कतिपयनिपाताख्यशब्देषु । वेशिष्टयपूर्णः अनुशब्दः, भवति इति 
धातुघरितपदनिष्टायाः अनुभवरूपार्थनिरूपितायाः  द्योतकतानामकवृत्ते 
जागरणकर्ता अथवा उद्भावकः वा प्रकाशकः स्वीक्रियते शि्टजनैः। एवं च 
द्योतकनिपातानाम्‌ निर्दष्टोदाहरणरूपगप्रतिनिधिरूपेण स्वीक्रियते अनु शब्दः । 


“प्रादेशं विलिखति” जपमनुप्रावर्षत्‌ अनयोः वाक्ययोर्थः एवम्‌-- 
प्रादेशनामकमानविशेषेण (स्थण्डिल भूमिम्‌) परिमाय ततः भूमेः उल्लेखनम्‌ 
करोति इति प्रथमवाक्यस्य अर्थः कुशकण्डिकाप्रकरणे रेखाकरणसमये 
कर्मकाण्डप्रवणेः पण्डितैर्यक्ञिकैः स्वीक्रियते । एवमेव जपमनुप्रावर्षत्‌ इत्यत्र 
जपस्वरूपहेतुसमुत्पत्तौ वर्षणरूपहेतुमदव्यारोपस्थितिः जायते । अत्र विशब्दः 
अनुशब्दश्च उपर्युक्तद्योतकतापरिभाषाविरुद्धो परंतु शिष्टानुभवः, तौ 
शब्दौद्योतकौ मन्यते। अतस्तयोर््योतकतासाधनाय द्योतकतापरिभाषा 
परिष्करणीया भवति इति विचार्य नागेशभट्टः उक्तादन्यां द्योतकतापरिभाषाम्‌ 
स्थापयति । यथा प्रादेशं विलिखति तथा जपमनुप्रावर्षत्‌ अनयोः वाक्ययोः 
क्रमशः मानं कृत्वा एवंच हेतुमदभावः अर्थः क्रियते। समभिव्याहत 
लिखतिपदनिष्ठा अथवा समभिव्याहतजपम्‌ इति पदनिष्ठा च पूर्वोक्ता 
` द्योतकता विपदगतया अनुपदगतया च उद्रोधकतया उद्नुद्धा न भवति । अत 
एव सा द्योतकता उक्तौ अर्थो दातुम्‌ असमर्था यथा लिखतिशब्दे मानंकृत्वा 
इति क्रियाप्रधानस्य अर्थस्य प्रकाशकता वा जपादिशब्दे 





( १४३ ) 


हेतुहेतुमदभावरूपार्थप्रकाशकता अनुभूयते यस्या उद्रोधनं कर्तुम्‌ विशब्दः 
अनुशब्दश्च समर्थौ न स्तः। 
एवं चात्र अनयोः उदाहरणयोः अनुभूयमानस्य अर्थस्य उपपत्तये नागेशः 
द्योतकतास्वरूपं परिवर्तयति तदुनसारेण क्रियाविशेषाक्षेपकत्वम्‌ 
संबन्धपरिच्छेदकत्वं चापि द्योतकतायाः स्वरूपं स्वीकार्य भवति इति नागेशस्य 
अभिप्रायः । एवं च प्रादेशं विलिखति इति उदाहरणे विशब्द, “मानं कृत्वा" 
इति क्रियाविशेषस्य आक्षेपकः जपमनुप्रावर्षत्‌ इत्युदाहरणे च अनुशब्दः 
जपवृष्टयोः संबन्धपरिच्छेदकः अर्थात्‌ संबन्धविशिष्टस्य अर्थस्य प्रतिपादकः । 
अत एव एनां नवीनां द्योतकतापरिभाषामनुसृत्य विशब्दः अनुशब्दश्च द्योतको 
भवितुमर्हतः । नागेशप्रोक्तप्रथमोक्तपरिभाषामनुसृत्य केवलम्‌ 
पदनिष्ठवृत्त्युदबो धकतास्वरूपायाःद्योतकतायाः स्वीकारेण अनयोरुदाहरणयोः 
प्रतीयमानस्य क्रियाविशेषाक्षेपस्य तथा जपवृष्ट्योः अनुभूयमानहेतुहेतुमद्‌ . 
भावस्य च श्रोतृसन्तोषमूलकनिराकांक्षशाब्दबोधे भानं न भवति-इत्यनु 
भववशादेव इयं द्वितीया (नागेशोक्ता) परिभाषा (्योतकतायाः) । अपेक्षिता 
वर्तते इति अस्मिन्‌ प्रसंगे नागेशः समर्थयति । 


परिष्कृताया अस्या नवीनायाः परिभाषायाः समर्थने पोषणे च 
(नागेशोक्त) निपातार्थनिरूपणाध्याये स्वमञ्जूषायाम्‌ सुबहुशः चर्धितम्‌ परंतु 
तच्च अत्र विस्तरभयात्‌ न समालोच्यते जिज्ञासुभिः तत्सर्व तत एव द्रष्टव्यम्‌ । 
अतः एतन्मात्रं संसूच्य विरमामोऽस्मात्‌ प्रकरणात्‌ । 


निपातविशेषसमभिव्याहूतवाक्येभ्यः जायमानस्य बोधस्य निरूपणावसरे 
नागेशभट्‌्टस्य दृष्टः वाचकतावादे द्योतकतावादे च स्थिरीभूता । अस्मिन्‌ 
परप्रणीतदोषपूर्णनिरूपणापसारणे तथा च निपातघटितविभिनवाक्यार्थेषु 
अनुभूयमानानाम्‌ सूक्ष्माणाम्‌ अर्थानाम्‌ अर्थाशानाम्‌ च व्याकरणशास्रीय- 
नियमानुकूल्यसाधने च सा दृष्टिःसविशेषं स्थिरीभूता वर्तते । अस्मादेव कारणात्‌ 
एतत्मकरणीयं नागेशीयं विवेचनम्‌ तस्य वैदुष्योत्कर्षसिद्धये यशसे च कल्पते 
इति वक्तुम्‌ शक्नुमः । 

इव॒ इति निपातः अपि द्योतकः एव न वाचकः इति नागेशेन 
साभिप्रायमुक्तम्‌। तदनुसारेण यत्र कुत्रापि इव इति पदं स्यात्‌ तत्र अवश्यं 
उपमानताशालि उपमेयताशालि च पदम्‌ उच्चार्यते एव । इदं साहचर्य 


( ९४४ ) 


स्वाभाविकम्‌ । अतएव इवपदम्‌ स्वसहोच्चरितपदगतोपमानताशक्तेदूर्योतकम्‌ । 
अयमेव सिद्धान्तः । 

दयम्‌ उपमानताद्योतकता उपमानोपमेयो भयोभयवृत्ति 
साधारणविशि्टस्वल्पभेदवत्परिच्छेदकत्वरूपे ज्ञातव्या तथा 
साधारणधर्मवत्त्वरूपपरिच्छेद्यत्वम्‌ एव उपमेयस्वरूपे ज्ञातव्यम्‌ । एतादृशम्‌ 
उपमानताद्योतकत्वम्‌ “इव” इति निपाते अवश्यं वर्तते । यतः चन्द्र इव मुखम्‌ 
इत्यादिस्थलेषु चन्द्रमुखोभयनिष्ठाहादकत्वरूपसाधारणधर्मव््वपरकस्वल्पभेद्‌ 
वन्मुखस्य परिच्छेदकता चन्द्रे वर्तते । तस्या एव परिच्छेदकतायाः प्रकाशनम्‌ इव 
पदं करोति । इव निपातेन ईद्श्याः उपमानतायाः द्योतनमात्रस्य स्वीकारेण न 
कापि शासखीया व्यवहारसिद्धानुभवविरोधिनी आपत्तिः आयाति । 

कतिपये चिन्तकाः चन्द्र इव मुखम्‌ एतादृशस्थलेषु चन्द्रादिपदेषु 
लक्षणाम्‌ इवादिपदानि लक्षयार्थविषयकतात्पर्यग्राहकाणि इति मन्यन्ते । तद्विरोधे 
नैयायिकाः इवपदं सादृश्यार्थवाचकम्‌ यत्वा प्रतियोग्यनुयोगिभावेन 
चन्द्रमुखयोरन्वयं स्वीकुर्वन्ति । एषां नैयायिकानां विरोधे सबला युक्तः प्रदर्श्य 
नैयायिकमते दोषविशेषं प्रदर्शयति नागेशः नैयायिकानुसारेण 
चन्दरप्रतियोगिकसादृश्याश्रयं मुखम्‌ एतादृशः शाब्दबोधः भवति । परंतु चन्द्र इव 
मुखं दृश्यते तथा च चन्द्रमिव मुखं पश्यामि इत्यत्र उभयोरपि स्थलयोः चन्द्रस्य 
अन्वयः सादृश्ये भवति । तेन कारणेन एकत्र विशेषणम्‌ अन्यत्र विशेषणं न 
भवति एतन्यायात्‌ चन्द्रस्य मुखेन सह सर्वथा असंबद्धत्वात्‌ तस्मिन्‌ चनद्रपदे 
मुखपदसामानाधिकरण्यं न स्यात्‌ । अतः 
कर्तृकर्मवाच्यगतविभिनविभक्तीनामनुगमनं चनद्रपदे न स्यात्‌। फलतः 
उक्तवाक्यद्रये अन्वयः तथा च अवश्यं स्वीकार्या मुखपदानुगामिनी 
विभक्तिश्च दुर्लभा भविष्यति । एवं स्थितौ नैयायिकाः उक्तवाक्यद्वयम्‌ 
अशुद्धमिति स्वीकर्तुं विवशाः भविष्यन्ति । 

नागेशमते नेयमापत्तिः यतः स आचार्यः, चन्द्रपदस्य अन्वयम्‌ न सादृश्ये 
अपि तु मुखे स्वीकरोति। अतः तन्मते मुखपदसामानाधिकरण्यं सारल्येनैव 
उपपाद्यते । अथ च एवम्‌ उक्तवाक्यद्वयम्‌ च व्याकरणनियमैः शुद्धं च । 

नागेशः चन्द्रपदं चन्द्रसदृशस्य वाचकम्‌ इव पदं च तस्यैवञर्थस्य 
द्योतकम्‌ एवम्‌ चन्द्र॒ इव आहलादकं मुखम्‌ इत्यत्र आहादकात्‌ उपमानभूतात्‌ 
चन्द्रपदार्थात्‌ अभिनम्‌ आहलादकम्‌ उपमेयभूतम्‌ मुखम्‌ ईदृशः शाब्दबोधो 

भवति । अत्रन कापि शासखीया व्यवहारसिद्धानुभवविरोधिनी च विप्रतिपत्तिः 
दुर्यते । 


नागेशप्रदशितम्‌ भूषणकारोक्तम्‌ इवपदा्थनिरूपणम्‌। 


भूषणकारः इवसमभिव्याहतचन्द्रादिपदान्येव स्वसदृशमर्थम्‌ 
(चन्द्रादिसद्शम्‌ इति रूपमर्थम्‌) अभिदधे इति मन्यते । 

अतः स्वसमभिव्याहतचन्द्रादिपदेष्वेव स्वसद्शार्थनिरूपिता शक्तिः 
स्वीकार्या इत्यपि भूषणकारस्य अभिप्रायः वर्तते। अस्यां स्वीकृतौ 
इवादिनिपाताः उक्ततात्पर्यग्राहकाः इति भूषणकारस्य विचारः । भूषणकारस्य इयं 
स्वीकृतिः शिष्टाभिमत-सकल-प्रयोगसाधिका इति तथ्ये स्वीकृतेऽपि 
इवादिनिपाताः उपमानताद्योतकाः इति नागेशाभिमतम्‌ विशिष्टाभिप्रायसाधकम्‌ 
अत एव अस्मिन्‌ प्रकरणे सिद्धान्तरूपेण तदेव साधकम्‌ इति अस्माकमपि 
अभिरुचिर्वरतति तत्र भूषणकारोक्तिविरो धः संभवति । | 

नागेशोऽपि इमं वक्ष्यमाणं विशिष्टमभिप्रायं स्वमनसि निधायेव 
उपर्युक्तभूषणकारोक्तम्‌ मौनेन स्वीकृत्यापि परिष्कृतमतम्‌ उपस्थापयति । 
अस्मदनुभवसंवादि अत्रत्यं नागेशचिन्तनम्‌ एवंविधम्‌ यथा ईदृशेषु 
इवधरितस्थलेषु सादृश्यप्रतीत्यपेक्षया सादृश्याधारितायाः उपमानतायाः प्रतीति 
रेव आधिक्येन स्पष्टतया च भवति। इदं सृक्षमनिरीक्षणम्‌ सृक््मदर्शिन्याः 
नागेशदृष्टेरेव फलम्‌ इति न तिरोहितं मर्मज्ञानां विदुषाम्‌ । 

एतस्य इवार्थव्याख्यानस्य प्रस्तोतुः नागेशस्य उदारतावशादेव अस्मिन्‌ 
प्रकरणे भूषणकारोकितिखण्डनं विनैव स्वीयस्य उत्कृष्टस्य इवार्थव्याख्यानस्य 
स्थापनं कृतम्‌ अनेन विदुषा । अनेन नागेशीयनिरूपणेन ईदृशस्थलेषु जायमाना 
वास्तविकी प्रतीतिः (शाब्दबोधः) वैयाकरणपक्षपातिनी सिद्धयति । 

नागेशं विना न कोऽपि सं° व्या० शाखव्याख्याता अन्यः दृश्यते यः 
इमां जायमानामपि प्रायः वैयाकरणैः अस्यृष्टाम्‌ उपेक्षितां वा प्रतीतिं 
सिद्धान्तरूपेण प्रकाश्य अस्मान्‌ अधिगततथ्यान्‌ कुर्यात्‌। अतः ईदृशस्य 
स्वीयस्य एतत्मकरणीयव्याख्यानस्य कर्तृत्वादेव अयं महानुभावो नागेशः 
वैयाकरणसमाजस्य संमान्यो व्याख्याता नव्यमतप्रवर्तकश्च अभिधीयते । 

न इति निपातः वाक्येषु कदाचित्‌ पर्युदासरूपेण (सदृशग्रारिरूपेण) 
कदाचिच्च प्रसज्यप्रतिषेधरूपेण प्रयुक्तः उपलभ्यते । सामान्यतः यत्र पर्युदासपरः 

न इति निपातः तत्र न-शन्दार्थ-निषेधप्रतियोगिसदृशस्य पदार्थस्य भानं भवति । 
यथा अब्राह्मणः इत्यत्र ब्राह्यणनिषेधयपूर्वकम्‌ क्षत्रियादेर्भानं भवति । अस्मिन्‌ 
पर्युदासप्रधान-न-निपातप्रयोगे न इति निपातेन समभिव्याहतघटादिपदानि स्वीयं 
वास्तविकं प्रवृत्तिनिमित्तम्‌ न प्रकाशयन्ति प्रत्युत तानि, आरोपितप्रवृत्तिनिमित्तम्‌ 
स्ववाच्यार्थत्वेन प्रकाशयन्ति यथा अब्राह्मणः इति पर्युदासपरके नघटितप्रयोगे 
न-समभिव्याहतब्राह्यणपंदम्‌ स्वीयं वास्तविकं ब्राह्यणत्वरूपम्‌ प्रवृत्तिनिमित्तम्‌ 
नाभिदधाति न प्रकाशयति वा। प्रत्युत एतादृशानि 
पर्युदासपरकननिपातघरितानि पदानि आरोपितप्रवृत्तिनिमित्तम्‌ स्ववाच्यार्थत्वेन 
प्रकाशयन्ति। यथा अब्राह्मणः इति पर्युदासपरके न-घरितप्रयोगे न 
समभिव्याहतब्राह्यणपदम्‌ स्वीयं वास्तविकं ब्राह्मणत्वरूपम्‌ प्रवृत्तिनिमित्तम्‌ 
नाभिदधाति अपितु तत्‌ ब्राह्मणपदम्‌ आरोपिततब्राह्मणत्वं वक्ति । अत एव तत्र 
षत्रियादिरूपस्य अर्थस्य फलतः बोधो भवति। एवम्‌ ईदृशस्थलेषु 
आरोपितप्रवृत्तिनिमित्तस्य वाच्यार्थस्य वाचकं तु समभिव्याहतपदभेव नान्यत्‌ 
किमपि । न इति निपातपदंतु अत्र केवलम्‌ तादृशस्य आरोपितप्रवृत्तिनिमित्तस्य 
अर्थस्य प्रकाशकम्‌ द्योतकं वा विद्यते । न तु तत्र अयं “न” निपातः वाचकः इति 
ध्येयम्‌ । | 

अतएव ईदृशे पर्युदासस्वभावके न-निपातघटिते समस्ते पदे 
उत्तरपदार्थप्राधान्यम्‌ अनुभूयते । येन “अतस्मै ब्राह्मणाय” “असः शिवः" 
इत्यादौ सर्वनामकार्यणि भवन्ति । द्योतकताया अभावे अतिसर्वाय इतिवत्‌ 
“अतस्मै" “असः” इत्यादौ पूर्वार्थप्राधान्यवशात्‌ सर्वनामत्वाभाववशात्‌ तानि 
सर्वनामत्वोदेश्यककार्याणि न स्युः। उपसर्जनीभूतास्तु न सर्वादयः इति 
नियमात्‌ । 

अतस्मै- अतिसर्वः असः इत्यादौ न इत्यस्य वाचकतावाद 
सिद्धान्तानुसारेण (न इत्यस्य वाचकतावादे) आरोपितसर्वत्वस्य बोधेन 
सर्वनामार्थविरुद्धार्थबोधेन पूर्वपदार्थत्वेन तस्य॒ बोधस्य उपसर्जनीभूतम्‌ 
सर्वनामत्वम्‌ अत एव सर्वनामत्वप्रयुक्तकार्याण्यपि दुर्लभानि भविष्यन्ति । 

द्योतकतावादे न इति निपातस्य स्वीयः कोऽपि अर्थः नाभिधीयते अपितु 
पर्युदासपरकनइतिपदघरितेषु प्रयोगेषु न॒ इति पदस्य द्योतकतावशादेव 
समभिव्याहतपदस्यैव वाचकत्वात्‌ उत्तरपदस्य अतस्मै इत्यादिषु तत्‌ 
इत्यादिकस्य अर्थस्य प्राधान्यम्‌ । एवं च उत्तरपदार्थप्रधानस्तत्पुरुषः इति 

संगच्छते । एषु प्रयोगेषु तदादिशब्दानाम्‌ आरोपिततदर्थरूपमुख्यार्थवाचकत्वम्‌ 
अत एव च सर्वनामार्थस्य उपसर्जनीभूतत्वाभावः, सर्वनामसंज्ञा, तथा 
तत्मरयुक्तकार्याणि च भवन्ति । अस्मिन्‌ वादे तत्‌शब्ददेव आरोपिततदर्थस्य 
उपस्थितिः । न निपातस्तु तत्‌ इति शब्दबोध्यस्य ईदृशस्य अर्थस्य प्रकाशकमात्रः 
एव प्रकाश्यश्च अर्थः तत्‌ इत्यादिसर्वनामभ्य एव भवति इति निष्कर्षः । एवम्‌ 
अस्य पर्युदासपरकननिपातस्य द्योतकतास्वीकारे सर्वं सिद्धयति । 

यत्र तु न इति निपातस्य निषेधरूपः अर्थः प्रथमतः एव क्रियार्थेन वा 
गुणरूपेण अर्थेन अन्वयं लभते तत्र “न” इति निपातः पूर्वोक्तस्वभावविरुद्धः 
(आरोपितदर्थरूपद्योत्यार्थ-हीनः) प्रसज्यप्रतिषेधाद्यर्थकः वैयाकरणेर्मन्यते । 
“असूर्यपश्या राजदाराः” “नास्माकमेकं प्रियम्‌” न सन्देहः “नोपलन्धि" 
“दत्याद्युदाहरणेषु स्थितः न इति निपातशब्दः उक्तप्रसज्यप्रतिषेध 
स्वरूपनिषेधार्थपरः। असूर्यपश्या त्यत्र न॒ पश्यति ईदृशस्य बोधस्य 
स्थितिवशात्‌ एव अत्र असमर्थसमास: वैयाकरणैः स्वीक्रियते । यतः न पदार्थस्य 
सूर्यपदार्थेन सह अत्र॒ संबन्ध एव नास्ति। सूर्यातिरिक्तं पश्यति इति 
अर्थभानस्य असत्त्वात्‌ एवमेव नास्माकमेकं प्रियम्‌ इत्युदाहरणे 
एकत्वसंख्यारूपस्य गुणस्य प्रतिषेधः एवंरूपः अर्थः विधेयः । फलतः अनेके 
प्रियाः अयमर्थः प्रकटितो भवति। न संदेहः “नोपलब्धिः” इत्यत्र तु 
सत्तारूपक्रियार्थेन निषेधस्य संबन्धो भवति । 

अस्मिन्‌ प्रकरणे नागेशः एक एव वैयाकरणः ईदृशम्‌ “न” निपात संबद्धं 
सूक्ष्मं सारवत्‌ च व्याख्यानं प्रस्तौति नान्यः कोऽपि नागेशातिरिक्तः वैयाकरणः 
दत्थं कृतवान्‌-अनया दृष्ट्या अस्मिन्‌ विषये नागेशः गौरवार्हः एव । तच्च 
व्याख्यानम्‌ यथा-- 

नागेशानुसारेण अयं प्रसज्यप्रतिवेधः (न इति निपातस्य अर्थ) 
समस्तावस्थायाम्‌ अत्यन्ताभावरूपमर्थम्‌ तथा च असमस्तावस्थायाम्‌ 
अत्यन्ताभावरूपम्‌ अर्थम्‌ अन्योन्याभावरूपं चार्थम्‌ एव उभयविधम्‌ अर्थम्‌ 
अभिधत्ते | 

तादात्म्येतरसंबन्धस्य अभाव एव अत्यन्ताभावः। तथा 
तादात्म्यसंबन्धस्य अभावः अन्योन्याभावः कथ्यते । प्रागभावः प्रध्वंसाभावश्च न 
इति निपातद्योत्यौ न स्तः । अत्यन्ताभावस्तु विशेष्यतया तिडन्तार्थक्रियया सहैव 
अन्वयं लभते । 

“एव” इत्ययं निपातशब्दः असंभवरूपस्य अर्थस्य अवधारणरूपस्य च 
अर्थस्य द्योतकः न तु वाचकः । अत एव तादृशस्य एव निपातस्य अभावेऽपि 
अवधारणरूपः अर्थः प्रतीयते फलतः वृद्धाः कथयन्ति-असति बाधके सर्व 
वाक्यं सावधारणं भवति । ईदृशीं घोषणाम्‌ एवरहितवाक्येष्वपि कुर्वन्ति । क्वेव 
भोक्ष्यसे इति प्रयोगे आलंकारिकाः असंभवरूपस्य अर्थस्य प्रतीति स्वीकुर्वन्ति । 
स्वोक्तसाधने नागेशः इमाम्‌ आलंकारिकस्वीकृतिम्‌ प्रमाणत्वेन उपन्यस्यति । 
एवं सः (नगेशः) एवपदस्य द्योतकतां साधयति । न केवलम्‌ इदं तथ्यमेव सः 
प्रकाशयति परं च अवधारणं त्रिविधम्‌ भवति इति महत्वशालि तथ्यमपि 
नागेशः एव उद्घाटयति नान्यः, यथा- 

९. विशेष्यसंगतः एवकारः, अन्ययोगव्यवच्छेदपरः 

२. विशेषणसंगतः एवकारः, अयोगव्यवच्छेदपरः । 

२. क्रियासंगतः एवकारः अत्यन्तायोगव्यवच्छेदपरः। 

प्रथमोदाहरणम्‌ पार्थं एव धनुर्धरः इति । पार्थेतरस्मिन्‌ अविद्यमानं यत्‌ 
धनुर्धरत्वं ताद्‌ शधनुर्धरत्ववान्‌ पार्थः इत्यस्ति अत्र शाब्दबोधः । 

द्वितीयोदाहरणे अयोगः अर्थात्‌ संबन्धाभावस्य व्यवच्छेदः (निवृत्तिः) 
ट्शितः | 

यथा शंखः पाण्डुरः एव । यथा द्रौ निषेधवाचकशब्दौ प्रकृतमर्थं द्रढयतः 
तथैव अत्रापि स्थितिः। अतः अव्यभिचारितपाण्ुरत्वगुणवान्‌ शंखः एतेन 
प्रतीतेन अर्थेन सहैव अयं नीलः नास्ति इत्यपि प्रतीतिर्जायते । तृतीय उदाहरणे 
अत्यन्तायोगः (अतिशयितः योगः) (संबन्धाभावः) तस्य व्यवच्छेद्‌ः अभावः अर्थः 
प्रतीयते । 

नीलं सरोजं भवत्येव इत्यस्ति उदाहरणम्‌ अस्य । अस्य तात्पर्यम्‌ 
कदाचित्‌ नीलत्वगुणवदभिनसरोजकर्तृका सत्ता विद्यते । अनेन बोधेन इयमपि 
प्रतीतिः सुलभा यत्‌ कदाचित्‌ नीलेतरान्यादृशगुणसंयुक्तमपि सरोजं भवति 
एवमत्र अत्यन्तायोगव्यवच्छेदः स्पष्ट एव । 

क्रियागतः एवकारः क्वचित्‌ स्थले आत्यन्तिकम्‌ अयोगव्यवच्छेदकम्‌ 
अभिधत्ते यथा तमालं नीलं भवत्येव अर्थात्‌ तमालं कदाचिदपि अनीलं न 
भवति । अत्र तमाले नीलत्वाभावस्य आत्यन्तिको निषेधः प्रतिफलति इति 
शिवम्‌ । 


( १४९ ) 


धात्वर्थविचारः 


संस्कृतव्याकरणशासख्रे वाक्यार्थघटकेषु प्रमुखस्य धात्वर्थस्य 
(धातुपदार्थस्य च) अर्थविचारप्रसंगे नागेशभट्टस्य सुसृक्ष्मं गंभीरं च 
विवेचनम्‌ । 

श्रोतारं प्रति संक्रमणीये प्रत्येकविचारे (वाक्यार्थरूपे) गुप्तः प्रकटो वा 
क्रियारूपः अर्थः अवश्यं विद्यते । एनं विहाय वाक्यार्थस्य पूर्णता श्रोतृबुद्धौ 
निराकांक्षता च न संभवति, अत एव क्रियार्थहीनवाक्यश्रवणेन श्रोता, 
अर्थग्रहणजन्यं सन्तोषं नानुभवति । एवं सन्तोषविरहितः श्रोता वाक्यार्थस्य 
प्रमुखं पूरकं क्रियार्थं ज्ञातुम्‌ व्याकुलो भवति इति सामान्योऽनुभवः । कदाचित्‌ 
अनेनैव कारणेन संस्कृतव्याकरणशाखमर्मज्ञाः वैयाकरणाः सत्सु अपि अन्येषु 
वाक्यार्थघटकेषु कारकविशेषणादिपदार्थेषु असन्तुष्टाः सन्तः अन्तिमबोधाय 
निराकांक्षाखण्डवाक्यार्थबो धाय पूर्णवाक्यार्थबोधाय वा क्रियार्थम्‌ अपिक्षमाणाः 
क्रियामुख्यविशेष्यकशाब्दबोधसिद्धान्तं स्वीकुर्वन्ति । 

सं व्या शाखम्‌, प्रकृतिप्रत्ययतदर्थकल्पनापूर्वकम्‌ प्रक्रियाविशेषैः 
अनन्तवाक्यार्थानाम्‌ तत्तद्राचकवाक्यानां च ज्ञानम्‌ आज्जस्येन संपादयति । 
अनयैव रीत्या प्रत्येकवाक्यार्थे अनिवार्यतया स्थितस्य क्रियार्थस्य परिचयः अपि 
कार्यते तथा च तस्य क्रियार्थस्य वाचकं पदं ते (वैयाकरणाः) आख्यातमिति 
व्यपदिशन्ति। अयं च क्रियार्थ, फलविशेषानुकूलव्यापारेण 
वर्तमानाद्यन्यतमकालेन, कर्त्रा, सति संभवे कर्मणा.संख्यारूपेण च अर्थेन एवं 
पंचभिः चतुर्भिः वा अर्थशैः कारणभूतैः (वाक्यार्थः) निर्मितो भवति । 

एषामर्थाशानां पृथक्‌ पृथक्‌ बोधाय आख्यातपदम्‌ खण्डद्रये स्थापितम्‌ 
ययोः प्रथमं खण्डम्‌ “धातुः” इत्युच्यते । 

अस्मात्‌ धातुनामकात्‌ क्रियापदांशात्‌ कियान्‌ अर्थः स्वीकर्तव्यः ? 
एवमेव क्रियापदघटकप्रत्ययाश्च कं कम्‌ आख्यातार्थं बोधयन्ति ? एषां प्रश्नानां 
विचारः सं व्याशाग्रन्ेषु तथा संबद्धविषयकन्यायमीमांसादिग्रनथेषु उपलभ्यते 
अस्मिन्‌ प्रसंगे प्राचीनवैयाकरणमतम्‌ पूर्वपक्षत्वेन उपस्थाप्पते अस्माभिः । 

प्राचीनवेयाकरणाः श्रीभट्टोजिदीक्षितप्रमुखाः फल-व्यापाररूपयोःद्रयोः 
अर्थयोः धातोः शक्तिः इति प्रतिपादयन्ति । धातुं क्रियापदगतम्‌ परिचिन्त्य तस्य 
अर्थः फलम्‌ व्यापारश्च इति द्वित्वसंख्यावान्‌ भवति-ततः तयोः फलव्यापारयोः 


( १५० ) 


अन्वयः श्रोतृबुद्धौ जायते । अनयोः अन्वयः अन्तरंगः धातुरूपैकप्रकृतिजन्य 
त्वात्तयोः। एवम्‌ अन्वये जाते ततः एव कालादिभिः कत्रादिभिः 
एकत्वादिसंख्याभिश्च सह अन्वयो भवति । अनयोः फलबव्यापाररूपयोरर्थयोः 
परस्परविशेष्यविशेषणभावसंबन्धः एव स्वाभाविकः । अयमन्वयः कदाचित्‌ 
फलविशेषणकव्यापारविशेष्यकबोधरूपेण भवति कदाचिच्च व्यापार 
विशेषणकफलविशेष्यकबोधरूपेण । इदमस्ति मुख्यं तात्पर्यम्‌ प्राचीनमतस्य । 


अस्मिन्‌ विचारावसरे इदमपि ध्यातव्यं वर्तते यत्‌ पं. गोपालशाखिनेने 
महोदयः तथा च पण्डितवरेण्याः रामप्रसादत्रिपाटिमहाभागाः धातो (शब्दरूपे 
वाचकरूपे) खण्डशः खण्डशः शक्तिम्‌ (एवमुभयत्रमेलनेन्‌) शक्िततिद्वयं 
स्वीकुर्वन्ति परं च ते द्वे अपि शक्ती न स्वयंपूर्णे अत एव ते खण्डरूपे ताभ्यां 
अर्थद्रयस्य निष्पत्तिः सारल्येन सिद्धयति । तेषां मते वस्तुतः शक्तिः एकेव परंतु 
सा खण्डद्रये विभक्ता सती द्वित्वभावापना इव, अर्थद्रयं प्रसूते । 


खण्डशः धातुनिष्ठया शक्त्या उपस्थितौ फलम्‌ व्यापारश्च इमो अर्थौ 
परस्परम्‌ अन्वयं लभेते इत्यत्र नास्ति काचित्‌ विप्रतिपत्तिः । 


तथापि वक्ष्यमाणनवीनमतापेक्षया प्राचीनपक्षस्य खण्डशक्तिवादस्य च 
गौरवदोषग्रस्तत्वात्‌ त्याग एव उचितः'। एवं चास्मिन्‌ मते गौरवदोषं दृष्ट्वैव 
परमलधुमञ्जूषायाः टीकाकर्ता पण्डितचन्दरिकाप्रसादशुक्लमहोदयः 
कुञ्चिकाकलारीकाकृतश्च, अन्ये वैयाकरणसमीक्षकाश्च धात्वर्थविषयकं 
प्राचीनं मतम्‌ गौरवदोषटष्ठं स्वीकृत्य तत्यागाय परामर्शं प्रस्तुवन्ति । एवं चास्य 
मतस्य अग्राह्यत्वात्‌ नागेशमतस्य सारल्यात्‌ लाघवाच्च नागेशीय 
धात्वर्थविषयकं मतं प्रशंसन्ति च । 


एतस्य कल्पितस्य धातुनामकस्य अंशस्य अर्थनिरूपणावसरे 
आचार्यनागेशः स्वपूर्ववर्तिनाम्‌ वैयाकरणानां नैयायिकानां मीमांसकानां च 
मतानां गंभीरसमीक्षां कृत्वा निर्दष्टम्‌ धात्वर्थनिरूपणं प्रकटयन्‌ सं. व्या°शा०स्य 
प्रौढत्वसंपादने गौरववर्धने च साफल्यमवाप्तवान्‌ इति विशिष्टहेतोः सः 
अभिनन्दनीयो वर्तति । 


प्राचीनवैयाकरणो भट्टोजिदीक्षितः कौण्डभट्टश्च धातोरर्थम्‌ फलं 
व्यापारं चोभयम्‌ मन्वाते। यथा “पच्‌” धातोः प्रसंगे फलम्‌ = विक्लित्तिः 
(विक्लेदनम्‌ तण्डुलादीनाम्‌) वर्तते। व्यापारश्च साध्यावस्थापनः 





( १५१ ) 


क्रियान्तराकांक्षानुत्थापकः चुल्त्यादौ पात्रनिधानादिविक्लेदनान्तरूपः 
सिद्धावस्थापन्नः क्रियारूपः प्रयासः एव क्रियान्तराकाक्षानुत्थापकः। स॒ एव 
प्रयासः कृदन्तवाच्यक्रियारूपश्चेत्‌ तहिं सः साधनावस्थः क्रियान्तराकांक्षोत्थापकः 
इति तत्र विवेकः अवश्यं स्वीकर्तव्यः । स च प्रयासः तिडन्तक्रियापदगतधातुना 
सिद्धरूपे एव अतः क्रियान्तराकांक्षानुत्थापकः। 


प्राचीनमतस्य विशदीकरणम्‌ 

धात्वर्थः फलं व्यापारश्च इति कथयदिभः प्राचीनैः वैयाकरणैः 
फलव्यापारयोर्धातुः इति कारिकायाम्‌ द्रन््रसमासप्रयोगवशात्‌ धात्वर्थः, स्वतन्त्रौ 
द्रौ अर्थो इति निष्यद्यते इति साध्यते । यदा इमौ द्रौ अर्थौ स्वतन्त्रौ तदा 
तत्तदर्थनिरूपिते शक्ती अपि द्रे इत्यत्र नास्ति विप्रतिपत्तिः । एवमेव अनयोः 
अर्थयोः कदाचित्‌ एकस्य प्राधान्येन कदाचिच्च अपरस्य अर्थस्य प्राधान्येन 
अन्वयद्रयसाधनमपि आवश्यकं वर्तति । यतो हि धातुघटिते कस्मिङ्चि्करियापदे 
फलविशेषणकव्यापारविशेष्यको बोधः क्वचिच्च व्यापारविशेषणक- 
फलविशेष्यको बोधः प्रतीयते । 

धात्वर्थविषयकस्य अस्य॒ मतस्य उल्लेखः भरटोजिदीकषितकृत- 
कारिकासंवलितकोण्डभटटकृतग्रन्थव्याख्यायां लभ्यते । नागेशभट्रः इदं मतम्‌ 
पूर्वपक्षत्वेन संस्थाप्य स्वमज्जृषाग्रन्थे विस्तरेण परिष्कारपूर्वकम्‌ समीक्षितवान्‌ । 


एतद्िषयकं नवीनं नागेशभट्टस्य मतम्‌ 

द्रयोरपि स्वमज्जूषाग्रनथयोः नागेशमतेन धातोः इमौ द्रौ अर्थो (फलम्‌ 
व्यापारश्च एतद्रूपौ) पृथक्‌ पृथक्‌ स्वयम्‌ स्वस्मिन्‌ पूर्णो नानुभूयेते । प्रत्युत इमो 
परस्परविशिष्टौ भूत्वा एकमर्थं प्रसूतः । तस्य संपद्यमानस्य एकस्यैव अर्थस्य 
बोधः धातोर्भवति। अयं च धातुवाच्यः अर्थः कदाचित्‌ 
फलावच्छिननव्यापाररूपेण कदाचिच्च व्यापारावच्छिन्रफलरूपेण उपस्थितो 
भवति इत्यन्यदेतत्‌ । 

एवं नवीनमते धातुवाच्यस्य अर्थस्य उक्तरीत्या अन्यतररूपत्वात्‌ 
एकत्वमेव न तु द्वित्वम्‌ इति संसाध्य प्राचीनमतं दूषयितुम्‌ स इमां कोरि 
प्रस्तौति यत्‌ तत्र उपस्थितयोः प्रथक्‌ पृथक्‌ अर्थयोः (फलस्य व्यापारस्य च) 
अन्वयकरणरूपं गौरवं विद्यते प्राचीनमते--इति तु प्रकटमेव दृश्यते । 
अस्मन्मते (नागेशमते) तु अन्वितस्यैव एकस्य अर्थस्य बोधः एतत्तु अन्यत्‌ यत्‌ 


( १५२) 


कदाचित्‌ स बोधः फलविशेष्यकः कदाचिच्च व्यापारविशेष्यकः इति । नागेशस्य 
शक्यतावच्छेदकः एव एतादृशः यः प्राचीनमतानुसारेण अन्वितयोः द्रयोः 
अर्थयोस्तुल्यः 

अपरा च आपत्तिः नागेशेन प्रस्तूयते यदा प्राचीनमतम्‌ 
एकपदोपस्थापितयोः अर्थयोः अन्वयम्‌ स्वीकरोति तदा तस्मिन्नन्वये इमौ द्रौ 
पदार्थ (फलं व्यापारश्च) उदेश्यविधेयभावेन प्रतीयमानो धात्वर्थः स्याताम्‌ । 

यतः पृथगुपस्थितयोः पदार्थयोः अन्वयः स्वभावतः (सामान्यतः) 
उदेश्यविधेयभावेनैव भवति इति व्यवस्था सर्वत्र दृश्यते 

प्राचीनमतम्‌-“धात्वर्थरूपेण प्रतीतः जन्यजनकभावसंबन्धात्मकः 
फलव्यापारबोधः, उदेश्यविधेयभावसंबन्धात्मकस्य फलव्यापारबोधस्य 
प्रतिबन्धकः एवम्‌ अनभीष्टान्वयपरिहारः कर्तुं शक्यः” इति वक्तुं शक्नोति । 
परंतु प्रतिबन्धकस्वीकाररूपगौरवदोषस्वीकाररूपः दीर्घव्यापारः 
निरुक्तापत्तिशून्य-तत्परिहारावश्यकताशन्यस्य अस्मन्मतस्य (नागेशमतस्य) 
तुलनायाम्‌ अरुचिकरः एव । अत॒ एव अत्र प्रसंगे निर्दष्टमस्मन्मतम्‌ 
(नागेशमतम्‌) प्रशस्यमेव तिष्ठति । 

अनेकैः समीक्षकैः रीकाकृदिभश्च अस्मिन्‌ प्रकरणे अनेककोरिप्रदानेन 
अत्रत्या प्राचीनमते आपादिता अन्वयगौरवरूपा उक्युक्ता आपत्तिः दूरीकृता 
तथापि नवीनमतापक्षया अस्मिन्‌ प्राचीनमते एतादृशस्य अन्वयदोषस्य 
संभावनापि दोषास्पदा एव या नवीनमते सर्वथा स्वतः दूरीभूता वर्तते । यद्यपि 
नागेशमते प्राचीनापिक्षया गुरुभूतशक्यतावच्छेदकस्य तन्निरूपितशक्तेश्च 
स्वीकारः कर्तव्यः वर्तति । 


यदपेक्षया प्राचीनमते लघुशक्यतावच्छेदकस्य स्वीकारः इति लाघवं 
वर्तते (प्राचीनमते) तथापि तत्र प्राचीनमते शक्तिद्वयम्‌ तथा उपस्थितपदार्थयोः 
अन्वयकरणस्य आवश्यकता वर्तते एतदपेक्षया नवीनमतस्था शक्यतावच्छेद्‌- 
कस्य दीर्घता अपि लघुरेव । एतददृष्ट्या अत्रत्यं नागेशमतं प्रशस्यमेवेति 
अस्माकं विश्वासः । फलमुखगौरवस्य अदोषत्वात्‌ । 


श्रीमण्डनमिश्रप्रभृतिमीमांसकप्रवराः तदनुयायिनश्च फलमेव धात्वर्थः 
व्यापारस्तु प्रत्ययार्थः इति प्रतिपादयन्ति । वैयाकरणमात्रस्य विरुद्धमेतत्‌ मतं 
केनापि वेयाकरणेन न खण्डितं नागेशं विहाय । वैयाकरणभूषणसारमतेन महता 

प्रयासेन भूषणग्रन्थस्य पंक्तीनां घटाटोपात्मकव्याख्यया च. कथंचित्‌ अस्य 
मीमांसकमतस्य खण्डनम्‌ नामात्र भवति इति कृत्वा नागेशभट्टः अस्मिन्‌ 
प्रकरणे वैयाकरणाभिमतसिद्धान्तस्य सुरक्षादृष्ट्या वक्ष्यमाणप्रबलयुक्तीः 
प्रदर्शयन्‌ सं०° वेयाकरणानाम्‌ महान्‌ उपकारकः सिद्धयति । 


अत्र नागेशः उदघोषयति एतत्मरसंगे प्रमाणभूतः आचार्यः पाणिनिः 
लडादिलकाराणां तदादेशानां तिबादीनां च शक्ति व्यापाररूपे अर्थे न 
स्वीकरोति अतः मीमांसकाः व्यापारस्य प्रत्ययार्थत्वे न किमपि प्रमाणं प्रस्तोतुं 
समर्थाः । 

तत्त्वचिन्तामणिकारः पण्डितगंगेशोपाध्यायः “व्यापारस्य 
धात्वर्थत्वस्वीकारे गौरवं प्रदर्शयन्‌ कथयति पच्‌ धातोः स्थले अग्निसिद्धितः 
आरभ्य विक्लेदनान्तेषु अनेकेषु व्यापारेषु धातुशक्तिस्वीकारे महत्‌ गौरवम्‌ अत 
एव तेषां सर्वेषाम्‌ व्यापास्वरूपाणाम्थनिम्‌ प्राप्तिः प्रत्ययार्थत्वेनैव साध्या 
भवति” इति वदति । 


परंतु पचते पक्ष्यति पक्ववान्‌ प्रभृतिषु अनेकप्रत्ययैः कथ्यमानस्य 
व्यापाररूपस्य अर्थस्य प्राप्त्यपेक्षया सर्वेष्वपि प्रत्ययविशिष्टक्रियापदेषु 
अनुस्यूतस्य समानतत्वस्य धातुरूपस्य एव अर्थः व्यापारः इति स्वीकारे लाघवं 
विद्यते । अनन्यलभ्यः शब्दार्थः इति न्यायाच्च । व्यापारः अर्थः धातुजन्यः न तु 
प्रत्ययजन्यः । एवं व्यापारः धात्वर्थः इति फलितम्‌ । व्यापारविशेषस्य अर्थस्य 
बहुत्वात्‌ (पचते पक्ष्यति पक्ववान्‌ इत्यादिषु प्रत्ययभेदसपेक्षतया) मीमांसकाः 
व्यापारसामान्यमेव प्रत्ययार्थं कथयन्ति परंतु वैयाकरणमते 
फलविशेषावच्छिनव्यापारे, पचादिसमभिव्याहतधातोः शक््तिः। अत एव 
लाधवम्‌ यतः एकस्यैव धातोः विविधेषु रूपेषु प्रत्ययानामनेकतायां सत्यामपि 
धातुस्तु एक एव । अत एव धातोरेव व्यापाररूपस्य अर्थस्य लाभे लाघवं 
निर्वाधम्‌ । प्रत्ययार्थो व्यापारः इति वादिनां कृतेऽपि व्यापारविशेषस्य अर्थस्य 
उपलब्धये पचादिसमभिव्याहारस्य स्वीकारः आवश्यकः एव । फलरूपस्य 
अर्थस्य प्राप्तिस्वरूपकार्यान्तरसिद्धये तु मीमांसकाः अपि तादृशं समभिव्याहारं 
(अनिच्छन्तोऽपि) स्वीकर्तुं विवशाः सन्ति। एवं व्यापारविशेषस्य अर्थस्य 
विचारस्य गौणत्वेन त्यागे सति प्रत्ययापक्षया धातोरेव सामान्यव्यापाररूपस्य 
अर्थस्य उपस्थितिस्वीकारे लाघवम्‌ इत्यत्र नास्ति सन्देहावसरः । 

अन्या अपि प्रबलाः युक्तयः अस्मिन्‌ प्रसंगे नागेशेन प्रदशिताः सन्ति 
याभिः मीमांसकमतम्‌ प्राचीनवैयाकरणमतम्‌ नैयायिकमतं च परास्तं भवति । 

अस्मिन्‌ प्रसंगे नव्यमते इयमापत्तिः कर्तुं शक्या यत्‌ नागेशोऽपि 
फलावच्छिन्नरूपस्य अथ च व्यापारावच्छिनफलरूपस्य च परस्परं भिनस्य 
अर्थस्य धात्वर्थत्वं मन्यते अतः “अर्थभेदात्‌ शब्दभेदः” ततः शक्तिभेदश्च इमं 
सिद्धान्तमनुसृत्य नागेशमतेऽपि शक्तिद्रयकल्पनं स्वीकार्यमेव भवति । 
प्राचीनमतेऽपि शक्तिद्रयकल्पना खण्डशक्तिकल्पना स्वीक्रियते एव । एतावता 
उभयेषां मतं प्रायः समानम्‌ एव नतु अन्यतरत्‌ मतं लघु वा गुरु वा । एवमेव 
यदा प्राचीनाः उपस्थितयोः फलव्यापारयोः अर्थयोः परस्परम्‌ अन्वयभारं वहन्ति 
तदा नवीनमतमपि शक्यतावच्छेदकस्य गुरुतारूपदोषग्रस्तम्‌ एव । एवमपि 
उभयोः लाघवंगौरवं वा मतविशेषे स्थापयितुं न शक्यम्‌ । एवं समीक्षया 
स्वमतस्य लाघवं खण्डितं भवितुमर्हति इति जाननेव नागेशः स्वमतस्य 
लाघवसंपादकं वक्ष्यमाणं व्याख्यानं प्रस्तौति । यथा-- 

यद्यपि अनेकार्थकहरिशब्दात्‌ अनेके अर्थाः उपस्थिताः भवन्ति इति 
सत्यम्‌ तथापि अनेकार्थकशब्दप्रयोगे एकस्यैव अर्थस्य पर्यवसायिनी 
प्रतीतिर्भवति न तु सर्वेषाम्‌ उपस्थितानाम्‌ हरिपदार्थानाम्‌ । कामम्‌ ईदृशे स्थ्ले 
एकस्य अर्थस्य बोधात्‌ प्राक्‌ अनेकार्थविषयकः सन्देहः अवश्यम्‌ उपस्थितो 
भवति परंतु संयोगविप्रयोगादितत्तवैः सन्देहविषयीभूतानाम्‌ अनेकेषाम्‌ अर्थानाम्‌ ` 
निरासपूर्वकम्‌ एकस्यैव अर्थस्य भानं बोधो वा पर्यवसाने तिष्ठति न तु हर्यादि- 
पदार्थानाम्‌ सर्वेषाम्‌ अर्थानां पर्यवसायी बोधः इत्यवश्यं ध्यातव्यम्‌ । फलतः 
एकैव शक्तिः तत्र कार्यकारिणी सिद्धयति । एवमेव धात्वर्थप्रसंगे फलावच्छिनन 
व्यापाररूपस्य व्यापारावच्छिनफलरूपस्य उभयविधस्य अर्थस्य सन्देहः 
उपस्थितः भवत्येव । परंतु उक्तोदाहरणवत्‌ अनयोरेकतरस्यैव (अन्यतरस्यैव) 
अर्थस्य पर्यवसायी बोधो भवति न तु द्वितीयस्यापि अर्थस्य । कदाचित्‌ एकस्य 
कदाचित्‌ अपरस्य बोध इत्यन्यदेतत्‌ । एवं च धातोरेकैवशक्तिः एकमेव अर्थ 
प्रसूते धातोरुभयार्थकत्वात्‌ अन्यतरः अर्थःसन्देहविषयीभूतः सन्नपि न 
शकितिजन्यपर्यवसायी बोधविषयः अतः तदर्थे बोधविषयीभूतार्थवाचक 
शक्त्यपेक्षया अन्यस्याः शक्तेः आवश्यकतैव नास्ति । बुद्धस्यैव अर्थस्य कृते 
शक्त्यपेक्षा न तु सन्देहविषयी भूतस्य अर्थस्य कृते शक्तेरावश्यकता । एवं चात्र 
न शक्िद्रयस्वीकारभाररूपगौरवम्‌ नवीनमते यथा प्राचीनमते वर्तति । 

उभयोरपि मतयो फलविशेषणकव्यापारविशेष्यकबोधं प्रति 


कर्तृप्रत्ययसमभिव्याहतधातुजन्योपस्थितिः कारणम्‌ । एवमेव 
व्यापारविशेषणकफलविशेष्यकबोधं प्रति कर्मप्रत्ययसमभिव्याहत 


धातुजन्योपस्थितिः कारणम्‌ इति कारणद्रयस्वीकारः आवश्यकः । एतेन 
नान्यतरस्मिन्‌ पक्षे एतद्द्विविधबोधदृष्ट्या लाघवं गौरवं वा विद्यते । 


तथापि प्राचीनमते-ग्रथमं तत्त्वम्‌ (१) शकिततद्रयस्वीकृतिः द्वितीयम्‌ (र) 
शकित्तद्रयोपस्थापितपदार्थद्रयकल्पना तृतीयम्‌ (३) तत्र का स्थितिः ? कर्तृप्रत्यय 
सभभिव्याहारः वा कर्मप्रत्ययसमभिव्याहारः 2 इति निरीक्षणम्‌, चतुर्थं तु (४) 
उक्तनिरीक्षणोत्तरम्‌ तत्रस्थितवस्तुस्थित्या अन्यतरविधस्य अन्वयविशेषस्य 
संपादनम्‌। इमानि चत्वारि तत्त्वानि तथ्यानि वा उभयविधस्थलेषु 
 (कर्तृवाच्यकर्मवाच्यस्थलेषु) जायमानान्‌ परस्परभिन्नान्‌ शाब्दबोधान्‌ घटयन्ति । 


नवीनमते उपर्युक्ततृतीयतथ्यस्वीकारः एकैव शक्तिरिति स्वीकारः (सा 
च नियामकवशात्‌ कदाचित्‌ एकम्‌ कदाचित्‌ अपरम्‌ बोधं घरयति) एवं च द 
एव तथ्ये अत्यावश्यकत्वे अधिकाधिकंत्रीण्येव तथ्यानि तृतीयतथ्यसंकलनया 
आवश्यकानि इति कृत्वा प्राचीनमतापक्षया लाघवमेव सिद्धूयति । 


प्राचीनमतवत्‌ अत्र॒ फलरूपस्य अर्थस्य व्यापाररूपस्य अर्थस्य 
परस्परमन्वयकरणस्य भारोऽपि नवीनमतेनायाति। यद्यपि नवीनमते 
शक्यतावच्छेदकस्य गुरुता प्राचीनानामाक्षेपाय साधिका तथापि तस्य 
शक्यतावच्छेदकस्य फलोन्मुखतया आवश्यकत्वेन अथ च प्राचीनमतस्थस्य 
अन्वयकरणरूपभारस्य दृष्टया लघुत्वाच्च प्राचीनानामाक्षेपः अप्रासंगिक एव 
निरासयोग्यः । अस्मिन्‌ प्रसंगे स्वमतस्य लाघवप्रयोजकानि तथ्यानि नागेशस्य 
मंजूषाग्रनथस्थानि जिज्ञासुभिरवश्यं दर्शनीयानि । 


मीमांसकप्रवरस्य आचार्यमण्डनमिश्रस्य तदनुयायिनां च दृष्टया फलम्‌ 
एव धात्वर्थः व्यापारस्तु प्रत्ययार्थः इति मंजूषायाः कलाटीका तथा च 
तत्त्वचिन्तामणिकारस्य गंगेशोपाध्यायस्य संस्तुतिश्च मीमांसकानाम्‌ उक्त 
सिद्धान्तस्थापने प्रमाणत्वेन दातुं शक्यते इदं च वैयाकरणमतस्य विरुद्धम्‌ । 
अतः वैयाकरणसंप्रदायशिरोमणीनाम्‌ मण्डनमिश्रकालादारभ्य नागेशकालात्‌ 
प्राग्वर्तिनाम्‌ वैयाकरणानां परमं कर्तव्यमासीत्‌ यत्‌ अस्य मीमांसकमतस्य 
निरासं कृत्वा ते वैयाकरणानां सिद्धान्तभूतम्‌ स्वमतम्‌ प्रतिष्ठापयेयुः परंतु न 

केनापि वैयाकरणेन तथा कृतम्‌ । इमाम्‌ स्थितिम्‌ अवतोक्य नागेशः एव 
एतत््रसंगे स्वकर्तव्यंमत्वा मीमांसकमतं खण्डितवान्‌ । 

यद्यपि धात्वर्थप्रकरणे भूषणकारस्य पंक्तीनाम्‌ हटात्‌ 
स्वानुकूलव्याख्यानेन मीमांसकमतस्य विरोधः द्रष्टं शक्यः तथापि नास्ति तत्र 
भूषणकारोक्तौ तादृशी स्पष्टता विशदता वा यया सुस्पष्टं सुबहुयुक्तिसिद्धम्‌ 
बुद्धिग्राह्यम्‌ मीमांसकमतखण्डनं भवेत्‌। इति विविच्य एतत्रसंगीयम्‌ 
नागेशविवेचनमेव ज्यायः इति हेतोः अधस्तात्‌ तद्‌ विवेचनं प्रस्तूयते । 

सर्वप्रथमं नागेशः घोषयति--एतत्मसंगे प्रमाणभूत आचार्यः पाणिनिः 
लकाराणां तदादेशानां तिबादीनां प्रत्ययानाम्‌ शक्तिः व्यापारे वर्तते इति नैव 
मन्यते । अतः विरोधिनां मतपोषणार्थम्‌ व्यापारस्य प्रत्ययार्थत्वसिद्धयर्थम्‌ न 
किमपि प्रमाणं दुश्यते। एवं प्रमाणाभावात्‌ तेषां मीमांसकानां कथनं 
स्वकल्पनामात्रम्‌ एव पर्यवस्यति । 

मीमांसकमतानुयायी तत्तवचिन्तामणिकारः व्यापारस्य धात्वर्थत्वस्वीकारे 
गौरवं प्रदर्शयन्‌ कथयति--यत्‌ पच्‌ धातोः प्रसंगे अग्निसिद्धिः इत्यारभ्य 
विक्लेदनान्ताः अनेकव्यापाराः सन्ति तेषु अनेकेषु व्यापारेषु धातोः शक्ति 
स्वीकारे महद्रौरवम्‌ इति । अतः तेषां सर्वेषाम्‌ व्यापाराणां लाभाय प्रत्ययस्यैव 
शक्तिः स्वीकार्या न तु धातोः इति । परंतु सुष्षमक्षिकया इदं तथ्यम्‌ पुरस्तात्‌ 
प्रकटं भवति यत्‌ पचति पचते पक्ष्यति पक्वान्‌ इत्यादिस्थलेषु अनेकैः प्रत्ययैः 
तस्य व्यापारस्य ग्रहणापेक्षया सकलेषु प्रत्ययविशिष्टक्रियापदेषु अनुस्यूतस्य 
समानतत््वरूपधातोः एव अर्थः व्यापारः इति स्वीकारे लाघवं स्पष्टम्‌ । 
इत्येतद्रहस्यं पर्वपंक्तिषु स्पष्टीकृतमपि विशदबोधाय तस्य पुनरुक्तिः । इयं 
पुनरुक्तिः गुणायैव न दोषाय इति मन्ये । 

व्यापारविशेषस्य अर्थस्य बाहुल्येऽपि उक्तोदाहरणेषु 
प्रत्ययबाहुल्यापक्षया तस्य धात्वर्थत्वे लाघवमेव । यतः एकस्य धातोः विविधेषु 
रूपेषु (क्रियापदेषु) प्रत्ययानामनेकता वर्तते । धातुस्तु स एक एव । अतः 
व्यापाररूपः अर्थः एकत्वसंख्याशालिधातोरेव न तु 
अनेकत्वसंख्याशालिप्रत्ययेभ्यः इति स्वीकारे लाघवं स्पष्टम्‌ एव । व्यापाराः 
अनेके इति तथ्येन न कापि हानिः । उपयुक्तस्वीकृतौ व्यापाराणां बाहुल्यं तु 
द्रयोरपि पक्षयोः अभिमतमेव परतुं अत्र विचारस्तु धातुप्रत्यययोर्मध्ये वर्तते । 
अनयोर्मध्ये धातुरेव सर्वप्रत्ययशालिक्रियापदेषु अनुस्यूतः एकत्वेन प्रतीयते च 

प्रत्ययास्तु परस्परं भिन्नाः धात्वपक्षया अनेके च, अत एव तेषु 
प्रत्ययेषुव्यापारार्थबोधकत्वस्वीकरे स्पष्टमेव गौरवमिति नागेशस्याभिप्रायः । 

धात्वर्थो व्यापारः इति कथयन्तः वैयाकरणाः व्यापार 
विशेषरूपार्थोपलन्धये पचादिसमभिव्याहारान्‌ कारणत्वेन स्वीकर्तुं विवशा, अतः 
तेषु गोरवदोषशंका संभवति। परंतु विरोधिनां मीमांसकानामपि 
फलार्थप्राप्तिरूपकार्यान्तरसिद्धये पचादिसमभिव्याहारस्य कारणता अभिमता 
एव । एवं च अनया रीत्या उभयोरपि मतयोः साम्यवशात्‌ प्रत्ययापेक्षया 
धातोरेव व्यापारार्थस्य स्वीकारे उक्तरीत्या लाघवमेव सिद्धयति । 

अस्मिन्‌ प्रकरणे डा० कपिलदेवद्विवेदिमहाभागः “अर्थविज्ञान 
व्याकरणदर्शनम्‌” इति नाम्नि स्वप्रबन्धे कथयति यत्‌ व्यापारः धात्वर्थः 
अभिमतश्चेत्‌ तरिं सकर्मकाणां विभागो न संभवति। परंतु एतत्कथनम्‌ 
असंगतम्‌ यतः भूषणकारसदृशवैयाकरणप्रवरः प्रश्नमिमम्‌ उदभाव्य 
स्वीयपंचमकारिकायां सुस्पष्टं घोषयति यत्‌ व्यापारस्य प्रत्ययार्थत्वे एव 
सकर्मकाकर्मकत्वव्यवस्था विच्छिना भवति न तु व्यापारस्य धात्वर्थत्वस्वीकारे 
इयं व्यवस्था विघटते । अतः संशोधितरूपे द्विवेदिमहाभागानामुक्ता कोरि 
अयमाक्षेपो वा (नगेशमते वैयाकरणमते वां) प्रत्ययार्थव्पापार 
वादिमीमांसकेष्वेव आपतति न तु वैयाकरणेषु । 


नागेशेन मीमांसकमतस्वीकारे आश्चिप्ता सफला युक्त्तः । 

व्यापारः प्रत्ययार्थः स्वीकृतश्चेत्‌ (मीमांसकदृष्ट्या) तरिं पचति 
इत्येतद्रततिपा बोध्यस्य फूत्कारव्यापारस्य गच्छति इतिगततिपाऽपि बोधः स्यात्‌ 
यतः तिपः प्रत्ययस्य स्वरूपम्‌ उभयत्र समानम्‌ एव । अस्य दोषस्य निरासार्थ 
मीमांसकाः फूत्काररूपव्यापारबोधनाय तिपा सह पचादिसमभिव्याहारस्य 
कारणत्वं स्वीकृत्य गच्छति इत्येत्निष्ठतिपा फूत्कारव्यापारस्य बोधाभावं मन्यन्ते 
इति चेत्तर्हि एतादृशी कल्पना स्वयमेव गोरवदोषाय अलम्‌ अतः गौरवं 
तदवस्थमेव तिष्ठति । 

फलरूपबोधप्राप्तये पचादिसमभिव्याहारस्वीकृतिसमकालमेव अनेकेषु 
प्रत्ययेषु व्यपारसामान्यार्थलाभाय शक्तिस्वीकारः अपि आवश्यकः इत्येतदपि 
मीमांसकमते गौरवदोषावहम्‌। शक्ततिस्वीकारेण (प्रत्यये व्यापारबोधक- 
शक्ित्िस्वीकारे) उक्तसमभिव्याहाररूपकारणस्वीकारेण इत्यम्‌ उभयस्वीकारेण 
मीमांसकमते गोरवदोष इति नागेशस्य तात्पर्यम्‌ । 

अत्र मीमांसकाः इत्यम्‌ “यत्‌ व्यापारसामान्यम्‌ आख्यातार्थः (प्रत्ययार्थ) 
शवित्तस्तु फलविशेषे वर्तति । तदाधारेणेव व्यापारविशेषस्य प्रतीतिः संभवति" 
इति कथयन्ति। अस्त्वेतत्‌ अस्य मीमांसकमतस्य विरोधे नागेशभट्टः 
स्वमञ्जूषायाम्‌ “यत्तु फलं धात्वर्थः. . इत्यन्यत्र विस्तरः” इति मन्थेन प्रबलाः 
युक्तीः प्रदर्श्य मीमांसकमतं खण्डितवान्‌। जिज्ञासुभिः स ग्रन्थांशः 
एतत्रकरणीयनागेशाशयज्ञानार्थम्‌ अवश्यं समालोचनीय इति निवेद्यते । 

मीमांकमतखण्डनान्तरम्‌ नागेशः नैयायिकमते स्थितान्‌ दोषान्‌ एतत्मसंगे 
प्रकाशयति--यद्यपि नागेशप्रतिपदोक्तवाक्यैः इदं खण्डनम्‌ नैयायिकानामिति 
नोक्तम्‌ “यदपि ~ तत्रा” इति प्रतीकमाश्रित्यैव सः मतविरोषम्‌ खण्डयति 
तथापि अत्रत्यग्रन्थस्य आधारेण कुंजिकाटीकाकृत्‌ इदं खण्डनीयं मतं 
नव्यनैयायिकानामिति कथयति- परन्तु कलाटीकाकृत्‌ इदं नागेशखण्डितं मतं 
प्राचीननैयायिकानामिति प्रतिपादयन्ति। डाक्टरकपिलमहोदयः इदं मतं 
प्राचीननैयायिकानामिति ब्रवीति । विस्तरभयात्‌ अस्मिन्‌ विषये स्वसमीक्षायाः 
प्रकाशनं विना वयं स्वमतं स्थापयामः यत्‌ इदं खण्डनीयं मतं 
प्राचीननैयायिकानामेवेति । 

नागेशानुसरेण अयं प्राचीननैयायिकपक्षः व्यापारमात्रं धात्वर्थ 
स्वीकरोति । व्यापारविरोषः धातुविशेषस्य अर्थः इति अयं पक्षः न मन्यते । 
फलोपस्थितिस्तु कर्मप्रत्ययात्‌ भवति इत्यस्ति अस्य पक्षस्य धारणा । 

अस्य विरोधे नागेशः कथयति यदा फलं धात्वर्थं एव नास्ति 
शुद्धव्यापार एव धात्वर्थः विद्यते तर्हि ग्रामं गच्छति- त्यजति इत्यत्र उभयोरपि 
क्रियापदयोः समानव्यापारस्य एवं च कर्मप्रत्ययार्थसंयोगरूपस्य अर्थस्य च 
उपस्थितिः समानरूपेण अनुभूता भविष्यति (अनुभूयते) एवं व॒ उभयत्रापि 
समानार्थबो धस्य आपत्तिः दुर्वहा दुरुद्धरा च भविष्यति । इमामवस्थां दूरीकर्तुं 
(ग्रामं गच्छति त्यजति इत्युभयोः समानार्थकतां दूरीकर्तुम्‌) एका कारणसामग्री 
ग्रामं गच्छति इत्यत्र अन्या च कारणसामग्री ग्रामं त्यजति इत्यत्र अवश्यं 
स्वीकार्या भविष्यति येन उक्तः समानार्थबोधः तेषां मते आपादयितुम्‌ अशक्यः 
स्यात्‌। इति कोरिक्रमं स्वयमेव उद्भाव्य नागेशः कथयति 
उक्तकारणताद्रयस्वीकारः वैयाकरणमतापक्षया अधिकः इति हेतोः 
एतत्स्वीकारघटितम्‌ नैयायिकमतम्‌ वैयाकरणमतापेक्षया गुरुभूतम्‌ अत एव 
त्याज्यं वर्तते । 

उक्तोदाहरणयोः बोधपार्थक्यसिद्धये अयं पक्षः संयोगबोधे 
गमादिसमभिव्याहारः कारणम्‌ इमां युक्तिम्‌ प्रस्तोतुम्‌ शक्नोति परंतु तत्रापि 
पूर्वोक्तः गौरवदोषः विद्यते एव । 

प्राचीननैयायिकपक्षस्य स्वीकारे त्यागः गमनम्‌ अनयोः पदार्थयोः न 
कोऽपि भेदः सिद्धयति इत्ययं दोषः यतः धात्वर्थः ईदृशस्थलेषु 
कर्मार्थकप्रत्ययस्य अर्थः फलविशोष इति मत्वा उभयत्र अर्थभेदव्यवस्था क्रियते 
चेत्तरिं इदं व्यवस्थाकरणम्‌ स्वयमेव अन्यमतापेक्षया गौरवदोषदुष्टम्‌ इति 
अवश्यं ध्येयम्‌ । एतदयपेक्षया धातुविशेषादेव फलविशेषावच्छिनव्यापारस्य 
उपस्थितिः । इति रेखांकिताभिप्रायस्वीकारेण उभयत्र अर्थभेदोपपत्तिः सुतराम्‌ 
लघुत्वात्‌ श्लाघ्येव वर्तते। धातुविशेषानुपूर्वीं व्यापारविशेषार्थस्य प्रतीत्यै 
कारणम्‌ इति तु अस्य नैयायिकपक्षस्यापि कृते स्वीकार्यमेव विद्यते येन 
उक्तरेखांकिततथ्यस्वीकारेण वैयाकरणमते गौरवदोष इत्याक्षेपं कर्तुम्‌ अयं 
नैयायिकपक्षः न प्रभवति । | 

अथ च सर्वेष्वपि स्थलेषु कर्मप्रत्यया; द्वितीयाख्यसुल्विभक्तेरन्तर्गता न 
भवन्ति अतः अनेकेषु सुपूप्रत्ययेषु फलस्वरूपार्थनिरूपितशक्तिस्वीकारस्य 
आपत्तिरपि अस्मिन्‌ मते आपतत्येव यतः गत्यर्थकर्मणि द्वितीया चतुर्थी 
ल्यबूलोपे पंचमी इत्यनेन कर्मणि पंचमी क्तस्येन्विषयस्य कर्मणि इत्यनुशासनेन 
कर्मार्थे सप्तमी क्वचित्‌ तिड्प्मत्ययबोध्यम्‌ कर्मत्वम्‌ एवम्‌ अनेकस्थलेषु 
फलनिरूपितशक्तिस्वीकारपेक्षया अयं पक्षः किमर्थम्‌ धातोरेव अस्य फलस्य 
उपस्थिति न स्वीकरोति 2 या स्वीकृतिः कर्मान्तरसाधनाय अस्य पक्षस्य कृते 
अवश्यं स्वीकार्या वर्तते । 

एतदतिरिक्तम्‌ कर्मकर्तप्रक्रियास्थले अयं पक्षः फलरूपस्य अर्थस्य 
लाभाय धातुमेव हेतुं स्वीकर्तुं विवशः एव । यतः तत्र॒ फलप्रतिपादकः 
सुबविभक्तितिद्विभक्त्यन्यतररूपः कर्मप्रत्ययः न विद्यते। एवं 
वैयाकरणविरुद्धधात्वर्थखण्डने अस्य॒ लोकोत्तरतर्वनैपुण्यम्‌ दृष्टवा अस्य 
अंशस्य अस्मिन्‌ प्रबन्धे निवेशलोभः न नियंत्रितः इति शम्‌ । 


तृतीयोऽध्यायः 


प्रक्रियाखण्डसारांशः 


अकारान्तस्य पदस्य अव्यवहितोत्तरम्‌ लृकारादिप्दसत्तायाम्‌ 
विधेयरूपेण “अ~+लृ“ इत्यस्य स्थाने “अल्‌” इत्यस्य स्थापनं 
सकलवैयाकरण-शिष्टजनसमग्मतं च व्तति। परन्तु ` सूत्रप्रवृत्या इदं कथ 
साध्यपित्यस्ति समस्या । अस्याः समस्यायाः समाधानाय महामहोपाध्याय 
केयटभट्टेन तदनुयायिना श्रीभट्टोजिदीक्षित्न च ^“ प्रत्याहारस्य 
आवश्यकता कथिता अथ च ९ प्रत्याहमरेणैव इयं समस्या तै. दूरीकृता वति । 
तच्च नागेज्ञाय न रोचते। अस्मददरष्टया प्राचीनानां रप्रत्याहरस्वीकरतिरूपः 
उपायः गौरवदोषग्रस्तः अत एव त्याज्यः तदपेक्षया अत्यन्तम्‌ ऋजुपद्धत्या 
नागेन कृतम्‌ उक्तसमस्यायाः समाधानम्‌ श्रेयस्करम्‌ । 


“र” प्रत्याहारवादी पक्षः कथयति-वर्णसमाश्राये “लण्‌” इति सूत्रवर्ती 
अकारः अनुनासिकः “लग्‌” इत्युपदे्स्यः अच्‌ च वर्तते अतः उपदेशेऽ जनु? 
इति सूत्रेण तस्य इत्सज्ञा क्रियते पूर्ववर्तिहयवरट्‌ सूत्रस्य रकारम्‌ आदिं मत्वा 
“लण्‌” सूत्रस्थम्‌ अकारम्‌ इत्सज्ञकम्‌ मत्वा साधितः “र” इति शब्दात्मक: 
प्रत्याहारः निर्मितो भवति यः रकारं लकारं च बोधयति । | 


“उरण्‌ रपरः“ इति सूत्रे विद्यमाने ‰रपर” इत्यत्र स्थितः रकारः 
, ्रत्याहाररूपः अतएव उः ऋकारस्य लृकारस्य च स्थाने विधीयमानः अण्‌ 
(उदेश्यावस्थः) रः = र्‌ वा ल्‌ परः यस्य एवंभूतः एव जायते न तु तद्‌ विना 
विधीयते इत्यस्ति “उरण्‌ रपरः“ इति सूत्रस्य अर्थैः तेन स्थानेऽन्तरतमः इति 
सहयोगेन कृष्ण्‌ अ+ ऋद्धि तथा तव्‌ अ लृकारः इत्यत्र आद्गुणः इति सू्रेण 
विधीयमानः अकारस्वरूपः गुणः क्रयञ्चः रपरः लपरश्व सन्‌ कृष्णधिम्‌ तवल्कार 
च साधयति इति प्राचीनवेयाकरणानाम्‌ आयः अतिसकषपेण वर्णितः । 


परतु अत्र नागे्स्य उक्तप्रक्रयासाधनरीतिः युक्तियुक्ता न्याय्या ऋज्वी 
च। सा च रीतिः रप्रत्याह्यरम्‌ अस्वीकृत्यापि इमां समस्यां निराकर्तुम्‌ क्षमा 

इत्यस्ति तस्यां लाघवम्‌ । अस्मिन्‌ प्रसगे सर्वप्रथमं नागेशः लणृसूत्रस्थस्य 
अकारस्य केयटोक्तम्‌ दीक्षितसमर्थितं वा अनुनायिकत्वं न स्वीकरोति। सः 
एत्त्स्वीकारे न किमपि प्रपाण पश्यति । तेन तदाधारिता रप्रत्याह्रयिद्धिरपि 
अप्रामाणिक इति सविशेषं नागः प्रतिपादयति । 


द्वितीया कोटिः नागे्यस्य इत्यं वर्तति--यदि रप्रत्याहारः पाणिनेरि्टः 
अभविष्यत्‌ तदा सः “अतोल्रान्तस्य“ इति स्वरचित्सूप्रे लकारोच्चारणं 
नाकरिष्यत्‌ । तत्र॒ रान्तस्य रप्रत्याहारान्तस्य रान्तस्य लान्तस्य इत्यर्थलाभः 
र्त्याह्मरस्वीकृतौ सरलः । परन्तु लकायेच्चारणेन अर्धमात्रागौरवस्वीकारेण 
स्यष्टयिदं यत्‌ पाणिनेः एतद्यः सप्रत्याह्यरः कदाचिदपि नाभी (अन्यथा सः 
अप्र अर्धमाप्रालाघवरूपानुकूल्यव्ात्‌ अतो. इति सूत्रे लकाररहितं रम्‌ पठेत्‌) 
अथ च उपयुक्तस्य दीक्षितादिभिः समर्थितस्य लणूसूत्रस्थाकारस्य 
अनुनाचिकत्वम्‌ पाणिनेर्िं स्यात्‌ तदा सः अष्टाध्याय्यां यणृशब्दषटितसूप्रेषु 
यण्‌ “इति स्थाने “ य इत्येव पठेत्‌ । उपर्यक्तस्य अनुनासिकत्वस्य वश्रात्‌ यण्‌ 
इति स्थाने य इत्यस्यैव प्रत्याहारस्वरूपत्वात्‌ अस्य स्वरूपस्य यण्‌ इति 
स्वरूपापेक्षया लघुता सापि अनेकसूत्रेषु स्यष्टेव । तथापि फणितिः “य” इति 
प्रत्याह्मरम्‌ न स्वीकरोति अत एव “य” इति लाघ्रवपदम्‌ प्रत्याहयरम्‌ त्यक्त्वा 
सःयण्‌ इति स्वरूपम्‌ एव प्रत्याह्ारम्‌ प्रतिपादयति एतेनापि उक्तस्य 
अनुनाचिकत्वस्य चर्चा पाणिनेरनभिमता त्दाधारिता रप्रत्याहारसिद्धिश्व 
स्वकल्पनामात्रमेव न तु सिद्धान्तः इति प्रतिपादयति नागेशः । 

लघुखन्देन्दुञ्ेखरे नागेशग्रोक्ताः अन्याश्च युक्तीः परीक्ष्य वयं कथयितुं 
शक्नुमः यत्‌ रप्रत्याहारस्वीकारस्य पन्थाः सर्वथा गौरवदोषपूर्णः क्लिष्टकल्पना 
गरचुरश्च । एवं च नागेशसकेतः रप्रत्याहरास्वीकृतौ एव विद्यते । 

समस्यानिवारेणतु रागेशः कथयकि-“उरण्‌ रपरः“ इति सूत्रम्‌ अनु 
भाष्यकारः “लपरत्वं वक्ष्यापि” इति पूरकम्‌ कचनम्‌ उक्तवान्‌ । तदर्थश्च उः 
स्थाने विधीययानः अण्‌ (उदश्यभूतः) यथा रपरः भवति तथैव लपरोऽपि 
धवति--इत्यस्ति स्यष्ट- अर्थः पूरकवाक्यस्य । एवं च स्थानेऽन्तरतपसहयोगेन 
अ+ऋ इत्यस्य स्थाने अर्‌ अ +लु इत्यस्य स्थाने अल्‌ इति 
व्यवस्थयाकृष्णर्द्धिः “तवल्कारः “ इति द्य सारल्येन विद्धयति । 

एवं च अप्रत्य नागेश्धविवेचनम्‌ दृष्टवा एतन्मतं दृढ भवति-यत्‌ 
वस्तुतः भाष्यवचनस्य पूरकवाक्यस्य उरण्‌ रपर इति सूत्रपरिशेषरूपेण स्वीक़तो 

स्यष्टर्थप्रतिपत्या उक्तसमस्यासमाधानम्‌ लाघवेन उपर्युक्तरीत्याभवति इति 
वस्तुस्थितो सत्यामपि द्राविडिग्राणायामवत्‌ विचित्रकल्पनाघटितरप्रत्याहार 
सिद्ध्या उक्तसमस्यायाः समाधानम्‌ अर्थमात्रालाघवेन पुत्रोत्सवं मन्यमानानाम्‌ 
वैयाकरणानाम्‌ क्ले्ञायैव न तु लाभाय--इत्यस्ति नागेञ्चस्य दृष्टिः । अस्याः 
द्रष्टः महत्वं तदाश्रितनागेशवेशिद्धयं च बुद्धवा एव म्या अस्य 
नागे ज्यविवेचनस्य अस्मिन्‌ निबन्धे समावेशः कृतः । 

गव्यूतिः गव्यम्‌ इत्यनयोः शब्दयोः ग्रक्रियावस्थायाम्‌ गोयूतिो 
छन्दस्युपसख्यानम्‌ इत्यनेन अध्वपरिमाणे चेति वार्तिकेन वान्तो विप्रत्यये इति 
सत्रेणापि अन्यतमेन अवादेशे कृते “ग्‌ अव्‌ यूतिः” “ग अव्‌ यम्‌” इत्यत्र 
ओकारस्य अवादेशे जाते लोपः शाकल्यस्येति सूत्रार्थज्ञानवतः शिष्यस्य मनसि 
वलोपस्य शका उत्यद्यते । खः शिष्यः विष्ण इह इत्यत्र जातम्‌ वलोपम्‌ दृष्टवान्‌ 
तत्रस्था वलोपकारिणी स्थितिः ग्‌ अव्‌ यम्‌ ग्‌ अव्‌ यूतिः इत्यत्र विद्यते एव । 
अनपोरुदाहरणयोः वलोप्स्य आकव्श्यकता नास्ति इति कथनं तु 
पर्जन्यवल्लक्षणग्रवृत्तिः इति न्यायविरुद्धम्‌ । समानायां स्थितो एकत्र वलोपः 
क्रियते अन्यत्र न क्रियते इत्यत्र किमस्ति कारणम्‌ 2 इति श्रकामूलिका 
थिष्यस्य (उक्तस्य) मनसि युहर्मुहः जिज्ञासा समुदेति । एतज्जिज्ञासाशमनार्थम्‌ 
श्रीदीक्षितेन प्रश्लेषवादस्य आलबनं कृतम्‌ । गोयं छन्दसि इत्यत्र 
स्थितछकारात्‌ ग्राक्‌ ककार प्रश्िलिष्य तस्य लोपेन अथ च वान्तो धि प्रत्यथे*। 
इत्यत्र च वकारात्‌ श्राक्‌ च वकारं प्ररिलिष्य (अध्वपरिपाणे चेत्यस्य 
वान्तोयीत्यस्य पूरकत्वात्‌ वान्तो वि इत्यत्र स्थितप्रश्लेषेणैव) अयं सकेतः 
लभ्यते । (वस्यापि लोपेन उक्तसूत्रवार्तिंकस्वरूपम्‌ यथापदठितम्‌ स्थिरयेव वर्तते) 
यदत्र जातः वान्तादेशः वान्त एव तिष्ठेत्‌ अर्थात्‌ तस्य जातस्य वस्य लोपः 
कस्यामप्यवस्थायां न भवेदिति उक्तसकेतस्य अर्थः संपद्यते । एवं च श्राप्तोऽपि 
लोए दूरीक्रियते इति शिष्य-- मनसि समाधानम्‌ उत्पाद्यते । समस्यानिवृत्तिश्व 
भवतीति दीक्षिताय । 

परतु नागेाभिप्रायः एतत्‌ प्रश्लेएवादस्य विरुद्धः । तदनुसारेण श्रश्लेषे 
न किमपि प्रमाणम्‌ । इदं तु स्वकल्पनामत्रप्रसूतम्‌ स्फुरणम्‌ । अतः तत्स्वीकारे 
वैयाकरणानाम्‌ श्रद्धा अस्मिन्‌ श्रश्लेषवादे न जायते । इति कथयित्वा नागे्यः 
प्रतिपादयति-ये वैदिकाः शन्दाः तेषां स्वरूपरक्षु (स्वरतः वर्णतः 
आनुपूर्वीत्च) महत्वयूर्णम्‌ कार्यम्‌ । तद्वियेधे यदि किमपि पाणिनिसत्र 








( १६३ ) 


प्रवर्तयितुं चेष्टते अथ च तत्रवृत्त्या तस्य वैदिकशन्दस्य स्वरूपविक्ृतिः भवति 
चेत्‌ तर्हि स्वरूपरक्षारूपमहत्तरकार्यतुलनायाम्‌ विकरतिकारकपाणिनिसूत्र 
परवृत्तेरभावः एव सखाधुर्मन्तव्यः । एवं च वैदिकगव्यृतिश्ब्दे लोपः शाकल्यस्येति 
सूत्रस्य ग्रकृत्तियोग्यसामग्रीसत्वेऽपि तस्य सूत्रस्य अग्रवत्तिः। 

एवमेव क्रो्चद्रयवाचिलोकिकगव्यूतिशन्दे गव्यम्‌ इति शब्दे च 
स्वरूप्रक्षारूप्महत्तरविधानानुरोधेन लोपः शाकल्यस्य इत्यस्य अप्रवृत्तिः । यतः 
वदिकञ्न्दवत्‌ संज्ञाशब्दानामपि स्वरूपररक्षा अपेक्षिता वतति। इमौ गव्यम्‌ 
गव्यूतिश्चब्दौ अर्थवियेषस्य कृते सङ्ञाखब्दौः अतः तयोर्विकारग्रापकस्य लोपः 
शाकल्यस्येति सूत्रस्य वैदिकगव्यृतिर्न्दे इव अग्रवृप्तिरिति तथ्यम्‌ । 

अत एक रघुनाथ इति खन्द प्राप्तापि णत्वग्रकृत्तिः परिहरणीया भवति । 
एवमेव सकलसनज्ञा्न्दाः स्वरूपरक्षादृष्टया एव सूत्ररन्वाख्येयाः इति सिद्धान्त 
वशात्‌ अनेकेवु स्ञाखन्देदु विविधसूत्रप्राप्तिवश्यात्‌ संभावितविकरत- 
स्वरूपापेक्षया विकृतिजिनकसूष्राप्रवृत्तरेव पन्थाः ज्यायान्‌ इति नागे्नस्य 
अभिप्रायः । येन गव्यम्‌ गव्यूतिः इत्यत्र सङ्ञा्न्दव्यात्‌ आपाद्यमानावलोप- 
प्राप्तिरपि दूरीक्रियते फलतः अनयोः सज्ञा्न्दयोः स्वरूपरक्षा अ्षुण्णा इति 
घोषयति नागेशः | 

अप्रापाणिकग्रर्लेषवादस्वीकृत्यपेक्षया वैदिकशन्दवत्‌ सज्ञाखन्दानामपि 
स्वरूप्रक्षा एव व्याकरणस्य मुख्यं प्रयोजनम्‌ । अत एव संज्ञाशब्दानां 
वेदिकश्रन्दानां च परप्ररानुमोदितस्वरूपरक्षाविषातकसूत्प्रकरृतेः तिरस्कार एव 
उपस्थितस्य संकटस्य श्रेष्ठं समाधानम्‌ । इति अस्मत्समीक्षयापि नागेाभिप्रायः 
ग्रशस्यः एव । यतः सकलाऽपि अष्टाध्यायी चिष्टस्वीकरतवैदिकश्न्दानां 
स्वरूपरक्षायै एव तिवद्धा एवमेव चिष्टपरिगरहीत्यज्ञा्न्दानामपि स्वरूपरक्षा 
पाणितिसूत्राणां लक्ष्यभूता इति कृत्वैव गव्यम्‌ इत्यादिषु श्राप्तस्य वलोपस्य 
अपसारणम्‌ लोपः शाकल्यस्य इति सूत्रपरवृत्या साधनीयम्‌ इति । | 

साधु्न्दान्वाख्याने उपयुक्तानाम्‌ पणितिसूत्राणामर्थविलेषकरणे यदा 
धर्मशाखस्यतथ्यज्ञानपेक्षा उद्भवति तदा स वैयाकरणानायिदं कर्तव्यमस्ति 
यत्‌ ते धर्मश्ाख्समर्थिततथ्यावलोकनपूर्वकम्‌ वत्तत्सूत्राणामर्थविकेचनं कुर्युः । 
प्रत्यभिवादे शूद्रो इति (८-२-८५ कये स्थितस्य) सूत्रस्य अर्थकरणे इयमेव 
स्थितिः । धर्म्णाखम्‌ शूद्रस्य कृते आशीर्वचनस्य निषेधं करोति इति तथ्यम्‌ 
अजानन्‌ कोऽपि सं वैयाकरणः अस्य सूत्रस्य समी चीनयर्थ कर्तु न प्रभवति। 


( १६४ ) 


कदाचित्‌ अत एव रागेशपूर्ववर्तिभिःदीक्षितादिवेयाकरणैः अत्र सारगर्भितं 
विवेचनं न प्रस्तुतम्‌ । नागेशः यस्य धर्म्ाखन्येषु सयीक्षाः उपलभ्यन्ते 
ूर्णधर्माखङ्गः अत एव सः अस्मिन्‌ सूत्रे स्थितस्य ्रत्यभिवादश्न्दस्य अर्थे 
करोति यत्‌ प्रणामादिविनययूणभिः क्रियाभिः गुरूग्रभृतिषु प्रतिक्रिया जायते । 
तस्याः फलम्‌ एतदेव भवति यत्‌ ते गुरुप्रभृतयः मान्याः प्रणामकारकान्‌ 
स्वाशीर्भिः समरद्धान्‌ कर्तुम्‌ काश्वित्‌ शब्दान्‌ उच्चारयन्ति ते एव शब्दाः 
(गुरग्रभतीनाम्‌) प्रत्यभिवादश्लन्दस्य वाच्यार्था भवन्ति । अत्रेदं सावधानतया 
ज्ञेयम्‌ यत्‌ एकं प्रक्रियया गुरुग्रभृतयः न केवलम्‌ आश्ीर्वचनात्मकशब्दानेव 
उच्चारयन्ति प्रत्युत आश्ीवदिातिरिक्तसहनुभूतिशन्दानपि उच्चारयन्ति । इत्यं 
गुवदिप्रयुक्तम्‌ दिविधमपि शन्दजातं प्रत्यभिवादपदेन उच्यते न तु केवलम्‌ 
आज्जीर्वचनमात्रम्‌ इति । अत एव कु्यल्यसि तुभजक” इति भाष्योदाहरणं 
संगच्छते तत्र टे. प्लुतत्व श्रपोढि यदि आशीर्वाद एव प्रत्यभिवादशब्दार्थः 
मन्येत तर्हिं अत्र तदभावेन प्ुतत्वप्रा्तिरेव नास्ति शरप्तेरभावे “अश्र” इति 
निषेधस्य संगतिः दुर्तश्रिव। एवं शट्रविष्ये आश्ीवदिनिषेधस्य 
धर्मश्ञाखरसमर्थितत्वात्‌ प्रत्यभिवादज्लब्दस्य आश्ीर्वचनमातरार्थकरणेन शद्रविषये 
प्ुतत्वप्रापत्यभाववश्रात्‌ अश्र इति सूत्रकारकृतः अशः व्यर्थः भविष्यति । 
नागेगोक्तद्रष्ट्या आीर्वचनातिरिक्तस्यापि प्रत्यभिवादपदार्थत्वेन शूद्रविषये 
दूरादधूते चेति सूत्रेण प्लुतत्वग्राप्त्या ततनिेधार्थम्‌ “अश्र “ इति पदं संगच्छते 
सूपपननं च भवति इत्य वैयाकरणानां कर्तव्यमासीत्‌ यत्‌ प्रत्यभिवादशन्दस्य 
एतादृशार्थस्य स्फुटता कुर्युः येन एकतः पाणिनिसूत्रस्यस्य “अश्र “ इत्यस्य 
साफल्यम्‌ शृद्रविषये, आश्शीवदिापतिरिक्तम्‌ नमस्काराद्युत्तरं 
गुवदिकरतप्र्युत्तरमपि ग्रत्यभिवादः कथ्यते इति क्स्तुस्थितेः ज्ञानम्‌ 
सकलवैयाकरणच्छत्राः कर्तु शक्नुयुः । इत्यम्‌ एतादर्स्य वैयाकरणान्त्यकृतस्य 
केवलं नागेखेनैव कृतस्य तथ्यस्यप्रकाञ्यनेन सः अभिनन्दनीय एव वत्ति । 
दूराद्धूते च इत्यस्मिन्‌ पाणिनिसूष्रे द्रशब्दस्य हूक्खन्दस्य च अर्थैः 
स्वयूर्ववर्तिना केनापि वैयाकरणेन न कृतः येन “सक्तून्‌ परि देवदत्त“ इति 
वाक्ये देवदत्तपदश्रवणोत्तरम्‌ प्रमुखतया सबोधनविभक्तेः शका कैरिचित्‌ कर्त 
सक्या भरवति। नागे्टयते अत्र॒ दूराद्धूते चेति प्लुतस्तु भवत्येव 
देकदत्तपदान्त्यस्य अकारस्य टिरूपस्य । परत मृख्यसबोधनवि भक्तये यः अर्थ 
अपेक्षितः खः अस्मिन्‌ वाक्ये नास्ति अतः अत्र सबोधनविभक्तिः राजमार्गेण न 

सिद्धयति गौणतया तु प्लुतसिद्धयुत्तरम्‌ सा सिद्ध्यत्येव । इति महत्वपू्णभिदः 
शुद्धसबोधनस्यले गोणसंबोधनस्यले (= केवलज्ञापनरूपे अर्थे प्रकाशिते सति) 
च विद्यते तस्य ज्ञानम्‌ एतत्‌ सू्स्थश्नब्दद्रयार्थस्पष्टीकरणं बिना न संभवति अतः 
उत्रत्यम्‌ नागरेीयविवेचनम्‌ उपयोगि वतति । 

यत्र शिष्टः सवोधनविभक्तिः स्वीकृता तत्रापि ज्ञापनरूपः अर्थ अस्त्येव 
इति तथ्ये सत्यपि केवलज्ञापनप्रधानेवाक्ये सक्तूनपिन देवदत्त इत्यत्रापि 
वाक्यार्थषटकतया ज्ञापनरूपः अर्थः अस्त्येव । परन्तु तत्र पारिभाषिक 
सबोधनार्थत्वाभावः । अत॒ एव॒ केवलज्ञापनरूपसाधरम्यात्‌ मुख्यसंबोधनार्थे 
केवलज्ञापनरूपे अर्थे च उभयत्रापि ज्ञापनरूपस्य अर्थस्य सत्त्वात्‌ (संगोधनस्थले 
ज्ञापनातिरिक््तार्थसत्ता-- अन्यत्र केवलज्ञापनसत्ता इति अन्यदेतत्‌) सक्तून्‌ पिव 
देवदत्त इत्यत्र गौणी संबोधनविभक्म्तिः । 

नागेशानुसारेण अस्मिन्‌ सूत्रे दूरशन्दः देश्विशेषवाची सापेक्षः च वर्तति 
सः टूरशनब्दः तं देम्‌ अभिधत्ते यत्र स्थितः वाक्यार्थविषयी भूतः सबोध्यमानः 
पुरुषः श्रोता वक्तुः सामान्यप्रयलोच्चारितं खन्द श्रोतुम्‌ अक्षमः सन्‌ तस्य वक्तुः 
अधिकतरग्रयलोच्चारित्यन्दमपेक्षते त शब्दं णोति च (अपेक्षानुसारेण उक्तं 
शन्दम्‌ इत्यर्थः) अत्रेदं सविशेष ध्येयम्‌ एताद्रः दूरदे्ः सबोधनविषये तथा 
च॒ संबोधनातिरिक्तविशिष्टर्शज्ञापने च क्रियमाणश्नन्दव्यापाररूपव्यव्हारस्य 
कर्तुः श्रोतुश्च अेक्षयेव निर्णेतव्यः । ईः पूर्वोक्तः कर्तुः अधिकतर 
प्रयत्नोच्चारितखब्दश्रवणपेक्षः दूरप्दार्थः अस्मिन्‌ सूत्रे अभीष्टः इति 
नागेश्ाभिप्रायः । 

द्वितीयपदस्य हूते इत्यस्य आह्वानरूपः अर्थः अयं शब्द्‌: उपलक्षणरूपः 
अत एव आह्वानेन अर्थेन सह दूरावबोधनम्‌ अर्थात्‌ कस्यचित्‌ वक्तव्यार्थस्य 
ज्ञापनम्‌ इत्ययमपि अर्थः विद्यते अस्य हूत इति शब्दस्य । परतु अस्मिन्‌ ज्ञापने 
सबोधनस्थली ज्ञापने च अस्ति एव भेदः इति नागेशेन साभिप्रायं विवेचितम्‌ । 
यदर्थ सः सविशेषं श्लाघ्यः । संबोधनार्थश्च सिद्धस्य कस्यचित्‌ वस्तुनः 
अभिमुखीभावः सोऽपि अभिमुखीभावः किचिज्ापनफलकः सिद्धान्तितः 
नागेशेन । दूराद्धूते च इति सूत्रेऽपि उपलक्षणी भूतेन आह्वानेन अर्थेन प्रतीयमानः 
बोधनव्यापारः अपि उक्तनागे्सम्पतसनोधनार्थसादरस्यवश्ात्‌ मुख्यां 
संगोधनविभक्तिः लभते इति श्रमस्तु त्याज्य एव । यत्र शुद्धं ज्ञापन बोधनं वा 
भवति तत्र अनेन सूत्रेण प्लुत्त्वे जातेऽपि गौणी सबोधनविभक्तिः सिद्धयति । 

यथा वात्सीबन्धुः इत्यत्र भाष्यकारेण केवलवोधनार्थ्रधानत्वेऽ पि गुरोररतः इति 
प्लुतत्वे जातेऽपि संबोधनविभक्तेतरभावः स्वीकृतः । तत्र केवला शुद्धा ग्रधमा 
भाष्यकारेण स्वीकृता अत एव सक्तून्‌ प्वि देवदत्त ३ इत्यत्र 
देवदत्तविषयकसक्तुानङ्ञापनरूपे अर्थ विद्यमानेऽपि केवलं 
ज्ञापनरूपमर्थमाश्रित्य संबोधनवि भक्तिनैव मुख्यतया भवति । देकदत्तएदोत्तरम्‌ 
प्तुतस्तु दूराद्धूते येति सूत्रेण कृतो वत्ति एव । एवं च यत्र शिष्टैः सबोधन 
विभक्तिः स्वीकृता तत्रापि ज्ञापनरूपः अर्थः इति तथ्य सत्यपि केवलज्ञापनप्रथाने 
वाद्ये “सक्तून्‌पिन इत्यादो अपि ज्ञापनरूप्ः अर्थः काक्यार्थषटकतया विद्यते । 
एकं च एतदर्थक्रतसाम्यवद्यात्‌ उभयत्रापि संबोधगविभव्तिः मुख्या गोणी वा 
भवेत्‌ / सा च शिष्टस्वीकृतसगोधनस्थले एव भवतु नान्यत्र अत एव सक्तून्‌ 
परिव देवदतः इत्यत्र मुख्यत्वेन संबोधनविभक्तेर भावः प्लुतत्वं तु विद्यते एव इति 
नागेखविवेचनेन अस्य सूत्रार्थेस्य सा स्फष्टठा जाता या 
ततपूर्ववर्तिवेयाकरणव्याख्यानात्‌ भवितुम्‌ अ्यक््या आसीत्‌ इति । 

क्वचित्‌ पाणितिसुप्रे सूप्रविशेषप्रवृत्तियोग्याति तथ्याति विद्यन्ते तथापि 
तत्र॒ सूप्रविसेषप्रकृततिर् भवति इति समस्यायाः समाधानप्रसगे नागेशः 
स्वनुद्धिकिलयित्म्‌ उपायं प्रदर्शितवान्‌ येन समस्या सारल्येन दूरी भूता जायते । 
तद्यथा भोभगो अघो अपूर्वस्य योऽशि इति ० सूष्रे भगो+ अधो एवमेव 
अघो + अपूर्वस्य इति खण्डयोः एढः पदान्तादति इति फ़णितिसूप्रस्य प्रवृत्तिः 
फलतः पूर्वरूपेकादेखसन्धिः कथं नेति समस्या । अत्र दीक्षितादिभिः सौत्रत्वात्‌ 
आर्षत्वाच्च अप्र सन्ध्यभावः इति तिर्बला युक्तिः प्रदत्ता एवमेव भरो भगो 
इत्यादयः तिपाताः हि इति शब्देन सह उच्यमानो हे भवन्‌ इति पदेन जायमानम्‌ 
अर्थम्‌ प्रसूतः इक्ति-हत्यपि वदन्ति दीक्षितादयः प्रतु अस्मिन्‌ कथने 
तरिपातद्वयस्य खहप्रयोगस्य तिषेधकारेण अमरकोर्कारेण सह विरोधः । अत 
एव नागेशः इमान्‌ ऋन्‌ शब्दान्‌ खान्तान्‌ अनुकरणश्ब्दान्‌ न तु निपातान्‌ 
कथयित्वा सकारस्यरुत्वयत्वलोपेु जातेषु “एङ पदान्तादति“ इति दृष्ट्या 
लोपस्य अयिद्धत्वात्‌ न त्त्मवृत्तिरिति कदि नागे्स्य स्थापना सरला 
विवादरहिता अत एव प्रणस्या इति कत्वा तस्या अत्र चर्चा कृता वत्ति । एष 
त्रयाणां शन्दानां सान्तत्वस्वीकारेण सह तेषा निपातत्वमपि स्वीकरोति दीक्षितः 
येन सबोधनार्थकनिपातानाम्‌ हि भो हे भगो इत्यत्र हे घटितानाम्‌ सहप्रयोग (हे 
शन्देन सह प्रयोगे) अमरको्लकारेण वियेधः अमरकोशकारः कौ अपि द्धौ 

संबोधार्थकनिपातश्न्दो सहेव न प्रयोज्यो इति कथयति अतः तेन सह 
दीक्षितस्य विरोधः प्रतु निपातत्वस्थाने एषाम्‌सान्तानुकरणश्न्दस्वीकारेण 
नागे्मते नास्ति अमरेण सह विरोधः । 


अवश्िष्ट-दीक्षित-कार्यपूरको नागेशः 


क्वचित्‌ सूत्रद्रयस्य ए़ाणितिसूत्रफठे एकत्वेन प्रतीतस्य योगविभागेन 
 अनिष्ट-प्रयोगसिद्धेमुक्मतिःयिद्धयति इति तथ्य सत्यपि दीक्षितमहेदयेन 
योगविभागफलविश्येषोल्लेखं विनापि योगविभागः सिद्धान्तितः स च 
अस्मदूनुद्धि न परितोषयति इति दीक्षितस्य न्यूनता दृष्ट्वा नागेशः अवशिष्टम्‌ 
दीक्षित-कार्य कृतवान्‌, यथा पाणिनिः टिढाणज्‌० अनेन सूत्रेण सहेव “यजश्च” 
इति सूप्रं एदितवान्‌ । एवं च तत्र उभयोरपि सूत्रयोः एकसूष्रता वर्तति । 
उभयमपिसूत्रम्‌ टिदादिभ्यः यजन्तेभ्यश्व सखरीत्वे अर्थे डीप्‌ प्रत्ययमेव 
विदधाति । तथापि दीक्षितस्य मते अनयोः योगविभागः इष्टः तु नागेेनापि 
समथ्यति परतु अस्य फल किम्‌ इत्यत्र दीक्षितः मौनमालम्बते यद्‌ नागे्याय न 
रोचते फलतः सः एतत्फलं प्रदर्छवति यथा- 

गर्गस्य गोत्रापत्यं खरी इति विग्रहे गगिब्दात्‌ यजि वृद्धौ गार््यशन्दात्‌ 
यत्र इति सूत्रेण डीपि “हलस्तद्धितस्य “ इति सूत्रं श्रवाध्य श्राचां ष्फ तद्धितः" 
इति तद्धितसज्ञके व्फप्रत्यये जाते शेवग्रक्रियया गाग्ययिणी इति रूपस्य सिद्धिः । 
ष्फग्रत्ययस्य वैकल्पिकत्वात्‌ तदभावे हलस्तद्धितस्य इति यलोपे जाते गागी 
इत्यपि रूपं तस्मित्रेव अर्थ चिद्धयति । इत्य रूपद्रयसिद्धि्जायते । 

यद्यत्र दीक्षितखमर्थितः अस्यत्‌ृसयर्थितः (नागेश्रसमर्थितश्च) योगविभागः 
न स्वीक्रियते तर्हि प्राचां ष्फ तद्धितः इत्यत्र यजः अनुवृत्या सहैव टिदादीनामपि 
अनुवरक्तिः प्रसज्येत येन अनेकेषाम्‌ अनिष्टप्रयोगाणाम्‌ सिद्धिरूपा आप्तिः 
संभवति एवं च अनभीषएटरिदाद्यनुकृततिप्रतिवन्धाय दीक्षितसम्मतः 
अस्मत्‌पोषितिश्व योगविभागः कर्तव्य एव । तेन यजश्व इति विभक्तसूत्रात्‌ 
यजः एव अनुकृत्तिः न तु रिदादीनाम्‌ अनुवृत्तिः प्राचा ष्फ तद्वितः इत्यत्र भवति । 
फलतः उक्तानिष्टप्रयो गापत्तिः स्वयमेव दूरीभवति । 

एत्दुक्तलाभदृष्टूया दीक्षितस्य गौरवदोष्रस्तवत्‌ ्रतीयमानं 
योगविभागकरणरूपं मरतम्‌ निदिता भजते इत्यस्ति नागे्रस्य उपकारः । 


यद्यपि तत्ववोधिनीकायोऽपि अनयैव रीत्या योगविभागपिमं समर्थयते 

तापि सः नागेशोत्तरवतीं अत एक अस्य योगविभागस्य प्रयोजनकथने नागेः 
एवं प्रशसाधिकारी नान्यः इति वक्तु शक्यते / तत्वबोधिनीकारस्तु नागेणीयम्‌ 
अभिप्रायं बुद्ध्वैव एतल्लिखितवान्‌ इति संभाव्यते। प्रतु दीक्षितलेदयः 
योगविभागं स्वीकृत्यापि तस्य प्रयोजनविसेषम्‌ फलविञ्ेषं वा (नागेशेन उक्तम्‌ 
अनिष्टप्रयो गापत्तिदूरीकरणरूपम्‌) न प्रकाशितवान्‌ इयमेव न्यूनता दीक्षितमतस्थ 
इति वक्तु शक्यम्‌ अनया दृष्ट्या एतत्नागे्ीयं मतम्‌ सस्कृतव्याकरण 
शास्रीयगप्रक्रियाशे महत्वशालि इत्यस्माभिर्विकेचितम्‌ । 

श्रायः सर्वाणि सूत्राणि (एाणिनेः) दृष्टप्योजकानि कतिचित्‌ विहाय । 
अश्‌ येषां सूत्राणामुपयोगः प्रक्रियानिवह्निदिना साधुशन्दसाधनादिषु स्ष्टत्या 
कर्तु शक्यते ताति दृष्टप्रयोजकानि सूत्राणि स्ख्याया विपुलानि त्तुलनायाम्‌ 
येषाम्‌ उपयोगः नानुभूयते तानि स्ख्यायामल्फानि परन्तु तेषां 
प्रकटद्ष्टग्रयोजकत्वाभरावेऽपि पएठितरूपे एक एरायणेन पुण्यावाप्तिः इत्यस्ति 
आदरः सस्कृतवैयाकरणानाम्‌ । एकवचनं सनुद्धिःइति सूत्रस्थाने सुः सनुद्धि 
इति न्यासेन लाघवम्‌ सकलप्रयोजन (लक्ष्य) सिद्धिश्च नागेजेन साधिता एक च 
तत्रैका आपत्तिः सप्तमीबहुवचनसु्मत्यया्यसुखन्दस्यापि सबुद्धित्वपराप्त्या 
अकिषटलंश्ष्यावतारः संभवति तत्रिवारणाय संबोधने चेति सूत्रात्‌ 
सकोधनप्दानुकृत्या सकोधनसकधी एव सुः सवृद्धिः कथ्यते नान्यः इत्यर्थलाभेन 
सप्तमीबहुकचने प्रकटिता आपत्तिः दूरीभवति इति नागस्य कोटिः। अत्र 
पण्डिततित्यानन्दपर्वतीयः संबोधने इत्यस्य उक्ताम्‌ अनुव्रत्तिम्‌ कार्यान्तरे 
उपयोजयति अथ च न्यासा्भूतस्य सशब्दस्य उकारे अनुनाचिकत्वप्रतिज्ञया 
सबोधनसनन्धी एव सुः सवुद्धिसङ्को भवति न तु ग्रथमककचनस्यः 
सप्तमी बहूकचनस्यश्च सुः तादो भवति इति प्रतिपादितवान्‌ । नागेापेक्षया 
ड्य कल्पना क्लिष्टा / द्वयोर्मध्ये कतया युक्तिः ग्राहा इत्यस्मात्‌ विरम्य क्यम्‌ 
अक्र प्रकरणे गागे्रूचिं परश्यामश्चेत्तर्हिं तदनुखरेण एवं न्यासेन _ लाघवे 
चिद्धेऽपि तपोरूएपारायणफलदृष्टया यथापठितम्‌ एव सूत्रं समुचितम्‌ अत्‌ 
उक्तदृष्ट्या न्यासस्य ग्राहवत्वेऽपि एकवचनं सवृद्धिः “ अस्यैव एाठस्य आदरः 
कर्तव्यः / केदागव्याकरणण़रठकाले तेनैक रूपेण पठनेन तपोरूपयाधनसाध्य 
पुण्यम्‌ भवतीति कथयन्‌ नागेशः प्रपरानुयोदितपाटस्यैकव सखपर्थकः इति 
 सिद्धयति। अनेन अभिष्रयेण वयमपि यथाश्रुताष्टाध्यायीएठे आदरधियं 
कुयमि इति सकेतः कथ्यते । 

सर्वे इत्यस्य प्रक्रियासाधनावसरे सर्व+ जस्‌ इत्यवस्थायाम्‌ दीक्षितेन 
जसः स्थाने अनेकाल्त्वात्‌ शी आदेश्यः जसः शी" इति सूप्रेणकरृतः ज्ञाप्यते 
साध्यते वाः तत्र महान्‌ दोषः यदि श्‌ ई इति अक्षरद्रयं गृहीत्वा अयमादेखः “शीः 
इतिरूपः अनेकाल्‌ भवति तर्हि तस्यामेव स्थितौ अर्व॑त्‌+ ओ, अर्वत्‌+ जस्‌ 
इतिस्थाने त इत्यादेश्स्यापि शी इत्यादेशसादृश्यवञ्ात्‌ अनेकालूत्वं 
सिद्धयेव । तत्रापि त्‌+ ऋ इत्यनयोः समावेशः । एवं च सपूर्णस्य स्थानिनः जसः 
स्थाने यथा शी तथैव सपूर्णस्य अर्वत्‌ इति स्थानिनः सपूर्ण्रयीरे त्र" 
इत्यादे्रवश्रात्‌ अनिष्टप्रयोगापक्तिःदीक्षितमते दु्वारा। तापपनेतु 
नानुबन्धकृतमनेकात्त्वम्‌* इति परिभाषाया उपयोगः दीक्षितेन अर्वन्तौ अर्वन्तः 
इति साधने कृतः वर्तति समानायामपि परिस्थितौ “सर्वँ इत्यत्र परिभाषाया 
उपयोगः न कृतः इत्यस्तिमहान्‌ दोषः । परिभागार्थङ्च अनुकध(इत्सक्ञक)वशात्‌ 
यत्‌ अनेकाल्त्वं तन्न ग्राहम्‌ अतएव र“ इत्यादेशे अनुबन्धस्य ऋकारस्य 
कारणेन अनेकात्त्वं नास्ति एवं च सपूर्णस्य अर्वत्‌ शब्दस्य स्थाने त्र 
इत्यादेखस्य आपत्तिः दीक्षितेन दूरीक्रियते-परतु समानायायेव स्थितौ 
शी= श्‌ू+ ई इत्यत्र अनुबन्धः शकारः अनेकाल्त्वं न॒ विघटयति इति 
दीक्षितसकेतः युक्तिविरुद्धः । 

एतत्सर्व समीक्ष्य नागः अस्याः परिभाषाया उपयोगः अर्वन्तौ अर्वन्तः 
इत्यत्र दोषयूर्णः अथ च सर्वँ इत्यत्र शचित्वात्वदिशः । श्‌ इत्‌ यस्य सः चित्‌ 
आदेशः संपूर्णस्य स्थानिनः शरीरे भवति इति तत्तात्पर्यम्‌ । यद्यपि सवदिश्रकाले 
“शू इत्यश्ञः इत्यज्ञको नास्ति अतः शित्वं दुर्वारं दृश्यते तथापि 
इत्यज्ञायोग्यत्वमनुवन्धत्वम्‌” इति चिद्धान्तेन भावीत्सज्ञावशादपि अयं शी" 
आदेः शित्‌ भवत्येव एवं च सवदिशव्यवस्थया एकतः सर्वे इत्यस्य 
सिद्धिर्भवति अपरतश्च पूवोक्तस्य वर॒ इत्यादेश्टस्य अनया रीत्या 
नानुबन्यकृतयनेकाल्त्वम्‌ इति परिभाषया अनेकाल्त्वं खण्डितं भवति येन 
अर्वन्तौ अर्वन्तः इत्यनयोः सिद्धिः अस्जयैव भवति । सर्वँ इत्यत्र अनेकाल्त्वात्‌ 
सवदिशस्य व्यवस्था नागेसम्मता नास्ति येन दीक्षितमतमिव समानपरिस्थितौ 
एकत्र नानुनन्ध इति परिभागाप्रसक्तिः अन्यत्र तस्यामेव परिस्थितौ अप्रवृत्तिः इति 
दोषारोपणात्‌ नागेखयतम्‌ मुक्तं भवति । अस्मिन्‌ विषये सर्वे इत्यत्र शित्वात्‌ 
सवदिश्चकरणपक्षे शेखरे प्रबला युक्तयः नागेशेन श्रदन्ताः ताः तत एव व्रटव्याः । 
उद्‌+ स्थानम्‌ उद्‌+ स्तम्भनम्‌ अनयोः प्रयोगयोः उभयत्र सकारस्य स्थाने 


वका ना का = नं 

एर्वसवणदिश्रूपे शकारे जाते ञ्रो द्रि इति लोपस्य वैकल्पिकत्वात्‌ 
तदभावपक्षे चर्त्वं च जाते उत्‌ श्‌ शानम्‌“ उत्‌ श तम्भनम्‌* इति रूपद्वयं 
चिद्ध्यति इति दीक्षिताय । दीक्षितातुखरेण अथ च सर्वेषां पतेऽपि लोपयक्षे 
उकत्‌शानम्‌* “उत्तम्भनम्‌ इति रूपद्वयं निकिकादम्‌। प्रतु विवादस्तु 
लोफाभावपक्षीयरूप्विषये वत्ते दीक्षितानुरोधेन अ्टाध्यायीपाटस्य 
परपराग्रप्तस्वरूपवजात्‌ खरिवेति सूत्र श्रिपद्ां पूर्ववर्तिं उदः स्था० इति सू 
त्रिपाद्यां परवति । अतः सकारस्याने थकारादेशस्य खरिवेति दृष्टया अयिद्धत्वात्‌ 
तत्र सकारस्यैव सत्तां पश्यति खरिचेति सूत्रम्‌ अत एव लोपाभावपक्षे उत्‌ श्‌ 
धानम्‌“ उत्‌ शू तम्भनम्‌ इत्येव रूपद्वयं साधु मन्यते श्रीदीक्षितमल्लेदयः । 

परतु अत्र मते नागस्य आरक्षेए--दीक्षिठ्कालात्‌ सुचिरं प्राक्कालवर्तीं 
आचार्यः सकलसाधुखन्दसाक्षात्कारवान्‌ भाष्यकारः पतजलिः श्री दीक्षितापेक्षया 
सृक्ष्पदर्छी अन्यमेव विचारजातं प्रस्तौति । भाव्यकारकाले अष्टाध्यायीपाठक्रमः 
दीक्षितकालिकपाठापेक्षया भित्नक्रमः तदनुसारेण खरिचेति सूत्रं त्रिपाद्यां उदः 
स्था० इति त्रिपादीस्यसूत्रानन्तरमरेव पद्यते येन अयविद्धत्वाभावात्‌ खरिचेति 
दृष्या सकारस्थानीयः शकारः खरिचेति सत्रेण दश्यते एव अत एव तस्य चर्त्वे 
जाते उत्‌ त्‌ शानम्‌“ उत्‌ ठ्‌ तस्भनम्‌ इति रूपद्रयं लोपाभावपक्षे स्वीकार्यम्‌ 
व्याकरणशासखानुमोदितसकललक्ष्यसाक्षात्कारवतः ऋषिकल्पस्य आचार्यपक्जलेः 
वचनानुरोधेन तात्पयनुरोधेन लोपाभावपक्षे तकारद्रयषटितयिदं प्रदर्शितम्‌ 
रूपद्रयमेव साधु मन्तव्यम्‌ न तु दीक्षितकालिक्ठानुरोधेन उत्‌ श शानम्‌ उत्‌ 
शू तस्भनपिति लोपाभावपक्षे रूपद्वयं गाल्यम्‌ इति नागेश्यस्य सकेतः विद्यते 


अथ त॒तीयोऽध्यायः 


रप्रत्याहरखण्डको नागेशः 

अकारान्तस्य पदस्य उच्चारणानन्तरम्‌ व्यवधानराहित्येन सह कस्यापि 
उत्तरवर्तिनः लृकारादिपदस्य उच्चारणकाले लृ इत्यस्य उच्वारणस्थाने केवलस्य 
लकारस्य उच्चारणम्‌ साधुत्वाधायकम्‌ अथवा पुण्यजनकम्‌ स्मर्यते 
सूत्रकारादिभिः। एतद्विपरीतोच्वारणेन अधर्मः अथ च तत्स्थलीयविवक्षितार्थस्य 
अभिव्यक्तेरभावः। इमौ द्रौ दोषौ परंपरावादिसंस्कृतभाषाचार्याणां दृष्ट्या 
उत्पदयेते। अत॒ एव॒ एतादृशप्रयोगेषु विधेयकरूपेण (अ+ लुस्थाने) 
लकारोच्चारणस्य विधानम्‌ संकेतपूर्णया अतिसृक््मया “उरण्‌ रपरः इति 





# 


( १७९१ ) 


सूत्ररूपया भाषया सूत्रकारेण लपरत्वं वक्ष्यामि इति भाष्योक्तिरूपया च वाण्या 
भाष्यकारेण कृतं वर्तते । यतः उरण्‌ रपरः' लपरत्वं वक्ष्यामि इति च वाक्यद्वयं 
(कर्तु) स्वसुक््मतावशात्‌ अस्पष्टतावशाच्च साधारणव्याकरणच्छात्रोपकारटृष्टया 
अस्य विधानस्य ज्ञानं कारयितुम्‌ तथा न समर्थम्‌ यथा अल्पबुद्धिभिः अपेक्षितं 
वर्तते। अत एव उत्तरवर्तिनः वैयाकरणाः एतादृशस्थलेषु लकारोच्चारण 
विधानाभिव्यक्तेः सुस्पष्टप्रकाशनाय प्रयलम्‌ कृतवन्तः । एषां सर्वेषाम्‌ अथ च 
परस्परं भिन्नरमतानामपि आग्रहः अस्मिन्नेव तथ्ये वर्तते यत्‌ उपर्युक्तदशायाम्‌ 
(अ+ लु) इतिरूपायाम्‌ लकारोच्वारणमेव विधेयं वर्तते । अस्मिन्‌ विधाने न 
कस्यापि विपतिरिति । 

एवं च यद्यपि सर्वे वैयकारणाः अस्यां स्थितौ लकारोच्चारणं 
विधिप्राप्तम्‌ मन्यन्ते तथापि एतल्लक्ष्य-साधने प्रदीपटीकाकारमहामहोपाध्याय- 
केयटभट्टस्य विदुषः एवं च श्रीमद्भटटोजिदीक्षितस्य च प्रक्रिया 
द्राविडप्राणायामवत्‌ गौरवदोषाक्रान्ता अत एव निरदुष्टप्रक्रियया एतल्लक्ष्य- 
साधने कृतादरो नागेशः अस्मिन्‌ प्रसंगे सुसृक्षमम्‌ वैदुष्यप्रचुरम्‌ च व्याख्यानं 
प्रस्तुतवान्‌ । नागेशमतस्य सिद्धान्तभूततया प्रतिपक्षित्वेन स्थितस्य प्राचीनमतस्य 
(दीक्षित-केयरयोः पद्धते) स्थापनम्‌ ततः तत्रत्य-दोषाविष्करणम्‌ प्रसंगप्राप्तम्‌ 
वर्ते इति धिया प्रथमम्‌ एतत्‌ प्रसंगीयम्‌ प्राचीनमतम्‌ निरूप्यते 
उक्तलक्ष्यसिद्धये म० म० कैयटः भाष्यव्याख्याने स्वीये प्रदीपे तथा च 
श्रीभदटटोजिदीक्षितः सिद्धान्तकोमुद्याम्‌ च उरण्‌ रपरः इति संक्षिप्तसूत्रस्य "लपरत्वं 
वक्ष्यामि" इति भाष्योक्तेश्च आशयम्‌ वर्णयन्तौ कथयतः यत्‌ वैयाकरणाः 
इतरप्रत्याहारवत्‌ ^र' नामकं च अतिरक्तम्‌ प्रत्याहारम्‌ स्वीकुर्युः इति । फलतः 
सूत्रकारः स्वीयलाघवपूर्णपद्धतेर्निर्वाहाय अस्य प्रत्याहारस्य कल्पनाम्‌ प्रामुख्येन 
कृतवान्‌ । सः निजस्य अभिप्रायविशेषस्य सिद्धये एकाधिकवर्णान्‌ कवचित्‌ 
स्थले उपेक्ष्यमाणान्‌ दृष्टवा पुनः पुनः तत्स्थले तेषां सर्वेषाम्‌ वर्णानाम्‌ पृथक्‌ 
पृथक्‌ उच्चारणस्वरूपगौरवदोषभिया सर्वानपि वर्णान्‌ संगृहय 
अक्षरसमाम्नायमाध्यमेन रचितम्‌ तेषां सर्वेषां वर्णानां प्रत्येकस्य वाचकं लघु पदं 
स्वीकरोति । इदमेव लघु सुक्ष्म वा पदम्‌ प्रत्याहारः कथ्यते । यथा अण्‌ इति 
पदम्‌ प्रत्याहारः वर्णसमाम्नायमाध्यमेन हलन्त्यम्‌ इति सूत्रमाध्यमेन च अ इ उ 
एषां वणनिम्‌ बोधकम्‌ । यत्र यत्र एषां वर्णानाम्‌ अपेक्षा वर्तते तत्र तत्र एषां 
त्रयाणामपि वर्णानां पुनः पुनः उच्चारणापेक्षया सर्वत्र अण्‌ इति पदस्य उच्चारणम्‌ 


नै ^ 
~क ` तात 


॥ प 


( १७२) 


लधु सिद्धयति इत्यस्ति तात्यर्य प्रत्याहारवादस्य । 

परंतु रप्रत्याहारस्य कृते प्रत्याहारसाधकसामम्रूयाः अभावः विद्यते । 
तदर्थम्‌ प्रत्याहारवाचकपदान्तिमावयवस्य इत्संज्ञा अनिवार्यां अन्य 
प्रत्याहारसाधने इव । इति साधारणोऽपि व्याकरणशाखच्छात्रः जानात्येव । अस्य 
प्रत्याहारस्य सिद्धये ^र* इत्यत्र स्थितस्य अन्तिमवर्णस्य अकारस्य इत्संज्ञा 
दुर्लभा, तस्याः दौर्लभ्यनिवारणाय आभ्यां विद्रदभ्याम्‌ प्रयासः कृतः वर्तति । 

अष्टाध्यायीपद्धतौ प्रतिपदोक्तेर्विभिनैः प्रत्याहारै अनेक 
वर्णघरितनियमानां लाघवेन सिद्धिर्भवत्येव परंतु र इति प्रत्याहारविषये नास्ति 
तादृशी व्यवस्था । ^र' प्रत्याहाररूपे पदे अक्षरद्रयम्‌। एकम्‌ अक्षरम्‌ ^र्‌” इति 
द्वितीयं च “अ इति। लण्‌ इति माहेश्वरसूत्रस्थस्य अकारस्य इत्संज्ञा 
` सूत्रकारस्य गूढाशयवशात्‌ कर्तव्या एव इति अनयो्विदुषोः आग्रह सम्मतिः 
वा। एवं च हयवरट्‌ इति माहेश्वरसूत्रस्थम्‌ रकारम्‌ आदि मत्वा तस्य 
आदिरूपस्य रकारस्य इत्संज्ञकलणसूत्रस्थाकारस्य च मध्ये पठितत्वात्‌ 
आदिरन्त्येन सहेता इत्यनुशासनेन ^र* प्रत्याहारेण लकारस्य बोधः सुतरां 
सुलभः । इत्थम्‌ “र” इति प्रत्याहारः रल्‌ इत्यनयोवर्णयोः प्रत्यायको भवति येन 
कृष्णर्द्धिः तवल्कारः ईदृशौ प्रयोगौ सिद्ध्यतः । एवं च रप्रत्याहारसिद्धये लण्‌ 
सूत्रस्थाकारस्य इत्संज्ञा तदैव संभवति यदा सः अकारः अनुनासिकः अभिमतः 
स्यात्‌ । यतः इत्संज्ञाविधायकम्‌ हलन्त्यम्‌ इति सूत्रं तु अकारस्य हत्त्वाभावात्‌ 
अन्त्यत्वाभावाच्च न प्रवर्तति अस्य अकारस्य इत्संज्ञाविधाने उपदेशेऽजनुनासिक 
इत्‌ इति सूत्रम्‌ (कर्तु) उपदेशावस्थम्‌ अनुनासिकमेव अचम्‌ इत्संज्ञकं करोति । 
एभ्यः रेखाकितेभ्यः त्रिभ्यः वैशि्टयेभ्यः रहितस्य इत्संज्ञा नैव संभवति । 
लण्सूत्रस्थः अकारः लण्‌ इति सूत्रस्वरूपोपदेशस्थः अथ च अच्‌ च वर्तते अतः 
सः अनुनासिकोऽपि स्वीकार्यः येन तस्य इत्संज्ञा भवेत्‌ । अकारस्य इत्संज्ञायां 
जातायाम्‌ पूर्वत्वेन गृहीतस्य हयवरट्‌ सूत्रस्थरकारस्य आदित्वं स्वीकृत्य अथ 
च इत्संज्ञकस्य प्रत्याहारबोध्यवर्णज्ञानकाले तस्य लोपः इति सूत्रेण लोपवशात्‌ 
^र” प्रत्याहारे टकारस्य अकारस्य च अनिवेशं साधयित्वा मध्यगस्य लकारस्य 
ग्रहणेन च च रप्रत्याहारेण रकारलकारौ बोध्येते इति हेतोः रप्रत्याहारस्वीकारे 
अनयोर्विद्षोराग्रहः वर्तते। एवं च अनया रीत्या उरण्‌ रपरः इति सूत्रस्य 
अर्थोऽपि इत्थं परिवर्तते यथा-उ: इति पदम्‌ ऋकारस्य लृकारस्य च षष्ट्याम्‌ 
एकवचनम्‌ अण्‌ शब्दः प्रथमान्तः उद्देश्यस्थानीयः रपरः इति पदवतिं र इति 





( १७३ ) 


पदम्‌ प्रत्याहारबोधकम्‌ अत एव तत्पदम्‌ र ल्‌ इत्यनयोर्बोधकम्‌ इति विवेकः । 
एवं ऋकारस्य स्थाने विधीयमानःअण्‌ आदेशः ^र' इतिवर्णपरकः लृकारस्य च 
स्थाने जायमानोऽण्‌ आदेशः लकारस्वरूपाक्षरपरकः इति व्यवस्था स्थानेन्तरतमः 
इति सूत्रसहयोगेन लभ्यते। अनया रीत्या अस्याः चर्चाया आरंभे 
उपन्यस्तोदाहरणे अ+ लृ इत्यस्य स्थाने अल्‌ इतिरूपेण विधेयस्य लस्य 
दर्शनम्‌ अन्यत्र रस्य विधीयमानस्य अणः उत्तरवर्तित्वेन दर्शनं संगच्छते । तथा 
च चयितलक्ष्यस्य कृष्णर्द्धिः इत्यस्य तवल्कारः इत्यस्य च दर्शनम्‌ सिद्धिर्वा 
भवति । एवं च लण्‌ इति माहेश्वरसूत्रवर्तिनम्‌ अकारम्‌ अनुनासिकम्‌ र 
प्रत्याहारस्थापकम्‌ मन्वानो इमो विद्वांसौ उक्तरूपसाधनाय दृढपरिकरो दृश्येते । 


अत्र नागेशस्य समीक्षा अभिप्रायज्च । 


यद्यपि उपरिनिर्दिष्ट प्राचीनपक्ष इव अ+लु = अल्‌ इत्यस्य विधानस्य 
नवीनमतस्यापि कृते स्वीकार्यता वर्तते एव । अस्य विधानस्य साधने 
प्राचीनमतम्‌ रप्रत्याहारसिद्धेरावश्यकतां मन्यते। तत्रैव नागेशः “र 
प्त्याहारस्वीकारे गौरवदोषं दृष्टवा तदभावेऽपि उक्तभाष्याशयव्याख्याविशेषेण 
उक्तविधेयं साधयति । नागेशः लण्‌ इति सूत्रस्थस्य अकारस्य 
अनुनासिकत्वस्वीकारे किमपि प्रमाणं न पश्यति। एवं च अप्रमाणितस्य 
अनुनासिकत्वस्य आधारेण साध्यम्‌ रप्रत्याहारमपि सः न स्वीकरोति 
तदभावेऽपि तत्कार्यसिद्धिप्रदश्निन तस्य व्यर्थत्वात्‌ सः कथयति र 
प्रत्याहाराभावेऽपि उक्तभाष्याशयव्याख्याविशेषेणेव सर्वाभीष्टं सेत्स्यति इति । 


नागेशानुसारेण लपरत्वं वक्ष्यामि इति भाष्यवचनम्‌ उरण्‌ रपरः इति 
सूत्रकारवचनस्य पूरकम्‌ विद्यते । अस्यार्थः अणः रपरत्वेन सह लपरत्वमपि अहं 
कामये इति भाष्यानुमोदितः अर्थः विद्यते । एवं च उः इत्यस्य अर्थः ऋकारस्य 
लृकारस्य च इति स्वीकारेण सर्वा अपिसमस्याः दूरीभवन्ति । स्पष्टमिदम्‌ 
एतादृशेन अर्थेन अस्माकं प्रस्तुतम्‌ विधानम्‌ सुपपद्यते । (अ+ लृ = अल्‌ इति 
रूपम्‌ अ+ ऋ = अर्‌ इति रूपं च विधानम्‌ इति भावः) भाष्यकारवचनस्य 
अस्मिन्‌ अभिप्राये साधिते सति एकतः प्रस्तुतविधानस्य (अ +लु = अल्‌ इति 
रूपस्य) सिद्धिरपि भवति अन्यतश्च अस्य लक्ष्यस्य सिद्धथे प्राचीनपक्षस्वीकार 
जन्यगौरवदोषान्मुवितश्च भवति नवीनमतानुयायिनाम्‌ । ते च दोषाः एवमपि 
ज्ञातव्याः यथा- 

्रस्तुतसमस्यायाः लृकारस्य ल्‌ कथं भवेत्‌ इति रूपायाः समाधानार्थम्‌ 
प्राचीनपक्षानुमोदितरप्रत्याहारस्वीकारे पाणिनिसूत्रस्य अतोल्रान्तस्य इत्येतद्‌ 
वर्तिनः लकारस्य उच्चारणं व्यर्थं स्यात्‌ तत्रापि रान्तस्य इति पदवतिरपदस्य “र्‌ 
ल्‌ इत्येतदन्तस्य' इत्यर्थकरणम्‌ सरलम्‌ । 

नागेशमते-- लपरत्वं वक्ष्यामि इति भाष्यवचनम्‌ “उरण्‌ रपरः' इत्यस्य 
पूरकोंऽशः तेन ऊ ऋकारस्य लृकारस्य च स्थाने विधीयमानः अण्‌ 
स्थानेन्तरतमसूत्रसहयोगेन रः परः यस्य तथाच लः परः यस्य एवं भूत एव 
विधीयते । येन कृष्णर्धिः तवल्कारः इत्युभयमपि सिद्धयति । रप्रत्याहारस्थापनां 
विना । 

एतेन स्पष्टं भवति यत्‌ पाणिनिः यदि रप्रत्याहारसमर्थकः स्यात्‌ तर्हि 
अतोल्यान्तस्य इति सूत्रे लकारोच्चारणं न कुर्यात्‌ । र इत्यक्षरेणेव र्‌ ल्‌ 
इत्युभयोर्वोधात्‌ सकलापि लक्ष्यसिद्धिः सरलतया भविष्यति । एवं स्थितौ 
सत्यामपि पाणिनिना कृतम्‌ अस्मिन्‌ सूत्रे लकारोच्वारणम्‌ “अर्धमात्रालाघवेन 
पुत्रोत्सवं मन्यन्ते पाणिनीयाः" इति वैयाकरणसिद्धान्तविरुद्धम्‌ इति मत्वा नागेशः 
रप्रत्याहारसत्ताम्‌ खण्डयति । 

एवमेव यण्घटितेषु अष्टाध्यायीसूत्रेषु यण्‌ इत्यस्य स्थाने य॒ इति 
प्रत्याहारसिद्धिः संभवति। प्राचीनमतानुसरेण लण्‌ सूत्रस्थाकारस्य 
अनुनासिकत्वस्वीकारेण यण्यटितसकलसूत्रेषु अर्धर्धमात्रालाघवयप्राप्ति- 
रूपानुकूल्यसिद्धिश्च आपादिता भवति । नवीनमते नास्ति इयमापत्तिः 
गौरवदोषान्मुक्तिश्च स्पष्टेव। र इति प्रत्याहारस्वीकार्यतायाम्‌ 
संभावितविविधदोषचर्चा नागेशन लघुशब्देन्दुशेखरे कृता वर्तते । अतः सा 
चर्चा जिज्ञासुभिः तत्रैव द्रष्टव्या इत्यस्ति मम परामर्शः । उपलक्षणरूपेण तस्याः 
चर्चायाः द्वित्राः विन्दवः उपरि मया उपन्यस्ताः । 

एवं च मदीयः व्यक्तिगत: अभिप्रायः अयमेव वर्तते यत्‌ प्राचीनपक्ष- 
सम्मतरप्रत्याहारस्वीकृतिजन्यगौरवदोषस्वीकारापक्षया नवीनमतस्य ऋनजुपद्धत्या 
प्रस्तुतम्‌ आवश्यकं ज्ञानम्‌ (लपरत्वं वक्ष्यामि इत्यस्य व्याख्यारूपमः) निर्दोषम्‌ । 
एवमेव लघुशब्देन्दुशेखरपंवितषु सुस्थापिताः पंक्तयः नवीनमतस्य 
प्राबल्यसाधिकाः सन्ति। एवं च यप्रत्याहारखण्डनस्य साधकः 
नागेशीयवाङ्मयांशः संस्कृतव्याकरणशास्रवाङ्मये उल्लेखनीयः 
वर्तते-इत्यनयैव बुद्धया मया इयं चर्चा अत्र उपन्यस्ता वर्तते । तस्य सारवत्ता 

असारवत्ता च समीक्षकैः स्वयमेव निर्णेतव्या इति । 


गव्यम्‌ गव्युतिः अनयोः पदयोः प्रक्रियासिद्धौ काठिन्यस्य समाधानं 
नागेशानुसारेण प्रशस्यं वर्तते । 


समस्या-पर्जन्यवल्लक्षणप्रवृत्तिः इति न्यायेन क्वचित्‌ प्रयोगे 
संबद्धसूत्रार्थगतस्य आवश्यकस्य निमित्तरूपस्य तथ्यस्य सत्त्वात्‌ अनभीष्टया 
सूत्रप्रवृत्या अनभीष्टप्रयोगापत्तिरूपः दोषः “गव्यम्‌ “गव्य॒तिः' इति 
शब्दसाधनेऽपि आपतति । तत्परिहारायकृता दीक्षितादिगप्राचीनवैयाकरणानां 
पद्धतिः गौरवदोषाक्रान्ता च इति संसाध्य अस्मिन्‌ प्रसंगे नागेशः स्वीयम्‌ 
निर्दोषम्‌ अत एव प्रशस्यं मतं स्थापयति । 


वस्तुस्थितिः । 


गोर्विकारः इत्यर्थे गोपयसोर्यत्‌ इति सूत्रेण्‌ यत्‌ = य प्रत्यये जाते अथ च 
क्रोशद्रयवाचि गव्यूतिशब्दसाधने वान्तोयिप्रत्यये इत्यनेन ओकारस्य अवादेशे 
जाते एवमेव वैदिकगव्यूतिशब्दसाधनप्रक्रियायाम्‌ गोर्युतौ छन्दस्युपंसख्यानम्‌ 
इति शास्रेण अवादेशे जाते “ग्‌ अव्‌ यम्‌* तथा च “ग्‌ अव्‌ यूतिः" इति स्थितो 
लोपः शाकल्यस्य इति सूत्रार्थज्ञानवतः शिष्यस्य मनसि एतत्‌सूत्र 
विनियोगसाधकसामग्रीसत्त्वात्‌ सूत्रप्रवृत्तौ वैकल्पिकस्य अनिष्टप्रयोगस्य आपत्ति 
स्पष्टैव । एतत्‌ सूत्रं तु (लोपः शाकल्यस्येति सूत्रं तु) हर इह इत्यादिसाधु 
प्रयोगार्थे सर्वथा आवश्यकम्‌ इति तु निर्विवादम्‌ । एवं च पर्जन्यवल्लक्षण 
प्रवृत्तिरिति न्यायेन परार्थे अत्यावश्यकस्य अस्य सूत्रस्य अत्र प्रवृत्त्या "गयुतिः' 
“ग॒यम्‌* इत्यनिष्टप्रयोगसिद्धिरूपा आपत्तिः स्पष्टैव । एवं च अस्या आपतते 
निरासाय शिष्यमनसः लोपः शाकल्यस्येति सूत्रपरवृतेः दूरीकरणार्थम्‌ च उपायः 
कर्तव्यः एव । अस्यां स्थितौ दीक्षितादिप्राचीनवेयाकरणानामुपायस्य 
समीक्षांकृत्वा अथ च तत्र स्थितदोषम्‌ प्रकाश्य नागेशेन अस्मिन्‌ प्रसंगे सर्वथा 
दोषशून्यसमाधानम्‌ प्रदत्तं वर्तते । येन संस्कृतव्याकरणशास्रीयप्रक्रियासाधक- 
सत्रविषयिण्याः अश्रद्धायाः अवसरोऽपि दूरीभवति । अन्यथा कश्चित्‌ शिष्यः 
अन्ये च समीक्षकाः एतदेव कथयिष्यन्ति यत्‌ एतादृक्‌ एव संस्कृत- 
व्याकरणशास््रम्‌ यत्‌ एकतः साधुशब्दं व्याख्याति अपरतश्च असाधुशब्दसिद्धि 
दूरीकर्तुं न समर्थम्‌ । अयमेव विचारः शिष्यस्य समीक्षकाणां च मनसि 
एतच्छास््रविषये अश्रद्धां निष्पादयति । 

अत्र दीक्षितमतम्‌-प्रश्लेषवादः 

श्रीभटोजिदीक्षितः गो +य तथा गो यूति इति स्थितौ वान्तोयि प्रत्यये 
इति सूत्रेण अध्वपरिमाणे च एवम्‌ गोर्यूतौ छन्दस्युपसंख्यानम्‌ इति वातिकाभ्यां 
च अवादेशे “ग्‌ अव्‌ यम्‌* “ग अव्‌ युतिः" इति स्थितिम्‌ स्वीकरोति । अस्यां 
स्थितौ उभयत्रापि प्रयोगे वलोपस्य संप्राप्तिरूपम्‌ संकटम्‌ लोपः शाकल्यस्य 
इति सूत्रवशात्‌ आयात्येव । तस्य दूरीकरणार्थम्‌ दीकषितमहोदयः वान्तो यि 
प्रत्यये इति सूत्रस्थवकारात्‌ प्राक्‌ अन्यस्य "ब्‌" इत्यक्षरस्य प्रश्लेषं स्वीकरोति । 
एवमेव ग्‌ अव्‌ यूतिः इत्यत्र उक्तस्य वलोपरूपसंकटस्य परिहाराय गोर्यूतौ 
छन्दस्युपसंख्यानम्‌ इति वार्तिके छकारात्‌ प्राक्‌ वकारप्रश्लेषं तथा च "वान्तो 
यि" इति सूत्रे वकारात्‌ प्राक्‌ अन्यवकारस्य प्रश्लेषं च कृत्वा उभयत्रापि 
वकारस्य “लोपो व्योर्वलि" इति सूत्रेण लोपे जाते प्रश्लेषस्वीकृतिरूपविधिना 
अयमभिप्रायः निष्कृष्टो भवति यत्‌ वान्तोयि० तथा गोर्यूतौ° छन्दस्युपसंख्यानम्‌ 
इत्येभिः कृताः वान्ता आदेशाः वान्ता एव तिष्ठेयुः लोपादिना रूपान्तरेण सह 
प्रयोगयोग्याः न सन्ति । अध्वपरिमाणे चैतत्‌ वार्तिकम्‌ वान्तो यि प्रत्यये इत्यस्य 
पूरकमितिकृत्वा तत्कृतः अपि अवादेशः वान्तो यि इत्यत्र स्थितस्य वकारस्य 
प्रश्लेषवशात्‌ वान्तः एव तिष्ठेत्‌ इत्यपि अभिप्रायः अत्र स्मर्तव्यः एवमेव 
प्रश्लेषमहिम्ना प्राप्तोऽपि वलोपः लोपः शाकल्यस्य इति सूत्रेण न भवति येन 
सर्वं संकटम्‌ दूरीभवति । 


अत्र विचारे नागेशस्य विप्रतिपत्तिः । 


नागेशस्य अभिप्रायः इत्थं वर्तति। नागेशद्ष्टया दीक्षितोक्त 
प्रश्लेषकरणस्य किमपि प्रमाणं न दृश्यते । प्रामाणिकस्य आचार्यस्य समर्थनं 
विना प्रश्लेषाधारितमिदं समाधानम्‌ निश्चिन्तमनसा स्वीकार्य न भवति। अथ 
च एतस्मिन्‌ मते क्िलिष्टकल्पनापि दोषायैव । ्‌ 

अत्र नागेशयुक्ति-- यदा वैदिकगव्युतिशब्दस्य साधनं क्रियते तदा इदं 
ववतुम्‌ शक्यते । वैदिकशब्देषु ईदृशम्‌ संकटम्‌ कथमपि न संभवति । यतः 
वेदिकशब्दानाम्‌ वैदिकेषु परंपरासिद्धम्‌ स्वरूपम्‌ सूत्रान्वाख्यानेन व्याकरणरीत्या 
संभवति चेत्‌ तर्हिं अतीव सुन्दरम्‌ परंतु यदि तस्य वैदिकशब्दस्य अनभीष्टम्‌ 
विकृतं रूपम्‌ कस्यचित्‌ सूत्रस्य लक्षणसमन्वयवशात्‌ आपद्यते चेत्‌ तहिं 
वेदिकशब्दस्य स्वरूपरक्षारूपमहत्तवपूर्णकार्यतुलनायाम्‌ उक्तसंकटकारकसूत्र- 

प्रवत्तेरभाव एव स्वीक्रियते । न तु शष्टवैदिकपरिगृहीतविकृतशब्दसाधनम्‌ 
तदुपायाश्य अत्र चिन्तनीयाः । ते च वैदिकशब्दाः स्वरतः वर्णतः सामस्त्येन च 
कथमपि परिवर्तनयोग्याः न विद्यन्ते। इति कृत्वैव संकटाधायक 
सूत्रापरवृत्तिवशादेव वैदिकगव्यूतिशब्दः सुसाध्यः भवति । तदर्थे दीक्षितोक्तः 
क्लिष्टः आचार्यान्तरासमथितः पन्थाः व्यर्थः एव । 

एवमेव संज्ञाशब्दानामपि स्वीयं विशिष्टं महत्त्वम्‌ तेषां 
शि्टस्वीकृतस्वरूपरक्षा अतिमहत्वपूर्णा । अनया दृष्ट्या यदि किचित्‌ (किमपि) 
सूत्रम्‌ स्वलक्षणसत्तावशात्‌ प्रयुक्तं सत्‌ तस्य शिषपरपरास्वीकृतस्य शब्दस्य 
विकृतौ प्रवर्तते वा प्रवर्तयितुमुद्युक्तं वा भवति तदा तस्य विरोधः 
(सूत्रपरवृ्ेर्विरोधः) एव तस्य॒ शब्दस्य स्वरूपरक्षारूपमहत्त्वपूर्णकार्यदृष्टया 
अभ्युपेयः भवति । एवं च वैदिकशब्दानां गव्यूतिप्रभृतीनाम्‌ लोकिकगव्यूत्या- 
दीनां शब्दानां प्रसंगे पूर्वोक्तसूत्रप्रवृत्तिरूपस्य संकरस्य तत्तच्छब्दस्वरूपरक्षारूप 
लक्ष्यस्य महत्त्वदृष्ट्या अनेन व्याख्यानविशेषेण समाधानं संभवति । तदर्थे 
पूर्वोक्ता क्लिष्टकल्पना अप्रामाणिककल्पना च त्याज्या एव । अनया दृष्ट्या 
प्राप्तायाः व्याकरणशासखीयसूत्रपरवृत्तेः विरोधः एव श्रेयस्करः न दोषावहः स 
विरोधः इत्येव व्याख्यानम्‌ ज्यायः इति नागेशाभिप्रायः अस्ति अस्मिन्‌ प्रसंगे । 
अत एव च रघुनाथ इति शब्दे व्याकरणशाखनियमानुसारेण प्राप्तं णत्वम्‌ तस्य 
शब्दस्य स्वरूपरक्षारूपमहत्तरकायपिक्षया तुच्छत्वात्‌ खण्डितं भवति । वस्तुतः 
संज्ञाशब्दाः तेषाम्‌ शिष्टस्वीकृतप्रचलितस्वरूपे एव स्वीकृता भवन्ति । तद्विरोधे 
प्राप्तव्याकरणसूत्रनियमानां तिरस्कारः समीचीन एव । एवमेव वैदिकशब्दानामपि 
स्वरूपरक्षारूपमहत्वशालिकार्यदृष्टया च तत्र तत्र प्राप्तव्याकरणनियमोल्लंघनम्‌ 
अपि अत्यन्तं समीचीनम्‌ अपेक्षितं च इत्यस्ति नागेशीया व्यवस्था अस्मिन्‌ 
प्रसंगे । इयं व्यवस्था नागेशस्य व्यावहारिकटृष्टैः परिचायिका । श्रीदीक्षितस्य 
उपायः तर्कप्रधानः तद्विरोधे नागेशीया व्यवस्था सरणिर्वा परंपरारक्षायाम्‌ 
आधारिता बुद्धिग्राहयव्यावहाररिकतथ्यसंपन्ना च वर्तते इत्यलमति प्रसंगेन । 


प्रत्यभिवादेऽश्र | 
धर्मशाखानुप्राणितस्य कस्यचित्‌ वैयाकरणतथ्यस्य अपेक्षितमपि विशदं 
व्याख्यानम्‌ नागेशतः पूर्वम्‌ प्रायः सर्वैरपि निबन्धकारैः वैयाकरणैः उपेक्षितम्‌ 
दृष्टवा नागेशः इमां त्रुटिं दूरीकरोति । 
प्रत्यभिवादेऽ शूद्रे ८-२-८५ इति सूत्रघटकः प्रत्यभिवादशब्द्‌ः कस्मिन्नर्थे 

प्रयुक्तः सूत्रकारेण इति स्वयुगविभूतिभिः कैश्चिदपि वैयाकरणैः 
दीक्षितसदृशप्रतिभासंमन्नैरपि वैयाकरणैः न प्रदशितम्‌। अयं शब्दः 
धर्मशासखीयस्वभावकस्य अर्थस्य वाचकः इति तथ्यम्‌ । अत एव अस्माकं 
वैयाकरणानां कृते अस्यार्थः विशदरूपेण ज्ञातव्य एव । तदनुसारेण 
प्रणामादिविनयपूर्णाभिः क्रियाभिः गुरुप्रभृतिषु प्रतिक्रिया उत्पद्यते । तस्याः 
प्रतिक्रियायाः फलम्‌ एतदेव भवति यत्‌ प्रतिक्रियोत्पतत्यनन्तरम्‌ ते गुरुप्रभृतयः 
मान्याः प्रणामकारकान्‌ स्वाशी्भिः समृद्धान्‌ कर्तुम्‌ कांश्चित्‌ शब्दान्‌ उच्चारयन्ति 
तदा ते शब्दाः प्रत्यभिवादशब्दस्य वाच्यार्थाः भवन्ति अर्थात्‌ ते शब्दा एव 
प्रत्यभिवादपदार्थः इति निष्कर्षः । एवं च आशीवदिच्छया आशीर्वचनरूपम्‌ 
तदतिरिक्तं वा यत्‌ किंचित्‌ गुरुप्रभृतीनां कथनम्‌ तदेव प्रत्यभिवादः कथ्यते । 
अत्र गुवादीनां वचनम्‌ आश्रीवाद्स्वभावकम्‌ तदतिरिक्तार्थस्वभावकं वा 
भवेत्‌ उभयविधमपि गुवांदिकथनम्‌ प्रत्यभिवाद्‌ एव । उभयत्र प्रत्येकमपि 
कथनम्‌ अर्थात्‌ रेखांकितयोः द्वयोर्मध्ये एकैकमपि कथनम्‌ प्रत्यभिवाद इति 
विवेकः । नागेशः दृढतापूर्वकम्‌ कथयति यत्‌ अस्यां स्थितो गुर्वादीनां वाक्यम्‌ 
न॒ केवलम्‌ आशीर्वचनात्पकमेव अपितु तदतिरिक्तार्थस्वभावकम्‌ अपि 
प्रत्यभिवादः कथ्यते न तु आशीर्वचनरूपमात्रमेव गुर्वादिवचनं प्रत्यभिवाद्‌ इति 
पुनः पुनः स्मर्तव्यम्‌ । 

अस्यां स्थितौ गुर्वादिभिः प्रयुक्तम्‌ आशीर्वचनमात्रमेव प्रत्यभिवादार्थो न 
भवेत्‌ एतदर्थम्‌ नागेशेन विविधाः युक्तयः प्रस्तुताः सन्ति । नागेशः कथयति 
सूत्रकारः अशूद्र इति प्रतिषेधेन प्रत्यभिवादवाक्यस्थटेः प्लुतत््वस्य शुद्रविषये 
निषेधं करोति । निषेधस्तु प्राप्तो सत्यामेव भवति । अप्राप्तस्य निषेधो न 
भवति । इति तु व्यवहारेऽपि दृश्यते । यदि प्रत्यभिवादशब्दस्य अर्थः 
आशीर्वचनमात्रः अभिमतो भवेत्‌ तहिं शुद्रविषये स्मृतिप्राप्तस्य 
आशीर्वचननिषेधस्य सत्त्वात्‌ (धर्मशाख्ग्रनथेषु) तदविषयकप्लुतत्त्वप्राप्तिरेव न 
भविष्यति । कुतः तत्राप्तेनिषिधः। सूत्रकारः शूद्रविषये आशीर्वचनस्य निषेधं न 
जानाति इति कल्पनापेक्षया सूत्रकारः प्रत्यभिवादशब्दस्य नागेशोक्तमेव अर्थम्‌ 
आशीर्वचनरूपम्‌ तदतिरिक्तं च गुर्वादीनां वचनम्‌ प्रत्यभिवाद्‌ः इतिरूपं 
स्वीकरोति । इति कल्पना ज्यायसी । 

अत एव तदतिरिक्तार्थवत्‌ (कुशल्यसि तुभजक' इति भाष्योदाहरणं 
्रत्यभिवादरूपेण प्रस्तूय प्रत्यभिवादत्वात्याप्तं तत्र प्लुतत्वनिषेधं साधयति 

भाष्यकारः तदनुयायी नागेशश्च । अस्मिन्‌ उदाहरणे भाष्यकारः कुशल्यसि 
इत्यादि वाक्यस्य टे: शूद्रविषयत्वात्‌ प्लुतत्वनिषेधं करोति । (अशूद्रे इत्यंशेन) 
निषेधश्च उक्तरीत्या प्राप्तस्यैव भवति । अतः अत्र प्लुतत्वप्राप्तिः भाष्यकार 
दृष्ट्या अस्त्येव । साच प्राप्तिः तदैव संगच्छते यदा प्रत्यभिवादशब्दस्य अर्थः 
आशीर्वचनेन सह आशीर्वचनरहितः अपि स्वीक्रियेत । उभयमपि अर्थजातम्‌ 
(आशीर्वचनरूपम्‌ तदतिरिक्तं वां) अभिवादनश्रवणोत्तरम्‌ गुर्वादीनां मुखात्‌ 
निःसरति इति तु स्पष्टमेव । आशीर्वचनातिरिक्तः प्रत्यभिवादार्थस्तु गुरुणा तु 
भजकं प्रति सहानुभूतिप्रदर्शनायैव न तु आशिषे इति। यद्येतत्सूत्रस्थ- 
प्रत्यभिवादशब्दार्थः आशीर्वचनमात्रूपः एव गृहयेत तहिं तद्रहिते कुशल्यसि तु 
भजक इति भाष्योदाहरणे सहानुभूतिवशात्‌ उच्चारिते प्लुतत्वप्राप्पिर्न 
भविष्यति । अत्रत्यस्य अर्थस्य आशीर्वचनाभावात्‌। इत्थं च प्रापि बिना 
भाष्यकारः अशूद्रे इति निषेधस्य संगतिं कर्तुं क्षमो न भवेत्‌ । एवं समीक्षया 
भाष्यकारेण अत्र॒ प्लुतत्वप्राप्तिः तन्निषेधघोषणया प्रत्यभिवादार्थस्य 
आशीर्वचनातिरिक्तत्वम्‌ अपि सर्वथा स्वीकार्यमेव भवति । अस्मिन्‌ प्रसंगे 
नागेशः कतिपयतथ्यानि स्फुटीकरोति । प्रत्यभिवादात्‌ (गुर्वादिकृतात्‌) प्राक्‌ 
अवश्यकर्तव्यस्य अभिवादनपदार्थस्य सः निरूपणमपि करोति यत्‌ अन्यैः 
वैयाकरणैः न कृतम्‌। 

विनयसूचकमुद्राद्यात्मकनमस्कारपूर्वकम्‌ नमस्कार्यात्‌ आशीर्वचनस्य 
ख्यापनम्‌ एव अभिवादनपदार्थः । अत एव अभिवादये इत्यस्य अर्थोऽपि अहं 
नमस्कारपूर्वकम्‌ नमस्कार्यात्‌ भवतः आशिषं भाषयामि । इत्येवं रूपः निष्कृष्टो 
भवति । 

आयुष्मानेधि देवदत्त इति प्रत्यभिवादवाक्ये आयुष्पत्त्वरूपः अर्थः 
विधेयः न तु स अर्थः उद्देश्यकोटौ तिष्ठति । अत एव अत्र संबोधनार्थत्वम्‌ 
नास्ति फलतः संबो धनविभक्ितिरपि नास्ति आयुष्मच्छब्दे । प्रत्युत अत्र शुद्धा 
प्रथमा विभक्तिरेव विद्यते । संबोधने चेति सूत्रव्याख्याने नागेशः सिद्धपदार्थस्य 
अभिमुखीभावम्‌ एव संबोधनार्थं घोषितवान्‌ । तदनुसारेण अस्मिन्‌ वाक्ये 
वाच्यः आयुष्मत्वरूपः अर्थः वक्तुः प्रभावात्‌ उत्पद्यते अत एव वक्ता, 
आयुष्मत्त्वरूपमर्थम्‌ तद्वाचकशब्दप्रयोगकाले सिद्धं न पश्यति। स अर्थस्तु 
वक्तुः शब्दप्रयोगोत्तरम्‌ तत्मभावेण अनन्तरम्‌ उत्पद्यते। अत एव अत्र 
आयुष्मत््वस्य सिद्धत्वाभावात्‌ तस्य अभिमुखी भावचर्चापि दूरे तिष्ठति । एवं च 

नागेशोक्तसंबोधनार्थस्य अभावात्‌ संबोधनविभकितिरनं प्रत्युत प्रातिपदिकार्थ 
बोधनात्‌ प्रथमैव । 

प्रत्यभिवादवाक्येषु स्पृतिप्राप्तशर्मवमादिशब्दानां नियतत्वं नास्ति। 

शर्मान्तं नाम ब्राह्मणस्य इति स्मृतिवचनात्‌ ब्राह्मणानां नामान्ते एषां 
शर्मादिशब्दानां व्यवस्थापनात्‌ एते शर्मादयः शब्दा अपि ब्राह्यणादीनामावयवाः 
सन्ति फलतः तेषामेव शर्मवर्मादिशब्दानां टेः प्लुतत्वं भवति अर्थात्‌ “शर्माऽन" 
“वर्माऽन्‌' इत्येवंप्रयोगाः संपद्यन्ते । अस्य कथनस्य नेदं तात्पर्यम्‌ यत्‌ प्रत्यभिवाद 
वाक्ये सर्वत्र शर्मादिशब्दानां प्रयोगः नियतः इति यतः एचोऽप्रगृह्यस्यानुनासिकः 
इति सूत्रेण प्रत्यभिवादप्रसंगे एचः प्लुतत्वं विधीयते । यच्च विधानम्‌ 
प्रत्यभिवादने शर्मादिशब्दानां प्रयोगस्य नियतत्वविरोधे एव संगच्छते । अत्र 
विषये प्रमाणरूपेण भाष्यकाराशयं प्रस्तौति नागेशः तद्यथा अत्र सूत्रे भाष्यकारेण 
अग्निभूते इति शब्दं विश्लेष्य अग्निभूता 3 इत्युदाहरणम्‌ प्रस्तुतम्‌ । येन स्पष्टं 
भवति प्रत्यभिवादवाक्यस्थितनामभिः सह शर्मादिशब्दानां प्रयोगः नियतकोरौ 
अवश्यकर्तव्यस्थितौ न तिष्ठति एवं च वैकल्पिकः अस्ति शर्मादिशब्दानां 
प्रयोगः अत्र प्रकरणे प्रत्यभिवादवाक्ये भाष्यसम्मतः। 


दूरादधूते च 

अस्मिन्‌ सूत्रे दूरशब्देन कः पदार्थः अभिप्रेतः इति दीक्षितादिभिः 
स्वयुगस्य प्रतिनिधिभूतेर्वेयाकरणेः न स्पष्टीकृतम्‌ अत॒ एव अस्यार्थस्य 
विशदीकरणम्‌ वैयाकरणत्वेन नागेशः स्वकर्तव्यं मत्वा इत्थं विवृणोति 
इममर्थम्‌ । तद्यथा नागेशदृष्ट्या अयं सपेक्षशब्दः (दूरशब्दः) विद्यते अथचायं 
द्रशब्दः देशविशेषवाची च॒ अस्ति। यत्र॒ स्थितः वाक्यार्थविषयी भूत 
संबोध्यमानपुरुषः वक्तुः सामान्यप्रयलोच्वारितं शब्दं श्रोतुम्‌ अक्षमः । अथ च 
स पुरुषः वक्तुः अधिकतरप्रयत्नोच्वारितशब्दमपेक्षते । तं शब्दं शृणोति च । 
एतादृशः देशः संबोधनविषये तथा च विशििष्टर्थज्ञानविषयेऽपि क्रियमाण- 
व्यवहारस्य कर्तुः (श्रोतुः वक्तुश्च) अपिक्षयैव ईदृशः पूर्वोक्तः (अधिक 
प्रयल्ोच्चारितशब्दश्रवणपिक्ष) दूरपदार्थः कथ्यते। एतादृशस्य 
सूत्रस्थदूरशब्दस्य वाच्यार्थव्यवस्थाकरणेन नागेशः अभिनन्दनीयः वर्तति । 
अस्मिन्‌ सूत्रे द्वितीयं पदं “हते इत्यस्ति। तदर्थः आवाहनम्‌ अयं शब्दः 
उपलक्षणाय इति मत्वा सः शब्दः दूरावबोधनम्‌ कस्यचित्‌ वक्तव्यार्थस्य ज्ञापनम्‌ 
इत्यर्थद्वयं लक्षयति इति स्वीकरोति नागेशः । 

अस्य आवाहनस्य ज्ञापनस्य च विषये एकम्‌ ईदृशं तथ्यं प्रकाशितं यत्‌ 
अद्यावधि न केनापि नागोशातिरिक्तेन वैयाकरणेन प्रकाशितं वर्ति। 
संबोधनार्थस्य सिद्धस्य कस्यचित्‌ वस्तुनः अभिमुखी भावः सोऽपि किचिज्ज्ञापन 
फलकः सिद्धान्तितः नागेशेन । अत्रापि आवाहनरूपेण अर्थेन उपलक्षणीभूतेन 


प्रतीयमानः बोधनव्यापारः अपि कथंचित्‌ उक्तनागेशोक्तसंबोधनार्थसादृश्य- ` 


वशात्‌ संबोधनविभक्तिं लभते । स च गौणः व्यवहारः अत एव नागेशोक्तमुख्य- 
संबोधनार्थत्वाभावेऽपि अंशतः सादृश्यवशादत्र सक्तूनपिब देवदत्त इति वाक्ये 
देवदत्तेति शब्दस्य कृते संबोधनमूलकविभक्तिलुक्‌ । वस्तुतः अस्मिन्‌ उदाहरणे 
विधेयता प्लुते सिद्धयति न तु संबोधनार्थे। अत एव मुख्यः विवक्षितः 
देवदत्तोत्तरः प्लुत एव तथापि बोधनव्यापाररूपस्य संबोधानार्थैकदेशस्य 
सत्त्वात्गोणतया अथवा कथंचित्‌ संबोधनार्थविषयकत्वात्‌ अत्र गौणतयैव स्यात्‌ 
परंतु संबो धनार्थत्वं विद्यते एव अतः सुलुक्‌ इति। एवं च यत्र शुद्धं ज्ञापनं 
बोधनं वा उपलक्षितं भवति तत्र॒ अनेन सूत्रेण प्लुतत्वे जातेऽपि 
संबोधनविभक्तेरभावः वस्तुतः वर्तते एव । यथा वात्सीबन्धुः इति भाष्यप्रयोगे 
केवलबोधनार्थप्रधानत्वेऽपि गुंरोरनृत॒ इत्यादिसूत्रेण प्लुते जातेऽपि 
संबोधनविभक्तेरभावः। तत्र केवलं शुद्धा प्रथमा विभक्तेव भाष्यकारेण 
स्वीकृता वर्तते। अत एव सक्तूनपिब देवदत्त इति देवदत्तविषयक 
सक्तुपानज्ञापनरूपे दूराद्धूते अर्थे विद्यमानेऽपि केवलं ज्ञापनरूपार्थमाश्रित्य 
संबोधनविभक्तिः भवति । देवदत्तशब्दोत्तरम्‌ प्लुतस्तु “दूरादधूते च' इति सूत्रेण 
जातः वर्तति एव । एवं च नागेशेन दूरशब्दस्य अर्थः हूतशब्दस्य च अर्थः 
ज्ञापनरूपसामान्यार्थस्वभावकः अत एव तत्र॒ निरुक्तसंबोधनार्थत्वाभावात्‌ 
संबोधनविभवितिःप्रामुख्येन न जायते गौणतया शिष्टस्वीकृतप्रयोगे सा जायते 
इति सिद्धान्तितम्‌ । ईदृशानि तथ्यानि नागेशेन प्रकाशितानि सन्ति । तस्य 
अयमाशयो विद्यते । यत्र वस्तुतः शिष्टैः संबोधनविभक्तिः तत्रापि ज्ञापनरूपः 
अर्थः संबोधनार्थस्य घटकतया वर्तते। एवं च केवलज्ञापनप्रधाने वाक्ये 
सक्तूनपिब देवदत्त इत्यादिरूपे वाक्येऽपि ज्ञापनरूपः अर्थः समाविष्टः विद्यते । 
अत एव उभयोः साम्यवशात्‌ संबो धनार्थस्थले संबोधनविभक्तिवशात्‌ केवलं 
ज्ञापनप्रथाने लक्षये सादृश्यवशात्‌ प्राप्तापि संबोधनविभकवितिः केवलं 
ज्ञापनार्थप्रधानस्थले मुख्यतया न भवति । 


सक्तून्‌पिब देवदत्त इत्यादौ केवलं ज्ञापनार्थस्य सिद्धत्वात्‌ । परंतु 
दूरादधूतत्ववशात्‌ (आरंभे एव दरशितात्‌) हेतोः वाक्यस्य टै: प्लुतत्वं त 

भवत्येव । अथ चात्र शिष्टस्वीकृतत्वात्‌ संबोधनत्वम्‌ विभक्तिलुक्‌ च सिद्धयति 
येन॒ सक्तून्पिव देवदत्त इत्यत्र शिष्टाभिमतम्‌ आंशिकसंबोधनार्थत्वेऽपि 
सुलुक्कार्यम्‌ अस्य वाक्यस्य संबोधनविभक्त्यन्तत्वं च स्वीकर्तुं शक्यते । 


योगविभागविरेषे नागेशः 


टिड्ढाणञ्‌ इत्यादिसूत्रोत्तरमेव यञश्च इति सूत्रस्यपाठः 
अष्टाध्यायीसूत्रस्थापनकाले पाणिनेरिष्टः अत एव टिड्ढाणञ इत्युत्तरमेव यञश्च 
इति सूत्रं तेन प्रतिष्ठापितं वतति । सिद्धान्तकोमुदीकायो दीक्षितः इमे सूत्रे पृथक्‌ 
पृथक्‌ कृत्वा एव संवद्धानि सर्वाणि लक्ष्याणि साधयति । परंतु ईदृशस्य अनयोः 
सूत्रयोः योगविभागस्य फलविशेषः कः 2 इति तेन न व्याख्यातं प्रकाशितं वा । 
योगविभागजन्यफलविशेषस्य ज्ञानं बिना अस्माकं बुद्धिः इदमेव स्वीकरोति यत्‌ 
इमे द्रे अपि सूत्रे एकसूत्रतायां निबन्धनीये । पूर्वसूत्रेण टिड्ढाणञ्‌ इत्यनेन यथा 
सख्रीत्वे अर्थे ङीप्‌ प्रत्ययो भवति तथैव उत्तरसूत्रेण यञश्च इत्यनेनापि 
तस्मित्ेवार्थे डीप्‌ (एवं) भवति । एवमुभयत्र विषयसामान्यवशात्‌ उभयोः 
एकसूत्रतास्वीकारे स्पष्टमेव लाघवं वर्तते तथापि एतल्लाघवम्‌ उपेक्ष्य 
सिद्धान्तकोमुदीकारः सूत्रभेदं करोति अतः तस्य कार्यम्‌ गौरवदोषग्रस्तमिति 
आक्षेपः संभवति तस्मिन्‌ । 


लाघवे सत्यपि तदपेक्षया गौरवपूर्णरीतेः स्वीकारस्य समाधानं सर्वप्रथमं 
नागेशेनैव प्रदत्तम्‌ अथ च तेन अस्य दीक्षितकृतस्य योगविभागस्य साफल्यमपि 
उदघोषितं वर्तते। अस्य योगविभागस्य पृष्ठभूमौ किमुद्देश्यमिति च 
नागेशेनैव सूदघारितं वर्तति । योगविभागस्य फलविशेषेण सहैव (गार्ग्यायणी 
गार्गी चेतिरूपद्रयसिद्धिम्‌ तयासहैवं) टिदादीनामपि श्राचां ष्फ तद्धित इत्यत्र 
अनुवृत्त्या संभावितानिष्टप्रयोगसिद्धिचर्चापि नागेशेन कृता । वक्ष्यमाणनागेशीय- 
तथ्यस्य प्रकाशनं विना तञ्ज्ञानं विना (योगविभागफलज्ञानं विना अस्माकं 
बुद्धि) सि०कौ० कारस्य सम्मते योगविभागे न तुष्यति । इति परिलक्षयैव 
अस्मद्ुद्धिसमाधानाय नागेशेन बहु सारवच्च उक्त्वा दीक्षितमहोदयस्य कृते 
यत्‌ कार्यम्‌ अत्यावश्यकम्‌ स्वयमेव तत्‌ कृत्वा वैयाकरणसिद्धान्तेषु वैशद्यं 
साधितम्‌ । नागेशस्य सरणिः इत्थं वर्तति । 


गर्गस्य गोत्रापत्यं खी इति विग्रहे गर्गशब्दात्‌ ययि वृद्धौ गार्ग्यशब्दात्‌ 
यञश्च इति सूत्रेण डीपि हलस्तद्धितस्य इति सूत्रं प्रबाध्य श्राचां ष्फ तद्धितः, 

इत्यनेन तद्धितसंज्ञके ष्फप्रत्यये जाते शेषप्रक्रियानन्तरम्‌ गार्ग्यायणी इति 
सिद्धयति । ष्फप्रत्ययस्य वैकल्पिकत्वात्‌ तदभावे हलस्तद्धितस्य इति यलोपे 
जाते गार्गी इत्यपि तस्मिन्नवार्थे सिद्धयति । इत्थं रूपद्रयसिद्धिर्जायते । यद्यत्र 
योगविभागो न स्वीक्रियते तर्हिं प्राचां ष्फ तद्धितः इत्यत्र यजः अनुवृत्त्या सहैव 
टिदादीनामपि अनुवृत्तिः प्रसज्येत येन अनेकेषाम्‌ अनिष्टप्रयोगाणां सिद्धिरूपा 
आपत्तिः समुदेति। एवं च अनभीष्टटिदाद्यनुवृत्तिप्रतिबन्धाय दीकषितसम्मतः 
योगविभागः कर्तव्यः एव । तेन यजश्च इति विभक्तसूत्रात्‌ यजः एव अनुवृत्ति 
नतु रिदादीनामनुवृत्तिः प्राचां ष्फ तद्धितः इत्यत्र भवति। फलत 
उक्तानिष्टप्रयोगापतिः स्वयमेव दूरीभवति। एतल्लाभदृष्टया दीक्षितस्य 
गोरवदोषग्रस्तवत्‌ प्रतीयमानं मतम्‌ निर्दोषं सिद्धयति । 


यद्यपि अनयैव रीत्या तत्त्वबोधिनीकारोऽपि उक्तं योगविभागं समर्थयते 
परंतु सः नागेशोत्तरवतीं अतः अस्य योगविभागस्य प्रयोजनकथने नागेश एव 
प्रशंसाधिकारी नान्यः तत्वबोधिनीकारस्तु नागेंशीयम्‌ अभिप्रायं बुद्धवा एव 
एतल्लिखितवान्‌ इत्यपि संभाव्यते । परंतु दीक्षितमहोदयः योगविभागं 
स्वीकृत्यापि तस्य प्रयोजनविशेषम्‌ फलविशेषं वा (अनिष्ट 
प्रयोगापत्तिनिरासरूपम्‌) न प्रकाशितवान्‌--अयमेव दोषः दीक्षितस्य इति वक्तु 
शक्यते । अनया दृष्ट्या नागेशीयम्‌ एतत्‌ वर्णनम्‌ संस्कृतव्याकरणशास्रीय 
प्रक्रियांशे महत्वशालि इत्यस्माभिर्विवेचितम्‌। 


एकवचनं संबुद्धिः 

अस्य स्थाने सुः संबुद्धिः इति न्यासकल्पनायाम्‌ नागेशस्य विशिष्टः 
विचारः लभ्यते। पाणिनिसूत्राणां सफलता द्विविधा वर्तते। प्रथमा च 
दृष्टप्रयोजना अर्थात्‌ दृष्टं प्रयोजनं लक्ष्यं यस्याः सा दृष्टप्रयोजना भवति । यथा 
इकोयणचि इति अस्य सूत्रस्य प्रयोजनम्‌ सुध्युपास्यः मध्वरिः इत्यादिप्रयोगाणां 
प्रक्रियात्मकसहयोगपूर्वकम्‌ तेषां साधुत्वप्रदर्शनमेव । एवम्‌ अस्य इकोयणचि 
इति सूत्रस्य दृश्यमाना सफलता अस्माभिः सर्वैरपि वैयाकरणैः अनुभूयते एव । 
अत एव इकोयणचि इति सूत्रं दृष्टप्रयोजनं भवति । परंतु कस्यचित्‌ सूत्रस्य 
 अनुसरणेन न कोऽपि विशेषः प्रक्रियाविशेषसिद्धिर्वा तथापि तेषामपि पठनम्‌ 
स्वाध्यायकाले (पुण्यजनकत्वेन) आवश्यकं मन्यते नागेशः । तपोरूपस्य 
प्रयोजनस्य सत्त्वात्‌ तान्यपि सूत्राणि (येषां सत्तया न कोऽपि विशेषः 

प्रक्रियायाम्‌) अदृष्टप्रयोजनानि कथ्यन्ते । 

प्रकृते एकवचनं संबुद्धिः इति सूत्रम्‌ अदृष्टप्रयोजनतया कारणेन 
परिवर्तनीयम्‌ नास्ति परंतु तत्र दृष्टप्रयोजनत्वं स्वीकृत्यापि अत्रेदं वक्तुं शक्यम्‌ 
यत्‌ सूत्रेऽस्मिन्‌ एकवचनम्‌ इति महति शब्दे कः विशेषः ? तत्स्थाने सुः संबुद्धिः 
इति न्यस्यते चेत्‌ तहं महल्लाघवम्‌ ? नागेशस्य इयं कोरिः तस्मात्‌ पूर्वम्‌ न 
केनापि वैयाकरणेन कृता वर्तति इति अस्ति महत्वं नागेशस्य । एतस्मिन्‌ न्यासे 
“सुः संबुद्धिः" इति रूपे स्वीकृते सति नागेशदृष्टया एका आपत्तिः वर्तते यां च 
नागेशः स्वयमेव उद्‌भावितवान्‌ अथ च तामापत्तिं स्वयमेव निरस्तवान्‌ च । 

सप्तमीबहुवचनस्य सुप्‌ प्रत्ययस्य अवशिष्टः सुः इति अंशोऽपि 
संबुद्धिसंज्ञको भूत्वा संबुद्धिनिमित्तकप्रक्रियाकार्याणि कृत्वा अनेपक्षितान्‌ 
असाधून्‌ एव शब्दान्‌ साधयिष्यति । एवमनर्थप्रसंगः संस्कृतभाषायाः कृते 
इत्येवरूपां करिम्‌ सुः संबुद्धिः इति न्यासस्वीकारे स्वयमेव उद्भाव्य नागेशः 
वदति । | 

संबोधने च इति सूत्रात्‌ संबोधने इति पदस्य अनुवृतिः एकवचनं संबुद्धिः 
इति सूत्रे सुः संबुद्धिः इति न्यासे च तुल्यैव भवति । अतः अनुवृत्तिलाभात्‌ स 
एव सुः संबुद्धिसंज्ञां लप्स्यते यः संबोधनार्थकः एव न तु य: कश्चित्‌ । सप्तमी 
बहुवचनां शसुप्रत्ययस्य संबो धनार्थत्वाभावात्‌ अधिकरणार्थत्वात्‌ च तत्र संबुद्धि 
संज्ञा कदापि आपादयितुं न शक्यते। सप्तमीबहुवचने एतन्यासे 
संबुद्धिरूपोदेश्यकार्यजन्यविकृतिः नैव आपादायितुं शक्यते। तदंशस्य 
संबोधनार्थत्वाभावात्‌। पण्डितनित्यानन्दपर्वतीयः वैयाकरणाध्यापकशिरोमणिः 
संबो धनार्थानुवृत्तिम्‌ मत्वापि तस्या उपयोगम्‌ अन्यं मत्वा सु इति न्यासांशभूते 
शब्दे उकारे (अुकारे) अनुनासिकत्वप्रतिज्ञया संबोधनार्थकसुशब्दे एव 
संबुद्धिसंज्ञा भविष्यति न तु सप्तमी बहुवचने अधिकरणार्थवति सौ सा संज्ञा 
भविष्यति । इत्थं अस्मिन्‌ न्यासे दोषराहित्यं दर्शयति अयं विदान्‌ । 

अस्यां स्थितौ संबोधनानुव्तेः स्वीकृतिवशात्‌ संबोधनार्थाभाववत्‌- 
कर््र्थकप्रथमान्तपदात्‌ जायमानः एकवचनसुशब्दः संबुद्धिसंज्ञाया अधिकारी न 
सिद्धयति । संबोधनार्थत्वाभावात्‌ । अत एव केवलप्रथमान्तपदात्‌ परस्य सु इति 
शब्दस्य लोपो न भवति एङ्‌ हस्वादिति सूत्रेण । अपितु तस्य विसर्ग एव 
अन्ततः भवति । अत एव रामः इति पदयते न तु संबोधनपदवत्‌ राम इति 
पद्यते । अनेन प्रकारेण अस्मिन्‌ न्यासे स्वीकृते सति न कोऽपि दोषः आपतति 

इति निष्कर्षः जायते । एतदट्ष्टया, नागेशोद भावितायाः न्यासविरोधे स्वयमेव 
कृतायाः कोटः तेनैव कृतं समाधानम्‌ अरुचिकरं संभवति चेत्‌ तथापि उकारे 
अनुनासिकत्वप्रतिज्ञापेक्षया पूर्वोक्तं नागेशसमाधानमेव ज्यायः इति अनुभूयते 
अस्माभिः। एवं च दृष्टप्रयोजनाभावात्‌ केवलं तपोरूपफल 
लाभप्रदस्वाध्यायदृष्रूया सूत्रस्य तथात्वम्‌ (एकवचनं संबुद्धिः इति 
स्वरूपम्‌) एव ग्राह्यमिति नागेशस्य मतम्‌। 
निदुष्टसमाधानाग्रही नागेशः 

सर्वे इति प्रयोगस्य प्रक्रियायाम्‌ समागतसमस्यायाः निवारणप्रसंगे 
दीक्षितमते सदोषतां दृष्ट्वा तत्समस्यायाः निवारणे नागेशेन निर्दष्टायाः 
रीतेरवलंबनं कृतम्‌ वर्तते । 

द्रयोः स्थलयोः समानायामपि परिस्थितौ अन्यतरस्मिन्‌ स्थले 
परिभाषाविशेषस्य विनियोगः भवति अन्यस्मिन्‌ स्थले समानपरिस्थितिसत्वेऽपि 
पर्वस्थलवत्‌ तस्य परिभाषाविशेषस्य (कारणविशेषं विना) विनियोगः न क्रियते 
चेत्‌ तर्हिं इदम्‌ असं गतम्‌ इति वक्तुं शक्यते । अत एव ईदृशम्‌ असांगत्यम्‌ 
स्वीकृत्य कस्यचित्‌ लक्ष्यस्य सिद्धिः (यद्यपि प्रक्रियादृष्टया लक्ष्यविशेषसिद्धि- 
दृष्टया च) सफला एव जायते तथापि एतादृशस्थले स्वीकृतपरिभाषाविनियोग- 
स्वीकार्यतायामपि सर्वथा एतादृशस्थलसदृशस्थते कारणविशेषं विना तस्याः 
परिभाषायाः विनियोगाभावः एका विचित्रा स्थितिर्दृश्यते । यथाऽधः | 

सर्वं इति प्रातिपदिकात्‌ प्रथमाबहुवचने सर्वे इति रूपम्‌ सर्वैरपि 
शिषटर्वेयाकरणैः साधुत्वेन गृहयते । एतद्रूपसाधनसमये प्रक्रियायाम्‌ सर्वजस्‌ 
इति स्थितो “जसः शी" इति सूत्रेण जसः स्थाने शी इत्यादेशः प्राप्तोभवति स च 
आदेशः स्थानिनः जसः कस्मिनंशे संपूर्णस्य जसः स्थाने वा. भवेत्‌ इति 
चिन्तायाम्‌ अनेकालृशित्सर्वस्य इति परिभाषासहयोगेन संपूर्णजसः स्थाने शी 
आदेशः सकलसम्मतः वर्तते परंतु तत्र अयं प्रश्नः समस्या वा उद्भवति यत्‌ 
सवदिशः अनया परिभाषया आदेशस्य शित्ववशात्‌ वा अनेकाल्त्ववशात्‌ 
उभयमध्ये कतरस्मात्‌ हेतोः अयं सवदिशः कर्तुं योग्यः ? इति 


दीकषितमतम्‌ 


वस्तुतः संपूर्णस्य जसः स्थाने सवदिशः दीक्षितनागेशोभयसम्मतः परंतु 
तत्र हेतुविषये तयोर्मतभेदः । दीक्षितः अत्र आदेशे अनेकाल्त्वं संसाध्य तत एव 

कारणात्‌ संपूर्णस्य जसः स्थाने सवदिशं कर्तुं वाञ्छति । अनेके अर्थात्‌ 
एकाधिकाः अलः वर्णाः यस्मिन्‌ स अनेकाल्‌ इति व्युत्पत्या तन्मते शी आदेशे 
अनेकाल्त्वं विद्यते । सः “श्‌' इति व्यञ्जनम्‌ इई इति स्वरः एवम्‌ एकाधिकानाम्‌ 
अलाम्‌ स्थितिम्‌ शी इत्यादेशे स्थापयित्वा तस्य सवदिशत्वम्‌ निष्पादयति अथ 
शेषप्रक्रिया सर्वे इति रूपसिद्धि मन्यते दीक्षितः। परंतु अस्मिनुल्लिखिते 
दीक्षितमते नागेशः दोषं दर्शयति यथा--भाविविनाशवन्तम्‌ शी इत्यादेशस्थम्‌ 
शकारमाश्रित्य यदि आदेशे अनेकाल्त्वं साध्यते तर्हिं अर्वन्तौ अर्वन्तः इति 
रूपयोः सिद्धौ आपत्तिः उद्भवति । तथाहि अर्वत्‌ इति प्रातिपदिकस्य 
प्रथमाविभवतेरदविवचने बहुवचने च अर्वत्‌+ओ अथवा अर्वत्‌+जस्‌ 
इत्यवस्थायाम्‌ अर्वणसखसावनजः इति सूत्रप्रवृत्तिवशात्‌ अर्वत्‌ शब्दस्य तृ" 
इत्यादेशः प्राप्तः। पूर्वोक्तदीकषितरीत्या शी इत्यादेशवत्‌ अत्रापि 
भाविविनाशशालिनम्‌ ऋकारमाश्रित्य त॒ अदेशस्य अनेकाल्त्वम्‌ दुर्वारं 
भविष्यति । एवं चात्र तृ इत्यस्य स्थानिनः संपूर्णशरीरे आदेशत्वेन अर्वन्तः इति 
रूपद्वयस्य सिद्धिः आकाशकुसुमायिता भविष्यति दीकषितमते। अस्या 
आपततर्निवारणाय दीक्षितमहोदयेन अर्वणख्सावनजः इति सूत्रेण विधीयमाने (तु 
इत्यादेशे “नानुबन्धकृतमनेकाल्त्वम्‌ इति परिभाषाया आश्रयः गृहयते । 
परिभाषार्थश्च अनुबन्धवशात्‌ अर्थात्‌ अनुबन्धस्य गणनया अनुबन्धोऽपि 
एकमक्षरम्‌ वर्णो वा इति मत्वा साध्यमानम्‌ अनेकाल्त्वम्‌ नोचितम्‌ इति । अत्र 
त्कारः अनुबन्धः स॒ च एकः वर्णः इति कृत्वा तत्संकलनेन = त + ऋ इति 
स्वीकारेण अनेकाल्त्वं तृ इत्यादेशे शाखविरुद्धम्‌। अनया रीत्या अस्याः 
परिभाषाया आश्रयणेन तृ इत्यादेशे अनेकाल्त्वं नास्ति फलतः अत्र 
स्वदिशत्वरमपि नास्ति । एवं स्थितौ अलोऽन्त्यस्य इति सूत्रेण अर्वत्‌ शब्दस्य 
तकारस्य स्थाने तृ आदेशो भवति ततः नुमादिविधानपुरःसरम्‌ अर्वन्तौ अर्वन्तः 
इति रूपद्रयस्य सिद्धिः सुलभा । 

परंतु सर्वे इति प्रयोगस्य साधनावसरे प्रक्रियायाम्‌ अपि परिभाषावशात्‌ 
(नानुबन्धकृत इत्यादिवशात्‌) अनेकाल्त्वं विहन्यते । अतः अस्मिन्‌ प्रयोगे 
अनिच्छतापि दीक्षितमहोदयेन उक्तपरिभाषायाः प्रवृत्तेः अवरोधः केनापि प्रकारेण 
निवारयितुं न शक्यः । अतः अत्र अनेकाल्‌त्वाभावात्‌ सवदिशत्वाभावात्‌ जसः 
सकारस्य स्थाने शी आदेशः अलोऽन्त्यस्येति नियमेन दुवरः तथा च सर्वे इति 
रूपस्य सिद्धिरपि दुर्लभा भविष्यति। अर्वन्तौ अर्वन्तः इति साधनाय 

पाटक्रमस्य व्यत्यासः न तादृक्‌ दोषकरः यादृक्‌ लक्ष्यविशेषस्य (उपरिदशितस्य) 
साधुताविषये संस्कृतभाषागतसाधुशब्दज्ञानवतः आचार्य पतंजलेः अनुभवस्य 
विरोधः दोषावहः अत एव आरंभे एव कृतप्र्नानुरोधेन उपिरदशितस्य 
परस्परविरुद्धस्य रूपद्रयस्य कस्मिन्‌ स्वरूपे कतरस्मिन्‌ स्वरूपे वा साधुता ? 
अस्योत्तरे पतंजलिसदृशस्य आचार्यस्य प्रामाणिकता दीक्षितापेक्षया अधिका 
इति मत्वा नागेशः स्वीये लघुशब्देन्दुशेखरे साभिप्रायम्‌ लोपाभावपक्षे उत्‌ त्‌ 
थानम्‌” “उत्‌ त्‌ तम्भनम्‌' इत्येव रूपद्वयं साधुत्वेन ग्राह्यम्‌ इति समर्थितवान्‌ । 
न तु दीक्षितोक्तम्‌ थकारद्रयघटितं रूपद्वयं समथितवान्‌ इति। एवं च 
युक्तिबलात्‌ प्रामाणिकस्य आचार्यस्य महत्त्वं साधयन्‌ नागेशः साधुशब्दज्ञाने 
प्रयोगे च अस्माकं मार्गदर्शनं करोति अत एव अस्मिन्‌ प्रकरणे तस्य विवेचनम्‌ 
अस्मदुपयोगि इति धियैव तस्य विचारः अत्र निवेशितः वर्तते । 


भो भगो इति सूत्रे सन्ध्यभावस्य उत्कृष्ठं समाधानम्‌ 


कदाचित्‌ पाणिनिसूत्रवर्तिपदेषु पाणिनीयव्याकरणशासखीयनियम 
विशेषप्रवृतियोग्यत्वे सत्यपि तादृशप्रवृत्तिराहित्यम्‌ दृश्यते । अत एव तेषु 
स्थलेषु व्याकरणशाखदृष्ट्या दोषः आपतति । यथा भोभगो अघो अपूर्वस्य 
योऽशि इति सूत्रे तादृशस्थितिवशात्‌ दोषः स्पष्ट एव। यद्यपि 
पाणिन्युत्तरवर्तिभिः वैयाकरणैः अस्मिन्‌ विषये परस्परविरुद्धसमाधानं प्रदत्तं 
वर्तते तथापि एतद्विषये नागेशोक्तम्‌ समाधानम्‌ सरलम्‌ युक्तिसंपन्नम्‌ सहसा 
बुद्धिग्राहयम्‌ वर्तते। अतः एव तस्य चर्चा अधस्तात्‌ क्रियते। यथा 
ईदृ शोपर्युक्तसमस्यानां समाधानार्थम्‌ अगतिकगतिरूपम्‌ सौत्रत्वात्‌ आर्षत्वात्‌ 
वा हेतोः तत्र व्याकरणशाखीयनियमाप्रसक्तिः इति रूपेण आर्षत्वं सोत्रत्वम्‌ 
एतद्रूपम्‌ कारणम्‌ एव॒ उक्तसूत्रे एडः पदान्तादति इति प्राप्तस्य 
पूर्वसवर्णेकादेशस्य प्रतिबन्धकं मन्यन्ते कतिपये आचार्याः परंतु नागेशदृष्ट्या 
तत्‌ असमीचीनम्‌ अनुचितं वा विद्यते । इयं कल्पना न ज्यायसी । यत्र वस्तुतः 
उपायान्तरं नास्ति तत्र एतदद्रयं समाधानम्‌ सहयं ग्राह्यं वा भवेत्‌ परंतु यत्र 
एतदद्रयातिरिक्तम्‌ अन्यत्‌ किंचित्‌ सरलं समाधानं संभवति तत्र॒ तु 
अगतिकगतित्वस्य सौत्रत्वस्य आर्षत्वस्य वा वशात्‌ उक्तसमस्यायाः एड 
पदान्तादति इति सूत्रपरवृत्तिरूपायाः अभावः एवं च पाणिनीयसूत्रस्य प्राप्तौ 
सत्यामपि तस्य सूत्रस्य अप्रवृत्तेः कारणम्‌ सोत्रत्वम्‌ वा आर्षत्वं वा इति न 
स्वीकार्यम्‌ । 

स्पष्टमिदं यत्‌ भगो + अघो + तथा अघो + अपूर्वस्य इति खण्डेषु एडः 
पदान्तादति इति पाणिनिनियमस्य प्रवृत्तिः दुर्वारा भवति। परंतु सूत्रकारः 
पाणिनिः स्वकृतस्य एडः पदान्तादति इति सूत्रस्य प्रवृत्तिम्‌ (सूत्रप्वृत्तये 
आवश्यकसकलसामग्री सत्वेऽपि) अत्र न करोति। किमर्थम्‌ एवं क्रियते 
सूत्रकारेण पाणिनिना इत्यस्ति समस्या । एवं पाणिनिविषये स्वनियमोल्लंघनस्य 
दोषः अपि आपतति । सूत्रकारः स्वयं एडः पदान्तादति इति नियमं जानन्नपि 
ईदृशीं त्रुरिम्‌ (पूर्वरूपैकादेशाभावरूपाम्‌) करोति इत्याक्षेपः अपि न शोभनः। 
सूत्रकारस्य महामहिमशालित्वात्‌ सृक््मदशित्वाच्च । एवं च कि कारणम्‌ अत्र 
सन्ध्यभावस्य ? इति प्रश्नः अस्मत्‌ पुरतः नरीनति । 


अस्मिन्‌ प्रकरणे परस्परविरुद्धानि समाधानानि उत्तरवर्तिभिः आचार्यः 
परस्तुतानि सन्ति येषु श्रीदीकषितस्य समाधानम्‌ अगतिकगतिरूपम्‌ वर्तते । यदा 
शब्दरलकारस्य श्रीहरिदीक्षितस्य नागेशस्य च समाधानं दीक्षितविरुद्धं वर्तते । 


दीक्षितमतम्‌ 

अयं महाभागः हे भवन्‌ इतिवत्‌ हे भोः इति प्रयोगोऽपि शिष्टस्वीकृतः 
अत एव साधुः इति मन्यते । मनोरमाग्रन्थे दीक्षितोक्तसूचनानुसोरण वृत्तिकारः 
हरदत्तश्च इमानि त्रीण्यपि रूपाणि (हे भो हे भगो हे अघो इतिरूपाणि) 
निपातानि मन्यन्ते । अतः चादिनिपातमव्ययम्‌ इति सूत्रेण चादेराकृतिगणत्वात्‌ 
इमानि त्रीण्यपि रूपाणि चादिघरितत्वात्‌ अव्ययसंज्ञावन्ति सन्ति। अतः 
सुब्लुकि अत्र सन्ध्यभावः सिद्धयत्येव । एवम्‌ उक्तविद्रद्भ्यां सह दीक्षितोऽपि 
अप्रत्यक्षतया भो इत्यादीन्‌ त्रीन्‌ शब्दान्‌ निपातं मन्यते । अथ च तेषामव्ययत्वात्‌ 
अन्ततः सन्ध्यभावः सिद्धयति इत्यपि मन्यते । एषां निपातत्वस्वीकारे अनेका 
युक्तयः दीक्षितेन प्रदशिताः सन्ति। तासां समीक्षणेन उक्तहरिदीक्षित-- 
नागेशमतस्य च तेन सह विरोधः प्रकटो भवति। समुचितस्थलाभावात्‌ 
विस्तरभयाच्च ताः सर्वा युक्तयः अत्र न स्थाप्यन्ते परंतु संबद्धम्‌ एकमेव 
उदाहरणं प्रस्तूयते येन दीक्षिताशयस्य अपकर्षः त्रुटिः न्यूनता वा ज्ञातुं शक्या 
भवति । 


समीश्चा 


श्रीदीक्षितः हे भवन्‌ इतिवत्‌ हे भोः इति प्रयोगं शिष्टस्वीकृतम्‌ अत एव 
साधुं मन्यते । अमरकोशग्रन्थानुसारेण संबोधनार्थकनिपातानाम्‌ सहप्रयोगः न 

भवति । ईदृशः सहप्रयोगः शिष्स्वीकृतो न वर्तते अत एव सः असाधुः प्रयोगः । 
अत एव दीक्षितोक्तप्रतिवाक्यम्‌ हे भो इति निपातद्रयस्य सहप्रयोगः 
अमरकोशकारस्य विरुद्धः जायते । अस्यां स्थितो विवशेनापि श्रीदीकषितेन भोः 
इति शब्दस्य भवत्‌ इति शब्दात्‌ व्युत्पत्तिस्वीकारः उभयत्र निपातत्वाभावः 
स्वीकर्तव्य एव भवति । भवत्‌ इति शब्दात्‌ भोः इति शब्दः व्युत्पाद्यते इति 
स्वीकारेण तस्य निपातत्वस्वीकारस्य आवश्यकतैव न भविष्यति 
(वक्ष्यमाणनागेशमतेन) । एवं च दीक्षितमते इमो शब्दौ हे भो इति न केवलं 
निपातौ अपितु लाक्षणिको वा व्युत्पत्तिसिद्धो च । अत एव संबोधानार्थक- 


व्युत्पन्नत-भो शब्देन सह एकस्यैव हे" इति निपातस्य प्रयोगेण अमरकोशेन सह 
विरोधोऽपि दूरीभवति । 


अयं विरोध-परिहारः भो तथा हे शब्दौ द्वावपि निपातौ मत्वा न 
सिद्धयति । दीकषितानुसारेण  अमरकोशकारः निपातस्वरूपस्य 
संबोधनार्थकशब्दद्रस्य प्रयोगम्‌ एव सदोषं मन्यते अत एव दीक्षितमहोदयः भो 
शब्दम्‌ भवच्छब्दमूलकं व्युत्पत्तिसिद्धम्‌ मत्वा तत्र निपातत्वाभावम्‌ संसाध्य 
अमरकोशकारेण सह विरोधं परिहरति तथा च तद्दृष्ट्या हे भोः देवदत्त इति 
साधु मन्तव्यम्‌ । एतावता व्याख्यानेन एषाम्‌ भो इत्यादित्रयाणामपि शब्दानां 
निपातत्वं स्वीकृतवताम्‌ वृत्तिकृत्‌-हरदत्तादीनां विरोधः स्पष्ट एव । 


एतावान्‌ विचारपूर्णः ग्रन्थांशः वस्तुतः मूलविषयाद्‌ बहिः । मूलसमस्या 
तु एषां शब्दानां सन्धिः पूर्वरूपम्‌ कथं न ? इतिरूपा । दीक्षितस्य महत्याचर्चया 
सह सोत्रत्वम्‌ आर्षत्वम्‌ अगतिकगतित्वम्‌ एव सन्ध्यभावे कारणम्‌ इति तन्मतं 
कथितम्‌ एव । सौत्रत्वात्‌ असन्धेः सिद्धान्तः गौरवदोषग्रस्तः अत एव अप्रशस्यः 
इति प्रसिद्धवैयाकरणस्य पायगुण्डवैद्यनाथमहोदयस्य श्रीभेरवमिश्रस्य च 
वाक्येभ्यः अपि ज्ञायते । अत एव अयम्‌ अधमः उपायः सन्ध्पभावसमस्यायाः 
इति कृत्वा श्रीहरिदीक्षितमतप्रचारकः स्वयं वा तस्य मतस्य कर्ता प्रचारको वा 
नागेशः इमान्‌ भो इत्यादीन्‌ त्रीनपि शब्दान्‌ सान्तभोस्‌इत्यादिशब्दानाम्‌ अनुकरण 
रूपान्मत्वा तत्र सकारस्य रुः रोर्यत्वम्‌ लोपश्च । तस्य लोपस्य असिद्धत्वभीतेः 
पर्वरूपसन्धिरपि न भवति । इति प्रतिपादयति । इत्येत्सर्व सुव्याख्येयं च 
सुचारुतया संभवति । 


अत एव एते शब्दाः भोस्‌ भगोस्‌ अघोस्‌ इति सान्तशब्दानुकरणाः एव । 

तेन उक्तरीत्या सकारस्य रुत्वयत्वलोपैः सरलतया संध्यभावो दृश्यते । अस्य 
मतस्य प्रामाण्ये भाष्यकारः भैरवीकारः श्रीभैरवमिश्रः भावप्रकाशकारः वैद्यनाथः 
अपि समर्थकः इति ध्येयम्‌ । एवं च एतादृशस्य सरलस्य उपायस्य सत्त्वेऽपि 
इति सौत्रत्वम्‌ आर्षत्वम्‌ अगतिकगतित्वम्‌ स्वीकृत्य संध्यभावस्य समाधानं न 
युक्तम्‌ । 

सिद्धान्तकोमुद्याम्‌ श्रीदीक्षितेन “भोस्‌ भगोस्‌ अधोस्‌ इति सान्ताः 
निपाताः" इयं पंक्ति; प्रक्रियावसरे भो अच्युत ! इति प्रयोगसाधनसमये' उक्ता 
वर्तते । तेन अयं भ्रमः संभवति-- दीक्षित एव प्रथमम्‌ भो भगो अघो इति सूत्र 
एषां शब्दानां सान्तत्वं स्वीकृत्य सन्ध्यभावस्य समाधानं कृतवानिति । 
भ्रमविरोधे एतदेव वक्तुं शक्यते--दीकषितोक्ता पंक्तिः निपातत्वमपि घोषयति 
न केवलम्‌ सान्तत्वम्‌, अत एव पुनरपि एवम्‌ सान्तनिपातत्वस्वीकारेण एषां 
शब्दानाम्‌ अमरकोशकारेण सह विरोधः दीक्षितस्य उद्‌भवत्येव । 


अत एव नागेशः एतान्‌ अनुकरणशब्दान्‌ न तु सान्तनिपातान्‌ मत्वा (तेषु 
निपातत्वाग्रहं च त्यक्त्वा) अमरकोशेन सह सहमतिं च लब्ध्वा (यतः नागेशमते 
सान्तानुकरणरूपा भो इत्यादित्रयोऽपि शब्दा) पूर्वोक्तरीत्या सकारस्य 
रुत्वयत्वलोपलोपासिद्धिभयरूपपक्रियया सन्ध्यभावम्‌ साधयति निर्विरोधम्‌ । 


इत्संज्ञका वणाः स्वसमुदायस्य अवयवाः सन्ति न वा? इत्यत्र 
नागेणीयं विशिषं मतम्‌। 


प्रत्ययागमादेशशब्दैः बोध्येषु शप्श्यन्नुग्लुगादिषु शासख्रकारैः साभिप्रायं 
संयोजितेषु इत्संज्ञकवर्णेषु प्रत्ययादीनामवयवत्वम्‌ अस्ति 2 अथवा नास्ति? 
इत्ययं विचारः अन्यमतसमीक्षापूर्वकम्‌ नागेशद्ष्टया अत्र प्रकरणे प्रस्तुतः वर्तति । 


आपाततः दर्नेन अयं विचारः व्यर्थः प्रतिभाति, परंतु प्रश्नस्यास्य उत्तरे 
अस्ति नास्ति इति परस्परविरुद्धाभिप्रायः प्रक्रियाशाखान्तर्गतसूत्रार्थकरणे विभिन्न 
प्रभावम्‌ उत्पादयति इति हेतोः अस्य प्रश्नस्य परिनिष्ठितम्‌ उत्तरम्‌ अपेक्षितं 
वर्तति । 


वेयाकरणकेसरी नागेशः इमं प्रश्नम्‌ परिभषेन्दुशेखरे लघुशब्देन्दुशेख 
उद्योते च प्रस्तुतवान्‌ । तत्रैव अनने विदुषा इदमपि घोषितम्‌ यत्‌ अस्य प्रश्नस्य 
उत्तरे कतिपयवैयाकरणाः नास्ति इत्युत्तरं प्रस्तुवन्ति अर्थात्‌ तेषां दृष्ट्या 
इत्संज्ञकवर्णाः अनुबन्धा वा यैः प्रत्ययादिभिः सह संयोजिताः सन्ति तेषां 

प्रत्ययादीनां ते (अनुबन्धाः इतः वां) अवयवाः न सन्ति । यद्यपि अथ यावत्‌ 
अस्मददष्टेषु विषशिष्टव्याकरणग्रन्थेषु सिद्धान्तरूपेण अयं निर्णयः (अनुबन्धाः 
प्रत्ययादीनामवयवा न इति) नोपलभ्यते तथापि नागेशस्य समये अयं निर्णयः 
श्रुतिपरंपरया वैयाकरणेषु प्रचलितः आसीत्‌ इत्यपि सर्वथा संभवति यस्य 
उल्लेखम्‌ नागेशः पूर्वपक्षरूपेण स्वग्रन्थे कृतवान्‌ । 
नागेशस्थापितः पूर्वपक्षसम्मतः तर्कः 

एते कथयन्ति अवयवावयविषु ईदृशः संबन्धः दृष्टिपथमायाति । 
अवयवत्वेन स्वीकृतः अर्थः स्थितिविशेषे अवयविना अर्थेन सह दृश्यते एव इयं 
स्थितिः न सर्वदा परंतु कादाचित्की तु संभवत्येव । वृक्षः अवयवी शाखा 
अवयवः अवयवरूपा सा शाखा छिन्ना सती अवयविनः वृक्षात्‌ भिन्ना गृह्यते 
इति तु सत्यम्‌ तथापि छेदनात््ाक्‌क्षणविशेषेषु सा शाखा अवयविना वृक्षेण सह 
दृश्यते एव । परंतु अनुबन्धास्तु (इत्संज्ञकवर्णास्तु) प्रत्ययादिभिः सह तेषां 
प्रत्ययादीनाम्‌ परिनिष्ठितावस्थायां कदाचिदपि न दृश्यन्ते, अतस्ते अनुबन्धा इतो 
वा अवयविनाम्‌ प्रत्ययादीनाम्‌ अवयवाः इति स्वीकर्तुं न शक्यम्‌ । इति परेषां 
मतं वर्तते--इत्युद्घोषयति नागेशः । 


एवं च अनुबन्धाः प्रत्ययादीनामवयवाः न सन्ति इति सिद्धान्ते सिद्धे सति 
प्रत्ययविशेषाणाम्‌ विशेषणीभूतस्य शित्‌ कित्‌ इति रूपस्य शब्दस्य 
अर्थनिष्पादनं कटिनं दुर्लभं च भविष्यति । यतः इमौ शब्दौ बहुत्रीहिघरितो 
अतः श्‌ इत्‌ यस्य क्‌ इत्‌ यस्य इति विग्रहः आवश्यकः वर्तते। अत्र 
शकारेत्संज्ञकस्य अवयविनः अन्यपदार्थस्य अनेन शकारेण एतदुक्तमतानुसारेण 
असंबद्धत्वात्‌ बहुत्रीहिर्नोपपद्यते। यतः अस्मिन्‌ मते शकारः अनुबन्धः 
अन्यपदार्थस्य प्रत्ययादेः संबन्धी नास्ति। एतन्मतानुसारेण “शरूपस्य 
अनुबन्धस्य समुदायरूपम्‌ अन्यपदार्थ ॒प्रति अथवा अवयविनं प्रति 
अवयवत्वस्वीकारं विना बहुव्रीहेरुपपनत्तिः दुर्लभा इत्यस्ति अस्मदाशयः । एवं च 
शिदादिपदघटितप्रक्रियोपयोगिसूत्राणामर्थोऽपि कठिनः एव । इत्यस्ति आपत्तिः । 
अनुबन्धानाम्‌ इत्संज्ञकानां वा प्रत्ययाद्यवयविभिः समुदायैः अन्यपदार्थेर्वा 
संबन्धाभावस्वीकृत्या इयमापत्तिः पुष्टा भवति । 

एवमेव “चुट्‌' इत्यस्य सूत्रस्य किदघरटितसूत्रस्थबहव्रीहिपदानामर्थस्यापि 
दुर्लभता । अनुबन्धानाम्‌ अवयवत्वास्वीकारे उत्थापिताया अस्या आपत्तरुत्तरम्‌ 

ूर्वपक्षिभिः दीयते तदनुसारेण ईदृशस्थलेषु वस्तुतः अवयवत्वस्य अभावेऽपि 
अनुबन्धेषु शकारादिषु लक्षणावृत्या आरोपितम्‌ अवयवत्वम्‌ स्वीकृत्य 
बहूव्रीहि- घरितशिदादिपदानाम्‌ तत्तत्पदघटितसूत्राणां च अर्थकरणस्य व्यवस्था 
आज्जस्येन उपपद्यते । एवं च अनुबन्धाः वस्तुतः अवयवा न॒ सन्ति 
प्रत्ययादीनाम्‌ अयमेव सिद्धान्तः परपक्षीयाणां विचारे मान्यः भवति । एवं 
नागेशः प्रतिपक्षिसमर्थनेन अस्या मान्यतायाः स्थिरतां दर्शयन्‌ ततः सिद्धान्तिमतं 
स्थापयति । एतत्‌ सिद्धान्तिमतस्थापनावसरे परपक्षस्य खण्डनं विरोधं च महता 
कौशलेन नागेशः कृतवान्‌ । अस्य विरोधस्य सर्व्रेष्ठो बिन्दुः अयमेव प्रतीयते 
यत्‌ प्रथमं तु वैयाकरणाः लक्षणासदृशवृत्तिम्‌ नहि स्वीकुर्वन्ति, द्वितीयम्‌ सूत्रस्य 
अर्थकरणे अभिधावृत्तेः क्षमतायां सत्याम्‌ अपि लक्षणास्वीकारः दूरदशिता 
सृक्ष्मदशिता वा नास्ति । नैतावदेव, उक्तस्य पूर्वपक्षिणः मते दोषाधिक्यं च 
वर्तते। यथा लक्षणायाः कृते मुख्यार्थलश्यार्थयोर्मध्ये परिगणितसंबन्ध- 
विशेषस्य अनिवार्यत्वम्‌ अपेक्षितं वर्तते पूर्वपक्षी प्रत्ययादिषु अनुबन्धेषु च 
सामीप्यसंबन्धस्वीकाराय विवशः अस्ति । 

सूत्रार्थकरणसमये लक्षणासिद्धये पूर्वोक्तिसमीप्यसंबन्धस्वीकारे बुञ्‌ छण्‌ 
इत्यादिसूत्रेण अनिष्टप्रयोगाणामपि सिद्धिः आपद्येत । अस्मिन्‌ सूत्रे णकारः 
अनुबन्धः यथा छस्य समीपे तथैव स णकारः ककारस्यापि समीपस्थः । छेपरतः 
यानि णित््वप्रयुक्तानि कार्याणि वृद्धूयादीनि कर्तुं शक्यानि तान्येव वृद्धूयादीनि 
कार्याणि के परे सत्यपि भविष्यन्ति । के परे सति वृद्धिरूपकार्याणि लक्ष्यसिद्धये 
अवांछितानि सन्ति। नागेशः लघुशब्देन्दुशेखरे इममेव अभिप्रायं स्थापयति 
यथा बुञ्‌ छण्‌ कठ सूत्रेणित्त्वप्रयुक्तवृद्धिर्न स्यात्‌ एतैः शब्दैः । 

एवं लक्षणास्वीकारे दोषोदभावनावशात्‌ तस्याः स्वीकारः कर्तु न 
शक्यते । लक्षणाया अभावे पूर्वपक्षी तादृशबहुत्रीहिघटितसूत्राणामर्थकरणे 
कामपि उपपत्तिम्‌ द्रष्टं दर्शयितुं च न शक्नोति । 

अवयवः स एव यः कदाचिदेव स्यात्‌ अर्थात्‌ कस्मिन्नपि क्षणे 
अवयविनः समीपे दृष्टः स्यात्‌ अनुबन्धास्तु प्रत्ययादीनामर्थस्वरूपे परिनिष्ठित- 
शब्दरूपे कदाचिदपि दृष्टिगोचरा न॒ भवन्ति। अत एव॒ ते अनुबन्धाः 
प्रत्ययादीनाम्‌ अवयविनाम्‌ अवयवाः न सन्ति इदं कथनं तु बरुदिपूर्णमेव । 

यतः अवयविरूपे अस्माभिः (्क्रिग्रा) शास््रस्थप्रत्ययादयः एव 
स्वीकर्तव्याः न तु परिनिष्ठितशब्दरूपप्रत्ययादयः । अस्यां स्थितौ अनुबन्धास्तु 

शारान्तर्गतप्रत्ययादिषु सर्वत्र सदैव तिष्टन्ति । एवं सुलभा बहुत्रीहिः । अथ च 
अनया स्वीकृत्या ध्वस्तः विरोधिनां परक्षीयाणामाशयः इति उदघोषयति 
नागेशभटटः । एवम्‌ अनुबन्धानाम्‌ अवयवता निर्विरोधतया आवश्यकस्थतेषु 
वांछनीयतया सह सिद्धा भवति । येन सिद्धान्तरूपेण अस्य प्रकरणस्य आरंभे 
कृतस्य प्रश्नस्य उत्तरम्‌ ओम्‌ इति रूपेण दातुं शक्यम्‌ अर्थात्‌ अनुबन्धाः 
(इत्संज्ञका वर्णाः) प्रत्ययागमादेशानामवयवाः इदमेव तथ्यं निष्कृष्टं भवति । 
नागेशस्य अनेन सिद्धान्तेनं अनुबन्धघटितबहुत्रीहिप्रधानसूत्राणामर्थः आज्जस्येन 
कठिनतरकोत्तरप्रदानावश्यकतां विनैव साधयितुं शक्यः । यद्यपि तादृशसूत्रार्थः 
अन्येनापि केनापि प्रकरेण कर्तुं शक्यः भवति तथापि नागेशीयपद्धत्या 
सूत्रार्थकरणे न कापि विप्रतिपत्तिः यथा परमते विप्रतिपत्तिरायाति । अयमेव 
नागेशमतस्य स्पृहणीयः स्वतंत्र्च लाभः वर्तते। एतादृशलाभयुक्ततथ्य- 
प्रकाशकत्वात्‌ अत्रत्यं नागेशीयं मतम्‌ संस्कृतव्याकरणशाख्रे महत्तवपूर्णम्‌, अत 
एव अत्र प्रकरणे एतद्ल्लिखितं वर्तते । 

अस्य मतस्य स्थापनाया लाभः न केवलं बहुव्रीहिघटितसूत्रार्थकरणे एव 
भवति प्रत्युत एतदतिरिक्ता अन्येऽपि लाभाः सान्ति येषां वर्णनम्‌ मूल 
परिभाषिन्दुशेखरे तट्टीकासु च द्रष्टं शक्याः। अत्र तु उपलक्षणरूपे 
नागेशमतलाभस्य चर्चा कृता वर्तते । अनेन संस्कृतव्याकरणस्य प्रक्रियावाड्मये 
आवश्यकस्य तथ्यस्य साधनं संपद्यते इत्यस्ति महान्‌ उपकारः नागेशस्य संस्कृत 
व्याकरणशास्रीयलेखने इति प्रशस्य विरम्यते । 


चतुर्थोऽध्यायः 


परिभाषाप्रकरणे नागेशस्य विचारसारांशः । 


सस्कृतव्याकरणश्राखरीयविविधप्रकारेषु परिभाषा इति शब्दवाच्यः अपि 
एकः प्रकारः विदयते अयं प्रकारः इय विधा वा पाणिनिसूत्राणामर्थकरणे कियत्‌ 
 सहयोगिनी 2 इति तु एरिभाषवाद्मयज्ञानवन्तः जानन्त्येव । नागात्‌ पूर्वम्‌ 
महाभाष्ये अन्यत्र च पुरुषोत्तमदेवादिभिः मेत्रेयादिभिः च रचितविविध 
परिभावासय्रटयरन्येषु परिभाषाणाम्‌ विचारः उपलभ्यते तस्य सर्वस्यापि परिभाषा 
वाङमयस्य गभीराध्ययनेन नागेशः स्वपरिभाषाग्रन्थे अत्यन्तं विशदम्‌ सारवत्‌ 
अखण्डनीयं च तथ्यजातम्‌ उवन्यस्तवान्‌ । यस्य ग्रन्थस्य विद्रत्ताप्रचुराभिः 
अनेकाभिः प्र्स्तटीकाभिः अत्यन्तं विश्दस्य खारवतः अखण्डनीयस्य च 
नागेशक्रतपरिभाषन्दुश्ेखरस्य महत्वम्‌ दृढ भवति । अस्य ग्रन्थस्य 
विशिष्टप्रशंसकः पुण्यपत्तनस्थः कैलासवासी मह्मयहोपाध्यायः वासुदेवश्ाखी 
अभ्यकरः एकस्या कारिकायाम्‌ एत्द्ग्रन्थस्थानि कानिचित्‌ अपिप्र्स्यानि 
स्थलानि उल्लिखितवान्‌ । यान्यधिकृत्य नागः नव्यमतप्रवर्तकः इति 
गौरवास्यदा सिद्धिम्‌ एतत्स्थलीयविवेचनवसात्‌ श्रदर्शितपाण्डित्योत्कर्षवसाच्वच 
अलभत इति अभ्यकरोपाहवस्य पूर्वोक्तिविदुषः श्रीवासुदेवशाकिणः विचारः, स 
च अस्मत्‌समीक्षया अत्यन्तं युक्तिसिद्धः अनुभवगम्यञ्व वर्तते । 

अस्त्वेतत्‌ सर्वम्‌ मूलाध्यायतः अवगन्तव्यम्‌ । व्यपदेिवेदकस्मिन्‌ इति 
परिभाषा लोकन्याययिद्धा इति भाष्यकारः सिद्धान्तयति । कस्यचित्‌ निमित्तस्य 
सत्तावशात्‌ यदि कृत्रापि कोऽपि व्यवहारः भवति तर्टिं स व्यवह्मरो मुख्यः यथा 
बहुपुत्रकस्य देवदत्तस्य बहुपुत्ररूपनियिक्तवशात्‌ प्रथमोत्यत्ने पुत्रे अयं ज्येष्ठः इति 
व्यवहारो जायते स च मुख्यः व्यवहारः प्रतु यदि देवदत्तस्य एक एव पुत्रः 
नान्यः कश्वित्‌ तर्हिं कस्यापेक्षया अयमेको ज्येष्ठः इति ग्र्नः जागर्ति 
एूर्वोदाहरणे मुख्यस्य ज्येष्ठत्वव्यवहयरस्य दृष्टत्वात्‌ एकयुत्रकदेवदत्तस्य 
एकस्मिन्नेव पुत्रेऽपि देकदत्तः कथयति अयं मरे ज्येष्ठः पुत्रः अयमेव मध्यमः 
इत्यादि । तिष्कर्णस्तु अयमेव य॒त्र कुत्रापि मुख्यव्यवहारस्य निपि्तसत्ता विद्यते 

तत्र तमेव (मुख्यम्‌) व्यवहारम्‌ अथ च तादृर्टनिमित्तस्य सत्ताया अभावेऽपि 
गौणरीत्या विद्रासः तन्‌ नियित्तहेतुकं व्यवहारम्‌ स्वीकुर्वन्ति यथोक्तस्थले । 
(एकयुत्रकदेवदतोक्तज्येष्ठव्यवहर)  एक्मेव  शाखरीयेष्वपि कार्येषु 
मुख्यव्यवहारदशनिन क्वचित्‌ तस्य मुख्यव्यवहारस्य निपित्ताभावेऽपि गोणरत्या 
ताद्र्यः व्यवहारः भवति इति विवेचनपुरःसरम्‌ भाष्यकारः गम्‌ हन्‌ इत्यादिषु 
एकाचूत्वव्यवह्यरस्य सुस्यष्टनिमित्तवशात्‌ मुख्यम्‌ एकाचूत्वव्यवह्यरं साधयति । 
अथ च ताद्रशतनिमित्ताभावेऽपि इयाय इत्यत्र प्रकृतो इ“ धातौ गौणरीत्या 
एकाचूत्वं साधयति भाष्यकारः । गम्‌ हन्‌ इत्यत्र एकः अच्‌ यस्य यस्मिन्‌ वा 
इति व्युत्पत्या व्युत्पत्तिखंगत्या वा मुख्यम्‌ एकाच्त्वम्‌ स्यष्टम्‌ । यतः उभयस्मिन्‌ 
अपि उदाहरणे अकाररूपएः एकः अच्‌ अवयवः अस्ति यस्य खः अस्तिग्‌म्‌ ह्‌ 
न्‌ इति कव्ण्धटितसमुदायः । एवं तत्र बहुवीहि सुलभा सरला च । प्रतु इ" 
इत्येकाकयवे धातौ इ“ इतिरूपः एकः अच्‌ यस्य सः कः पदार्थः अत्र तु ईरः 
न कोऽपि पदार्थः इति कृत्वा इ” धातौ एकाचूत्वं दुर्लभम्‌ । एकयुत्रकदेवदतस्य 
एकस्मिन्‌ एव पुत्रे गौणरीत्या साधितज्येष्ठत्ववत्‌ अत्रापि इ“ धातौ गौणम्‌ 
एकाचूत्वम्‌ । बहुपुत्रकदेवदत्तस्थते तस्य अयं मे ज्येष्ठः अयं मे मध्यमः 
इत्यादिव्यवल्मरस्य कृते कनिष्टमध्यमपुत्रसत्तारूपतिमित्तम्‌ गम्‌ हन्‌ इत्यादिषु च 
तादशं तिपित्तं स्पष्टमेव अतः एकयुत्रकेदेकदच्तव्यवहारे एकमात्रस्वरविशिषटे इ" 
इकति धातौ च पूवोक्तनियित्तसत्ताया अभावेऽपि पृवोक्तोदाहरणस्थ- 
तिमित्तसत्ताप्रभावादेव अयं गे ज्येष्ठः इत्यादिव्यवहारः इ“ धातौ 
एकाच्त्वव्यवहारः साध्यते । एतत्सर्व भाष्यकरविकेचनं नागेश्चस्य प्रीतिकरम्‌ 
एव / एवं चेदं विवेचनं गोणरीत्या व्यवहारविशिष्टस्य उपपादकं वत्ति । 
अस्पित्रेव प्रसगे भाष्यकारेण “भद्रं नो अपि वातय मनः“ इति ऋक्‌ एकपदा 
अस्ति इति व्यवहारः स्वीकृतः । तदनुसारेण भद्रं नो ... इत्यानुपूर्व्याः अर्थः 
आनुपूवीच उभयमपि ऋक्‌ पदार्थ । अत एव एकः पदः आनुपूवीरूपः यस्याः 
अर्धरूपाया ऋचः सा अर्थरूपा ऋक्‌ स्वस्मिन्‌ अवयत्वेन इमाम्‌ आनुपूर्वम्‌ भद्रं 
नो ..... मनः इतिरूपाम्‌ समाकवे्यति एवं च मुख्यरूपेण बहूव्रीहयर्थोऽपि 
संगच्छते । इदं गुख्यव्यवहयरस्य उदाहरणम्‌ । अस्य भराष्यार्टवस्य सृक्ष्ममननेन 
स्यष्ट भवतियत्‌ भद्रं गो इत्यत्र ग्रदर्डितभाष्यचर्चया इदमुदाहरणं 
मुख्यव्यवहारस्य मुख्यार्थषरितनहूतीहश्व इति नागेशः अ्रतिपफादयति । 

अत्रेदम्‌ अवश्यं स्मर्तव्यम्‌ यत्‌ शराव्यकारः गम्‌ हन्‌ इत्यादौ 
एकप्दातऋक्‌“ इत्यत्र च मुख्यार्थलाभेन शुद्धबहुीहि मत्वापि इयाय“ इत्यत्र 
गौणम्‌ एकाच्‌त्वम्‌, अत एव गौणयत्या बहुप्रीहयर्थलाभ स्वीकरोति प्रतु 
तट्रीकाकरत्‌ महमलेणध्यायकेवटभट्टः एकदा ऋक्‌ इत्यत्र उक्तम्‌ 
भराव्यविकेचनम्‌ अन्यथा व्याख्याय इयाय इत्यत्र याम्‌ एकाच्‌त्वसाधिकाम्‌ 
व्यवस्थाम्‌ अकरोत्‌ सा वस्तुतः भाव्यविरोधिनी श्रसंगान्तरस्थभाष्यविवेचनस्य 
अन्यथा समायोजनेन मुख्यवटुत्रीहिसाधिका च भवति । इममेव गृूढमाश्चयम्‌ 
प्रकटयन्‌ नागेशः कैयटदोषमुपन्यस्तवान्‌ । इत्यम्‌ अनुमीयते यत्‌ केयटभट्टः 
अर्थरूपाम्‌ अन्दरूपाम्‌ उभयविधाम्‌ ऋचम्‌ भाव्यकारानुमोदिता दृद्व व्यस्मरत्‌ 
यत्‌ भाष्यकारस्य इदं विवेचनम्‌ मुख्यबहु्रीहिलाभार्थम्‌ अथ च स एव 
भाष्यकारः शन्दार्थोभरयवाच्यतास्वीकारेऽपि इयाय“ इत्यत्र अनयारीत्या बहुरि 
न॒ यिद्धान्तयति प्रत्युत व्यपदेशिवदेकस्मिन्‌ इति परिभाषया 
साधितगौणनहत्रीहिमेव स्वीकयोति इति नागस्य वक्ष्यमाणप्क्तिवु अभिप्रायः 
द्रष्टव्यः । 

भाव्यमानेन सवणनिां ग्रहणं नेति परिभाषा अणुदित्सवर्णस्य 
ज्यादादीयसः इत्यनयोश्च सूत्रयोः भाष्ये भाव्यकारेण ज्ञापकयिद्धा इति स्वीकृतं 
वति । स्थलविशेषग्रक्रियायाः चिद्धये अस्याः अरिवार्यत्वम्‌ सर्वैरपि वेयाकरणेः 
स्वीक्रियते यथा त्यदादीनामः इति सूष्रेण इदम्‌ इत्यन्तर्गतस्यअकारस्य स्थाने 
विधीयमानः अकारः स्यातिनः अकारस्य ताल्वादिस्यानाध्यन्तरप्रयलकृत- 
साद्रश्यवश्ात्‌ अनुनायिकः अकारः प्राप्तोऽपि अनया निवायति। यतः 
विधीयमानः अकारः एतत्परिभाषावशात्‌ स्वसवर्णम्‌ अन्तरतममपि अनुनाचिकम्‌ 
ग्रहीतुं विधातु वा न श्क्नोति एरिभाषाविरोधात्‌ । एवं चास्याः उपयोगिता तु 
ति-सन्देहं सिद्धयति तथापि “चोः कु“ इति सूत्रेऽपि एतत्मवृत्या विधीयमानः कुः 
कखगघडदीन्‌ सवण्‌ विधातु ग्राहयितुम्‌ कवा असमर्थः त्यदादीनाम 
इत्येतत्‌स्थितविधीयमानाकारवत्‌ । एवं च “चस्य” स्थाने कः“ छस्य स्थाने खः 
जस्य स्थाने गः इत्यादिकायणि याति शिष्टप्रयोगचिद्धये आवश्यकानि तान्यपि 
प्रतिबद्धानि अवरुद्धानि वा भवन्ति इत्यस्ति अस्याः परिभाषया 
अनभ्रीटप्रसरजन्या समस्या । तां च दूरीकर्तुम्‌ सीरदेवः श्रीदीक्षितमहेदयः 
तदनुयायिनश्य इमा परिभाषणं स्वरूपपरिवतनिन सह पठन्ति यथा भाव्यमानेन 
सवण गरहणं नेति इत्यस्य स्थाने भाव्यमानो ऽण्‌ सकण न गृहणाति इति 

पठन्ति एवं च कुशन्दस्य अण्त्वबहिर्गतित्वात्‌ अत्र चोः कुः इत्यत्र अस्याः 
अप्रवृत्तिः त्यदादीनामः इत्यत्र ्रकृत्तिश्च । फलतः इमम्‌” "या" सा” इत्यादीनां 
शिष्टम्योगाणां चिद्धिः अथ च चोः कुः इत्यत्र अगप्रवृत्या सारल्येन 
विधीयमानस्यापि कुशब्दस्य कखगषडाः इत्यर्थः लभ्यते येन 
सकलग्रक्रियातिवरहिः जायते प्रतु सीरदेवदीक्षितादीनाम्‌ इदं परिभाषास्वरूप 
परिवर्तनरूपसाधितम्‌ समाधानं नागे्ाय न रोचते । सूत्रस्थाया आनुपूर्व्या 
भाष्यकारवचनानुपूर्व्याः एवं च शब्दशास्रीयवाक्यविेषस्थाया आनुपूर्व्या 
स्वतत्रं महत्वं वर्तते तत्रैव पुण्यजनकता च व्तति। यावच्छक्यं 
सूत्रादिस्यशन्दपरिवर्तनं शब्दग्रकृतिधनानां वैयाकरणानां रीतो अनभीष्टं वतत 
यदा तु तद विना शिष्टस्वीकृतप्रयोगोपपत्तिः दुर्लभा भ्वेत्‌ तदा 
अगतिकगरतितया तत्‌ परिवर्तनं स्वीकार्य भवति इति श्रेयान्‌ एन्थाः। अत्र तु 
व्याख्यानविशेषेणैव पररिभाषारूप्रपरिवर्तनं विनापि प्रकृतसमस्यायाः समाधानं 
संभवति अतः दीक्षितादीनां कल्पना विरस्करणीया इति नागेाभिग्रायः । 

चोः कुः इत्यत्र साभिप्रायम्‌ उदित्‌-कु-ब्दोच्चारणसामर्थ्येन 
परिभागोपेक्षापूर्वकम्‌ विधेयेऽपि सवर्ण्राहकता सूत्रकारमते स्पष्टेव। यदा 
सूत्रकारः स्वयमेव ज्ञापयति यत्‌ अत्र अप्रत्यय ज्यादादीयसः इत्युभयत्र 
भाव्यमानः प्रत्ययः आगमः आदेशो वा सवर्णान्‌ न गृहणति अथ च 
भाव्यकारोऽपि अप्रत्ययः इत्यंशेन ज्यादादीयसः इति दौर्घग्रहणरूपसू्रकार- 
कार्येण उक्तार्थपेव ज्ञापयति तथापि सूत्रकारः चोः कुः इति सूपे विधेयघरिताम्‌ 
तां सामग्री निदधाति यया अणुदितूसूप्रगतोदितपदसाह्यय्येन विधेयसंबद्ध 
कणनिां ग्रहणं स्यात्‌ तदा एतत्स्वीकारे विधयोऽपि कुः सवर्णन्‌ गृहणाति इति 
स्वीकारे न कोऽपि संकोचः कर्तव्यः य॒तः सूत्रकारस्य मनसि स्वज्ञापितनियमानाम्‌ 
क्वचित्‌ सफ़लानामपि चोः कुः इति सद्र्सूष्रे सविशेषम्‌ वित्रियोज्यताया 
अभावः एव वत्ति। या चोः कुः इति स्थलेऽपि अनया परिभाषया 
सवर्णग्राह्कता विद्ते खा सूत्रकाराभिमता न स्यात्‌ तर्हिं कु इति शब्दे 
सवर्णग्राहकतातिरक्तका्यशचून्यत्वात्‌ एवंभूतम्‌ उकारघटितम्‌ अक्षरगौरव- 
दोषपूर्णम्‌ परस्यरविरुद्धतात्पर्यस्थापकम्‌ ककारं कियर्थ पठेत्‌? तत्स्थलं तु 
अन्यदेव य॒त्र सवर्ण्राहकतातिरिक्तः अभिप्रायः स्पष्टः सन्‌ प्रक्रियासाधको 
भवेत्‌ । यथा त्यदादीनामः इत्यत्र त्यदीदादीनां शब्दानाम्‌ अन्त्यस्य स्थाने 
अकारकरणम्‌ मुख्यां प्रयोजनं सूत्रकारस्य न तथा चोः कुः 

इत्यत्रस्यितकुखन्दाकयवस्य अकारस्य अन्यत्‌ किमपि फलम्‌ 
सवर्णग्राहकतातिरिव्तं विद्यत इत्यनयोर्भेदः । इत्यं सूत्रकाराभिप्रायम्‌ 
विश्दव्याख्यानेन ज्ञात्वा एव अस्याः परिभाषायाः अग्रृत्या (चोः कुः इत्यत्र) 
सकलकार्यानिवहि संभावितेऽपि रूपरपरिवतनेन परिभाषाया अग्रकृत्तिरूपः उपायः 
हीनः इति मूले अस्माभिः प्रपचितमेव द्रव्यम्‌ । 


विप्रतिषेधे परं कायम्‌ 


अस्मिन सूत्रे भाष्यकारस्य चर्चायाः मननेन लोकव्यवहारस्य च अनुभवेन 
नागे्भदट्टः अस्य सूप्रस्य उभयस्वभाकवकताम्‌ तियमस्वभावकमिदं सूत्रम्‌ 
विधिसूत्रस्वभावकं चेद्‌ सूत्रम्‌ इतिरूपेण रतिष्ठापरितवान्‌ । 

ययोः सूत्रयोः लक्ष्याणि निमित्तानि परस्परं भिन्नानि तयोः परस्पर 
प्रथमग्रकृत्तिविषये विरोधविषये श्रश्न एव नोत्पद्यते प्रतु एकभूतयोः द्रयोः 
परस्परं विविधलश्येषु श्राप्तगतिकयोः सूत्रयोः युगपत्‌ प्रापिः कस्मिश्चित्‌ लक्ष्य 
भवति तर्हिं उभयोरपि स्वस्वस्थाने बल्यालित्वात्‌ कस्य अन्यतरस्य प्रथमं 
प्रवृत्तिरिति श्नः । शराव्यकारश्च अस्योत्तरं ददत्‌ ण्वुल्‌ ठचो” इति सूत्रेण कृ 
धातोः कर्ता कारकः इत्यत्र उभयोरपि प्रत्यययोः पययिण उपस्थितिं साधु मन्यते 
परतु तत्रापि अन्यतरस्य रूपस्य अनिष्टप्योगतापत्तिरूपदोषभिया अयमपि पन्थाः 
भराव्यकारस्य नापिप्रियः । अत एव सः अतिर्णयावस्याम्‌ घोषयति पृथक्‌ पृथक्‌ 
अन्यत्र चरितार्थयोः लक्ष्यविधेषे संकीर्णलश्षये प्राप्तयोर्मध्ये कतरत्‌ सूत्रं 
प्रवर्तनीयम्‌ इति त्रिणये सन्देह्ये जायते-- पाक्षिकत्वेन उभयोरपि प्राप्तिः अतः 
इदं सूत्रम्‌ अस्याम्‌ अवस्थायाम्‌ पररसूत्रप्राबल्ययोष्कं सत्‌ नियमस्वभावं 
धारयति--अ्थात्‌ परत्वात्‌ अष्टाध्यायीपाठक्रमटृष्टया परस्थितस्यैव प्रकृत्तिभवित्‌ 
न तु अन्यस्य इत्यस्ति तियमः / अस्यैव अर्थ्य अनुवादिका “सक्रद्गतौ 
यद्बाधितं“ तद्बाधितमेदेति परिभाषा ज्ञाप्यते । | 

एवं च परसूत्रस्य वित्नियोगे ज्ञातेऽपि दैवयोगात्‌ बाधितसू्स्य प्रकृतये 
योग्याति तिपित्ताति अवशिष्टानि स्युः तर्हिं बाधित्स्यापि पुनः प्रवृत्तिर्भवति 
अस्यैव अर्थस्य अनुवादिका पुनः प्रसगविज्ञानात्‌ सिम्‌ इति एरिभाषा । अत्र 
अस्यैव नियमत्वस्य विधित्वस्य परिभाषाद्रयस्य च साधनाय कैयटेन यत्‌ कथितं 
त्तु दोष्पूर्णम्‌ इति नागेशः स्थापयति तद्‌ मूलाध्यायादेव द्रष्टव्यम्‌ । 
अन्तरगानपि विधीन्‌ बहिर्गो लुग्‌ बाधते इतीयं परिभाषा ज्ञापकयिद्धा 

चेति भाष्यकारनागे्योः सिद्धान्तः परत इमयेव सिद्धान्तम्‌ स्थापयन्‌ 
पदमजञ्जरीकारो हरदत्तः यान्‌ हेतून्‌ याञ्च युक्ती: प्रदर्शयन्‌ यूवोक्तं सिद्धान्तं 
सयर्थयति तत्र तेषु हेतुषु युक्तिषु च दोषप्रकाश्नपूर्वम्‌ इमां परिभाषाम्‌ महता 
कोलेन नागेशः ज्ञापकयिद्धाम्‌ गोमतृप्रियः इतिवत्‌ श्ष्टप्रयोगसाधिकाम्‌ 
समर्थितवान्‌ तच्च सर्व मूलतः एव ज्ञातव्यम्‌ । 

प्रत्ययागमादिषु अन्ते निविष्टाः इत्सज्ञकाः वर्णा यथा “यत्‌ प्रत्यये तकारः 
ण्वुल्‌ प्रत्यये लकारः एवमादिवर्णाः प्रत्ययादीनामकयवाः सन्ति न वा? इति 
प्रश्नः समुत्थापितः नागेशेन2 नागे्यसमये श्रुतिपरपरया एषाम्‌ 
इत्सज्ञकवणनाम्‌ अनुबन्धाख्यानाम्‌ प्रत्ययाद्यवयत्वं नाभिमतमासीत्‌ तत्‌ 
खण्डयित्वा तान्‌ इत्सज्ञकान्‌ वणनि्‌ प्रत्ययादीनाम्‌ अवयवस्वरूपानेव 
साधितवान्‌ । विरोधिपक्षस्य इयमेव न्यूनता यत्‌ तन्मतस्वीकारे शित्‌ कित्‌ 
इत्यादिव्रहुवीहिः सरलतया नोपपद्यते बहुव्रीहो अन्यपदार्थ प्रधानः अवयवरूपेण 
स्थिताः अर्थाः द्रौ वा अनेके वा सर्वेऽपि अन्यपदार्थस्य अवयवाः अवश्यं सन्ति 
यथा शित्‌ इति बहुवीहि अन्यपदार्थः आदेश्यरूपः शशी” इतिरूपः तस्य 
अवयवः शकारः । सः शकारः अवश्यमेव शी इत्यस्य अवयवत्वेन -ग्राह्यः । 
इत्ज्ञककवणनिम्‌ समुदायस्य अवयवत्वास्वीकारवतः विरोधिपक्षस्य दृष्टया अयं 
शकारः इत्‌ अनुबन्धः समुदायस्य अवयवो नास्ति एवं च तस्य अन्यपदार्थेन 
सह असकद्धत्वात्‌ बहुवीहिर्दलभैव । अस्योत्तरे विरोधिनः लक्षणावृ्तिस्वीकारेण 
कथंचित्‌ गोणावयवत्वं संसाध्य बहुतरीहिम्‌ उपपादयन्ति चेत्‌ तर्हिं गौरवदोषः 
अथ च वैयाकरणाः प्रामुख्येन लक्षणां न स्वीकुर्वन्ति इति बाधापि वर्तति अप्र 
मते । अथ च लक्षणाचिद्धये तैः विरोधिभिः सामीप्यसंक॑धस्वीकारः आवश्यकः 
इत्येतत्‌ खर्व व्यर्थ विस्तरत्यक्त्वा नागेशदृषटया इताम्‌ समुदायाकवयवत्व- 
स्वीकारेण सर्व सरलतया उपपत्नं भवति दोषोऽपि कञ्चन नोत्पद्यते । अनया 
रीत्या शकारः ककारः उभौ अपि जी इत्यादे्टस्य आतोऽनुप्सर्गेकः इति 
विहितस्य क“ इति प्रत्ययस्य च अर्थ्‌ अन्यदार्थस्य अवयवौ स्तः येन 
बहुवीटिः सरलतया सप्ते । अथ प्रतिपक्षिणा अयमपि आरोपः यत्‌ अवयवः 
स एव यः कदाचिदपि अवयविना खह दृश्यते यथा वृक्षस्य शाखा” इत्यत्र 
शाखायाः अवयवत्वम्‌ अत एव स्वीक्रियते यतः सा छेदनात्‌ प्राक्‌ वृक्षेण सह 
दश्यते प्रतु इत्सजकास्तु परिरिष्ठितशब्देषु कदाचिदपि दृष्टिगोचराः न भवन्ति 
अत एव उत; अवयवाः इति वक्तुं न शक्यम्‌--अस्योत्तरम्‌ ददत्‌ नागेशः 

कथयति प्रक्रियावस्यायाम्‌ अवयविनायह इत्सज्ञकवर्णनिः दर्थं 
भरवत्येकव- तदेव गीत्वा तेषां अवयवत्वं स्वीकार्यम्‌ न तु चछित्रशाखस्य वृक्षस्य 
्ाखाभावात्‌ शाखानामकयवत्वं खण्डनीय भवति । 

एव च सामीप्यसबधवशात्‌ लक्षणावृत्या इत्सज्ञकवर्णाः बहुकीटिप्रपत्तये 
अवयवाः मन्यन्ते चेत्‌ तर्हिं वुजछण्‌ कठ० इत्यादिसूष्रे णकारः यथा छस्य 
समीपे तथैव कस्य अपि समीपे तिष्ठति अवएव अनया रीत्या बहुवीहिकरणेन 
यथा छप्रत्ययः णित्‌ तथैव कठ इत्यपि णित्‌ एवं च त्रापि 
णित्त्वप्रयु्तवृद्धयादीनि कायणि प्राप्तानि येषां विधानेन अनेकेषाम्‌ 
अनिष्टप्रयोगाणामापत्तर्दरवार भरविष्यत्ि। एवमेव चट्‌" इति सूत्रस्य 
अर्थकरणेऽपि सौलभ्यम्‌ त्त्र चुः टुः अवयवौ यदि न स्वीक्रियते तर्हिं तो 
प्रत्ययस्य आद्यो कथं भविष्यतः 2 आद्यौ अन्त्यो च अवयवौ एव श्रयः भवतः 
प्रत्ययावयवत्वाभावे तयोः प्रत्ययाद्यावयवता बाधिता येन तदर्थकरणे क्लेशः । 
नागेशदृष्या तु नेयमापत्तिः चुः दः चवर्गः टवर्गः च जसादीनाम्‌ रादीनाम्‌ च 
सुपप्रत्ययानाम्‌ अवयवौ अतः तौ सरलतया प्रत्ययाद्यौ सिद्ध्यतः । एवमत्र 
विषये मूलपरिभागन्दुेखरे तट्टीकासु च कहु उक्तं ततः जिक्ञासुभिद्र्टव्यम्‌ । 
इत्थं नागेशः प्रत्पयागमादेशादीनाम्‌ सबद्धाः इत्यक्ञका वर्णाः तेषाम्‌ 
प्रत्ययादीनाम्‌ अवयवा एव इति महता को लेन चिद्धान्तितवान्‌ । 


अथ परिभाषाप्रकरणम्‌ 
भूमिका। 


संस्कृतव्याकरणवाडमस्य अनेकासु विधासु परिभाषा इत्याख्यापि एका 
विधा वर्तते । अस्यां विधायाम्‌ स्वपूर्ववर्तिभिः लिखितवाड्मये नागेशः क्वचित्‌ 
दोषं दृष्टवान्‌ । अतः सः युक्तिसिद्धदोषान्‌ संकेत्य अस्मत्पुरतः तमवसरम्‌ 
स्थापितवान्‌ यदाधरेण वयं स्वकृतसमीक्षया तत्तत्स्थलीयनागेशीयकथने अथ 
च प्राचीनवैयाकरणकथने च चिन्तयितुं शक्नुमः । समीक्षणचिन्तनानन्तरम्‌ वयं 
नागेशकथने स्वारस्य स्वीकर्तुं प्रभविष्यामः । 

नागेशोक्तप्रत्येकस्थलेषु अपितु तदुक्तेषु अनेकेषु स्थलेषु प्राचीनमते 
नागेशाभिमतयुक्तिसिद्धदोषप्रकाशनेन संस्कृतव्यकारणवाद्मयस्य विशदता 
प्रामाणिकता ग्राह्यता च साधिता वर्तते। अनया दृष्ट्या परिभाषावाद्मयस्य 
संस्कारकत्वेन सः अस्माकं वैयाकरणानाम्‌ कृते सर्वथा अभिनन्दनीय वर्तति । 

परिभाषा-विचार-जगति नागेशस्य महत्वपूर्ण स्थानम्‌ 
संस्कृतव्याकरणशासखीये परिभाषावाड्मये नागेशप्रणीतः 
परिभाषेन्दुशेखर इत्याख्यः ग्रन्थः कियत्‌ महत्त्वमादधाति ? इति तु तं 
ग्रनथमधिकृत्य लिखितासु अनेकासु विद्रत्ताप्रचुरासु गंभीरासु टीकासु 
दृष्टिपातेनैव ज्ञातुं शक्यते। महामहोपाध्यायः अभ्यंकरोपाहवः 
श्रीकाशीताश्रशाखिमहोदयः तत्त्वाद्शण््यटीकासंवलितं  नागेशरचितम्‌ 
परिभाषेन्दुशेखर संपादितवान्‌। तत्र संपादकपित्रा श्रीमता वासुदेवशाख्िणा 
अभ्यंकरेण एका संग्रहकारिका रचिता वर्तते । तस्याम्‌ तासां परिभाषाणां 
परिचयः प्रदत्तः यासां व्याख्याने नागेशेन गंभीर-सृक्ष्मदृष्पूर्णायाः महत्याः 
स्वप्रतिभायाः उपयोगः कृतः । सहैव सः विद्वान्‌ स्वतत्त्वादर्शटीकायाम्‌ तानि 
स्थलानि . (नागेशप्रतिपादितानि) संगृहीतवान्‌ यानि अधिकृत्य 
प्राचीनवेयाकरणापक्षया भ्रष्टस्य ग्राह्यस्य च वर्ण्यविषयस्य सुप्रतिपादनवशात्‌ 
समीक्षकाः नागेशम्‌ महता गौरवेण नव्यमतप्रवर्तकम्‌ घोषितवन्तः । 
नागेशभटटेन सुव्याख्यातेषु परिष्कृतेषु प्राचीनवैयाकरणैः व्याख्यातेषु स्थलेषु 
एकं स्थलम्‌ ईदृशममपि लभ्यते यत्र प्रदीपकारः केयटः मुख्यव्यवहारे 
गो "व्यवहारे च वास्तविकं भेदम्‌ उपेक्ष्य प्रासंगिकसमस्यायाः समाधानं 
प्रस्तुतवान्‌ । नागेशः तत्रस्थले कैयटव्याख्यानगतम्‌ इमम्‌ दोषम्‌ संकेतयन्‌ 
केयटात्‌ भिनरीत्या प्रांसगिकसमस्यायाः समाधानं कृतवानेव । अथ च तत्रैव 
` गौणमुख्यत्वगतभेदस्य सुस्पष्टं परिचयमपि अस्मत्पुरतः प्रकटितवान्‌ नागेशः । 
नागेशः कथयति "इण्‌" गतौ इति धातोर्लिरि प्रथमपुरुषैकवचने (इयाय 
दति सर्वसम्मतरूपसिद्धिप्क्रियायाम्‌ इ + लिट्‌ इत्यवस्थायाम्‌ “लिटि धातो०' 
इति सूत्रेण लिट्परकस्य अनभ्यस्तधातोः प्रथमैकाचः द्वित्वं भवति । परंतु 
अस्मिन्‌ द्वित्वकार्ये बाधापि वर्तते एव। यस्या बाधाया निवारणं 
“व्यपदेशिवदेकस्मिन्‌" इति परिभाषया शासखरकारेः कृतं वर्तते । बाधा तु 
इत्थम्‌--उक्तपाणिनिसूत्रेण द्वित्वरूपविधेयसिद्धये उद्देश्यकोटौ स्थितः 
धातोरवयवः प्रथमः "एकाच्‌" अवश्यं भवेत्‌। तस्य एकाचूत्वाभावे 
सूत्रापिक्षितसामग्रीविरहेण द्वित्वकार्य दुर्लभं स्यात्‌। अर्थात्‌ यावत्‌ स 
धातोरवयवः “एकाच्‌” न सिद्धयति तावत्‌ तमधिकृत्य तत्स्थाने द्वित्वं न सेत्स्यति 
दति वस्तुस्थितिः वर्तति । अयम्‌ एकाच्‌ इति शब्दः बहुव्रीहिग्भितः अतः 
नियमतः अत्र कोऽपि समुदायः संबन्धी अन्यपदार्थः आवश्यकः यस्य घटकः 


( २०४) 


एकः अच्‌ भवेत्‌ । स च अन्यपदार्थः कः ? इति जिज्ञासायाम्‌ वर्णसमुदायः एव 
अन्यपदार्थ; यस्य अवयवः एकः अच्‌ भवेत्‌ । एवं च गम्‌ हन्‌ इत्यादि ` धातुषु 
सारल्येन बहव्रीहयर्थो घटते। ततश्च द्वित्वादिना जगाम जघान इति 
रूपसिद्धिर्जायते । 

परंतु प्रकृतस्थले इ+लिर्‌ इत्यत्र बहुत्रीहिलभ्यस्य एकाचूत्वस्य 
प्रप्िर्नास्ति । इ' इति विहाय अन्येषां वर्णानाम्‌ सत्ता नास्ति फलतः वर्णसमु 
दायरूपस्य अन्यपदार्थस्य असत्वात्‌ इ* इत्यंशः एकः अच्‌ यस्य 
इत्येवंविधव्युत्पत्तिविषयो न भवति । अतः द्वित्वं कथम्‌ ? इत्येषा द्वित्वविधान 
बाधा जागतितराम्‌ । अत्र धातुरूपः इ" इतिवर्णः एकाकी एव । इमम्‌ धातुरूपम्‌ 
एकम्‌ अचम्‌ अवयवत्वेन गृहणीमस्तरहिं तदतिरिक्तः कः अवश्यंप्राप्तव्यः पदार्थः 
वर्णसमुदायरूपः अन्यपदार्थ वा विद्यते यमधिकृत्य अवयवस्वरूपे धातुरूपे 
इकारे एकाचूत्वं साधयितुं शक्यम्‌ 2 इति प्रश्नः । एवं चात्र निमित्तरूपे (द्वित्वं 
प्रति) “इ' इत्यंशे वर्णसमुदायस्य अन्यपदार्थस्य वा सर्वथा संबन्धाभाववशात्‌ 
स्पष्टतया एकाचूत्वस्य अभावः वर्तते । फलतः द्वित्वकरणे बाधा अस्त्येव । 

द्मां बाधां दूरीकर्तुम्‌ एव॒ भाष्यकारः व्यपदेशिवदेकस्मिन्‌ इति 
परिभाषायाः स्वीकारं करोति । तदनुसारेण यदि कस्यचित्‌ निमित्तविशेषस्य 
हेतोः कुत्रापि कोऽपि व्यवहारो भवति तर्हिं कदाचित्‌ स्थलविशेषे तस्यैव 
निमित्तस्य अभावेऽपि स एव व्यवहारः क्वचिदन्यत्रापि कर्तुं शक्यः । इयं 
परिभाषा लोकन्यायसिद्धा वर्तते। अत एव शाखीयाशाख्रीयेषु उभयेष्वपि 
स्थलेषु मुख्यव्यवहारस्य कृते आवश्यकनिमित्तस्य अभावेऽपि मुख्यव्यवहारः 
यथा शास्रे तथा लोकेऽपि भवति । अर्थात्‌ मुख्यव्यवहारस्य कृते अत्यावश्यक 
निमित्तसत्ताया अभावेऽपि मुख्यव्यवहारः भवति । अत एव अनुजरूपस्य 
निमित्तस्य सत्वे अग्रजस्य कृते अयं ज्येष्ठः इति व्यवहारः भवति परंतु कदाचित्‌ 
एकस्यैव पुत्रस्य सत्तायाम्‌ अनुजरूपनिमित्ताभावेऽपि तस्य एकस्यैव अयं ज्येष्ठः 
इति गौणव्यवहारः सिद्धयति । 

इत्थं च व्यपदेशिवदेकस्मिन्‌ इति परिभाषा लोकन्यायसिद्धा 
उपर्युक्तस्वभावा च इति विशिष्टां सूचनाम्‌ दत्त्वा भाष्यकारः अस्याः परिभाषायाः 
साहाय्येन उपर्युक्तद्वित्वनिमितस्य एकाचूत्वस्य अभावेऽपि व्यपदेशिनाम्‌ गम्‌ 
हन्‌ इत्यादीनां स्थले द्वित्वनिमित्तकस्य एकाचत्वस्य सत्त्वात्‌ द्वित्वं भवति इति 
कृत्वा क्वचित्‌ इ+ लिट्‌ इत्यत्र॒तादृशद्ित्वनिमित्तैकाचत्वस्य अभावेऽपि 

गोणरीत्या द्वित्वादिकं संपादयति। अत्रेदमवश्यम्‌ अवधेयम्‌--अस्य 
उपर्युक्तस्य गोणव्यवहारस्य लाभार्थम्‌ स्थलान्तरे मुख्यव्यवहारस्य 
प्रसिद्धनिमित्तघरितस्य सत्ता परमावश्यकी। यदि क्वचिदपि स्थते 
मुख्यव्यवहारयोग्यनिमित्तानि न सन्ति तर्हिं गोणव्यवहारस्य चर्चा एव लुप्ता 
स्यात्‌। अतएव गम्‌ हन्‌ इत्यादिषु द्वित्वनिमित्तम्‌ एकाचूत्वम्‌ सिद्धं दृष्ट्वैव 
कदाचित्‌ तदभावेऽपि द्ित्वव्यवस्था भाष्यकारेण साधिता । इ+लिर्‌ इत्यत्र 
गोणरीत्या द्वित्वे लिरस्तिपि णलि शेषप्रक्रियया इयाय इति सिद्धयति इति 
भाष्यकारस्य आशयः । अत्र मुख्यं तत्त्वम्‌ इदमेव विवक्षितं वर्तते यत्‌ गम्‌ हन्‌ 
इत्यादिषु भाष्यकारः मुख्यम्‌ एकाचूत्वरूपम्‌ निमित्तं पश्यति इयाय इत्यत्र 
गोणम्‌ एकाचूत्वम्‌ “इ* इत्यत्र पश्यति । 

अतएव तत्त्वादर्श अभ्यंकरश्रीवासुदेवशास्री कथयति भाष्ये तु इयाय 
इत्यत्र व्यपदेशिवद भावात्‌ द्वित्वसिद्धिरित्युक्तम्‌ इति नागेशः । अनया पंक्त्यापि 
जगाम जघान इत्यत्र मुख्यमेकाच्‌त्वं द्वित्वनिमित्तम्‌ इयाय इत्यत्र गौणम्‌ तत्‌ 
भाष्यकाराभिमतम्‌ इति नागेशसम्मतिः उपपद्यते एव । एवं गौणरीत्या इ" 
इत्यस्मिन्नंशे गम्‌ हन्‌ इत्यादिस्थलीयस्य मुख्यस्य एकाचूत्वव्यवहारस्य 
अतिदेशेन सः “इः' एकाच्‌ भूत्वा द्वित्वाधिकारी संपद्यते फलतः अग्रिमप्रक्रियया 
इयाय इति रूपसिद्धिर्जायते एव । 

एवं चास्याः परिभाषायाः क्षत्रम्‌ अशाख्ीयकार्येषु (एकपुत्रकदेवदत्तस्य 
पुत्रविषये अयं ज्येष्टः अयं मध्यमः अयमेव कनिष्ठटोऽपि इति व्यवहारेषु) इव 
शाख्रीयकार्येष्वपि विद्यते । तथ्यमिदं प्रकटयन्‌ नागेशः शासख्रीयकार्येषु दयाय 
दत्यस्मिन्ुदाहरणे एकाच्‌त्वनिबन्धनद्वित्वसिद्धि पश्यति इति स्पष्टप्रायमेव । तथा 
चात्र “इ' इत्यंशे द्वित्वार्थम्‌ परमावश्यकस्य एकाच्त्वस्य सिद्धिः गोणरीत्या 
सिद्धयति । तरस्थदृष्टया समीक्षणेन नागेशस्य अभिप्रायः युक्तिसिद्धत्वात्‌ 
भाष्यानुमोदितत्वाच्च सुग्राह्यः अनुभूयते । यतः अत्र इ' इत्येकमक्षरं विहाय न 
व्मोऽपि धात्वंशरूपो वर्णः वर्णसमुदायो वा वर्तते यद्वशात्‌ “इ' इत्यंशे 
बहुत्रीहिघटितम्‌ एकाचूत्वम्‌ उपपद्येत । दयं स्थितिः अत्यन्तं स्पष्टैव । 

अतएव गौणरीत्या मुख्यव्यवहारस्यैव साधिकायाः भाष्यकारेण 
अनुमोदितायाः अस्याः परिभाषाया उपयोगेन अत्र (इयाय इत्यत्र) गौणमार्गेण 
एकाचूत्वसिद्धिपरंपरा वैयाकरणसंप्रदाये प्रचलिता वर्तते । एवं स्थितौ सत्यामपि 
महामहोपाध्यायः प्रदीपकारः कैयटभट्टः इमाम्‌ “इ' इत्यंशे एकाचूत्वस्य बाधाम्‌ 

द्रीकर्तुम्‌ एकाम्‌ ईदृशीम्‌ युक्तिम्‌ प्रस्तुतवान्‌ यया इदं स्ट भवति यत्‌ इदं 
स्थलम्‌ (इयाय इति) गौणरीत्या प्राप्तस्य एकाचूत्वस्य विषयो नास्ति प्रत्युत अत्र 
तु इयाय इति पदस्य प्रकृतो इ* इत्यंशे मुख्यरीत्या एकाचूत्वस्य सिद्धिर्भवति । 
एवं च भाष्यविरोधः । 


कैयटप्रतिपारितारीतिः 


कैयटः विचारयति यः वर्णः अर्थवान्‌ अस्ति तस्य अर्थस्य एकदा त्यागेन 
एकदा ग्रहणेन सः वर्णः एकाचूत्वव्यवहारस्य योग्यः भवति । इ' इति स्थले 
बहुव्रीहिगभितस्य एकाचूपदस्य . अर्थः अतएव समन्वितो न भवति यतः तत्र 
अन्यपदार्थस्य उपस्थितिर्न वर्तति । अस्यां समस्यायाम्‌ अस्य केयरव्याख्यानस्य 
उपयोगेन इयं स्थितिः (वक्ष्यमाणा) पुरतः आयाति--इ' इत्ययं धातुः अर्थवान्‌ 
अस्ति । !इ* इत्यस्य सः धात्वर्थः एकः पदार्थः इ' इत्ययं वर्णरूपः शब्दः द्वितीयः 
पदार्थः वर्तते । तयोः समुदायः अन्यपदार्थः अवयवश्च इ" इत्ययं धातुः वर्णरूपः 
अर्थत्यागवशात्‌ यस्मिन्‌ अर्थे समुदायरूपे अन्यपदार्थः बहुत्रीहिलाभाय घटकः 
वर्तते सः “इः* एकाच्‌ भवितुं शक्नोति । एवं रीत्या कैयटः प्रतिपादयति एकः इ" 
वर्णरूपः अवयवः अच्‌ यस्य सः धात्वर्थः समुदायश्च सारल्येन एकाच्‌ भवति । 
शब्दार्थयोरभेदव्यवहारस्य बहुशः प्रतिपादितत्वात्‌ धात्वर्थस्थाने इ' इति धातुरपि 
एकाच्‌ भवितुं शवनोति इति कैयटाशयः संभवति । परंतु कैयटोक्ता इयं रीतिः 
नागेशस्य कृते अरुचिवहा इति वक्ष्यमाणेन व्याख्यानेन साध्यते । 


भाष्यकारः “भद्रं नो अपि वातय मनः' इति ऋ्वम्‌ एकपदा ऋक्‌ इति 
स्वीकरोति । तत्र अस्याः आनुपूर्व्याः भद्रं नो ~~ मनः इति रूपाया यः अर्थः 
सोऽपि ऋक्पदार्थः आनुपूर्वी च ऋकूपदार्थः अनयोः समुदाय एव अन्यपदार्थ 
अत एव बहुव्रीहिसाधकः आनुपूर्वीरूपः अवयवश्च “एकपदा ऋक' इति 
व्यवहारयोग्यः । 

यतः एकः पादः यस्याम्‌ इति व्युत्पत्तिः अत्र घटते । एकपादरूपा 
आनुपूर्वी एव ऋक्‌ इति कथितम्‌ । बहुव्रीहिसमन्वयाय भाष्यकारेण अर्थः 
आनुपूर्वीरूपः उभयमपि ऋकूपदवाच्यम्‌ स्वीकृतम्‌ । भद्र॑नो ~~ मनः इति 
रूपम्‌ एकं पादं विहाय अत्र नान्ये पादाः दृश्यन्ते येषां दृष्ट्या अत्र बहुत्रीहयर्थः 
संघटेत । एवं च अनया ऋचा संबद्धस्य अन्यस्य कस्यापि पादसमूहस्य अत्र 


अभावात्‌ अन्यपदार्थः कः यस्य अवयवः इयम्‌ ऋक्‌ 2 इति प्रश्नः भाष्यकारस्य 

पुरतः आसीत्‌ । अस्योत्तरं ददत्‌ भाष्यकारः वदति अर्थेन युक्तः व्यपदेशः इति । 
अर्थात्‌ अर्थवशात्‌ पदस्य तथा व्यवहारो भवति । एतेन निरूपणेन आनुपूर्व्या 
अर्थः आनुपूर्वी च समेत्य समुदायरूपः अन्यपदार्थः उभयावच्छेदेनैव ऋक्पदार्थः 
ज्ञातः भवति । स एव ऋक्पदार्थः यदा अनेकपदस्थलंविहाय एकपदवान्‌ भवति 
तदा सा ऋक्‌ वर्णार्थसमुदायरूपा ऋक्‌ एकपदा कथ्यते । अन्यपदार्थस्य 
ऋगर्थ-समुदायस्य अन्यपदार्थत्वात्‌ तदवयवत्वं अस्याम्‌ आनुपूर्व्यम्‌ 
अक्षुण्णम्‌ । एवं च अन्यतरपदार्थः = वर्णः वा अर्थ्च एकाकी एव ऋक्पदार्थ 
एव नास्ति इति भाष्याशयः । एवं भूतापदार्थद्रयवती एव ऋक्‌ यदि वक्तुः कृते 
अर्थनिरपेक्षा सती वर्णरूपा तिष्ठति तदा एकपदा ऋक्‌ इति व्यवहारः सुपपाद्यो 
भवति । ऋक्पदार्थत्वेन केवलम्‌ वर्णानुपूर्वीं एव अभिमता भवेत्‌ तर्हि 
इयमुपर्युक्ता व्यवस्था (भाष्योक्ता) न संभवति । एवं च नित्यसंबद्धम्‌ 
. पादार्थसमुदायम्‌ अन्यपदार्थम्‌ अन्यतरांशम्‌ पादम्‌ अवयवं च मत्वा क्रियमाणः 
बहुत्रीहिः कामपि समस्यां विना मुख्यरीत्या उपपद्यते । भाष्यकारः अनया रीत्या 
वबहुत्रीहेरुपपत्तिम्‌ एकपदा ऋक्‌ इत्यत्र दर्शयन्‌ गोणरीत्या अत्र साधिताया 
बहुत्रीहेर्नामापि न प्रकटयति । अतएव केयटीया भाष्याधारिता रीतिः सर्वथा 
मुख्यव्यवहारविषयिणी परंतु अत्र भाष्यकारस्तु सिद्धान्ततः गोणरीत्या इयाय 
इत्यत्र कार्यसिद्धि मनुते। एवं च कैयटः भाष्यकारस्य एतत्मकरणीय- 
गृढा्थग्रहणासमर्थः भाष्यविरोधी सिद्धयति । इति नागेशस्यः संकेतः । 
प्रक्रियासिद्धिसंपादनमात्रेणेव कैयटपक्षः साधीयान्‌ इत्यपि वक्तुं न 
शक्यते । यतः कैयटमतस्वीकारेण युक्तिसिद्धमुख्यव्यवहारगोणव्यवहारत्व 
विषयिणी अत्रत्या भाष्यचर्चा एकदृष्टया व्यर्था भवति । अतएव केयटरीतिः 
नागेशदृष्टौ अरुचिवहा इति कथितप्रायमेव । भाष्यकारप्रदत्तोदाहरणे एकपदा 
ऋक्‌ इत्यत्र उपरिदशितभाष्याशयदृष्टया मुख्यार्थलाभजन्यसूपपाद्य 
बहुव्रीहिसाध्यता न तु इयाय इत्यत्र । इयाय इत्यत्र तु भाष्यकारोऽपि गौणरीत्यैव 
एकाचूत्वसिद्धि स्वीकरोति एकपदा ऋक्‌ इत्यत्र कृतम्‌ भाष्याशयम्‌ अनुचित 
स्थाने योजयन्‌ इयाय इत्यत्रापि मुख्यरीत्या बहुत्रीहिसाधनस्य कैयटप्रयासः 
वैयाकरणपरंपराविरुद्ध इत्यत्र नागेशस्य आग्रहः । 


यथोददेशपरिभाषा 


एतत्परिभाषाविवेचनप्रसंगे नागेशेन कैयटोदधृतमतस्य परिष्कारः कृतः 
वर्तति । तद्यथा-- अत्र क्डिति चेति सूत्रे स्व-भाष्यप्रदीपे स्वमतविशेषं स्थापयन्‌ 

कैयटः इत्थं विवृणोति । सः कथयति-यथोद्देशपक्षे परिभाषासूत्रस्य प्रदेशे 
एव विधिसूत्राणि उपस्थित्य स्वसंख्यानुसारेण परिभाषाशास्राणाम्‌ आवृत्तः 
कारयित्वा तस्मित्रेव परिभाषादेशे स्वार्थस्य उपस्थापनं फलतः प्रक्रियासिद्धि च 
कुर्वन्ति । इममेव केयटीयम्‌ अभिप्रायम्‌ प्रकाशयन्‌ नागेशः स्वपरिभाषेन्दुशेखरे 
कथयति क्डितिचेति सूत्रे कैयटेन यथोद्देशे प्रधानानि आत्मसंस्काराय 
सत्निधीयमानानि गुणभेदं प्रयुञ्जते इति उक्तम्‌ । 

एवमेव इको गुणवृद्धी इति सूत्रभाष्ये प्राप्तकेयरानुसारेण कार्यकालपक्षे 
परिभाषासूत्राणि स्वयं विधिशाखप्रदेशे उपस्थित्य तैः सह एकवाक्यतापनानि 
भत्वा तत्रैव विधिशाघ्चप्रदेशे स्वार्थबोधं कुर्वन्ति । अयम्‌ केयटीयः अभिप्राय 
न च कार्यकालपक्षे... अदोषात्‌ इति तत्रैव नागेशोदधृतपंक्तीनामाशयस्य 
आलोडनेन निष्कृष्टो भवति । 


अस्मिन्‌ कैयटीये मते अस्य तथ्यस्य समधिका संभावना वर्तते यत्‌ इदं 
मतं द्रढयति यत्‌ यथोद्देशपक्षे कार्यकालपक्षे च उभयत्र क्रमशः विधिसूत्राणि 
तथा परिभाषासूत्राणि स्वदेशत्यागपूर्वकम्‌ परिभाषादेशीयानि विधिसूत्रदेशीयानि 
च भूत्वा स्वार्थस्य उपस्थापनं कुर्वन्ति । 


नागेशोक्तखण्डनस्य महत्वम्‌ 


उपर्युक्तं केयटमतम्‌ तस्मिन्‌ एव प्रदशिते रूपे संस्थाप्य परिष्कृत्य च 
नागेशः तत्रस्थितान्‌ दोषान्‌ अस्मत्‌पुरतः स्थापितवान्‌ । यान्‌ दोषान्‌ विशदं 
समीक्ष्य वयं कथयितुं शक्नुमः धन्योऽयम्‌ नागेशः यः इमान्‌ दोषान्‌ 
अस्मद्‌ गोचरान्‌ कृतवान्‌ । अनेनैव तस्य विचारः अस्मिन्नध्याये निवेशितः 
वर्तते । यदि केचन समीक्षका इमामापत्ति प्रकटयेयुः यत्‌ नागेशदशितः केयटस्य 
आशयः तथा नास्ति यथा दशितः तथापि अस्य अस्मदुद्‌धृतस्य नागेशीय 
विवेचनस्य महत्वं न हसति यतः तस्यामपि स्थितौ इदं नागेशीयं मतं विवेचनं 
वा प्रस्तुतस्पष्टार्थकत्वेन महत्वशालि इति तु कथयितुं सुवचम्‌ । एवमेव अत्र 
वर्णितम्‌ नागेशीयविवेचनं संस्कृतव्याकरणवाड्मये महत्तवपूर्णम्‌ इति मनसि 
दृढीकृत्य अग्रेसरामः। केयटोक्तयोः उभयोरपि पक्षयोः खण्डने नागेशोक्ताः 
कोटिक्रमाः अत्यन्तं ब॒द्धिग्राहयाः वर्तन्ति । तत्र प्रथमा कोटिः इत्यम्‌। 
कैयटोक्तप्रथमपक्षे विधिसूत्राणि स्वार्थबोधाय परिभाषादेशं प्राप्य 
तददेशीयानि (अष्टाध्याय्याः अध्यायपादसूत्रसंख्याद्ष्टया) भूत्वा स्वार्थ 

बोधयन्ति। अस्यां स्थितौ वृक्षेभ्य इत्यत्र एत्वं दुरुपपादं भविष्यति । 
वृक्षप्रातिपदिकात्‌ चतुर्थीपंचमीविभक्त्यन्यतरबहुवचने भ्यसप्रत्यये बहुवचने 
इल्येदिति विधिसूत्रेण प्रातिपदिकान्तस्य अकारस्य एत्वं प्राप्तम्‌ । एवमेव सुपि 
चेति उक्तस्य अकारस्य दीर्घत्वं प्राप्तम्‌। एत्वदीर्घत्वयोः प्राप्तिः युगपदेव 
भवति । इमे द्रे अपि सूत्रे स्वार्थबोधाय “तस्मिन्निति निर्दिष्टे पूर्वस्य" इति 
परिभाषासमीपं गत्वा तद्देशीये भविष्यतः। परिभाषादेशस्वीकारेण 
उक्तपरिभाषासाहाय्येन उक्तसूत्रयोः स्पष्टबोधोपपत्तौ जातायामपि उभे अपि सूत्र 
तस्मिन्निति इति सूत्रदेशीये भवतः । अतः तयोः परस्परम्‌ परत्वापरत्वव्यवस्था 
कथमपि न संभवति । एवं च एत्वस्य लाभाय बाधा समुत्पद्यते प्रतिद्रद्धिनोः 
उभयोरपि सूत्रयोः तस्मिन्निति सूत्रदेशरूपैकदेशीयत्वात्‌ परत्वकृतम्‌ एत्वस्य 
प्राबल्यम्‌ दुर्लभम्‌ अत एव बाधा । अतएव च तयोरेकदेशत्वात्‌ विप्रतिषेधे 
परम्‌ इति सूत्रकृतव्यवस्था न संगच्छते तत्र । एवं च एत्वाभावात्‌ शिष्टाभिमतस्य 
` योगस्य सिद्धिः आकाशकुसुमसमाना स्यात्‌। इत्ययमस्ति दोषः केयटीये 
व्याख्याने इति नागेशः स्मारयति । 
एवमेव कार्यकालपक्षे परिभाषासूत्राणि स्वयमेव विधिसूत्रदेशं प्राप्य तत्र 
तद्देशीयानि भूत्वा स्वार्थबोधं कुर्वन्ति इति कैयटीये मते स्वीकृते सति 
तस्मित्नितिसूत्रस्थभाष्येण सह विरोधः उपजायते। भाष्याशयस्तु 
इत्थम्‌-“उमोहस्वादवि डमुण्‌ नित्यम्‌“ इति सूत्रे तस्मिन्निति तस्मादित्युत्तरस्य 
चेति उभयोः परिभाषासूत्रयोः प्रवृत्तियोग्यानि लक्षणानि विद्यन्ते । परंतु अनयोः 
परिभाषासूत्रयोः परस्परं विरुद्धार्थोपस्थापकतावशात्‌ उक्तसूत्रयोर्मध्ये 
अन्यतरस्यैव प्रवृत्तिः (उपस्थिति) संगमनम्‌ वा न्याय्यम्‌ । अतएव परत्वात्‌ 
पंचमीनिर्देश एव बलवत्तरः इति भाष्याभिप्राय: । अनेन भाष्याशयेन सह 
स्पष्टमेव केयटमतस्य विरोधः । यदा इमे द्वे अपि सूत्रे तस्मिन्निति तस्मादिति० 
इति रूपे डमोहस्वादचि इति सूत्रदेशीये अर्थात्‌ समानदेशीये वर्तेते तर्हिं तयोः 
` परत्वापरत्वव्यवस्था सर्वथा असंभवा । इत्थं भाष्यविरोधः स्पष्ट एव । 


अस्य आक्षेपस्य केयटपक्षात्‌ उत्तरम्‌ 
स्वस्य पूर्वोक्तमाशयं सुरक्षितं स्थापयन्‌ कैयटः वृक्षेभ्यः इत्यत्र 
परत्वापरत्वव्यवस्थाभंगस्य उत्तरं दातुं शक्नोति। तदनुसारेण 


अष्टाध्यायीपाटकृतम्‌ एव सूत्रपौर्वापर्यम्‌ केयटस्य अभिप्रेतं वर्तते । तदनुसारेण 
बहुवचने इल्येदिति तथा च सुपिचेति सूत्रद्वयम्‌ स्वार्थस्य उपपत्तये अथात्‌ 

सूत्रार्थस्य सुस्पष्टतया लाभाय कामं परिभाषादेशं गच्छेत्‌ परंतु तयोः प्रत्येकम्‌ 
सूत्रम्‌ पाठदेशे आधारितम्‌। तयोः परत्वापरत्वम्‌ अश्ुण्णमेव वर्तते । यस्य 
आश्रयणेन विप्रतिषेधे परं कार्यमिति सूत्प्रवृत्या एत्वस्य बलवत्तरत्वात्‌ 
एत्वसिद्धिर्भवत्येव । 


एवमेव तस्मित्निति० तथा तस्मादिति० इति परिभाषासूत्रे डमोहस्वादचि 
एततसूत्रदेशीये भूत्वा केवलं स्वार्थबोधं कर्तुं शक्नुतः परंतु तयोः 
अष्टाध्यायीगतपाठदेशे परस्परं भेदः अस्त्येव । तमेव भेदम्‌ आश्रित्य 
परत्वापरत्वव्यवस्थायाः स्वीकारात्‌ भाष्यकारेण अत्रे पंचमीमिर्देशस्य बलवत्तरत्व 
घोषितम्‌ । येन इष्टप्रयोजनसिद्धिर्भवति । ईटृश्या व्यवस्थया उक्त कैयटविवेचने 
दोषाभावः आपाततः दृश्यते एव तथापि अस्मिन्‌ मते पूर्वपंकित्िषु आपादिता 
समस्या तु आयात्येव । कामं सा समस्या अनया कैयटपक्षीयरीत्या समाहिता 
भवति परंतु यत्र ईदृशी समस्या एव नोत्पद्यते अथ च यत्र उत्पन्नसमस्यायाः 
समाधानश्रमः अपि नास्ति तस्मात्‌ नागेशमतात्‌ प्रदशितसमस्यायाः 
समाहितत्वेऽपि संभावितापत्तिरूपाक्षेपः समाधानश्रमपूर्णम्‌ कैयटमतम्‌ 
अरुचिकरम्‌ इति अस्ति अस्मदविवेकः। ` 


अत्र नागेशमतम्‌ 


नागेशः कथयति यत्‌ भाष्यतत्त्वविद्‌ विचारकः यथोद्देशपक्षे 
विधिसूत्राणाम्‌ परिभाषादेशे साक्षात्‌ उपस्थितिम्‌ न मन्यते। अपि तु 
परक्रियासाधकः छात्रः तत्र॒ विधिसूत्रार्थस्य स्मरणम्‌ (गुरुणा उपस्थापितस्य 
कतिपयविधिसुत्रार्थस्य स्मरणम्‌) एव मन्यते। तथैव कार्येण काल्यते 
स्वसत्निधि प्राप्यते इति कार्यकालः इति पक्षे अनया व्युत्पत्या विधिसूत्राणि 
स्वार्थस्य स्यष्टबोधाय परिभाषासूत्राणाम्‌ आवाहनं कुर्वन्ति । अर्थात्‌ उभयोरपि 
पक्षयोः परिभाषासूत्राणाम्‌ बोधः स्वदेशे एव भवति। यथोददेशपक्ष 
परिभाषादेशे विधिसुत्रार्थबोधः इति पक्षेऽस्य अर्थः तत्रैव परिभाषादेशे विधि 
सूत्रार्थस्य स्मरणमात्रं भवति इतिरूपः यानि विधिसूत्राणि तत्र स्मरणप्रक्रियां न 
लभन्ते तानि अवशिष्टानि विधिसूत्राणि कार्यकालपक्षम्‌ आश्रयन्ति। तत्र 
परिभाषासूत्रर्थः अवशिष्टविधिसूत्राणाम्‌ बोधसमये स्मृतः सन्‌ तेषामर्थपूतिं 
करोति। अस्मिन्‌ मते वृक्षेभ्य इत्यत्र प्रदशिता वा आपादिता वा 
एत्वाभावभीति; स्वयमेव दूरीभवति । 

यतोहि अत्र मते विधिसूत्राणि परिभाषासूत्राणि च स्वदेशस्थानि एव 
परार्थसंपादनप्रक्रियां निर्वाहयन्ति । अतः तेषां देशद्ृष्ट्या परत्वापरत्वव्यवस्था 
सुलभा । एवं वृक्षेभ्यः इत्यत्र एत्वसिद्धिः बहुवचने इ्ल्येत्‌ इति परसूत्रदृ्ट्या 
जायते । एवमेव डमोहस्वादचि इत्यत्र कैयटमते इव परत्वापरत्वव्यवस्थाभंगस्य 
शंका एव नोत्पद्यते यतः तत्र द्वे अपि परिभाषे स्वदेशस्थे एव अर्थबोधिके । 
एवम्‌ एकदेशस्थत्वात्‌ तयोः परत्वापरत्वव्यवस्थाभंगस्य शंका अस्मिन्‌ मते 
नायाति यतः उभयोरपि परिभाषयोः स्वस्वदेशे एव स्थानं वर्तते तदट्ष्टया अत्र 
पंचमीनिर्देशस्य परत्वात्‌ इति भाष्यकृदुक्तम्‌ परत्वम्‌ पंचमीनिर्देशस्य परत्वम्‌ 
अञ्जसा सिद्धयति। एतद्दृष्टया उत्पत्नापत्तिसमाधानपूर्णकेयटमतापक्षया 
समाधेयापत्तिदोषेण सर्वथा शून्यम्‌ नागेशप्रदरशितम्‌ मतम्‌ कस्य समीक्षकस्य 
मनसि नागेशीयं महत्त्वं नोत्पादयेत्‌ । 


नागेरमतसमर्थने भाष्यबलम्‌ 


षष्ठी स्थाने योगा इति भाष्ये त्रयः अधिकाराः वर्णिताः सन्ति । तत्रैकः 
प्रदीपवत्‌ अधिकारः । सुप्रज्ज्वलितः प्रदीपः स्वस्थाने स्थित्वा एव स्वस्थानं 
प्रकाशयन्‌ सकलमपि गृहम्‌ स्वप्रभया प्रकाशयति । अस्मिन्‌ प्रसंगे सः प्रदीपः 
स्वस्थानं न त्यजति । स्वदेशस्थ एव सः सर्वगृहप्रकाशनकार्य करोति । तस्य 
प्रदीपस्य कृते प्रसर्पणस्य आवश्यकता नास्ति इति भाष्यकाराशयः एवं 
विधमधिकारं प्रकटयति सः। इदमुपमागभितम्‌ भाष्यवचनम्‌ परिभाषारूपाणि 
अधिकारसूत्राणि मनसि निधायैव उक्तम्‌। इत्थं स्पष्टीकरणं कैयटेन कृतं 
वर्तते । 


नागेशीयं सुस्पष्टं मतम्‌ 


अस्मिन्‌ भाष्ये नेदं स्पष्टम्‌ यदयमभिप्रायः यथोद्देशे एव वा कार्यकाले 
एव ज्ञातव्यः इति । अतएव उभयपक्षेऽपि परिषाषासूत्राणां प्रदीपप्रभा इव ` 
अधिकारः विधिसूत्राणि प्रकाशयति । इत्थं वयं पश्यामः उभयोरपि पक्षयोः 
परिभाषाणां स्वार्थबोधः स्वदेशे एव भवति प्रदीपसंसर्पणाभाववत्‌। अथ च 
तस्य पूर्णतायै विधिसूत्रार्थस्य अत्र स्मरणं जायते अथवा परिभाषार्थस्य स्मरणं 
विधिसूत्रे भवति यस्य विधिसूत्रस्य स्वदेशस्थस्यैव बोधः भवति क्रमशः 
यथोददेशपक्षे कार्यकालपक्षे च। अनेन नागेशीयसिद्धान्तेन एकतः 
केयटपक्षस्थितप्रदरशितदोषसंभावनापि द्रे तिष्ठति अथ च परिभाषासूत्रणि 

अधिकारपदवीं संस्थाप्य भाष्यकारेण तेषां प्रवृत्तिः विधिसूतरर्थप्रकाशने तथेव 
यथा प्रदीपप्रभायाः गृहप्रकाशनप्रवृत्तिरिति संकेतितम्‌। साऽपि प्रवृत्तिः अस्मिन्‌ 
नागेशाभिमते मतान्तरापेक्षया अधिकं संगच्छते । | 

परंपराशैलीमनुसृत्य अध्यापनकुशलानाम्‌ केषांचिद्‌ विपश्चिताम्‌ अयं 
विचारः श्रूयते यत्‌ नागेशः अस्मिन्‌ प्रसंगे कैयरविचारखण्डनाभि- 
निवेशग्रस्ततया कैयरटमतम्‌ इत्थम्‌ उपन्यस्य तत्‌ खण्डितवान्‌ । वस्तुतः केयरस्य 
आशयः नागेशोल्लिखितकैयरमतात्‌ भिन्नः आसीत्‌ । 

व्यक्तिगतविचारदृष्टया अस्मदबुद्धौ इदमेव आयाति यत्‌ केयटपक्षस्य 
समर्थकेन नागेशे कृतः अयम्‌ पूर्वोक्तः युक्तिविरुद्धः आक्षेपः प्रमाणरहितश्च 
तथापि उक्तविदुषाम्‌ कथने सत्यांशस्वीकारेऽपि अस्य नागेशीयमतस्य महत्त्वं 
न हसति यतः कैयरस्थाने अन्यः कोऽपि केयटमतत्वेन 
नागेशोल्लिखितकैयरविचारस्य समर्थकः स्यात्‌ तर्हिं तत्कृते निर्दोषम्‌ 
नागेशीयम्‌ उत्तरम्‌ आवश्यकम्‌ सिद्धयति। अथवा अस्य विषयस्य 
स्पष्टार्थबोधकम्‌ समुचितसिद्धान्तस्य पोषकं च अस्ति नागेशमतम्‌ इति कृत्वा 
प्रत्येकं स्थितौ अयम्‌ नागेशीयवाग्विलासः अभिनन्दनीयः एव । 


भाव्यमानेन सवर्णानां ग्रहणं नेति परिभाषासत्तया प्राप्ताया 
आपत्तर्निरासे नागेशस्य महत््वम्‌। 


यदा कदा ईदृशी अपि परिस्थितिः उत्पद्यते यस्याम्‌ परिस्थितौ 
प्रमाणसिद्धायाः परिभाषायाः प्रवृत्तिः प्रसारः वा विनियोगः शिष्टस्वीकृतप्रयोगे 
अत्यावश्यकः सन्नपि. स॒ परिभाषाप्रसरः अनभीषटेषु अतिरिक्तेष्वपि प्रयोगेषु 
प्राप्तो भवति येन केषुचित्‌ अपेक्षितेष्वपि प्रयोगेषु प्रक्रियासिद्धिसंबन्धिनी बाधा 
उत्पद्यते । 

इमामापत्ति दूरीकर्तुम्‌ तस्याः प्रमाणसिद्धायाः परिभाषायाः सर्वथा 
त्यागस्तु नोचितः यतः आपत्तिगरस्तस्थलातिरिक्तप्रक्रियाकार्येषु तस्याः अपरिहार्या 
आवश्यकताऽपि वर्ति एव । तथापि स्थलविशेषे तस्या अनपेक्षितः प्रसारः 
परवृत्तिर्विनियोगो वा अवरोधनीयः भवति येन अनिष्टप्रयोगसंभावनापि दूरीभूता 
स्यात्‌। नागेशः भाव्यमानेन सवर्णानां ग्रहणं नेति इमां परिभाषाम्‌ 
स्वपरिभाषेन्दुशेखरग्रन्थे उपस्थापितवान्‌ । इयं परिभाषा अणुदित्‌ सवर्णस्य०' 
"ज्यादादीयसः" इत्यनयोः सूत्रयोः भाष्ये भाष्यकारेण ज्ञापकसिद्धात्वेन स्वीकृता 
वर्तते । 





| 

अस्या अवल्य-ग्राह्यता 


अस्याः सत्तावशेनैव ^त्यदादीनामः' इति सूत्रेण “इदम्‌, 
इतिशब्दगतमकारस्य स्थाने विधीयमानः अकारः स्थानेऽन्तरतम इति 
परिभाषासहयोगेन अनुनासिको न भवति । यतः अत्र स्थानिनः मकारस्य 
आभ्यन्तरताल्वादिदृष्ट्या अनुनासिकः अकारः आदेशरूपः अन्तरतमः वर्तति । 
परतु इयं परिभाषा भाव्यमानस्य विधीयमानस्य अकारस्य सवर्णग्राहकतां 
निषेधति । अयंच मस्थाने विधीयमानः अकार, अतएव त्यदादीनामः इत्यत्र 
उच्चरितात्‌ प्रतिपदोक्तात्‌ निरनुनासिकात्‌ अकारत्‌ भिनं सवर्णम्‌ अनुनासिकम्‌ 
न गृहणाति । एवं च अनुनासिकस्य अकारस्य आदेशत्वेन आपाद्यमानस्य 
चर्चैव समाप्नोति अस्याः परिभाषायाः प्रवृत्तिवशात्‌ । 


एवम्‌ इयं प्रमाणसिद्धा परिभाषा, निरनुनासिकस्य अकारस्य 
स्थापनपूर्वकम्‌ अभीष्टशिष्टप्रयोगाय अनिवार्या सिद्धयति । तथापि सा परिभाषा 
अनपेक्षितप्रसारवशात्‌ एकाम्‌ समस्यामपि उत्पादयति । यथा चोः कुः इति 
पाणिनिसूत्रेण चवर्गस्य स्थाने कवर्गस्य आदेशत्वेन विधानं भवति । अत्र चु 
शब्दस्य अर्थः चवर्गः च्‌ छन्‌ ज्ज ञ्‌ इति रूपा वर्णा) इति भवति। 
अणुदित्सवर्णस्येति सूत्रेण उदितः सवर्णग्राहका भवन्ति। अत्रापि 
षष्ठीप्रकृतिचुशब्दः उदित्‌ अतएव सवर्णान्‌ छादीन्‌ चादीन्‌ वा गृहणाति । 
अणुदितिसूत्रबलात्‌। एवं च चुशब्दात्‌ च्‌ छ्‌ ज्‌ इ ञ्‌ इति रूपा वर्णाः सवर्णाः 
(तुल्यास्यप्रयलम्‌ इति अनुशासनबलेन) सिद्धयन्ति । एषां स्थानैः कुः भवति 
इति सूत्रनिर्देशः । उक्तरीत्या उदित्‌ कुः सवर्णान्‌ गृहणाति, एवं स्थानिनः पंच 
आदेशाश्च पंचैव इति कृत्वा यथासंख्यमनुदेशः समानामिति सूत्रबलेन चस्य 
स्थाने ककारः छस्य स्थाने खकारः एव भवतः। 


परंतु भाव्यमानेन सवर्णानां ग्रहणं नेति परिभाषायाः अत्र (कु विषये) 
प्रवृत्तये आवश्यकसकलतथ्यसत्तावशात्‌ आदेशरूपे विधेयरूपे सवर्णं 
ग्राहकतानिषेधात्‌ चस्य स्थाने कः छस्य स्थाने खः इत्यादि सवर्णानां विधेयता 
दुर्लभा भविष्यति । येन अपिक्षितप्रयोगसाधने क्लेशः उत्पद्यते । 

एवं चेयम्‌ परिभाषा या, इयम्‌ इत्यादिप्रयोगसिद्धये सर्वथा अपेक्षिता 
सती सर्वथा ग्राहया अतएव अत्याज्या भवति। तथापि कुशब्दे 
विधीयमानतावशात्‌ अप्रत्ययः इति निषेघात्‌ कवर्गस्य सवर्णानां वर्णानां ग्रहणे 


नका 


( २१४ ) 


बाधा स्पष्टैव । एवं चेयम्‌ परिभाषा स्थलविशेषार्थम्‌ उपयोगिनी आवश्यकी वा 
इति स्वीकारेऽपि तस्याः अतिरिक्तप्रसारवशात्‌ कु शब्दजन्य 
सवर्णोपस्थितिबाधारूपसमस्यायाः उत्पादिका सिद्धयति । 


समस्या-निवारकम्‌ दीक्षित-मतम्‌ 


नागेशः अस्याः समस्यायाः समाधानाय नव्यविचारकैः दीक्षितदिभिः 
प्रदर्शिताम्‌ युक्तिम्‌ पूर्वपक्षत्वेन उदधृत्य ततः तत्र मते स्वस्य असुचिवशात्‌ 
स्वीयं निर्ुष्टम्‌ समाधानम्‌ उपन्यस्तवान्‌ । नागेशेन प्रयुक्तः नव्य इति शब्दः 
दीक्षितमेव संकेतयति इति परिभषिन्दुशेखरस्य अनेकटीकामर्मजञ 
महामहोपाध्याय श्रीवासुदेवशास्िभिः अभ्यंकरोपाहवैः स्वीयतत्त्वादर्शटीकायाम्‌ 
कथितम्‌। अथ च परिभाषेन्दुशेखरस्य महाराष्टूयाम्‌ भाषान्तरकारकैः जस्टिम 
वांडेगांवकर महोदयैः च एतत्‌ (दीक्षितमेव नव्यत्वेन नागेशः सकंतेयति इत्येतत्‌ 
तथ्यम्‌) स्वव्याख्याने साधितं वर्तति । तत्र न्यायाधीशमहोदयः कथयति नागेशः 
मतमिदं स्वविरुद्धमिति हेतोः तिरस्कारदृष्ट्या उपालम्भभाषायाम्‌ नव्याः 
इत्यारंभेण दीक्षिततदनुयायिनश्च संकेतितवान्‌। भाष्यकारपेक्षया नवीनतया 
दीक्षितमतम्‌ नव्यमतं भवितुं शक्नोति । एवं च नव्यमतवादिनाम्‌ दीक्षितस्य 
अथ च तत्समर्थकानां च तात्पर्यमित्थं निरूपितम्‌ । इदं मतम्‌ मूलपरिभाषायाम्‌ 
परिवर्तनेन ताम्‌ “भाव्यमानोऽण्‌ सवर्णान्‌ न गृहणाति" इतिस्वरूपे स्थापयित्वा 
अणतिरिक्तभाव्यमानानां विषये सवर्णग्राहकतायाः निषेधं न करोति । एतदेव 
अभिप्रेत्य द्रद्शिभिः सूत्रकारैः चोः कुः इति सूत्रं रचितम्‌ तत्र स्पष्टमेव विधेये 
सवर्णग्राहकता दृश्यते। अन्यथा कुस्थाने अन्यं कंचन उपायम्‌ कुर्यात्‌ 
सूत्रकारः । एवं च अस्याः परिभाषायाः स्वरूपपरिवर्तनेन त्यदादीनामः इति 
सूत्रस्य लक्ष्यम्‌ इमम्‌ इत्यपि सिद्धयति सहैव चोः कुः इत्यत्र साभिप्रायम्‌ 
उदित्करणवशात्‌ बुध्यमाने सवर्णे न कापि विप्रतिपत्तिः तत्र अण्त्वाभावात्‌ । इत्थं 
दीक्षितमतं सर्व साधयति । इदं नव्यमतत्वेन प्रदर्श्य तद्दोषं दर्शयति नागेशः 
वक्ष्यमाणरीत्या । ततश्च प्रसंगेऽस्मिन्‌ स्वमतं स्थापयति नागेशः । 


नागेशस्य अस्मिन्‌ नव्यमते (दीक्षितमते) अरुचिः । 


उक्तसमस्यानिवारणे दीक्षितादिनव्यमतानुसारेण  भाव्यमान° 
इत्यादिपरिभाषायाः रूपपरिवर्तनस्य उपायत्वेन स्वीकृतिरस्ति। परतु 
एतत्परिवर्तनाभावेऽपि सर्वकार्यं सेत्स्यति इति नागेशाभिप्रायः। स चेत्थम्‌ 

व्याख्यानविशेषेण चोः कुः इत्यत्र साभिप्रायम्‌ उदित्‌ "कु' शब्दोच्चारणसामर्थ्येन 
परिभाषोपेक्षापूर्वकम्‌ विधेयेऽपि सवर्णग्राहकता सूत्रकारमते स्पष्टैव । यदा 
सूत्रकारः स्वयमेव ज्ञापयति यत्‌ अत्र॒ अप्रत्ययः ज्यादादीयसः इत्युभयत्र 
भाव्यमानः प्रत्ययः आगमः आदेशो वा सवर्णान्‌ न गृहणाति अथ च 
भाष्यकारोऽपि “अप्रत्ययः इत्यंशेन ज्यादादीयसः इति दीर्घग्रहणरूप- 
सूत्रकारकार्येण उक्तार्थमेव ज्ञापयति तथापि स एव सूत्रकारः चोः कुः इति सूत्र 
विधेयघरिताम्‌ ताम्‌ सामग्रीम्‌ निदधाति यया अणुदित्सूत्रसाहायेन 
विधेयसंबद्धसवर्णानां ग्रहणं स्यात्‌ तदा एतत्स्वीकारे (विधयोऽपि कुः सवर्णान्‌ 
गृहणाति इति स्वीकारे) न कोऽपि संकोचः कर्तव्यः यत्‌ सूत्रकारस्य मनसि 
स्वज्ञापितनियमानाम्‌ क्वचित्‌ सफलानामपि चोः कुः इति सदृशसूत्रे सविशेषम्‌ 
विनियोज्यताया कटिनता वर्तते एव । यदि चोः कुः इति स्थलेऽपि अनया 
परिभाषया विधेये सवर्णग्राहकता सूत्रकारस्य अभीष्टा न स्यात्‌ वर्हि "कु इति 
शब्दे उकारस्य सवर्णग्राहकतातिरिक्तकार्यशुन्यत्वात्‌ एवंभूतम्‌ उकारघरितम्‌ 
अक्षरगोरवदोषपूर्णम्‌ परस्परविरुद्धतात्पर्योपस्थापकम्‌ ककारम्‌ किमर्थं पठेत्‌ । 
तत्स्थलं तु अन्यदेव यत्र विघेयस्य भाव्यमानसवर्णग्राहकतातिरिक्तः अभिप्रायः 
स्पष्टः अथ च प्रक्रियासाधको भवेत्‌। यथा त्यदादीनामः अत्र त्यदादीनाम्‌ 
शब्दानाम्‌ अन्त्यस्य स्थाने अकारकरणम्‌ मुख्यं प्रयोजनं वर्तते अनुषंगतः तत्र 
अणुदित्‌ सूत्रप्रवृत्या अष्टादशानाम्‌ अकाराणाम्‌ प्राप्तिः अतः तन्निवृत्तये 
परिभाषायाः सत्ता समीचीना नेयं स्थितिः चोः कुः इत्यत्र उक्तव्याख्यानवशात्‌ । 
एकत्र प्रत्ययागमादेशानां सवर्णानां विधानम्‌ सूत्रान्तरैः प्राप्तम्‌ तस्य 
निषेधातिरिक्तं नान्यत्‌ कार्यमिति अप्रत्ययः इत्यंशेन ज्ञाप्यते परंतु चोः कुः इत्यत्र 
एतत्परिभाषाविरुद्धम्‌ विधेयस्य कवर्गस्य ग्रहणमेव मुख्यं प्रयोजनम्‌ सूत्रकारस्य 
इत्यस्ति त्यदीदानामः चोः कुः इत्यनयोर्मध्ये परिभाषाप्रवृत्तिदृष्टया (भाव्यमानेन 
सवर्णानां ग्रहणं नेति परिभाषाप्रवृत्तिद्ष्ट्या) विषयेभेदः। एतत्सर्वमभिप्रेत्य 
नागेशः इमम्‌ इत्यत्र अस्याः परिभाषाय)ः प्रवृत्तिम्‌ चोः कुः इत्यत्र सविशेषम्‌ 
उदित्करणम्‌ यद्वशात्‌ अत्र॒ उक्तपरिभाषाया अप्रवृत्तिम्‌ सूत्रकारसम्मताम्‌ 


पश्यति कथयति च चोः कुः इत्यादौ भाव्यमानेनापि सवर्णग्रहणम्‌ विधेये 
उदिदुच्वारणसामर्थ्यात्‌ । 


अस्त्वेतत्‌ समीक्षकदृष्टया वयम्‌ तथाकथितनव्यानाम्‌ दीक्ितप्रभृतीनाम्‌ 
विदुषां परिभाषास्वरूपपरिवर्तनरूपोपायम्‌ अथ च नागेशदृष्टूया व्याख्यानलभ्य- 


( २९१६ ) 


सूत्रकाराभिमतम्‌ एतत्परिभाषायाः अप्रवृत्तिरूपोपायम्‌ च॒ उक्तसमस्यायाः 
निवारणाय दृष्टवा विचारयामः कतरस्मिन्‌ लाघवं सारल्यम्‌ चेति ? 


यावत्‌ अन्याभिः युक्तिभिः प्रक्रियानिर्वाहो जायते तावत्‌ 
शिष्टाभिमतप्रयोगप्रक्रियानिर्वाहाय सूत्रवार्तिकादिषु स्वरूपपरिवर्तनोपायः 
नाश्रयणीय; । सूत्रस्य वार्तिकस्य भाष्यपंक्तेश्च आनुपूर्व्या अपि स्वीयं महत्त्वं 
वर्तते एव । 


यतोहि संस्कृतव्याकरणशासखस्य प्रकृतिः शब्द्प्रधाना वर्तते । शब्देषु 
तदैव परिवर्तनं विधेयम्‌ यदा तत्परिवर्तनातिरिक्तम्‌ अन्यत्‌ किमपि उपायजातम्‌ 
नोपलभ्यते । यदि समीक्षकाः वाचकाश्च तथ्यमिदं स्वीकुर्युः तर्हिं ते अवश्यम्‌ 
अस्य विचारस्य समर्थका भवेयुः यत्‌ भाष्यकारेण स्वीकृतपरिभाषायाः आनुपूर्वी 
रक्षन्‌ वैयाकरणः शष्टप्रयोगप्रक्रियानिर्वाहम्‌ कर्तुं शक्नोति चेत्‌ 
आनुपूर्वीपरिवर्तनापिक्षया युक्त्यन्तराश्रयणमेव तस्य कृते श्रेयः इति । अनया 
दृष्टया दीक्षितापक्षया इदं नागेशीयं विवेचनम्‌ तर्कपूर्णम्‌ संस्कृत 
व्याकरणच्छात्रोपयोगि च मतान्तरापेक्षया आधिक्येन वर्तते। यथा 
तत्त्वादर्शकारः विशदयति तथा विचारेण नागेशस्य अभिप्रायः अस्मिन्‌ प्रसंगे 
अयमेव वर्तते यत्‌ दीक्षितादिविद्वांसः इमां परिभाषां रूपान्तेणं सह 
(निर्दिष्टाणूघरितरूपाम्‌) पटठन्ति। अनेनैव तथ्येन सह इदमपि बोध्यम्‌ यत्‌ 
सीरदेवः प्राचीनः परिभाषाशास्री स्वपरिभाषावृत्तिग्रनथे तथाकथित 
दीक्षितादिसम्मतपाठस्य उपयोगं करोति। अतः नागेशप्रतिपादिता 
दीक्षितमतस्थिता अग्राहयता सीरदेवस्य कथनेऽपि सिद्धयति । अनया दृष्टया 
सीरदेवात्‌ ततोऽपि पूर्ववर्तिदीक्षितादिविद्रदवैयाकरणैः स्वीकृतात्‌ अस्मात्‌ 
परिभाषारूपपरिवर्तनस्वरूपपरिष्कृतात्‌ पक्षात्‌ नागेशप्रतिपादनरीतिरेव ज्यायसी 
दुत्यस्ति अस्माकं विश्वासः । 


विप्रतिषेधे परं कार्यम्‌ इत्या्चित्य दवे परिभाषे 


विप्रतिषेधे परं कार्यम्‌ इति सूत्रस्य प्रवृत्तिः यस्यां स्थितौ भवति तां प्रति 
विचारविशेषेण अयं निष्कर्षः आयाति यत्‌ इदं सूत्रम्‌ नियमसूत्रम्‌ विधिसूत्ं 
चेत्युभयस्वभावकं वर्तते। सूत्राणां षट्सु प्रकारेषु इदम्‌ उक्तप्रकारद्रये 
स्थापनीयमिति समीक्षया लभ्यते । अत्र भाष्यकारस्य आशयः लोकन्यायश्च 
इदमेव तथ्यम्‌ साधयति यस्य स्पष्टता वक्ष्यमाणविवेचनेन सुविशदं भवति । 

असंकीर्णलक्ष्याणि संकीर्णानि च तानि प्रथमं बुद्धवैव एतद्‌ विवेचनं 
बुद्धिग्राह्यं संभवति । अतः प्रथमम्‌ उभयविधलक्ष्याणां स्वभावः एव 
विमृश्यते । द्वे सूत्रे यदा परस्परं निरपेक्षस्थितौ स्थित्वा पृथक्‌ पृथक्‌ लक्ष्येषु 
प्रवर्तेते तदा तानि लक्ष्याणि असंकीर्णानि अभिधीयन्ते । असंकीर्णस्थितो पृथक्‌ 
पृथक्‌ स्थितयोः उभयोरपि निरपेक्षयोः लक्ष्ययोर्मध्य प्रत्येकम्‌ अन्यतरस्य सिद्धिः 
भवति परंतु संकीर्णानि लक्ष्याणि तान्येव येषां सिद्धयै उभे सूत्रे युगपत्माणुतः 
ययोः प्रवृत्तये समानम्‌ उद्देश्यम्‌ निमित्तभूतम्‌ विद्यते अथ च ये सूत्रे परस्परं 
विरुद्धं कार्य विधेयं वा निष्पादयतः । 

तत्र॒ असंकीर्णलक्येषु चरितार्थं द्वे सूत्रे यदा कस्मिश्चित्‌ 
संकीर्णस्वभावके लक्षये युगपत्‌ प्रापुतः तदा समस्या उत्पद्यते-- समस्या 
च-एवंविधयोः असंकीर्णलक्ष्ययोः चरितार्थयोः इदानीम्‌ संकीर्णलक्ष्ययोः 
युगपत्पाप्तयोः परस्परं विरुद्धकार्यकारिणोः सूत्रयोर्मध्ये कस्य कृते प्राथमिकता 
स्वीकार्या अथवा उक्तसूत्रयोर्मध्ये कस्य प्राबल्यं स्वीकार्यमिति सन्देहस्वरूपा 
एव समस्या उत्पद्यते । भाष्यकारेण इमां परिस्थितिम्‌ पर्यालोच्य तथ्यद्रयम्‌ 
प्रकाशितम्‌ । तदनुसारेण उपर्युक्तपरिस्थितौ तृजादिवत्‌ शासखद्रयप्रसंगः अर्थात्‌ 
पर्यायापत्तिः अथवा अनिश्चयात्मिका स्थितिः इति तथ्यद्रयं समुपस्थितं भवति 
वैयाकरणानां पुरस्तात्‌ । 


भाष्यसम्मततृजादिदृष्टान्तेन प्यायापत्तैः प्रस्तावना तत्खण्डनं 
च। 


भाष्यकारः कथयति उक्तपरिस्थितौ समस्यां निसकर्तु वयं विचारयितुम्‌ 
शक्नुमः यत्‌ ऋषिप्रणीतत्वात्‌ प्रामाण्यं तु उभयोरपि सूत्रयो रवतते एव । अतः 
बलं तु उभयोः समानम्‌ एव । अतएव धातोरग्रे कर्त्र्थक-ण्वुल-तृजरूपयोः 
उभयोः प्रत्यययोः विधेयत्वेन प्रसंगः उपस्थितो भवति अथ चात्र द्वाभ्यामपि 
प्रत्ययाभ्याम्‌ साध्यशब्दयोः रूपम्‌ परस्परं भिनं भवति तदा तत्र पययिण 
उभयोरपि विधेययोः सिद्धिः शाखखरसम्मता। अतएव कारकः कर्ताचिति 
उभयशब्दरूपम्‌ शिष्टाभिमतं सिद्धयति । 


सर्वथा इममेव दृष्टान्तमनुसृत्य उक्तसमस्यायाः समाधाने पर्यायतः 
उभयोरपि सूत्रयोः प्रवृत्तिः संभवति । एवं कथयित्वापि भाष्यकारः उभयोरपि 
सूत्रयोः (उक्तसमस्याविषये) प्रवृत्तिम्‌ अभीष्टम्‌ न मन्यते यतः तस्यां स्थितौ 
अन्यतरसूत्रप्रवृत्तिजन्यायाः अनिष्टप्रयोगोत्पादकतायाः संभावना स्पष्टैव । अत 


( २१८ ) 


एव तृजादिदृष्टान्ताधारितपर्यायापत्तिम्‌ आपत्तिरूपाम्‌ दर्शयित्वा भाष्यकारः 
परामृशति यत्‌ अभीष्टलक्ष्यस्य पूर्तिः संभवति चेत्तदा उक्तविरोधे परसूत्रम्‌ एव 
प्रवर्तेत न तु पूर्वसूत्रम्‌-इमं नियमं विप्रतिषेधसूत्रेण माध्यमेन सूत्रकारः करोति । 

“नियमः पाक्षिके सति” अस्यां कारिकायां नियमाख्यतथ्यस्य स्वरूपमपि 
इदमेव ईदृशमेव अभिव्यक्तं वर्तते । तदनुसारेण उभयोर्विधेययोः पाक्षिकप्रवृत्तौ 
सत्याम्‌ उभयसूत्रप्रवृत्तिम्‌ खण्डयित्वा अनन्तरस्य प्राबल्यस्वीकारः नियमसूत्राणां 
स्वभावः । 

एवं प्रतिपादितात्‌ विप्रतिषेधसूत्रस्य नियमस्वभाववशात्‌ एव सकृदगतौ 
यद्वाधितं तद्वाधितमेवेति परिभाषाया उपपत्तिर्भवति । इति भाष्यकारस्य कथनं 
विद्यते सत्यमिदम्‌ यतः यदा पर्यायतः उभयोरपि सूत्रयोः प्रवृत्तिम्‌ अवरोद्धुम्‌ 
अथ च फलतः परसूत्रस्य प्राबल्यं घोषयितुम्‌ एव यदा विप्रतिषेधसूत्रम्‌ 
कार्यकारि विद्यते तदा तस्य स्वभावगतनियमत्ववशात्‌ बाधितसूत्रस्य पुनः 
प्रवृत्तिः कथमपि भवितुं न शक्नोति। इदं तु सुस्पष्टमेव । यदि एवं 
नियमत्वसत्तायामपि शाखरकारः पूर्वसूत्रस्य (बाधितसूत्रस्य) विनियोगलाभम्‌ 
दातुम्‌ अनुकूलः चेत्‌ तर्हि सः विप्रतिषेधसूत्रेण अन्यतरसूत्रस्य प्रथमप्रवृत्तिमेव 
उदघोषयत्‌ न तु प्रवृत्तिबलवत्तायाः परसूत्रबलवत्तायाः विधानं कुर्यात्‌ । एवम्‌ 
संकीर्णलक्ष्यस्थलीयव्यवस्थया साधुशब्दान्वाख्यानाय भाष्यकारानुमोदितं 
विप्रतिषेधसूत्रस्य नियमत्वम्‌ अथ च तस्यैव अनुवादिकायाः 
सकृद्गतौपरि भाषायाः उपयोगिता च सिद्धयति । तथ्यमिदम्‌ परिभाषाग्र्ेषु 
अनया परिभाषया साध्यानि लक्ष्याणि साक्षात्कृत्य ज्ञातुं शक्यम्‌ । 

संकीर्णलक्ष्यस्थलीयायाम्‌ उक्तपरिस्थितौ कदाचित्‌ ईदृशी अपि 
स्थितिरायाति यत्‌ अन्यतरसूत्रस्य विनियोगे प्रथमतः कृते सत्यपि 
तिरस्कृतसूत्रेपरवृत्तियोग्यनिमित्तानि अवशिष्यन्ते । अतस्तत्र विरोधसमाप्त्यनन्तरम्‌ 
विरोधस्थलीयतिरस्कृतसूत्रस्य निमित्तसद्‌भावात्‌ तस्य तिरस्कृतस्य बाधितस्य 
वा सूत्रस्य प्रवृत्तिन्याय्या वति । अस्य विधानस्य पुष्ट्यै लोकानु भवस्यापि बलं 
विद्यते । तुल्यबलयोः द्योः स्वामिनोः एकः (समान) एव भृत्यः तयोदर्वयोरपि 
स्वामिनोः कार्यार्थम्‌ युगपदेव विरुद्धासु दिक्षु गन्तुं न प्रभवति अतः केनापि 
हेतुना अन्यतरस्य स्वामिनः प्राबल्यं सिद्धं स्यात्‌ अथ च निर्बलस्य वा 
पराजितस्य स्वामिनः कार्यम्‌ प्रबलस्वामिनः कार्ये संपनेऽपि अवशिष्टं चेत्‌ तहिं 
लोके अवशिष्टकार्यसंपादने (भृत्यद्वारा) न कोऽपि विरोधं प्रकटयति । फलतः 

पराजितस्यापि अवशिष्टकार्य, प्रबलस्वामिनः कार्यानन्तरम्‌ स भृत्यः करोत्येव । 

सर्वथा अस्याः स्थितेः प्रकाशे विप्रतिषेधसूत्रस्य स्थापनेन तस्मिन्‌ 
विधित्वम्‌ अथ च तदाधारिता परिभाषा "पुनः प्रसंसगविज्ञानात्‌ सिद्धम" इति 
स्वरूपा सिद्धयति । 

उक्ते लोकानुभवे द्वयोरपि स्वामिनोः तुल्यबलत्वेन विरोधदशायाम्‌ 
भृत्यः यथा किंकर्तव्यमूटः भवति तथा केनचित्‌ निर्णायकेन अन्यतरस्य 
प्राथमिकतायाः तदाधारितबलवत्तायाश्च ज्ञाने जाते सद्य एव स भृत्यः 
निर्णायकप्रदशितबलवत्तरस्वामिकार्ये संलग्नो भवति। अनयैव रीत्या 
संकीर्णोदाहरणस्थले ऋषिप्रणीतत्वात्‌ उभयोरपि सूत्रयोः समानप्राबल्यवशात्‌ 
कस्यापि अन्यतरस्य सूत्रस्य प्रवृत्त्यभावरूपं संकटम्‌ आपतति । तस्य 
अनिर्णयस्य अप्रतिपत्तर्वा दशायाम्‌ परसूत्रस्य विनियोगनिश्चायकत्वात्‌ इदं 
विप्रतिषेधसुत्रम्‌ विधिसूत्रस्वभावं धारयति । “विधिरत्यन्तमप्राप्तौ नियमः 
पाक्षिके सति"-इत्यपि अनयारीत्या अत्र संगच्छते । नियमस्वभावकं सूत्रम्‌ 
कस्यचित्‌ प्रवृत्तिनिषेधम्‌ कुर्वत्‌ अन्यस्य विधिम्‌ समर्थयति परंतु शुद्ध 
सिद्धान्तसम्मतम्‌ विधिसूत्रं तु तथा न कृत्वा द्रयोरप्राप्तिदशायाम्‌ अन्यतरस्य 
विधानं करोति इत्ययं निष्कर्षः बुद्धिग्राह्यो भवति । एवमपि उभयोः विरोधिनोः 
सूत्रयोः ऋषिप्रणीतत्वरूपप्रामाण्यसामान्यवशात्‌  अन्यतरप्राबल्याभावे 
अन्यतरप्रवृत््यभावे प्रवर्तमाने सूत्रं विधिसूत्रम्‌। नियमसूत्रं सदपि 
परसूत्रप्वृत््यनन्तरबाधितसूत्रस्य निमित्तसदभाववशात्‌ अन्त्यन्ताप्राप्तिदशायां 
विधेयविशेषस्यप्राप्तिहेतुत्वात्‌ अतएव विधिसूत्रस्वरूपनिर्णायकेन केनचित्‌ 
प्रामाणिकेन आचार्येण अन्यतरस्य प्राबल्यपघ्रोषणाया हेतोः प्रबलस्यसूत्रस्य 
विनियोगे जाते ततः पराजितस्वामिस्थलीयसूत्रस्य निमित्तोपस्थितौ सत्याम्‌ 
विधिसूत्रप्रकृतिवशात्‌ पश्चात्‌ पराजित-निर्बलसूत्रस्यापि विनियोगः अवश्यं 
भविष्यति । विधित्वस्य अन्तःपातिनीम्‌ ईदृशीम्‌ क्षमताम्‌ अवबुध्यैव भाष्यकारः 
अस्य विप्रतिषेधसूत्रस्य विधित्वाधारिताम्‌ “पुनः प्रसंगविज्ञानात्‌ सिद्धम्‌” । 
ईदृशीं परिभाषाम्‌ उल्तेखितवान्‌। सारांशस्तु अयमेव यत्‌ उक्तपरिस्थितौ 
प्रबलसूत्रविनियोगेजाते पराजितसूत्रस्य विनियोगार्थम्‌ आवश्यकानि लक्षणानि 
निमित्तानि वा प्राप्यन्ते चेत्तर्हि तस्मिन्‌ संकीर्णे लक्षये तस्य 
पराजितसूत्रस्यापिविनियोगः कर्तव्य एव । 


नागेशः उपर्युक्तभाष्यकाराशयाधारेण लोकन्यायाधरेण च इमे 

परस्परविरुद्धार्थबोधिके द्वे अपि परिभाषे, अथ च तत्साधकविप्रतिषेधसूत्रम्‌ 
उभयस्वभावकम्‌ (नियमविधिरूपोभयप्रकृतिकम्‌) संपाद्य अस्मत्पुरतः 
विप्रतिषेधसूत्रस्य द्विविधतां प्रतिष्ठापितवान्‌। येन भाष्याशयलोकानुभवयोः 
तत्त्वग्राहिणी नागेशस्य सृक्षमेकषिका अस्मद्गोचरा भवति । 


प्रसंगेऽस्मिन्‌ उल्लिखिततथ्यप्रकाशनस्वरूपयोगदानं विहाय 
केयटोक्तासु एतत्परिभाषाद्रयसाधिकासुयुक्तिषु अथ च विप्रतिषेधसूत्रस्य 
नियमत्वविधित्वसाधककैयटोक्तयुक्तिषु च न्यूनतां दर्शयन्‌ नागेशः तादृश 
केयटोक्तिन्यूनतापूर्णसामग्रीम्‌ संस्कृतव्याकरणवाड्मयात्‌ दूरीकर्तुं भ्रष्ठं कार्य 
कृतवान्‌ यस्यचर्चा अचिरादेव करिष्यते । 

एतद्ष्ट्या नागेशस्य एततप्रसंगीयं विवेचनं महत्त्वपूर्ण मत्वा 
अस्मिनध्याये तस्य निवेशः अस्माभिः कृतः वर्तते । 

उक्तनागेशीयरीतिविरोधिनीं स्वकल्पनाप्रसूतां पद्धति स्वीकृत्य कैयटः 
विप्रतिषेधसूत्रस्य नियमत्वं विधित्वं च संसाध्य क्रमशः तदाधारिते सकृदगतो° 
इति पुनः प्रसंग० इति च इमे परिभाषे साधयति । केययोक्तरीतेः साधने 
ग्राह्यत्वेच न किमपिप्रमाणम्‌ उपलभ्यते । नैतावन्मात्रम्‌ प्रत्युत केयटयुक्तिषु 
स्वीकृतासु अनये एतादृशाः विरोधाः अस्मत्पुरतः आयान्ति येषां समाधानम्‌ प्रायः 
दुर्लभं विद्यते। अतएव तां न्यूनतां संकेत्य पूर्वोक्तेन आशयेन सह 
अभीष्टतथ्यानि (यथा पूर्वम्‌ उक्तानि) अस्मत्पुरतः प्रकाश्य अत्यन्त 
महत्वशलिकार्य कृतवान्‌ नागेशः । 


्‌ केयटरीतिः 


सर्वप्रथमं भाष्यरीत्या साध्यायाः पर्यायापत्तेः साधनाय (उभयोरपि सूत्रयोः 
एकस्यानन्तरम्‌ द्वितीयस्य प्रवृत्तिसिद्धये) व्यक्ितिपदार्थवादमाश्रयति कैयटः । 
तस्य विचारः इत्थं वर्तते यदा पदस्य अर्थः व्यक्तिः स्वीक्रियते तदा तदेव सूत्रम्‌ 
प्रत्येकं लक्षये प्रवृत्तिसमये नवीनान्‌ नवीनान्‌ (व्यक्तिभेदवशात्‌ प्रत्येक वारम्‌ 
अर्थोऽपि पूर्वेतरः नवीनः भवति इतिधिया) अर्थान्‌ बोधयति । सः सः अर्थः 
तस्मादेव सूत्रात्‌ (वाच्यभेदात्‌ वाचकभेद स्वीकारेण “तस्मादेव सूत्रात्‌" इत्यस्य 
स्थाने तत्सदृशसूत्रात्‌ इत्यर्थः जायते) उत्पद्यते न तु पूर्वोक्तात्‌ प्रथमावृत्तसूत्रात्‌ 
लक्ष्यस्थाने कार्य भवति । अतएव प्रत्येकार्थलाभाय तदेव सूत्रं प्रतिलक्ष्यं 
नवीनम्‌ पूर्वस्मात्‌ भिनम्‌ आनुपूर्वीसाम्यात्‌ सदृशं प्रतिभाति । अतएव अस्य 

वादस्य दृष्ट्या कस्मिश्चित्‌ संकीर्णस्थले विनियोगार्थं प्रवृत्तं सूत्रम्‌ 
असंकीर्णलश्ये प्रवृत्तात्‌ स्वसदृशात्‌ सूत्रात्‌ भिनं वर्तति । 

जातिपक्षे नेदं तथ्यम्‌ यतः तत्र॒ सुत्रार्थः जातिरूपः अतएव 
असंकीर्णोदाहरणस्थलीया सामग्री एव संकीर्णोदाहरणस्थले अपि विद्यते । 
उभयसामग्रयां नास्ति भेदः समानजात्याधारवशात्‌ । 


जातो पदार्थे स्वीकृते सति यत्र परस्परविरुद्धयोः द्वयोः सूत्रयोः युगपत्‌ 
प्रवृतिः न संभवति तादृशसंकीर्णोदाहरणस्थले प्राप्तम्‌ परस्परविरुद्धम्‌ उभयमपि 
सूत्रम्‌ न प्रवर्तिष्यते यतः असंकीर्णोदाहरणस्थले ते एव उभे अपि सूत्रे चरितार्थे 
जाते एव अतः तयोः व्यर्थतापि नाशंकनीया भवति यद्रशात्‌ संकीर्णस्थलीयम्‌ 
अनयोदर्वयोरपि सूत्रयोः ताटस्थ्यम्‌ उत्पननम्‌ स्यात्‌ तथा च कस्या अपि 
फलसिद्धेरकर्तृत्वात्‌ ते आक्षेपार्ह स्याताम्‌ । 


जातिपदार्थवादवशात्‌ समानसामग्रयाघटितः सूत्रार्थः व्यक्तिरूपे 
संकीर्णासंकीर्णस्थलयोः प्रवर्तमानसूत्रर्थरूपे अनेकः अर्थः कामं प्रतीयेत परंतु 
तत्सर्वमपि अर्थजातम्‌ एकया जात्या अविच्छिनम्‌ (जातिरूपः अर्थः एक एव) 
अतएव एकमेव विद्यते नानेकम्‌। अतः तद्राचकानि सकलान्यपि सूत्राणि 
समानान्येव कामं तेषामुच्वारणम्‌ विभिनदेशकालेषु कृतं भवेत्‌ । 


व्यक्तिपक्षे सूत्रार्थस्वरूपसमानसामग्रीवाचके सत्यपि 
उच्चारणगतदेशकालभेदवशात्‌ संकीर्णस्थलीयम्‌ असंकीर्णस्थलीयं च सूत्रम्‌ 
परस्परम्‌ भिनं अन्योन्यस्मात्‌ सर्वथा नवीनमेव स्वीक्रियते । अतः इमं वादम्‌ 
स्वीकृत्य यदा किमपि परस्परविरुद्धं कार्यम्‌ कर्तुम्‌ उद्यते द्वे सूत्रे कस्मिश्चित्‌ 
संकीर्णलक्षये प्राप्नुतः तदा ते सूत्रे स्वसदृशसामग्रीयुक्तसकलेभ्योऽपि सूत्रेभ्यः 
सर्वथा नवीनत्वराद्धेतोः कुत्रापि अचारितार्थ्यवशात्‌ तटस्थतां त्यक्त्वा पर्यायतः 
परवर्तिष्येते । यथा “उदिते जुहोति" “अनुदिते जुहोति" इमे परस्परं विरुद्धे वाक्ये 
समानबलशालिनी इतिमत्वा पर्यायतः उभयोरपि विनियोगः प्रवृत्तिर्वा 
स्वीक्रियते । 


एवं जातिपदार्थवादे द्वयोः सूत्रयोः परस्परम्‌ ताटस्थ्यम्‌ व्यक्तिपदार्थवादे 
पर्यायापत्तिः इमे द्रे अपि स्थिती परशाखबल्यपेक्षिणःशिष्टाभिमतस्य प्रयोगस्य 
सिद्धये अनभीषटे एव । 


अतः केयटस्य विचारः अस्ति उक्तस्य द्विविधस्य पदार्थवादस्य हेतोः 

संकीर्णस्थलेषु अनयोः पूर्वोक्तयोः द्वयोः स्थित्योः उपस्थितौ सत्याम्‌ 
विप्रतिषेधसूत्रम्‌ द्विविधं कार्य करोति । जातिपदार्थवादान्तः संकीर्णस्थलीयात्‌ 
उक्ततारस्थ्यवशात्‌ कामपि प्रवृत्तिम्‌ अकुर्वत्‌ (नपुं प्रथमा एकव) 
निर्णायक्राधिकारेण एतत्‌ सूत्रम्‌ परशासख्कृतविधिम्‌ उपस्थाप्य 
विधिशाघ््रश्रेण्याम्‌ आयाति । यतः विधिरत्यन्तमप्राप्तौ एतल्लक्षणानुसारेण 
उभयोः सूत्रयोः ताटस्थ्ये अन्त्यन्ताप्रापेर्दशा ज्ञाता भवति । अतएव तस्याम्‌ 
अत्यन्तम्‌ अप्राप्तिदशायाम्‌ विप्रतिषेधशास्रम्‌ विधिशास्रस्य पदवीं ग्रहीतुं समर्थ 
भवति । 

अस्य विपरीतम-सूत्रस्य अर्थः व्यक्तिपरकः इति स्वीकारे प्रद्शितरीत्या 
साध्यमाना पर्यायापत्तिः अनभीष्टप्रयेगसिद्धि न कुर्यात्‌ अतः तादशप्रयोगावरोधम्‌ 
कर्तुम्‌ विप्रतिषेधसूत्रस्य नियमसूत्रश्रण्याम्‌ , स्थापनम्‌ नियमः पाक्षिके सति 
इत्येतद्वाक्यानुसारेण अनभीष्टपाक्षिकप्रवृत्तिम्‌ नियन्रयितुम्‌ इदं सूत्रम्‌ 
परशास््रस्य प्राबल्यं घोषयत्‌ पूर्वविधेः पाक्षिकप्रवृत्तौ नियन्रणं करोति । 
कैयटस्य अनया रीत्या साधितायाः विप्रतिषेधसूत्रस्य उभयविधताया एव 
अनुवादिके द्र परिभाषे विधित्वे आधारिता पुनः प्रसंगविज्ञानात्‌ सिद्धमित्येका 
नियमाधारिता सकृद्रतो इत्यपरा परिभाषा कैयटोक्तरीतेः फलस्वरूपतया प्रकाशे 
आगच्छतः । इत्येदस्ति अस्य पक्षस्य (केयटपक्षस्य) विचारः । 


केयटरीतेः खण्डनार्थं युक्तयः 


(१) परंतु व्यक्तिपक्षे (व्यक्तिः पदार्थः इति पक्षे) सूत्रम्‌ प्रत्येकं लक्षय 
स्वचरितार्थतायाः कृते उत्सुकं भवति यतः तत्‌ सूत्रम्‌ कस्मिनपि तूर्वलश्षय 
चरितार्थं नास्ति एतद्विपरीतं जातिपक्षे तत्‌ सूत्रम्‌ असंकीर्णेषु उदाहरणेषु प्रवृत्त 
वर्तते । अतएव संकीर्णोदाहरणेषु तत्‌ अप्रवृत्तं सत्‌ तटस्थं भवति । कैयटस्य 
विधानम्‌ तु सर्वथा अस्वीकार्यम्‌ प्रमाणरहितं च “यतः ब्राह्मणम्‌ न हन्यात्‌" इद 
जात्यर्थवाचकं वाक्यम्‌ जात्यवच्छिने प्रत्येकं ब्राह्मणे विनियुक्तम्‌ सत्‌ 
एकस्यापि ब्राह्मणस्य वधनिषेधसंबन्धे तटस्थं न तिष्ठति। अन्यथा 
केयटोक्तिमनुसृत्य जातिपदार्थवाचकसुत्रस्यप्रवृत्ति जात्यवच्छन्नेषु 
असंकीर्णोदाहरणेषु भवति अतः हेतोः तत्‌ सूत्रम्‌ जात्यवच्छित्नेषु 
संकीर्णोदाहरणेषु तटस्थं भवति इति रीत्या अयं निषेधः कतिपयत्राह्मणानां 
वधनिषे धविषये तटस्थः स्यात्‌ इति तन्निषेधस्य तटस्थताया आपत्तिः स्पष्टैव । 
फलतः कतिपयत्राह्यणानां वधोऽपि विधिविहितः स्वीकृतो भविष्यति । एवं 

दुर्दशा आपत्तिर्वा नागच्छेत्‌ एतदर्थम्‌ केयटयुक्तिः दोषपूर्णा एव मन्तव्या । 

एवंविधः आशयः सरूपसूत्रस्य भाष्यादपि प्राप्तुं लभ्यः । अतएव इयं 
केयटरीतिः न केवलं दूषितैव अपितु सा भाष्यविरुद्धा अपि विद्यते । 

भाष्यकारः जात्यर्थस्वीकृतिविषये कथितवान्‌ यत्‌ पदार्थः सूत्रार्थः 
जातिरूपः अर्थः इति स्वीकृतौ सत्याम्‌ प्रकृतम्‌ कार्यम्‌ जात्यवच्छित्रे प्रत्येक 
व्यक्तो भवति अस्मिन्‌ सिद्धान्ते आग्रहवान्‌ भाष्यकारः गौरनुबन्ध्यः इदमुदाहरणं 
प्रस्तुतं करोति। सः इममाक्षेषं पुरः स्थापयति जातिपदार्थवादानुसारेण तु 
एकस्या अपि गोः त्यागं विना प्रत्येकं गोः अनुबन्धनं कर्तव्यम्‌ स्यात्‌ । तथा 
व्यवहारे न संभवति अतएव अस्मिननुदाहरणे जात्यर्थस्थाने व्यक्तिरूपस्य अर्थस्य 
स्वीकारपरामर्शः तेन दत्तः। तस्य अनया चर्चया जातिपक्षाश्रित 
संकीर्णोदारहणस्थलीया केयरोक्ता तटस्थता खण्डिता भवति । 


(२) संकीर्णोदाहरणस्थले उभयोरपि परस्परविरुद्धसूत्रयोः प्राप्तिः तृजादि 
दृष्टान्तानुरोधेन पर्यायतः भविष्यति । इमां भाष्यकारोक्ताम्‌ आपत्तिम्‌ व्यक्तिपक्षे 
एव स्वीकुर्वन्तु न जातिपक्षे एतदर्थम्‌ कैयटः न किमपि प्रमाणं दातुं शक्नोति । 

संकेतानुसारम्‌ जात्यर्थेऽपि प्रत्येकं लक्षये सूत्राणां प्राप्तिस्तु भवत्येव अतः 
व्यक्तिपक्षे एव अस्याः पर्यायापत्तेः प्राप्तिः अथ च तत्समाधानार्थम्‌ 
विप्रतिषेधसूत्रस्य नियामकतायाः केयरोक्ता स्वीकृतिः खण्डिता भवति । 
व्यक्तिपक्षः स्यात्‌ जातिपक्षो वाः उभयत्रापि पर्यायापत्तिः संभवति । इमां 
वस्तुस्थितिम्‌ उपेक्ष्य ताम्‌ पर्यायापत्ति व्यक्तिपक्षे एव॒ स्वीकृत्य 
विप्रतिषेधसूत्रस्य स्वभावद्विविधतायाः प्रयलः कैयरस्य आत्मनः अद्रदशितायाः 
कारणादेव कृतः वर्ति । 

इदं सर्व तथ्यजातं मनसि निधाय वयं वक्तुम्‌ शक्नुमः यत्‌ 
विप्रतिषेधसूत्रस्य स्वभावद्विविधतया सह उक्तपरिभाषाद्रयस्य स्थापनार्थम्‌ 
स्वीकृतानाम्‌ उभयविधपदार्थवादाधारितानां केयटोक्तानाम्‌ दुर्युक्तीनाम्‌ 
अपसारणं कृत्वा तत्सिद्धयर्थम्‌ (विप्रतिषेधसूत्रस्य स्वभावद्रैविध्यसिद्धयर्थम्‌) 
समुचिताम्‌ सामग्रीं प्रस्तूय नागेशः अस्मिन्‌ प्रसंगे महत्वशलिनीं सामग्रीम्‌ 
स्थापितवान्‌ इति । 

अंतरगानपि विधीन्‌ बहिरंगो लुग्‌ बाधते अस्यां परिभाषायां 
नागेशप्रदर्शिताः महत्वपूर्णाः परिष्कारः । 

याः परिभाषाः भाष्यकारेण ज्ञापकसिद्धाः स्वीकृताः वर्तन्ते तासां 
ज्ञापकसाध्यताया उपपादनप्रसंगे तासां युक्तीनां प्रदर्शनं, या युक्तयः 
खण्डनयोग्याः सन्ति तासां प्रदर्शनं नोचितम्‌ यतः तस्यां स्थितौ 
खण्डनीययुक्तिभितौ साध्यमानानां ज्ञाप्यमानानां वा परिभाषाणाम्‌ स्वीकार्यता 
सन्दिग्धा भवितुं शक्नोति अतएव यदा अन्तरंगानपि० इमां परिभाषाम्‌ 
उपपादयितुं ज्ञापकसिद्धाम्‌ समर्थयितुम्‌ अजानन्नपि आचार्यहरदत्तः पदमंजरी 
कारः खण्डनयोग्ययुक्त्याः आश्रयणं करोति तदा नागेशः तदयुक्तेनिर्बलताम्‌ 
नासहत अथ च तस्याः खण्डनं कृत्वा स्वीयेन विवेचनेन भाष्यकाराभिमतपक्षम्‌ 
साधयति (इमां परिभाषां ज्ञापकसिद्धां साधयति) तस्य विवेचनम्‌ महत्त्वपूर्णमिति 
कृत्वा अत्र तस्य निवेशं कर्तुमुद्यताः स्मः। नागेशः हरदत्तस्य युक्तेः खण्डनीयतां 
प्रति वैयाकरणसमाजस्य ध्यानाकर्षणम्‌ स्वकर्तव्यं मत्वा इदमकार्षीत्‌। यद्यपि ` 
हरदत्त इव नागेशोऽपि इमां परिभाषां ज्ञापकसिद्धामेव मनुते तथापि उभयोः 
सिद्धान्तस्य समानत्वेऽपि तत्सिद्धान्तस्य प्रतिष्ठापने हरदत्तस्य युक्तिः 
खण्डनयोग्या न तथा नागेशस्य इति कृत्वा उभयोः समानमान्यतासत्तवेऽपि 
नागेशेन हरदत्तयुक्तेः खण्डनम्‌ आवश्यकम्‌ मत्वा तत्‌ कृतम्‌ । 

अनया दृष्टया सं° व्या०शाख्रे नागेशीयम्‌ एतत्मसंगीयं कथनम्‌ 
महत्त्वपूर्णम्‌ अंशं मत्वा तत्‌ अत्र निवेशितम्‌ । 

अस्याः परिभाषायाः विवरणप्रसंगे अन्यच्च महत्वपूर्णं तथ्यम्‌ नागेशेन 
उपस्थापितं वर्ते तद्यथा--यदा इयं परिभाषा अनेकाःयुक्तीः आश्रित्य 
व्यापकक्त्र प्रवर्तितुं योग्या तदा सीमितक्षत्रे एव अस्याः विनियोगस्य घोषणा 
सर्वथा अनुचिता । कतिपये वैयाकरणाः ईदृशीम्‌ अनुचिताम्‌ स्थितिम्‌ एतत्‌ 
 परिभाषाविषये सिद्धान्तितवन्तः नागेशः प्रमाणोपन्यासपूर्वकम्‌ तेषां 
वैयाकरणानाम्‌ इमं दोषं दूरीकर्तुम्‌ उन्मूलयितुं वा उद्यतः सन्‌ अस्मान्‌ उक्ततथ्यं 
प्रति सावधानं कृतवान्‌ अतएव तस्येदं कार्यम्‌ संस्कृतव्याकरणरसिकानां कृते 
श्रेयस्करम्‌ इति विचार्य अव्रत्यम्‌ नागेशीयं विवेचनं सं०° व्या० शास्रे उपादेयं 
मत्वा अत्र प्रसंगे तस्य नागेशीयविवेचनस्य निवेशः अस्माभिः साभिप्रायम्‌ कृत 
वति । 

इयं परिभाषा “असिद्धं वहिरंगमन्तरंगे' इति परिभाषाया 
अपवादस्वरूपा । अतः _बहिरंगस्थितो अपि विद्यमानलुग्विधायकशाख्रम्‌ 
अन्तरंगस्थितिं लभमानशाखपेक्षया सामन्यस्थितिवत्‌ नं दुर्बलम्‌ 

सिद्धयति । फलस्वरूपम्‌ बहिरंगो लुक्‌ सामान्यनियमवशात्‌ प्रथमप्रवृतियोग्यात्‌ 


अन्तरंगशाखात्‌ प्रथममेव प्रवर्तते । 


एतत्परिभाषाया अस्तित्वविषये आधारम्‌ ज्ञापकं वा प्रकाशयन्‌ नागेशः 
कथयति-- भाष्यकारः प्रत्ययोत्तरपदयोश्चेति ` सूत्रम्‌ अथवा तस्मिनूसूत्र 
स्वीकृताम्‌ मपर्यन्तानुवृत्ति ज्ञापकं स्वीकरोति इति । अस्मिन्‌ नागेशीयविवेचने 
प्राप्तपंक्तीनां स्वारस्यम्‌ इदमेव निष्कृष्टं भवति यत्‌ प्रत्ययोत्तरपदयोश्चेति सूत्रम्‌ 
एतत्‌परिभाषाज्ञापकं स्वीक्रियते चेत्‌ तर्हि तद्विरोधे कतिपये तर्काः दातुं शक्याः 
अतएव मपर्यन्तानुवृत्तिः एव अस्याः परिभाषायाः ज्ञापिकाइति स्वीकुर्वन्तु । 
इदमेव तथ्यं भाष्यकारस्य अभिप्रेतं वर्तते इति । परत एत्मसंगे मपर्यन्तानुवृतेः 
अस्याः परिभाषाया ज्ञापकत्वसाधने हरदत्तस्वीकृता रीतिः सर्वथा दोषपूर्णा 
अतएव त्याज्या यद्यपि वयमपि मपर्यन्तानुवृत्तिमेव ज्ञापिकां मन्यामहे एवं च 
उभयपक्षस्य कृते अन्तिमसाध्यस्य समानत्वेऽपि साधनविवेचनेन एकत्र 
(हरदत्तोक्तमते) दोषः न तथा नागेशभाष्यकारयोर्मते इत्यवश्यं बोद्धव्यम्‌ । 
भाष्यकारस्य आशयेन प्रत्ययोत्तरपदयोश्चेति सूत्रे इयं मपर्यन्तानुवृत्तिः कथं 
ज्ञापिका संभवति ? अस्य प्रश्नस्य उत्तरम्‌ अतिसुन्दरम्‌ विवेचनम्‌ च 
तत्त्वादर्शटीकाकारः  कतिपयपंक्तिषु एव प्रस्तुतवान्‌। तदनुसारेण 
एतत्परिभाषाया अभावे ^त्वत्कृतम्‌' ^त्वत्पुत्रः" “मत्पत्रः" इत्यादिसामासिकस्थलेषु 
विग्रहावस्थायाम्‌ युष्मद्‌ डस्‌ पुत्र सु इत्यलोकिकविग्रहे समासे जाते समासापक्ष 
पदद्रयपेक्षोलुक्‌ सुपो धातुरितिसूत्रेण प्राणोति तदैव “तवममौ डसि" इति 
(अन्यैश्चसूत्ै) सूत्रेण तवादेशश्च प्रापनोति पदद्वयापेक्षसमासापक्षत्वात्‌ लुक्‌ 
बहिरंगः तदपेक्षया तवममो० इति केवलडसपेक्षया अल्पनिमित्तवशात्‌ तवादेशः 
अन्तरंगः, अतएव असिद्धं बहिरंग० इति परिभाषया तवादेश एव प्रबलः । स 
च तवादेशः मपर्यन्तस्यैव युष्पदः विहितः इत्यपि अत्र ध्येयम्‌ । मपर्यन्तरस्य इति 
सूत्रात्‌ अनुवृतिवशात्‌ तत्र तवममौ उसि इति सत्रे । 
एवं च तवादेशो जाते सति सुपो धातुरिति विभक्तिलुका 
अनिष्टप्रयोगापत्तिः। तां परिहर्तुं सूत्रकारेण प्रत्योत्तरपदयोश्चेति सूत्रं निर्मितम्‌ । 
तच्च सूत्रं तवममौ डसि इत्यस्य बाधकम्‌ अपवादो वा । 
तवममौ० डसि इत्यत्र प्रत्ययोत्तर इत्यत्र च परस्परं बाध्यबाधकभावः 
उत्सर्गपिवादभावः वा योग्य इत्यत्र न्यायाधीशश्रीवाडेगांवकरमहोदयैः 
परिभाषेन्दुरोखरस्य महाराषटभाषानुवादे सुबहुशः विवेचनं कृतम्‌ । तच्वर्चया 

विषयान्तरप्रवेशभीत्या तत्कालम्‌ अनयोर्मध्ये उत्सर्गपवादं स्वीकृत्यैव 
वयमग्रेसरामः। एवं च उत्सर्गशासख्रं तवममौ डसि इति यदा मपर्यन्तस्येव 
युष्मदः तवादेशं करोति तदा तत्समानदेशत्वात्‌ उत्सर्गसमानदेशा अपवादा 
भवन्ति इति न्यायेन अपवादसूत्रस्य प्रत्ययोत्तरपदयोश्चेत्यस्यापि प्रवृत्तिः 
मपर्यन्तस्यैव भविष्यति । तदर्थम्‌ अस्मिन्‌ सूत्रे क्रियमाणा सा अनुवृतिः व्यर्था 
सती इमां परिभाषां ज्ञापयति । ज्ञापितायां च अस्यां बहिरंगोऽपि लुक्‌ 
अन्तरंगात्‌ तवादेशात्‌ पूर्वमेव भवति। एवं च डसः लुका नाशितत्वात्‌ 
प्रत्ययोत्तर इति नियमाप्रवृत्या उसूपरकत्वाभावात्‌ सुब्लुकः अनन्तरम्‌ तवादेशस्य 
चर्चैव समापि प्रापोति। फलतः उत्सर्गापिवादभाववशात्‌ उत्सर्गशाखस्था 
मपर्यन्तानुवृतिः व्यर्था सती त्वत्पुत्र इत्यादिसाधिका प्रत्ययोत्तरपदयोश्चेति सूत्र 
न प्रसरिष्यति । त्वादेशश्च मपर्यन्तस्यैव कर्तव्यः येन शिष्टभिमतप्रयोगसिद्धिः । 
एतद्दृष्टया इयं परिभाषा तां परिस्थितिमुत्पादयति यद्वशात्‌ 
प्रत्ययोत्तरपदयोश्चेति सूत्रे मपर्यन्तानुवृतेः महती सार्थकता जायते । 
प्रत्ययोत्तरपदयोश्चेति सूत्रस्य कृते डस्‌परकताया आवश्यकता नास्ति तत्र उत्तर 
पदत्वादेव प्रत्ययोत्तर० इति सूत्रस्य प्रवृत्तिः । अतः अनया परिभाषया प्रथमं 
बहिरंगेऽपि लुकि जाते तवममौ उसि इत्यनेन तवादेशे 
अनुभूयमाननिरुक्तबाधाभावात्‌ न कापि बाधा प्रत्ययोत्तर० इति प्रवृत्तिसमये 
मपर्यन्तस्य आदेशकरणसमये आयाति । तत्र उत्तरपदपरकता च विद्यते एव । 
एवं तवममौ इति सूत्रगतमपर्यन्तावृत्तेः असंबद्धत्वात्‌ प्रत्ययोत्तर० सूत्रे तस्याः 
शिष्टामिमतप्रयोगसिद्धूयै आवश्यकत्वात्‌ नवीनतया सा अनुवृत्िः क्रियते । एवं 
च उत्सर्गापिवादभावं मत्वा प्रत्ययोत्तरपदयोश्चेति सूत्रे मपर्यन्तानुवृतेर्व्य्थतां 
संपाद्य तत्कृतपरिभाषाज्ञापनं कृत्वा च पुनः अनयोः तवममो० प्रत्ययो 
सूत्रयोर्मध्ये उत्सर्गापवादभावम्‌ उपेक्ष्य प्रत्ययोत्तरपदयोश्चेति सूत्रे सा अनुवृत्तिः 
साथिका भवति । . 

तत्कृतैतत्परिभाषाज्ञापनं कृत्वा प्रथमं लुगादिद्रारा तवममौ इत्यस्य 
प्रवृ्तिशन्यतां दर्शयित्वा तवममौ° प्रत्ययो अनयोर्मध्ये उत्सर्गापवादस्थितिं 
निरस्य तवममौ० इति सूत्रस्थमपर्यन्तानुवृततेः प्रत्ययोत्तरपदयोश्चेति सूत्र 
संबन्धाभावं संसाध्य प्रत्ययोत्तरपदयोश्चेति सूत्रे प्रयोगविशेषस्य सिद्धयै 
मपर्यन्तानुवृत्तिः सफला सार्थिका वा भवति इति वक्तुं शक्यते । एवं चेयम्‌ 
अनुवृत्तिः इमां परिभाषां ज्ञापयति इति सिद्धयति । 

अस्याः परिभाषायाः फलम्‌ गोमत्प्रियः इति शिष्टाभिमतप्रयोगस्य सिद्धिः 

अन्यथा अस्या अभावे गोमान्‌ प्रियः यस्य इति विग्रहे गोमत्‌ सु प्रिय सु 
इत्यलोकिकविग्रहे अनेकमन्यपदार्थे इत्यनेन समासे जाते सुपो धातुरिति 
हल्‌ङ्याप्‌ इति च सूत्राभ्याम्‌ सममेव सुलुक्‌सुलोपौ क्रमशः प्राप्तौ । तत्र 
पदद्रयापेक्षसमासाश्रितो लुक्‌ बहिरंगः केवलम्‌ हलन्ताङ्गनिमित्तापेक्षी सुलोपः 
अल्पनिमित्तवशात्‌ अन्तरंगः। तस्मिन्‌ अन्तरंगे सुलोपे जाते न लुमताङ्गस्य 
इति सूत्रस्य अविषयत्वेन प्रत्ययलोपे प्रत्ययलक्षणमिति सूत्रप्रवृत्त्या 
सर्वनामस्थानपरकतावशात्‌ उगिदचामिति नुमागमे अत्वसन्तस्य इति दीर्घे च 
गोमान्‌ प्रियः इत्यनिष्टरूपप्रसक्तिः स्यात्‌ । तत्निवारणाय इयं परिभाषा समर्था । 
तथाहि एततसूत्रवशात्‌ हल्ढयादितिप्राप्तसुलोपापक्षया बहिरंगसुलुकः 
प्राबल्यम्‌: लुक्‌शब्दसहकृतलेपिवशात्‌ न लुमन्ता० इति सूत्रेण प्रत्ययलोपे० 
इत्यस्य निरुद्धप्रसरत्वात्‌ सर्वनामस्थानपरकताया अभावे नुमादीनाम्‌ 
दीर्घादीनामभावे गोमतुप्रियः इति इष्टरूपं सिद्धयति । इत्थं च 
मपर्यन्तानुवृत्तिरूपज्ञापकनज्ञाप्यया अनया परिभाषया त्वत्कृतम्‌ त्वदीयः त्वद्धितम्‌ 
गोमतप्रियः इत्यादीनां शिष्टाभिमतप्रयोगाणां सिद्धिः । एतावता इयं साथिका 
दति । 


अत्र हरदत्तः 


अस्याः परिभाषाया अभावे अन्तर्वर्तिनीं विभक्तिमाश्रित्य 
त्वत्कृतमित्यादौ त्वमावेकवचने इति अन्तरंगत्वात्‌ सूत्रेण त्वादेशे जाते 
प्रत्ययोत्तरपदयोश्चेति सूत्रस्य प्रवृत्तिसमये प्रत्यये उतरपदे च परतः युष्म्‌ इति 
मपर्यन्तस्य सत्तैव॒नास्ति अन्तरंगत्वात्‌ त्वमावेकवचने इत्यनेन पूर्वमेव 
मपर्यन्तयुष्पदः त्वादेशः कृतः, अतः मपर्यन्तयुष्मदः सत्ता प्राप्िर्वा नास्ति तत्र, 
अतः तादृशसत्ताया अभावे तत्र कृता मपर्यन्तानुवृत्तिः सर्वथा व्यर्था सेत्स्यति । 
एवं च सा अनुवृतिः एतत्परिभाषायाः ज्ञापिका इति वदति । 


इदं हरदत्तमतम्‌ सर्वथा तरुपिपूर्णम्‌ इति प्रत्युत्तरयति नागेशः । तदनुसारेण 
अन्तरंगादप्यवादो बलीयान्‌ इति न्यायेन त्वमावेकवचने इत्यस्य अपवादः 
प्रत्ययोत्तरपदयोश्चेति सूत्रम्‌ । तस्य बलवत्त्वात्‌ प्रथमप्रवृत््या प्रवृत्तिसमये 
मपर्यन्तयुष्मदः सत्ता वर्तते एव इदं हरदत्तेन न॒ समीक्षितम्‌। इत्थं च 
प्रत्ययोत्तरपदयोश्चेति कृतः त्वादेशः मपर्यन्तस्यैव भविष्यति । उत्सर्गसमानदेशा 
अपवादाः इति न्यायानुसारेण । अत्र॒ उत्सर्गशाख््रम्‌ त्वमावेकवचन इति 


( २२८ ) 


अपवादश्च प्रत्ययोत्तर इति । उभयोरपि समानदेशत्वात्‌ त्वमावेकवचने इति वत्‌ 
प्रत्ययो० इति सूत्रेण मपर्यन्तस्यैव युष्मदः त्वादेशः क्रियते । एतत्सर्वम्‌ 
मपर्यन्तयुष्मदः अत्र अभाव इति वादिना हरदत्तेन नालोचितम्‌ । इत्थं च 
इष्टरूपसिद्धिः। 

एवं च उत्सर्गसमानदेशाः इति नियमवशात्‌ प्रत्ययोत्तरपदयोश्चेति सूत्र 
स्वतः प्राप्ताम्‌ मपर्यन्तानुवृत्तिम्‌ दष्ट्वापि तदर्थे मपर्यन्ानुवृत्तये उद्यतस्य 
भाष्यकारस्य महत्ववशात्‌ अनावश्यकाऽपि सा कृता इति हेतोः तस्याः 
फलमन्वेषणीयम्‌। तच्च मपर्यन्तानुवृतिरूपज्ञापकज्ञापिता (पूर्वोक्तरीत्या) इयं 
परिभाषा एव इति वक्तुं पार्यते । इत्थं च हरदत्तमते दोषं दर्शयित्वा प्रागुक्तरीत्या 
भाष्यकारसम्मतायाः अस्याः परिभाषायाः सततां स्वीकरोति नागेशः 

अस्याः परिभाषाया विषये मन्तान्तरसमीक्षापूर्वकम्‌ अन्यच्च बहु उक्तम्‌ 
सूत्रातमकशैल्याम्‌ नागेशेन । तत्सर्वम्‌ मूलग्रन्थे द्रष्टव्यं जिज्ञासुभिः । 

अस्मिन्नध्याये सं० व्या० शाखान्तर्गतानाम्‌ महत्वपूर्णत्वेन स्वीकृतानाम्‌ 
नागेशचर्धितकतिपयानामेव स्थलानाम्‌ समावेशः कृतो वर्तते । अथेदानीमपि 
अनेकानि ईदृशानि स्थलानि अवशिष्टानि सन्ति येषामत्र समावेशो न जातः परंतु 
तानि स्थलानि हेतुविशेषैः अथ च विविधदृष्ट्या संस्कृतव्याकरणशास्रे अत्यन्तम्‌ 
` प्रशस्यानि वर्तन्ते। तेषाभुपन्यासं विना संस्कृतव्याकरणवाड्मयम्‌ 
भर्तृहरिकालोत्तरम्‌ अथ यावत्‌ अपूर्णमिव तिष्ठेत्‌ । तेषां स्थलानां प्रत्यक्षज्ञानम्‌ 
तत्त्वादर्शटीकासंवलितात्‌ परिभषेन्दुशेखराख्यग्रन्थात्‌ कर्तुं शक्यमिति 
सूचयित्वा विरम्यते । श्रीशिवकृपया अस्य निबन्धग्रन्थस्य पुनः संस्करणम्‌ 
भवेच्चेत्तहिं मयापि तेषां स्थलानां समीक्षणपूर्वकम्‌ विवेचनं प्रस्तोष्यते इति । 








पञ्चमोऽध्यायः 


अस्मिन्‌ परिशिष्टरूपे पंचमे अध्याये, तेषां प्रतीकरूपेण सिद्धान्तकोमुद्यां 


स्थितानां वाक्यविशेषाणाम्‌ आनुपूर्वीविशेषाणां वा स्थापितस्थलानाम्‌ उल्लेखः ¦ 


कृतः वर्तते येषां समीक्षणेन तत्तत्स्थलीयनागेशकृतव्याख्यानस्य महत्त्वं 


जिज्ञासुभिः सुसाध्यं वर्तते । एतदव्याख्यानपरिशीलनेन इदं सुवचं भवति यत्‌ 


इदम्‌ नागेशीयं व्याख्यानम्‌ संस्कृतव्याकरणशाखरीयमदहिग्रः वर्धकं स्वस्मिन्‌ 
सुस्पष्टं विशदतया चित्तप्रसादकं च वर्तते । इति मे विश्वासः । 
एषां स्थलानां नामतो निर्देशः अधस्तात्‌ क्रियते एतानि स्थलानि 


श्री भटरोजिदीक्षितकृतसिद्धान्तकोमुद्यां वर्तन्ते इति कथनं तु पुररुक्तत्वेऽपि 


स्पष्टार्थकम्‌ । 

अनेकैः हेतुभिः विशदविवेचनं कर्तु समयाभावः अतः 
पुण्यातिशयरूसंपादने हेतुविशेषात्‌ असामर्थ्ये सत्यपि किंचित्‌ पुण्यसंपादनमपि 
वरम्‌ इतिधिया एषां विशदविवेचनस्थले एषां नामिर्देशेनैव पुण्यलाभ एव इति 
विमृश्य एषां स्थलानां केवलं नामनिर्देशः कृतः वर्तते । 


उपसर्गाः क्रियायोगे, विसेचका ग्रामाः क्षय्यजय्यौ शक्यार्थे, गतमहो ` 
रत्रिरेषा, नागेशमते परमकरतरम्‌ केयटमते “परमकतरत्‌" राजनिवाचरति 


एषामनभिधानमेव । 
संज्ञाप्रकरणम्‌, संहितायाम्‌, अटकुष्वाड अयोगवाह, त्रिषु सरूपा इति 

इष्टिरिति, डौतु सवर्णदीर्घं इति, स्वरादीनाम्‌- कैयटे अव्ययेन, अर्थनिबन्धनेयं 

संज्ञा, अकर्मकधातु० अन्तरान्तरेण युक्ते, त्रिधा (अधिकरणमिति) समर्थ 

पदविधिः । 

समासः कालाः परिणामिना, रक्षित इति महाविभाषया इति 
शेषः। लाक्षणिकमिति, विशेषणं विशेष्येण बहुलम्‌, 
प्रतिषेधसामर्थ्यात्‌ विशेषणसमासोऽपि न । द्वादशेति, 
दराविशतिरिति, वैयाकरणभार्य, प्रियपथः, 
जातिरप्राणिनाम्‌ अधिकरणैतावत्वेच, सम्प्रसारणस्य 
व्यवस्थितविभाषया हस्वो न । पृषोदरानि । 

` भ्वादितः चुरादि धि च। ऋटुप इति, कासप्रत्ययादाममन्रे लि, 


यावत्‌ “^ तीषसह० जहीहीति, उदित्करणसामर्थ्यादिति । 
| ` वृदिति। गुपिप्रभृतय इति । चुरादय इति । मीनाति० 
पक्षान्तरे वावृत्यते। ततो वावृत्यमाना सा 

रामशालान्यविक्षत इति भटर्टिः। वृणुत इति । 


चिस्फुरोर्णौ । लीलोरिति । 
यडलुगन्तः यत्र हीति यडन्तादिति, न चेति । 
नामधातु; ` संज्ञापूर्वकत्वादिति । 
आत्मनेपद प्रक्रिया अतीति । मासमरतेति । 
भावकर्मप्रक्रिया सामानाधिकरण्याभावादिति । 
पदव्यवस्था प्राप्तस्येवायमिति । 
पूर्वकृदन्तम्‌ त्रिमन्यमिति 
वेदिकीपक्रिया विभाषा छन्दसि, नेहेति, विवाहेति । 
तद्धिते ` खीभ्योढक्‌, आग्नेय इति, ऋष्यण एवेति पूर्वसूत्र 


| किमिति, प्रतिषेधोनेति, अकालादपीति, उच्चैस्तम इति । 
~; अत्र एषां स्थलानां प्रारभ्थिकशब्दाः संकेतमात्रत्वेन, लिखिताः पूर्णरूपे 
` सिद्धान्तकोमुद्याः तत्तत्स्थलेषु द्रष्टव्यम्‌ । मुख्यतः इमानि इदृशानि स्थानानि 
वर्तन्ते येषु नागेशः ईदृशं तथ्यपूर्णं विवेचनं प्रस्तुतवान्‌ यस्य विवेचनस्य 
समुचितं व्याख्यानम्‌ प्रस्तूय एतदंशे नागेशोक्तविषयम्‌ संस्कृतव्याकरणशास् 
संग्राह्यवस्तुरूपेण प्रतिष्ठापयितुं शक्नुमः । 
स्वाम्पि न तु स्वम्पि, सायम्‌ चिरम्‌ इति अव्ययं न । असिद्धत्वादिति, 
अयमेवेति, नीत्या करमुखीति असाधु एव । सुगात्री इत्यपप्रयोगः । सुचः इति 
सुत्रयितुमुचितम्‌। आटश्च टाबृचि, प्रयोग० पुरूषात््ममाणे, स्वां गाच्चोप०, 
जातिलक्षण० हेतौ, प्रथमानिर्दिष्टम्‌, यथा सादृश्ये उच्चैरुदात्तः, विवृततत्वमेवेति 
बाहयत्रवल० । 
एषां स्थलानां विवेचनपुरःसरम्‌ नागेशीयव्याकरणवादङ्मयस्य प्रशस्ति, 
मेधाविभिः जिज्ञासुभिः कर्तुं शक्यते येन अस्य लघुनिबन्धग्रन्थस्य प्रशस्ति 
परमोत्कर्षण सह व्याकरणच्छात्रान्‌ आह्ादयिष्यति इति विश्वसिमि । 
पण्डितप्रवरस्य नागेशभट्टस्य महत्त्वे इदमपि साधकं वर्तते यत्‌ 

विद्रद्ररेण पाश्चात््यपण्डितेन डा० कीलहार्न महोदयेन &जर्मनदेशीयेनः ; ` 
नागेशकृतपरिभषेन्दुशेखरमश्रित्य कृतासु स्वीयरिप्पणीषु स्थले स्थते 
नागेशस्य परमप्रियविदुषा शिष्येण कृतायाः “गदा' इत्याख्यायाः .दीकायाः 
अविकला अंशाः स्वतात्पर्यसाधनाय विनिविष्टाः सन्ति। ` डा० ` 
कीलहार्नमहोदयस्य व्याख्यानं सशिष्यस्य नागेश्स्य प्रशस्तये सुसाधकमिति 
कथने नास्ति संकोचः । 

यद्यपि सिद्धान्तकोमुद्यां विद्रत्तापरिप्लुता लघुशब्दन्दुशेखर इत्यभिधा 
टीका नागेशेन कृता वर्तते या श्रीहरिदीक्षितस्य नागेशस्य व्याकरणशाखगुरो 
प्रगुरोः श्री भटोजिदीक्षितस्य च भाष्यवार्तिकवचनानुसरिमनोरमाशब्द- 
रत्नस्थतात्पर्यानुसारिणी एव विद्यते तथापि प्रकारान्तरेण उक्तग्रन्थयो 
तात्पर्यातिरिक्तम्‌ स्वरूपं क्वयित्‌ क्वचित्‌ अस्यां नागेशकृतटीकायां वर्तति 
अतः इमां टीकामनुरुध्य समीक्षका विद्वांसः नागेशं नव्यमतप्रवर्तकम्‌ महता 
गोरतरेण घोषितवन्तः । 

नागेशयुगे वेदान्तन्यायमीमांसादिशाघ्रेषु प्रवीणाः ख्यातयज्ञेसः अपि 
विद्वांसः प्रथमं व्याकरणशास््राध्यायिनः एव आसन्‌ अत एव 
शाखान्तरव्याख्यानसमर्था अपिते व्याकरणशास्रमधिकृत्य पूर्वोत्तरपक्षानुरागं 
दधतः नागेशमतस्य प्रशस्तं वेदुष्यपूर्णम सुग्राह्यं सुबोधं स्वरूपं ज्ञात्वैव 
शाखतरार्थेषु अन्तिमनिर्णायकपदे प्रतिष्ठितविद्रत्सु नागेशमपि अभिषिच्य तस्मै 
सभापतिः इति अत्यन्तम्‌ गोरवपूर्णं सम्मानं प्रादर्शयन्‌ । 

इत्थम्‌ अस्मिन्‌ प्रबन्धे तत्तत्स्थलीयविवेचनमुखेन नागेशभटूटस्य 
प्रशस्तिसुरभिसंवलितं वस्तुतः (मुख्यविषयस्य द्वितीयतृतीयचतुर्थाध्यायस्य ` 
महत््वदृष्टया) त्रिदलमपि अध्यायपंचकग्रथितत्वात्‌ पंचदलम्‌ ग्रन्थात्मकं 
बिल्वपत्रम्‌ उमामहेश्वरयोः चरणेषु समर्प्यं परमानन्दमनुभवामि एतदनुशीलनेन 
विद्वांसः छात्राः जिज्ञासवः च लोकोत्तरमानन्दमनुभवन्तु इति ` प्रार्थये 
शब्दशाश्चनिदानम्‌ शाश्वतानन्दमग्नम्‌ उमासहितं श्री शिवमिति शम्‌ । | 

